
ନିଜକଥା 


ଚାକିରିର ଶେଷ ଭାଗରେ ମୋତେ ଯେତେବେଳେ ଓଡ଼ିଶାରୁ ଆସାମକୁ ବଦଳି 
କରାଗଲା ସେତେବେଳେ ଆସାମରେ ଦୈନନ୍ଦିନ ଭୂୃକମ୍ପନ ସହିତ ବୋଡ଼ୋ ଓ ଉଲଫା 
ସୃଷ୍ଟ ରାଜନୈତିକ ଭୂକଂପନ ମଧ୍ଯ ଆରମ୍ଭ ହେଇ ଯାଇଥାଏ । ବଂଧୁମାନେ ମୋତେ 
ଡ଼ରେଇଲେ । ଅନେକ କଥା କହିଲେ, ବିଶେଷ କରି ବୋଡ଼ୋ ଆନ୍ଦୋଳନର କେନ୍ଦ୍ର୍ତଳୀ 
କୋକ୍୍‌ରଝର ଜିଲ୍ଲାକୁ ମୋର ବଦଳି ହେଇ ଥ୍‌ବାରୁ ବଂଧୁମାନେ ଆଶଙ୍କା କରିବାର 
ଅନେକ କାରଣ ଥୁଲା | 


ମୁଁ କିନ୍ଧୁ ଅବିଚଳିତ । ଜୀବନରେ ମୋତେ ଭୟ କେବେ ବାଟ ଓଗାଳିନି । ଭୟକୁ 
ମୁଁ ସବୁବେଳେ ପଛ କରିଥାଏ । ସବୁବେଳେ ନୂଆଟିଏ ଦେଖୁବା ମୋର ଇଚ୍ଛା | ନୂଆ. 
ସମସ୍ୟା ସହିତ ଭେଟ ହେବାରେ ମୋର ଆନନ୍ଦ । ସମସ୍ୟାକୁ ପଛକୁ ରଖ୍‌ ଲୁଚି ପଡ଼ିବା 
କଥା ମୁଁ ଜାଣିନି । ମୁଁ ଚାଲିଗଲି । ଷ୍ଟେସନରେ ପହଞ୍ଚ ଯାହା ଦେଖୁଲି ସେଥ୍ରୁ ଜାଣିଲି 
ସମସ୍ୟା ପ୍ରକୃତରେ ଗମ୍ଭୀର । ବିନା ପ୍ରୋଟେକସନ୍୍‌ରେ ସେଠି ରାସ୍ତାକୁ ବାହାରିବା ମନା | 
ଭାବିଲି ମୁଁ ଜେଲରେ ଅଛି । ଅଶ୍ଵସ୍ତି ବୋଧ କଲି, ଅଣ ନିଃଶ୍ଵାସୀ ହେଇଗଲି । କିନ୍ତୁ 
ବେଶିଦିନ ନୁହେଁ, ଚାରି ଛଅମାସ ପରେ ନିଜ ରାସ୍ତା ନିଜେ ତିଆରି କରି ନେଲି । 
ସେମିତି କିଛି ଜରୁରୀ ନଥ୍‌ଲେ ମୋର ସିକ୍ୟୁରିଟି ଆବଶ୍ୟକ ନାହିଁ ବୋଲି ଜଣେଇ 
ଦେଲି । 

ତା ପରେ ମୁଁ ମୁକ୍ତ । ଆସାମର ଏ ମୁଣ୍ଡରୁ ସେ ମୁଣ୍ଡ ଯାଏ ମୁଁ ନଟୁ ପରି ବୁଲି 
ଆସିଚି । ଏପରି ଜାଗା ନାହିଁ ମୁଁ ଦେଖି ନାହିଁ, ଏପରି ପର୍ବ ନାହିଁ ମୁଁ ଯୋଗ ଦେଇ 
ନାହିଁ। ମୁଁ ଯୋଉଠି ଥୂଲି ସେଠାକାର ଲୋକଙ୍କର ଏପରି ସମସ୍ୟା ନାହିଁ ମୁଁ ଯାହାକୁ 
ମୁକାବିଲା କରିନାହିଁ, ପ୍ରତ୍ୟେକ କଥାରେ ଓ ପ୍ରତ୍ୟେକ କାମରେ ମୁଁ ଦେଖିଚି - ମୁଁ 
ସେମାନଙ୍କ ଭିତରେ ଓ ସେମାନେ ମୋ ଭିତରେ ! 


ଏଇ ଦୀର୍ଘ ଦିନର ଅନୁଭୂତି, ଲୁହ ଲହୁ ଓ ସେ ସବୁର ମିଶାମିଶି ଆଲେଖ୍ୟକୁ 
ସାଇତି ରଖିବାକୁ ଚେଷ୍ଟା କରିଚି ଏଇ ' ଉପତ୍ୟକାର ଉପକଥୀ” ଭିତରେ । ୟାର ବେଶ 

କିଛି ଅଂଶ ପୂର୍ବରୁ ସମ୍ବାଦ” ଓ ‘ରାଉରକେଲା ରିପୋର୍ଟର ' ପ୍ରଭୃତି ସମ୍ବାଦପତ୍ର ମାନଙ୍କରେ 
ଧାରାବାହିକ ଭାବେ ପ୍ରକାଶ ପାଇ ଆଲୋଚନାଟିଏ ଆରମ୍ଭ ହେଇ ସାରିଟି, ସେତେବେଳେ 
ଲେଖା ଗୁଡ଼ିକ ପାଇଁ ମୋତେ ଯିଏ ବିଶେଷ ଭାବେ ସାହାଯ୍ୟ ଓ ପ୍ରେରଣା ଯୋଗେଇ 
ଥିଲେ ସେମାନେ ହେଲେ ‘ଆସାମ ସାହିତ୍ୟ ସଭା'ର ସଭାପତି ଲକ୍ଷ୍ୟଧର ଚୌଧୁରୀ, 
ବିଶିଷ୍ଠ କବି ଶ୍ରୀମତୀ ଆରତୀ ସସାଇକିଆ, ଶ୍ରୀ ଅମଲ ଦାସ, ଡକ୍ଟର ଡ଼ି. ହାଜାରିକା 
ଏବଂ "ବଂଧୁ ଚିତ୍ର ପ୍ରସାଦ ବେଜବରୁଆ । ମୁଁ ସେମାନଙ୍କ ଠାରେ ବରାବର ରଣୀ । 


ଶେଷରେ ସମ୍ମାନାସ୍ପଦ ବଂଧୃ ଶ୍ରୀ ବସନ୍ତ କୁମାର ଦାଶ ମୋର ଏ ପୁସ୍ତକଟିକୁ 
ଲୋକଲୋଚନକୁ ଆଣିବାକୁ ସୁଯୋଗ କରି ଦେଇ ଥବାରୁ ମୁଁ ତାଙ୍କଠାରେ ମଧ୍ଯ କୃତଜ୍ଞ | 


ତା ୧୩.୬.୯୪ ଲେଖକ 
ରଜ୍ଚ ସଂକ୍ରାନ୍ତି 
ରାଉରକେଲା 

ଆମ୍ଭପକ୍ଷ ସମର୍ଥନରେ 


' ' ଉପତ୍ୟକାର ଉପକଥା' ର ପ୍ରଥମ ସଂସ୍କରଣ ଶେଷ ହେଲା ପରେ ତାର ଦ୍ଵିତୀୟ 
ସଂସ୍କରଣ ପାଇଁ ମୋତେ ବହୁ ବଂଧୁ ଅନୁରୋଧ କରିଥିଲେ ! ଏପରିକି ବହିର ଆଲୋଚନା 
ଲେଖୁଥିବା ଡକ୍ଟର ସୂର୍ଯ୍ୟକାନ୍ତ ଦାସ ଓ ବିଶିଷ୍ଟ କବି ଓ ବାମପନ୍ୀ ଚିନ୍ତାଧାରାର ସାହିତ୍ୟିକ 
ବାଞ୍ଚାନିଧ୍୍‌ ଦାସ ମୋତୈ ବହିରେ ଆଉ କେତେକ ବିଷୟ ଯୋଗ କରିବାକୁ ଉପଦେଶ 
ଦେଇଥିଲେ ¦ ଆସାମ ଉପରେ ଏକ ପୂର୍ଣ୍ଣାଙ୍ଗ ତଥା ଅଧ୍ବକ ପ୍ରାମାଣିକ ତଥ୍ଯ ସଂବଳିତ 
ପୁସ୍ତକର ଆବଶ୍ୟକତା କଥା ସେମାନେ କହିଥିଲେ । ବହି ଉପରେ ସେମାନଙ୍କର ତାତ୍ତିକ 
ଚର୍ଚା ମୋତେ ବେଶ ସେତେବେଳେ ଉତ୍ସାହିତ କରିଥଲା | ବହିର ଉନ୍ମୋଚନ ବେଳେ 
ଆଉ ଜଣେ ବିଶିଷ୍ଠ ଲେଖକ ଓ ସ୍ତମ୍ଭକାର ଗିରିଜା ଭୂଷଣ ପଟ୍ଟନାୟକ ବହିର ଯୋଉ ଉଚ୍ଚ 
ପ୍ରଶଂସା କରିଥିଲେ ମୁଁ ତାକୁ ଏ ଯାଏ ଭୁଲି ପାରି ନାହିଁ । ପ୍ରଫେସର ବୈଷ୍ଣବ ଚରଣ 
ସାମଲ ଶାନ୍ତି ନିକେତନରେ ଥଅଲାବେଳେ ଏହି ବହିକୁ ପଢ଼ି ଏହା ଏକ ସ୍ଵତନ୍ତ୍ର ଧରଣର 
ଭ୍ରମଣ କାହାଣୀ ବୋଲି କହିଥୁଲେ । ମୁଁ ଦ୍ଵିତୀୟ ସଂସ୍କରଣରେ ଡକ୍ଟର ସୂର୍ଯ୍ୟକାନ୍ତ ଦାସ ଓ 
ବାଞ୍ଚାନିଧୂ ଦାସଙ୍କ ଆଲୋଚନା ଦୁଇଟିକୁ ଏଥୁରେ ଯୋଗ କରିବାର ଲୋଭ ସଂବରଣ 
କରି ପାରିଲି ନାହିଁ । ପାଠକୀୟ ତଥା ଆଲୋଚକୀୟ ଶ୍ରଦ୍ଧା ହିଁ ଲେଖକର ସର୍ବଶ୍ରେଷ୍ଠ 
ପୁରସ୍କାର । 

ପ୍ରଥମ ସଂସ୍କରଣ ପ୍ରକାଶ ପାଇଲା ପରେ ମୁଁ ପୁଣି ଅରେ ଆସାମ ଯାଇଥୁଲି ଏବଂ 
ଅନେକ ତଥ୍ଯ ସଂଗ୍ରହ କରିଥିଲି । ସେଗୁଡ଼ିକ ଉପରେ ମୁଁ ଆହୁରି ଅନେକ ପ୍ରବଂଧ 
ଲେଖୁଛି । ବିଭିନ୍ନ ପତ୍ର ପତ୍ରିକାରେ, ବିଶେଷ କରି ସଂବାଦପତ୍ର ମାନଙ୍କରେ ସେ ସବୁ 
ପ୍ରକାଶ ପାଇଛି । 

ମୋର ଏଠି କହିବାରେ ଦ୍ବିଧା ନାହିଁ ଯେ ଆସାମ ହିଁ ମେତେ ସ୍ତମ୍ଭ ଲେଖନ ପାଇଁ 
ପ୍ରେରଣା ଯୋଗାଇଛି ଏବଂ ସେ ସବୁ ପ୍ରଥମେ ଆଂଶିକ ଭାବରେ “ରାଉରକେଲା 
ରିପୋର୍ଟର” ଓ ପରେ ପୂର୍ଣ୍ଣାଟ ଭାବେ ଦୈନିକ 'ସଂବାଦ”ରେ ପ୍ରକାଶ ପାରୁଥିଲା । 
ସେତେବେଳେ ` ରିପୋର୍ଟର ”ର ସଂପାଦକ ଶ୍ରୀ ରଜନୀକାନ୍ତ ଦାସ ଓ “ ସଂବାଦ'ର ଏବର 
ଜେନେରେଲ ମେନେକର ଓ ବିଶିଷ୍ଟ କଥାଶିଛୀ ଶ୍ରୀ ଗୌରହରି ଦାସ ମଧ୍ଯ ତାର ଉଚ୍ଚ 
ପ୍ରଶଂସା କରିଥଲେ | ଏତେବେଶୀ ଉତ୍ସାହ ଓ ପ୍ରେରଣାକୁ ମୁଁ ଆଉ ନିଜ ପାଖରେ ରଖୁପାରିଲି 

ନାହିଁ । ତାକୁ ବାଣ୍ଡିବା ପାଇଁ ମୋର ଏ ଦ୍ଵିତୀୟ ସଂସ୍କଣ । ଏଥରେ ମୁଁ ସେ ପରବର୍ରୀ 
ପ୍ରବଂଧଗୁଡ଼ିକୁ ଯୋଡ଼ିଛି । କେତେକ ତଥ୍ୟ ସଂଶୋଧନ କରିଚି ଓ ନୂତନ ତଥ୍ୟ ସଂଯୋଜିତ 
କରିଛି । ଏହି ଅବସରରେ ଆସାମର ମୋର ପୁରୁଣା ବଂଧୁ ଯୋଉମାନେ ମୋତେ ଆସାମ 
ସହିତ ପରିଚିତ କରାଇବାରେ ସାହାଯ୍ୟ କରିଛନ୍ତି ସେମାନଙ୍କୁ ଏବେ ମୋର ପାଠକମାନଙ୍କ 
ସହିତ ପରିଚିତ କରାଇବା ଉଚିତ ମନେ କରୁଛି ¦ ସେମାନଙ୍କ ଭିତରୁ ବଂଧୁ ଚିତ୍ରପ୍ରସାଦ 
ବେଜବରୁଆ ଏବେ ଆଉ ନାହାନ୍ତି ! ମୁଁ ତାଙ୍କ ଠାରେ କୃତଜ୍ଞ ଯେ ସେ ମୋର କେତୋଟି 
କବିତା ଅସମୀୟା ଭାଷାରେ ଅନୁବାଦ କରି ପ୍ରକାଶ କରାଇଥୁୂଲେ । ତାଙ୍କର ଶେଷ 
ଚିଠିରେ ସେ ଲେଖୁଥିଲେ “ତୁମେ ଆସି ମୋ ପାଖରେ ରୁହ | ତୁମ ଲେଖାଲେଖୁ ପାଇଁ ମୁଁ 
ଉପର ଘର ଛାଡ଼ି ଦେବି । ତୁମର କୌଣସି ଅସୁବିଧା ହେବ ନାହିଁ ।” ଚିଠିଟି ଏବେବି 
ଅଛି । ଅସମୀୟାମାନେ ପରକୁ ଆପଣାର କରିବାର କଳା ଜାଣନ୍ତି । ମୁଁ ବରାବର 
ସେମାନଙ୍କ ଠାରେ କୃତଜ୍ଞ | 
ପୁସ୍ତକ ପ୍ରକାଶନର ଦାୟିତ୍ଵ ରାଇଟର୍ସ ଓାର୍କସପ୍‌ର ପ୍ରୋପ୍ରାଇଟର ଶ୍ରଦ୍ଧେୟ ଶ୍ରୀମାନ 
ଅରୁଣକାନ୍ତି ଦାସ ବହନ କରିଥିବାରୁ ସେ ଧନ୍ଯବାଦାହହଁ । ମୁଁ ତାଙ୍କଠାରେ ପୁଣି ଥରେ 
ମୋର ଶ୍ରଦ୍ଧା ନିବେଦନ କରୁଛି !। 
ଭୂପେନ୍‌ ମହାପାତ୍ର 

ଉପତ୍ୟକାର ଉପକଥା 


ଚାକିରୀ ଶେଷ ଭାଗ ଆସମରେ ଅତିବାହିତ କରି ଅନୁଭୂତି ଆହରଣ କରିଥୁବା 
ସଫଳ ସ୍ରଷ୍ଠା ଭୂପେନ୍‌ ମହାପାତ୍ର ପ୍ରସ୍ତୁତ କରିଛନ୍ତି ଭ୍ରମଣ କାହାଣୀ ‘ଉପତ୍ୟକାର 
ଉପକଥା' । ନିକଟ ଅତୀତରେ ପ୍ରକାଶ ପାଇଥୁ୍‌ବା ଏହି ପୁସ୍ତକଟ ଏବେ ଆମ ହାତରେ । 
ହଁ, ବୈଚିତ୍ୟୁମୟ ଆସାମର ବିଭିନ୍ନ ସ୍ଥାନ ସେହି ସ୍ଥାନରେ ବିଶେଷତ୍ଵ, ସାଂସ୍କୃତିକ, 
ଧାର୍ମିକ ସାମାଜିକ ଅବସ୍ଥାକୁ ବେଶ ଚମକପ୍ରଦ ଶୈଳୀରେ ଉପସ୍ଥାପନ କରିଛନ୍ତି ଶ୍ରୀ 
ମହାପାତ୍ର ତାଙ୍କର ଏହି ପୁସ୍ତକରେ । ଶ୍ରଷ୍ଟା ପ୍ରାଣକୁ ଛୁଇଁଥ୍‌ବା ଦୂଶ୍ଯରାଜି । ବିଭିନ୍ନ 
ଘଟଣାକୁ ବେଶ ସହୃଦୟତାର ସହ ସମୀକ୍ଷା କରି ଓଡ଼ିଆ ପାଠକଙ୍କ ପାଖରେ ତା'ର 
ପଡ଼ୋଶୀ ରାଜ୍ୟକୁ ଚିହ୍ନାଇବାକୁ ପ୍ରାୟତଃ ସଫଳ ହୋଇଛନ୍ତି ସ୍ରଷ୍ଟା । 'ଗୁଆବଣର ସୂର୍ଯ୍ୟ, 
‘ବନ୍ଧୁତାର ବନ୍ଧ, ‘ଶିବ ସାଗର’, ‘ସାମ ସାହିତ୍ୟ ସଭା”, ‘ଦିଗ୍ବୋଇର ଦିଗନ୍ତରେ', 
ଗୋଟିଏ କପ୍‌ ଚା' ଆଦି ଆକର୍ଷଣୀୟ ଶୀର୍ଷକରେ ନିଜର ଅନୁଭୂତି, ସ୍ମତିକୁ ବାଢିଛନ୍ତି 
ଲେଖକ । ବର୍ଣ୍ଣନାର ଚାଟୁଳତା ବେଶ୍‌ ସ୍ପଷ୍ଟ ଏଥୁରେ । “ବସନ୍ତ ' ର ରାଜତ୍ସର ସେଠି 
ବେଶ୍‌ ମଧୁମୟ । କୋଇଲିର କୁହୁତାନରେ କାନ ଅତଡ଼ା ପଡ଼ିଯାଏ । ମନେହୁଏ ସେଠି 
ଯେତିକି ବସନ୍ତ ସେତିକି କୋଇଲି । ଆମ ଓଡ଼ିଶାରେ ଗୋଟେ କଥା ଅଛି କାଉ କା 
କଲାବେଳେ ବିଛଣା ଛାଡ଼ିବ । ଏଠି କିନୁ କୋଇଲିର କୁହୃତାନରେ ମୋର ନିଦ ଭାଙ୍ଗିଯାଏ । 

ପ୍ରଥମ ସଂସ୍କରଣ ସଂପର୍କରେ କିଛି ମତ ଓ ମନ୍ତବ୍ୟ- ( ୧) 
ଆସାମ ସହିତ ଆମ୍ପୀୟତା 


ଡ଼ଃ. ସୂର୍ଯ୍ୟକାନ୍ତ ଦାସ 


ସୁଲେଖକ, ସୁସାହିତିଯକ ଶ୍ରୀ ଭୁପେନ୍‌ ମହାପାତ୍ରଙ୍କ ସଦ୍ୟ ପ୍ରକାଶିତ 
‘ଉପତ୍ୟକାର ଉପକଥା” ଖଣ୍ଡିଏ ସରସ ଓ ସୁଖପାଠ୍ୟ ପୁସ୍ତକ । ଆସାମ ରାଜ୍ୟ ପ୍ରାକୃତିକ 
ଶୋଭା ସଂପଦ ଏବଂ ଆସାମୀୟ ଲୋକଙ୍କ ଚାଲିଚଜକଣ, ହାବଭାବ, ଅକୃତିମ ସ୍ବେହ 
ଶ୍ରଦ୍ଧା ସାହିତ୍ୟ ସଂସ୍କୃତିରେ ଗଭୀର ଅନୁରାଗ, ସର୍ବୋପରି ଆସାମ ଜନ୍ମମାଟି ଲାଗି 
ଗର୍ବିତ ହେବା ମନୋବ୍ରରି ଲେଖକ ଶର] ମହାପାତ୍ରଙ୍କୁ ଅନୁପ୍ରାଣିତ କରିଛି । ଭାଷାରେ ସେ 
ଯାହା ପ୍ରକାଶ କରିଛନ୍ତି, ତାହାଠାରୁ ତାଙ୍କ ହୃଦୟ କନ୍ଦରରେ ଆସାମପ୍ରତି ଆମ୍ମୀୟତା 
ଆହୁରି ପ୍ରଗାଢ ହୋଇ ରହିଛି ବୋଲି ମୁଁ ଅନୁମାନ କରେ । 

‘ଉପତ୍ୟକାର ଉପକଥା” ପଢିଲେ ଯେ କୌଣସି ପାଠକ ମୁଗ୍ଧହେବ । ଆସାମ 
ସଂପର୍କରେ ଏତେକଥା ବହିଟିରୁ ଜାଣିହେବ, ଯଦ୍ଵାରା ପ୍ରକୃତିରେ ମୋର ଅଜ୍ଞତା ଅପସ୍ୃତ 
ହୋଇଛି । ପୁସ୍ତକରେ ଅନେକ ଶିକ୍ଷଣୀୟ ବିଷୟ ଅଛି । ଓଡ଼ିଶା ବାସୀ ହୋଇ ଆମେ 
ପୂର୍ବାଂଚଳ ରାଜ୍ୟ ଆସାମ ହେଲାକି ଅରୁଣାଚଳ ହେଲା, ଯଦି ସେହି ସେହି ରାଜ୍ୟ 
ଅଧ୍ବବାସୀଙ୍କ କଥା ନଜାଣିବା, ତେବେ ଆମ ଜ୍ଞାନ ଚକ୍ଷୁ ଉନ୍ମୀଳିତ ହେବ ନାହିଁ। ଅଧ୍ବକନ୍ତୁ 
ଓଡ଼ିଆ ସାହିତ୍ୟ ଜଗତ ଦୁର୍ବଳ ହୋଇ ରହିଥୂବ । ଉପତ୍ୟକାର ଉପକଥା ଓଡ଼ିଆ ସାହିତ୍ୟକୁ 
ସମୃଦ୍ଧ କରୁଥିବା ଖଶ୍ରିଏ ଉତ୍ତମ ପୁସ୍ତକ । ଓଡ଼ିଆ ପାଠକ ମହଲରେ ଆସାମ ପ୍ରତି ଶ୍ରଦ୍ଧା 
ଓ ଆମ୍ମୀୟତା ଏହି ବହି ଗଭୀର କରାଇବ । 

ଇଂରେଜ ଶାସନ ସମୟରୁ ବହୁ କାଳରୁ ଭାରତର ଅର୍ଥନୀତି ପ୍ରତି ଆସାମର 
ସ୍ଵତନ୍ତ୍ର ଅବଦାନ ରହିଆସିଛି । ରାଜ୍ୟ କ୍ଷେତ୍ରଫଳର ପ୍ରାୟ ୪ଭାଗରୁ ୩ଭାଗ କେବଳ 
ଚା” ଚାଷ କରାଯାଏ ବୋଲି ଶ୍ରୀ ମହାପାତ୍ର ଲେଖୁଛନ୍ତି । ଭାରତରେ ଯେତେ ଚା' ହୁଏ, 
ତାହାର ୫୪% ଆସାମ ଉତ୍ପାଦନ କରେ । ଇଏ ହେଲା ଆସାମର ପ୍ରଥମ ଅବଦାନ। 
ଦ୍ବିତୀୟ ହେଉଛି, ୧୮୮୯ ମସିହାରେ ଦିଗ୍ବୋଇ ଠାରେ ଅଶୋଧୂତ ତେଲ (କୁଡ଼ 
ଅଏଲ୍‌) ଖଣି ଖୋଳା ଯାଇ ଭାରତରେ ପେଟ୍ରୋଲିୟମ୍‌ ସଂପଦ ଠାବ କରାଯାଇଥିଲା । 

ଉପତ୍ୟକାର ଉପକଥା ପୁସ୍ତକରେ ଅଛି ତେଲର ଇତିହାସ, ଚା'ର ଇତିହାସ 
ଏବଂ କାଗଜର ଇତିହାସ ! ଅଛି କାମାକ୍ଷା ଦେବୀଙ୍କ ପୂଜା ଆରାଧନା ବର୍ଣ୍ଣନା, କାଜିରଙ୍ଗା 

ବନସ୍ତ କାହାଣୀ, ବାରାକ୍‌ ଉପତ୍ୟକା ଗୁଆବଣ, ଶାଳବଣ ବାଉଁଶ ବଣର ଶୋଭା 
ସଂପଦ, ଆସାମର ପ୍ରଧାନ ପ୍ରଧାନ ସହର ଗୌହାଟୀ, ଶିବସାଗର, ତେଜପୂର, 
ବରପେଟା, ବଙ୍ଗାଇଗାଓ, ଜୋରହାଟ୍‌, ଦୁଲିଆଜାନ୍‌, ତିନ୍‌ସୁକିଆ, ଇତ୍ୟାଦିରେ ଜନ 
ଜୀବନଧାରା ! 

ବେତରେ ତିଆରି ଆସବାବ୍‌ ଏବଂ ବାଉଁଶ କୁଟୀର ଶିଳ୍ପ ସାମଗ୍ରୀ ଆସାମର 
ବୌଶିଷ୍ଟ୍ୟ । ମଣିଷ ହାତରେ ଏତେ ସୁନ୍ଦର କଳା ସୃଷ୍ଟି ହୋଇ ପାରୁଛି, ତାହା ଲେଖକଙ୍କୁ 
ବିସ୍ମିତ କରିଥଲା ! ଲେଖକ ମତବ୍ୟକ୍ତ କରିଛନ୍ତି - '' ଆସାମୀୟ ମାନଙ୍କ ହାତରେ ଯାଦୁ 
ଅଛି.....ସେମାନଙ୍କ ହାତ, କଳାର ହାତ ବୋଲି ମାନି ନେବାକୁ ହୁଏ । 

ଶ୍ରୀ ଭୂପେନ ମହାପାତ୍ର ଆସାମ ସାହିତ୍ୟ ସଭାର କାର୍ଯକଳାପ ସବିଶେଷ 
ବର୍ଣ୍ଣନା କରିଛନ୍ତି । ଲେଖୁଚନ୍ତି- ସମଗ୍ର ଆସାମକୁ ଏହି ସାହିତ୍ୟ ସଭାର ଦାନ ଅତୃଳନୀୟ ।' 
ସାହିତ୍ୟ ସଭାର ୫୮ ଅଧୂବବେଶନରେ ସେ ଯୋଗ ଦେଇଥୂଲେ । ଅଧ୍ୟବେଶନ ସଭାପତିଙ୍କୁ 
ସଭାମଣ୍ଡପକୁ ସ୍ଵାଗତ କରି ନେବାକୁ ଏକ ମାଇଲ ବ୍ୟାପି ବିରାଟ ଜନତାର ଶେଭାଯାତ୍ରା 
ଚାଲିଥୂଲା | ସଭାମଣ୍ଡପରେ ଅନୁନ୍ୟ ୧ ୦,୦୦୦ ସଂଖ୍ୟକ ସାହିତ୍ୟିକ ଓ ସାହିତ୍ୟାନୁରାଗୀଙ୍କ 
ଲାଗି ଆସନ ସଂରକ୍ଷିତ ହୋଇଥଲା | ସଭା ସ୍ଥଳକୁ ଆଗ୍ରହୀ ବ୍ୟକ୍ତି ମାନଙ୍କୁ ନିଆ ଅଣା 
କରୁଥିଲେ ୨୫ ଖଣ୍ଡ ବସ୍‌ । ଅଧ୍ୟବେଶନ ସମାପନ ନିମିର ସେ ବର୍ଷ ୨୨ ଲକ୍ଷ ଟଙ୍କା 
ବ୍ୟୟ କରାଯାଇଥୁଲା । 

ସୁବିଖ୍ୟାତ ନାଟ୍ୟକାର, ବିପ୍ଲବୀ କବି, ଜନ ନେତାମାନଙ୍କୁ ଆସାମର ଯଥେଷ୍ଟ 
ସମ୍ପାନ ଦିଆଯାଏ । ସେମାନଙ୍କର ବିଶାଳକାୟ ଫଟୋ ରାଜଭବନରେ ଶୋଭାପାଏ, 
ସ୍କୁଲ , କଲେଜ୍‌ ସରକାରୀ ଅଫିସରେ ନିଶ୍ଚିତ ଭାବେ ଥାଏ | 

ଆସାମରେ ଡ଼ାକ୍ତର ହୋଇଥବା ବନ୍ଧୁ ଡ଼ଃ ମିଶ୍ର ଭୂପେନବାବୁଙ୍କୁ ପ୍ରଶ୍ନ କରିଥୁଲେ- 
ଓଡ଼ିଶାରେ କେଉଁ କବି ବା ଲେଖକଙ୍କ ଫଟୋ ସ୍ତ୍ୁଲ, କଲେଜ ମାନଙ୍କରେ ଥିବାର ଦେଖୁଛନ୍ତି 
କି ? ଶ୍ରୀଯୁକ୍ତ ମହାପାତ୍ର ନିଜ ବହିରେ ଲେଖଛନ୍ତି- ମୁଁ ତାଙ୍କ କଥାରେ କି ଉତ୍ତର ଦେବି 
ଠିକ୍‌ କରିପାରିଲି ନାହିଁ । 

ଉପତ୍ୟକାର ଉପକଥା ପୁସ୍ତକର ଗୋଟିଏ ଅଧ୍ୟାୟର ନାମ ‘ଆସାମରେ 
ଓଡିଆ” । ଓଡ଼ିଆଙ୍କ ଚରିତ୍ର ଚିତ୍ରଣ ଚମ୍ବକାର ହୋଇଛି । ଓଡ଼ିଆମାନେ ଶହେ ଦେଢଶହ 
ବର୍ଷ .ଧରି ଆସାମର ବସବାସ କଲେଣି ¦ ନିଜ ନିଜକୁ ସେଠାରେ ଜନ ଜୀବନ ପାଣିପବନ 
ସହିତ ପୂରାପୂରି ମିଶେଇ ଦେଇଛନ୍ତି । ସେମାନେ ଅନ୍ୟ ରାଜ୍ୟମାଟିରେ ତାଙ୍କର ଗୋଟିଏ 
ଗୋଟିଏ ‘ଆସେଟ!' ହେବାକୁ ଚେଷ୍ଟା କରିଛନ୍ତି, ଲାଏବିଲିଟି ନୁହେଁ 1....ତାହାହିଁ ବୋଧେ 

ଓଡ଼ିଆଙ୍କ ବିଶେଷତ୍ୁ ¦ ନିଜକୁ ଅନ୍ୟ ଭିତରେ ରେଣୁ ରେଣୁ କରି ମିଶାଇ ଦେବାର 
ଦକ୍ଷତା ସମସ୍ତଙ୍କର ନଥାଏ । 

‘ମୋ ବେକରେ ଗାମୁଛା ପଡ଼ିଲା' ହେଉଛି ବହିଟିଗ ଶେଷ ଅଧ୍ୟାୟ । 
ବେକରେ ଉତ୍ତରୀୟ ଲମ୍ବେଇ ଦେଇ ଆସାମ ଅଧ୍ବାସୀ ପରସ୍ପର ପ୍ରତିସ୍ପେହ ସୌହାର୍ଦ୍ଦୟ 
ଅଜାଡ଼ି ଦିଅନ୍ତି । ସମ୍ବର୍ବନା ଜଣାଇବା ଅଥବା ବିଦାୟ ଦେବାର ଏହା ଗୋଟିଏ ପରମ୍ପରା । 
“ମୋ ବେକରେ ଅତି ନିବିଡ଼ ମମତାର ପ୍ରତୀକ କୋଟି କମର ଗାମୂଛା ଲମ୍ବେଇ ଦେଇଥିଲେ!’ 
ତାଙ୍କ ଆସାମୀୟ ବନ୍ଧୁ ଓ ବାନ୍ଧବୀ ମାନେ । ଶ୍ରୀ ଭୂପେନ ମହାପାତ୍ର ଲେଖୁଛନ୍ତି, 
ବିଦାୟକାଳୀନ ଉପହାର ଗାମୁଛା ପ୍ରଦାନ ପରେ ଶ୍ରୀ ମହାପାତ୍ର ହାତ ଯୋଡ଼ି ଶ୍ରଦ୍ଧାରେ 
ନମସ୍କାର ଜଣାଇଥିଲେ । ସେ ନମସ୍କାର ‘ଥଲା ଆସାମୀୟ ଜାତି ପାଇଁ ସବୋୌପରି 
ସେମାନଙ୍କ ଭାଷା, ସାହିତ୍ୟ ଓ ସଂସ୍କୃତି ପାଇଁ ।” 

ପାଠକଙ୍କୁ ମୁଁ ଏଠାରେ ସୂଚେଇ ଦେବାକୁ ଚାହେଁ ଯେ, ଆସାମ ଅଧ୍ବାସୀ 
ତାଙ୍କ ଅହମିୟା ଭାଷାରେ “ଗାମୁଛା” କହିଥାନ୍ତି । ଯେପରି ଆମେ ଓଡ଼ିଆରେ ଗାମୁଛା 
କହୁଁ । ତାଙ୍କ ଭାଷା ଓ ଆମ ଭାଷାରେ କେତେକ ଶବ୍ଦ ସମାନ, ଉଚ୍ଚାରଣ ସାମାନ୍ୟ 
ଫରକ ହୁଏ | 

ଉପତ୍ୟକାର ଉପକଥା ପାଠ ଶେଷ କରିବା ପରେ ମୁଁ ନିଶ୍ଚିତ ଅଟେ ଯେ, 
ଆସାମ ଅଧ୍ବବାସୀଙ୍କ ଠାରୁ ଆମେ ଓଡ଼ିଶା ବାସୀ ଅନେକ କଥା ଶିଖୁବାକୁ ଅଛି ¦ ଦୁଇଟି 
ମାତ୍ର ଦୃଷ୍ଟାନ୍ତ ଦେଉଛି । 

ଶ୍ରୀ ଭୂପେନ ମହାପାତ୍ର ଲେଖ୍‌ଛନ୍ତି - ‘ବୋଡ଼ମାନଙ୍କ ଠାରୁ ସେମାନଙ୍କର 
ଜାତୀୟତା ଏବଂ ସେମାନଙ୍କର ନିଜର ସଂସ୍କୃତି ସଚେତନତା ବିଷୟରେ ଆମର ଅନେକ 
କିଛି ଶିଖଵବାର ଅଛି! । 

ଆସାମ ସାହିତ୍ୟ ସଭା ଅଧୟବେଶନରେ ଅକଳ୍ପନୀୟ ଆୟୋଜନ ଦେଖ୍‌ ଲେଖକ 
ପ୍ରଶ୍ନ କରିଛନ୍ତି - ମୁଁ ଭାବୁଥିଲି ମୁଁ କେଉଠି ? ମୋ ଜାତି କୋଉଠି ? ମୋର ସାହିତ୍ୟ, 
ଭାଷା, ଭାବନା, ଗର୍ବ ଅହଂକାର ଏମାନେ ସମସ୍ତେ କୋଉଠି ଆଜି ? ଆସ, ଦେଖ, 
ନିଜେ ଆଖ୍ଖୋଲି ଦେଖ ଏବଂ କୁହ ଏଥିରେ କାଣିଚାଏ ତମ ପାଖରେ ଅଛି କି ?”' 

ଉପତ୍ୟକାର ଉପକଥା (ମୋ ମତରେ ) ଏକ ଗଭୀର ଚିନ୍ତା ଉଦ୍ରେକକାରୀ 
ପୁସ୍ତକ । ଲେଖକଙ୍କର ଏହା ବିଶେଷ ପ୍ରତିଭା ଯେ, ପୁସ୍ତକର ପାଠକ ଅନୁପ୍ରାଣିତ ନ 
ହୋଇ ରହିପାରିବେ ନାହିଁ 

(ରାଉରକେଲା ରିପୋର୍ଟର- ୧୯.୯.୯୬) 

(9) 
ଆସାମର ଗୁଆବଣରେ ଶେଥା ସୂର୍ଯ୍ୟର ରଙ୍ଗ 
ବାଞ୍ଚାନିଧ୍ୂ ଦାସ 


ଆମର ଦୈନନ୍ଦିନ ଅନୁଭୂତିରୁ ଆମେ ପ୍ରତ୍ୟକ୍ଷ କରୁ ଯେ, ଓଡ଼ିଆ ଥୁଲା ଏକ 
ଦିଗ୍‌ ବିଜୟୀ ଜାତି ଓ ବେପାରୀ ଜାତି ବା Nation of shopkeepers. ବୁଲାବୁଲି ମଉଜ 
ମସ୍ତୀ କରି କାଳ କାଟିବାକୁ କୌଣସି ଓଡ଼ିଆ ପସନ୍ଦ କରେ ନା ! ଭାରତ ପୂର୍ବାଞ୍ଚଳ 
ରାଜ୍ୟ ମଧ୍ଯରୁ ବଂଗାଳୀ ଜାତି ଅତୀବ ଭ୍ରମଣପ୍ରିୟ । ବର୍ଷ ସାରା ଖର୍ଚ୍ଚ କାଟ କରି କରି 
ପରିବାରଟିଏ ଜମେଇ ଥାଏ ଅର୍ଥ । ଦୁର୍ଗା ପୂଜା ପରେ ପରେ ବଂଗାଳୀଙ୍କ ବୁଲାବୁଲି 
ଆରମ୍ଭ ହୁଏ । ଭ୍ରମଣ କରିବା, ବହି ପତ୍ର ପତ୍ରିକା କଣିବାରେ ବଂଗାଳୀଙ୍କ ବଡ଼ ସଉକ । 
ଆମ ଭାଷା ଅପେକ୍ଷା ସେ ଭାଷାରେ ବହୁ ବେଶୀ ଭ୍ରମଣ କାହାଣୀ ରଚିତ । ଓଡ଼ିଆ 
ଭ୍ରମଣ କାହାଣୀ ଲେଖା ପରଂପରା କିନ୍ତୁ ବୁ ପ୍ରାଚୀନ । ଓଡ଼ିଶାରେ ଏହି ପଚାଶ ବର୍ଷ 
ମଧ୍ଯରେ ଅତି ବେଶୀରେ ପଚାଶ ଖଣ୍ଡ ଭ୍ରମଣ କାହାଣୀର ପୁସ୍ତକ ଲିଖୃତ ଏବଂ ବଜାରରେ 
ସେଥୁରୁ ୮/୧୦ ଖଣ୍ଡ ମାତ୍ର ଉପଲବ୍‌ଧ । ମାୟାଧର ମାନସିଂଙ୍କ ‘ପଶ୍ଚିମ ପଥୁକ!, 
ଗୋରାଚାନ୍ଦ ମିଶ୍ରଙ୍କ ‘ପଶ୍ଚିମ ଦିଗନ୍ତ, ହର୍ଷ ମିଶ୍ରଙ୍କ ‘ବିପୁଳାଚ ପୃଥ୍ନୀ, ମନୋଜ 
ଦାସଙ୍କ ‘ଦୂର ଦୃରାନ୍ତର”, ଭୁବନେଶ୍ବର ବେହେରାଙ୍କ ‘ପଶ୍ଚିମ ଆଫ୍ରିକାରେ ଓଡ଼ିଆ 
ଢିଙ୍କି, କବି ବ୍ରଜେନ୍ଦ୍ର ଦଙ୍କ ରାଣୀ ମେଘାତ୍ବରୀ”' କିଂବା କୁଂଜ ବିହାରୀ ଦାଶଙ୍କ 
ଲଙ୍କାଯାତ୍ରୀ? ରସ ମୁଗ୍ଧ ପାଠକଙ୍କ ଦୃଷ୍ଟି ଆକର୍ଷଣ କରେ । ଭୂପେନ ମହାପାତ୍ରଙ୍କ 
ଭ୍ରମଣ କାହାଣୀ ‘ଉପତ୍ୟକାର ଉପକଥା” ଏବେ ଭ୍ରମଣ ସାହିତ୍ୟର ଆଉ ଗୋଟିଏ 
ମାଇଲ ଖୁଣ୍ଟ । 

ଗାଳ୍ିକ ଭୂପେନ ମହାପାତ୍ର ଚୃଡ଼ା ଚାଉଳ ବାନ୍ଧି, ଏଲ.ଟି.ସି. ନେଇ, ଗଣ୍ଡିଲିରେ 
ଗୁଆ ପାନ, ଲେମ୍ପ୍‌ ହରତକୀ ବାନ୍ଧି ଗା ମୁଣ୍ଡର ଦିଅଁ ଦେବତାକୁ ମୁଣ୍ରିଆ ମାରି ଓ ଶୁଭ 
ଅନୁକୁଳ କରି ଆସାମକୁ ଭ୍ରମଣ କରିବାକୁ ଅବଶ୍ୟ ଯାଇ ନାହାନ୍ତି । କିମ୍ବା ପେଟ ବିକଳରେ 
ନଅଙ୍କ ଦୁର୍ଭିକ୍ଷ ( ୧୮୬୬ )ରେ ଅବା ଦିତୀୟ ବିଶୂଯୁଦ୍ଧ କାଳରେ ରେଂଗାମ ଭୂମିକୁ ଚାଲି 
ଯାଇଥୂବା ଦଳ ଦଳ କୁଲି ମଜଡୂର ଓଡ଼ିଆଙ୍କ ପରି ସେ ଆସାମ ଯାଇ ନାହାନ୍ତି । ସେ 
ଯାଇଛନ୍ତି ସି.ଆଇ.ଏସ୍‌.ଏପ.ର ଜଣେ ପଦସ୍ଥ ଅଫିସର ରୂପେ -ତେଲ ଖଣି ଓ ଅନ୍ୟାନ୍ୟ 

ଶିଳ୍ପରେ ନିଜ ବାହିନୀର କାର୍ଯ୍ୟର ତଦାରଖ କରିବା ପାଇଁ । ଆସାମରେ ରହଣି ସମୟରେ 
ସେ ପ୍ରାୟତଃ ସେ ରାଜ୍ୟର ବମ୍ଡ଼ିଲାଠାରୁ ବଂଗାଇଗାଓଁ ଯାଏ ଆଡ଼େ ଦୀର୍ସେ ଭ୍ରମିଛର୍ତି 
ଓ ଓଡ଼ିଆ ସାହିତ୍ୟ କରିଛି ବହୁ କ୍ଷେତ୍ରରେ ତାଙ୍କର ସାରଥୀତ୍ସ । ସତେ ଯେମିତି ଶ୍ରୀ 
ମହାପାତ୍ର ଆସାମରେ ଓଡ଼ିଶାର ମହାନ ଜଗନ୍ନାଥ - ସଂସ୍କୃତିର ରାଷ୍ଟ୍ରଦୂତ ରୂପେ ଯାଇ 
ପହଞ୍ଚିଥଲେ ପ୍ରତ୍ୟେକ ସ୍ଥାନରେ ତାଙ୍କୁ ବିଭିନ୍ନ ସଭା ସମିତି ଓ ଜମାଏତଵରେ ମିଳିଥୂବା 
ସମ୍ବର୍ବନା, ସ୍ଵେହ ଶୁଭେଚ୍ଛାରୁ ଏଇ କଥା ହିଁ ଜଣାପଡ଼େ । ଆସାମ ବୋଡ଼ା, ଉଲ୍ଫା ଓ 
ଏଜିପିର ଆନ୍ଦୋଳନରେ ଫାଟି ପଡ଼ୂଥବା ବେଳେ ଓ ବିଭିନ୍ନ ସ୍ଥାନରୁ ଉଗ୍ରବାଦୀ ମାନେ 
ବଡ଼ ବଡ଼ ଓଡ଼ିଆ ତଥା ଦେଶୀ ବିଦେଶୀ ଅଫିସରଙ୍କୁ ଅପହରଣ କରି ନେଉଥବା 
ବେଳେ, ଶ୍ରୀ ମହାପାତ୍ର ସେ ରାଜ୍ୟରେ କୋଣେ ଅନୁ କୋଣେ ବୁଲିଛନ୍ତି ବିନା ସଂକୋଚରେ 
ଓ ବିନା ଆଶଙ୍କାରେ । ତା'ର ଏକମାତ୍ର କାରଣ ଭ୍ରମଣ କାରୀଙ୍କ ଅନ୍ତରଙ୍ଗ-ଆସାମର 
ଭାଷା ସଂସ୍କୃତିକୁ ଅତି ଆପଣାର କରି ଭଲ ପାଇବା ଓ ବନ୍ଧୁ ଭାବାପନ୍ନତା । ବହିଟିରେ 
ଅବଶ୍ୟ ଭ୍ରମଣ ବୃତାନ୍ତ ବ୍ୟତୀତ ଅଛି ଅନେକ ପରିସଂଖ୍ୟାନ ଗତ ତଥ୍ୟ-ଯାହା ପ୍ରଦାନ 
କରିବା ମହାପାତ୍ରଙ୍କ ଏକାନ୍ତ ନିଜସ୍ବ ଅଭ୍ଯାସ । ଅନ୍ୟତ୍ର ବିଭିନ୍ନ ଫିଚର ଉପସ୍ତାପନା 
ବେଳେ ବିଭିନ୍ନ ତଥ୍ୟକୁ ଭିତ୍ତିକରି ଲେଖକ ପ୍ରସଂଗଟିକୁ ଚମକ୍ରାର ଭାବେ ବିଶ୍ଲେଷଣ 
କରିଥାନ୍ତି । କାଗଜ, ଚା, ତେଲର ସୁଦୀର୍ଘ ଇତିହାସ ବାଖ୍ୟା କଲାବେଳେ ଶ୍ରୀ ମହାପାତ୍ର 
ଏହି ପରିସଂଖ୍ୟାନ ଗତ ତଥ୍ୟନେଇ ଅତ୍ୟନ୍ତ ପ୍ରଗନ୍ଵଭ ହୋଇ ଉଠିଥବାର ଆମ୍ଭେ ବହିଟିରେ 
ଦେଖୁ । ବହିଟିରେ ଆସାମ ସାହିତ୍ୟ ସଭାର ଏକ ବାର୍ଷିକ ଅଧଵବେସନର ବିବରଣୀ 
ବେବାକୁ ଯାଇ ଲେଖକ ଯେଉଁ ଚିତ୍ର ଉପସ୍ଥାପନ କରିଛନ୍ତି, ତାହା ସହିତ ଚନ୍ଦ୍ରଭାଗାର 
ମାଘ ମେଳା ବା ବରଗଡ଼ର କଂସ ଯାତ୍ରା .ଜନ ସମାଗମ ଦ୍ଷିରୁ ଅନ୍ତତଃ ସମକକ୍ଷ 
ହେବବୋଳି ଅନୁମିତ ହୁଏ । ଅହମିୟା ଜାତିର ସାହିତ୍ୟ ପ୍ରୀତି ଏଥୁରୁ ବେଶ୍‌ ବାରିହୋଇ 
ପଢେ । 

ଶ୍ରୀ ମହାପାତ୍ର ଅହମିୟା ଜାତିର ଜାତୀୟତା ଯେ ଏକ ପରିପକ୍ସ ଅବସ୍ତାକୁ 
ଆସିଗଲାଣି ଏ କଥାର ସୂଚନା ଦେଇ ଅଛନ୍ତି । ଆସାମ୍‌ର ଛାତ୍ର ଆନ୍ଦୋଳନ ଏହି 
ପରିପକ୍ସତାର ପରିଚାୟକ । ବଙ୍ଗଳା ଦେଶରୁ ଆସାମକୁ ନିତିପ୍ରତି ଆସୁଥିବା ଶରଣାର୍ଥୀର 
ସ୍ରୋତ ବନ୍ଦ କରାଯାଉ, ଦିଗ୍ବୋଇର ତେଲ ସେଇଠି ରିଫାଇନାରୀ ଗଢି ଶୋଧୂତ 
ହେଉ -ସୁଦୂର ବିହାରର ବାରାଉଣୀକୁ ବାହିତ ହୋଇ ନିଆ ନଯାଉ -ଏଥୁଲା ଏ.ଜି.ପି. 
ଅନ୍ଦୋଳନର ଦାବି । ଶ୍ରୀ ମହାପାତ୍ର ଯେତେବେଳେ କହୁଥାନ୍ତି ଆସାମର କଥା, ସେଇଠି 
ପାଖେ ପାଖେ କହୁଥାନ୍ତି ଓଡ଼ିଶାର କଥା । ବସ୍ତୁତଃ ଏଇ ତୁଳନାମ୍ବକ ବିଶ୍ଲେଷଣ ପରିଣତ 

ହୋଇ ଯାଉଥାଏ ଥରେ ଥରେ ଆମ୍‌ ସମୀକ୍ଷା ଓ ଆମ୍ବ ସମାଲୋଚନାରେ । ଏହା ହିଁ ଏ 
ଭ୍ରମଣ କାହାଣୀର ଶ୍ରେଷ୍ଠ ଆବେଦନ । 

ଆସାମର ‘ହାଜୋ”ଠାରେ ସର୍ବଧର୍ମ ସମନ୍ଵୟର କାହାଣୀ ପଢିଲେ ସେ ମାଟିର 
ଧର୍ମ ନିରପେକ୍ଷତାର ପରଂପରା, ଶଙ୍କର ଦେବଙ୍କ ଏକେଶ୍ଵରବାଦ ପ୍ରଚାର ବିଷୟରେ 
ଅବଗତ ହେଲାବେଳେ ସେ ରାଜ୍ୟର ରେନୈସା ଓ ବୋଡ଼ୋଙ୍କ ହସ୍ତ ନିର୍ମିତ “ମେଖଲା' 
ବସ୍ତ ପନ୍ଧା ବିଷୟରେ ପଢ଼ି ସେରାଜ୍ୟର ଅର୍ଥନୈତିକ ସ୍ଵାଧ୍ୟକାର ଓ ଜାତୀୟ ସ୍ଵାଭିମାନ 
ବିଷୟରେ ଜାଣିବା ଏହି ବହିର ଶ୍ରେଷ୍ଠ ଅବଦାନ । ବୋଡ଼ୋଙ୍କ ଜାତୀୟ ସ୍ଵାଭିମାନକୁ 
ଲକ୍ଷ୍ୟ କରି ଲେଖକ ଲେଖଛନ୍ତି- “ ବୋଡ଼ୋଙ୍କ ପରି ସ୍ଵାବଲମ୍ବୀ ଜାତିଟିଏ, ସ୍ବାଭିମାନୀ 
ଜାତିଟିଏ ବିରଳ । ନିଜର ଭାଷା ଓ ସଂସ୍କୃତିକୁ ପ୍ରାଣ ଭରି ଭଲ ପାଉଥିବା ଜାତିଟିଏ 
ଆଉ କୋଉଠି ଏଯାଏ ମୋ ନଜରକୁ ଆସିନି । ଏପରି କୌଣସି ଜାତି ଅଛିକି ଯେ 
ନିଜର ପରିଧାନ ଆଜିଯାଏ ବଜାରରୁ କିଣି ନାହିଁ !””। ସେଇ ବୋଡ଼ୋମାନେ 
ଆନ୍ଦୋଳନର ଶୀର୍ଷ ସ୍ଥାନରେ ଥିଲାବେଳେ ଲେଖକଙ୍କୁ ତାଙ୍କ ଅଧ୍ୟଷିତ ‘ମାନସ ଦେଖବାକୁ 
ଦେଇଛର୍ତି ସୁଯୋଗ । ଲେଖକ ଯେ ଅଳ୍ପକାଳ ରହଣି ମଧ୍ଯରେ ବୋଡ଼ୋଙ୍କ ହୃଦୟ ଜିଣି 
ପାରିଥିଲେ, ଏହା ତର ପ୍ରମାଣ । 

ବହିଟିର ବର୍ଣ୍ଣନା ଚାତୁରୀ ଓ ପ୍ରସଂଗ ଉପସ୍ଥାପନା ଶୈଳୀ ଅନନ୍ୟ । ବର୍ଣ୍ଣନାରେ 
ଉପନ୍ୟାସର ଛଟା ଥିଲାବେଳେ, ପ୍ରସଂଗ ଅବତାରଣରେ ରହିଛି ନାଟକୀୟତା ¦ ଆସାମର 
ଗୁଆବଣରେ ସୂର୍ଯ୍ୟ ଦେଖ୍‌୍ବା ବେଳେ ଲେଖକଙ୍କ କେତେକ ସ୍ମତି ରୋମନ୍ଧନକୁ ଲକ୍ଷ୍ୟ 
କରନ୍ତୁ- “ପିଲା କାଳେ ମାମୁଁ ଘରକୁ ଗଲାବେଳେ ତାଳବଣ ଘେରା ପଦ୍ମ ପୋଖରୀ 
ଦେଖୁଛି । ସେ ପୋଖରୀ ଖାଲି ପଦ୍ମମୟ | ସେ ପୋଖରୀର କାଚ କେନ୍ଦୁ ପାଣି ଆଞ୍ଜୁଳା 
ଆଞ୍ଜଳା କରି ପିଇବା ବେଳେ, ଖସି ପଡ଼ୁଥ୍ବା ଶେଥା ସୂର୍ଯ୍ୟକୁ ମୁଁ ଅନେକ ଥର କଣେଇ 
କଣେଇ ଚାହିଁଛି । ସେ ଛବି ଏବେ ବି ମୋ ମନ କାନ୍‌ ଭାସରେ ନୂଆ ରଙ୍ଗ ମଡ଼େଇ ଠିଆ 
ହୌଛି” ? । ରତ୍ୟାଦି । 

ଶହେ ପୃଷ୍ଠାର ଏ ପୁସ୍ତକର ପ୍ରଚ୍ଛଦରେ ନାଲି ବ୍ଲାଉଜ୍‌ ଓ ହଳଦିଆ ଶାଢି ପିନ୍ଧି 
ଜଣେ ଅହମିୟା ତରୁଣୀ ବିହୁ ନୃତ୍ୟ କରୁଥିବାର ଅପରୂପ ଦୃଶ୍ୟ ପୁସ୍ତକକୁ କରିଛି 
ମନୋରମ । ଆମର ଭ୍ରମଣ କାହାଣୀ ପରଂପରାକୁ ଏ ବହି ଯେ ସମୃଦ୍ଧ କରିବ ଏଥୁରେ 
ସନ୍ଦେହ ନାହିଁ । 

(“କଥା ଜୁନ୍‌ -୧୯୯୭) 

(୩) 
ନୂଆ ଓଡ଼ିଆ ବହି ‘ଉପତ୍ୟକାର ଉପକଥା!” 


ଡ଼କ୍ଟର ସୂର୍ଯ୍ୟକାନ୍ତ ଦାସ 


‘ବସନ୍ତର ରାଜତ୍ଵ ସେଠି ବେଶ୍‌ ମଧୁମୟ । କୋଇଲିର କହୁତାନରେ କାନ ଅତଡ଼ା 
ପଡ଼ିଯାଏ । ମନେହୁଏ ଏଠି ଯେତିକି ବସନ୍ତ ସେତିକି କୋଇଲ ।... କୋଇଲିର କୁହୃତାନରେ 
ମୋ ନିଦ ଭାର୍ଗି ଯାଏ ।”? 

ସିଦ୍ଧହସ୍ତ ସୁଲେଖକ ଶ୍ରୀ ଭୂପେନ ମହାପାତ୍ରଙ୍କ ସଦ୍ୟ ପ୍ରକାଶିତ ପୁସ୍ତକ ' ଉପତ୍ୟକାର 
ଉପକଥା” ରେ ଲେଖାଯାଇଛି ଆସାମ ରାଜ୍ୟରେ ବସନ୍ତ ରତୁ ଟିର ବିଦ୍ୟମାନ ¦ ଏକଦା 
ଅହମ୍‌ ରାଜ୍ୟର ରାଜଧାନୀ ପାଇଁ ପ୍ରସିବି ଲାଭ କରିଥୁବା ଏତିହାସିକ ସହର ଶିବସାଗର 
ସଂଦର୍ଶନ କରି ଲେଖକ ବିମୁଗ୍ଧ ହୋଇଛନ୍ତି । ଲେଖ୍‌ଛନ୍ତି- ' 'ଆସାମୀୟ ମାନଙ୍କର ଏଇ 
ସ୍ଵର୍ଗଭୂମିରେ ପହଞ୍ଚି ପାରିଥ୍‌ବାରୁ ମୁଁ ମଧ୍ଯ ନିଜକୁ ଗର୍ବିତ ମନେ କରୁଥଲି।” (ପୃଷ୍ଠା ୮୧) 
ଆସାମର ତଥା ସମଗ୍ର ଉତ୍ତର ପୂର୍ବାଞ୍ଚଳର ‘ମାନସ ସଂରକ୍ଷିତ ଜଙ୍ଗଲ ଓ ବନ୍ୟପ୍ରାଣୀଙ୍କ 
ନିମିତ୍ତ ନିରାପଦ ଆଶ୍ରୟସ୍ଥଳୀ ବିଖ୍ଯାତ ଦର୍ଶନୀୟ ସ୍ଥାନ । ଶ୍ରୀଯୁକ୍ତ ମହାପାତ୍ରଙ୍କ ପୁସ୍ତକରେ 
ବର୍ଣ୍ଣିତ ହୋଇଛି- ' ‘ବିଶେଷ କରି ମାନସ ନଦୀର ଶୋଭା ଯେ ଥରେ ଦଖୁଛି, ସେ ତାଂ 
ଜୀବନର ଆଉ କୌଣସି ନଦୀକୁ ଦେଖୁବାକୁ ଇଚ୍ଛା କରିବ ନାହିଁ। ସ୍ଵର୍ଗ କଣେ ଦେଖୁନଥୁଲେ, 
ମାନସ ଦେଖୁଲା ପରେ ସ୍ଵର୍ଗର କରିକନ୍ଥନା କରିହେବ । (ପୃଷ୍ଠା ୬୭ ) 

ପ୍ରାକୃତିକ ସୌନ୍ଦର୍ଯ୍ୟ ସୁଶୋଭିତ , ନଦୀ, ହୃଦ, ପାହଡ଼, ପର୍ବତ, ବଣ ଜଂଗଲରେ 
ଭରପୂର ଆସାମ ରାଜ୍ୟରେ କିଛିକାଳ କଟାଇବା ଗୋଟିଏ ସୌଭାଗ୍ୟ । ବିଶେଷତଃ ଶ୍ରୀ 
ଭୁପେନ ମହାପାତ୍ରଙ୍କ ପରି କବି, ଲେଖକ, ନାଟ୍ୟପ୍ରେମୀ, ଏକାନ୍ତ ସାହିତ୍ୟସେବୀଙ୍କ 
ନିମିତ୍ତ ଆସାମରେ ରହିଛି ଅତୁଳନୀୟ ଶୋଭା ସମ୍ପଦ ଯାହା ସେ ‘ଉପତ୍ୟକାର 
ଉପକଥାରେ' ରେ ମର୍ମସ୍ବର୍ଶୀ ରୂପେ ବର୍ଣ୍ଣନା କରିଛନ୍ତି । 

ଓଡ଼ିଆ ସାହିତ୍ଯକୁ ସମୃଦ୍ଧ କଲାଭଳି ଖଣ୍ଡିଏ ପୁସ୍ତକ ଅଟେ ‘ଉପତ୍ଯକାର 
ଉପକଥ!' । ଆସାମ ସମ୍ବଭଦବ୍ଧରେ ଅନେକ ଆର୍ଷଣୀୟ ଜ୍ଞାତବ୍ୟ ବିଷୟ ଏଥୁରେ ପଢିବାକୁ 
ମିଳେ । ଆସାମୀୟ ଜାତିକୁ ଚିହ୍ନିବା ଓ ତାର ଅନ୍ତରାମାର ଆଭାସ ପାଇବାକୁ ମୋ ପରି 
ପାଠକଙ୍କୁ ଏହି ପୁସ୍ତକ ବିଶେଷ ସାହାଯ୍ୟ କରିଛି । ଆସାମ ଅଧ୍ଵବବାସୀଙ୍କ ଜାତିପ୍ରେମ, 
କଳା ସଂସ୍କୃତି ପ୍ରତି ଗଭୀର ଅନୁରାଗ, ସାହିତ୍ୟ ସଂଗୀତ, ସୃକ୍ଷ୍ମ କାରୁକାର୍ଯ୍ୟ କୁଟୀର ଶିଳ୍ପ 

ଇତ୍ୟାଦିରେ ଲେଖକ ଶ୍ରୀ ଭୂପେନ ମହାପାତ୍ର ମୁଗ୍ଧ ହୋଇଛନ୍ତି । ତାଙ୍କ ପୁସ୍ତକ ପାଠକରି 
ମୁଁ ମଧ୍ଯ ବିମୋହିତ ହୋଇଛି । ଆସାମ ଲୋକଙ୍କ ସାହିତ୍ୟ ପ୍ରିତି ଓ ସାହିଁତ୍ୟକମାନଙ୍କୁ 
ଆଦର ସମ୍ପର୍କରେ ଶ୍ରୀ ମହାପାତ୍ର ଯାହା ଲେଖୁଛନ୍ତି, ତାହା ଆସାମ ସଂକ୍ରାନ୍ତରେ ମୋର 
ଅଜ୍ଞତା ଯେ ଦୂର କରିଛି, ସେତିକି ନୁହେଁ; ଆସାମୀୟ ମାନଙ୍କ ପ୍ରତି ମୋ ହୃଦୟରେ 
ବିଶେଷ ସମ୍ମାନ ଜାଗ୍ରତ କରାଇଛି । 

କାମାକ୍ଷା ମନ୍ଦିର ପୂଜାର୍ଚ୍ଚନା, ଦେବୀଙ୍କ ନିକଟରେ ବଳୀଦାନ ବିଶେଷତଃ 
କପୋତବଳୀ ମାନ, କାଜୀରଙ୍ଗା ହସ୍ତୀ ନିବାସ, କର୍ବି-ଆଙ୍ଗଲଙ୍ଗ ଜନଜୀବନ, ବରାକ 
ଉପତ୍ୟକା, ବଙ୍ଗାଇଗାଓରୁ ବାରପେଟା, ବୁଲ୍ବୁଲ୍‌ ଚଢେଇରୁ ଦିଗ୍ବୋଇ, ଦୁଲିଆଜାନ, 
ତିନସୁକିଆ, ଜୋର ହାଟ, ନାଜିରାରେ ପେଟ୍ରୋଲିୟମ ଖଣି, ବିଶୋଧନାଗୀର ଓ 
କାର୍ଯ୍ୟାଳୟ, ସୁବିସ୍ତୀର୍ଣ୍ଣ ଚା' ବାଗାନ,. ଚା'ର ଇତିହାସ, ତେଲର ଇତିହାସ, କାଗଜର 
ଇତିହାସ, ଆସାମର ଆରାଧ୍ୟ ପୁରୁଷ ଶଙ୍କର ଦେବଙ୍କର କୀର୍ରନଘର ବା ‘ ନାମଘର' 
ଇତ୍ୟାଦି ଯହା ଯାହା ଆସାମର ବୈଶିଷ୍ଟ୍ୟ ତାହାର ହୃଦୟଗ୍ରାହୀ ବର୍ଣ୍ଣନା ଏ ପୁସ୍ତକରେ 
ଅଛି । ଗୁଆବଣ, ଶାଳଵଣ, ବାଉଁଶ ବଣ ପରିପୂର୍ଣ୍ଣ ଅଂଚଳରେ ଲୋକନୃତ୍ୟ ଲୋକ 
ସଂଗୀତର ମୂନା । ବିହୁ ପର୍ବ ପାଳନକାଳୀନ ମହୋସୁବ ବୃତାନ୍ତ । ବେତର ତିଆରି 
ଆସବାବ ଓ ବାଉଁଶରେ ତିଆରି ହସ୍ତକର୍ମ ତଥା କୁଟୀର ଶିଳ୍ପ ସାମଗ୍ରୀ ଆସାମ ରାଜ୍ୟର 
ବିଶେଷତ୍ଵ । ଲେଖକ ମନ୍ତବ୍ୟ ଦେଇଛନ୍ତି- ' ବଣ ଜଂଗଲ ଘେରା ସଭ୍ୟତାର ଆଲୋକ 
ଠାରୁ ଦୂରରେ ରହି ଯୋଉ ମଣିଷଟିର ହାତରୁ ଏତେ ସୁନ୍ଦର କଳା ସୃଷ୍ଟି ହୋଇପାରିଚି, 
ସେ ଦିନ ସେ ହାତ ଦୁଇଟିକୁ ମୁଁ ପାଇଥଲେ ଥରେ ଛାତିରେ ଜାବୁଡ଼ି ଧରି ନିଜକୁ ଧନ୍ୟ 
ମନେ କରିଥାନ୍ତି? । (ପୃଷ୍ଠା ୧୭) ପୁନଶ୍ଚ ୨୬ ପୃଷ୍ଠାରେ ଅଛି “ 'ଆସାମୀୟ ମାନଙ୍କ 
ହାତରେ ଯାଦୁ ଅଛି । ....ଚା' ଗଛର କାଣ୍ଡ ଓ ଚେରରୁ ସେମାନେ ସୁନ୍ଦର ସୁନ୍ଦର 
ଆସବାବ ପତ୍ର ଅର୍ଥାତ ସେଣ୍ଟର ଟେବୁଲ ଏବଂ ଡ଼େକୋରେସନ ସେଟ୍‌ ଇତ୍ୟାଦି ତିଆରି 
କରିପାରନ୍ତି । ଏସବୁ ଦେଖୁଲେ ସେମାନଙ୍କ ହାତ କଳାର ହାତ ବୋଲି ମାନିନେବାକୁ 
ହୁଏ ।” | 

ଆସାମ ସାହିତ୍ୟ ସଭାର ୫୮ ତମ ସମ୍ଭିଳନୀରେ ଯୋଗଦେବା ସୁଯୋଗ ଲେଖକ 
ପାଇଥଲେ । ସେ ଲେଖ୍‌ଛନ୍ତି- “ଭାରତର ବହୁ ସାହିତ୍ୟିକ ତଥା ପଶ୍ତିତଙ୍କ ମତ ଯେ 
ଆସାମ ସାହିତ୍ୟ ସଭା ପୃଥବୀର ବୃହତ୍ତମ ସାହିତ୍ୟାନୁଷ୍ଠାନ । ଏହାର ସଭ୍ୟ ସଂଖ୍ୟା 
ଏବେ ଅନ୍ୟୁନ ୫୦ ହଜାର ହେବ ବୋଲି ଅନୁମାନ କରାଯାଏ । କେବଳ ଆସାମରେ 
ନୁହେଁ ଭାରତର ବିଭିନ୍ନ ସହରରେ ତାର ଶାଖାମାନ ରହିଛି । ଏପରିକି ଦୁଇବର୍ଷ ତଳେ 

ଇଂଲଣ୍ଡ ଆମେରିକା, ଓ କାନାଡ଼ାରେ ମଧ୍ୟ ତାର ଶଖା ଖୋଲାଯାଇଛି । ...ଆସାମ 
ସାହିତ୍ୟ ସଭା ଖାଲି ଆଉ ସାହିତ୍ୟ ସଭା ହୋଇ ରହିନାହିଁ । ତହା ଆସାମୀୟ ମାନଙ୍କର 
ଏକ ସାଂସ୍କୃତିକ ଜାଗରଣରେ ପରିଣତ ହୋଇ ସେମାନଙ୍କ ରକ୍ତର ପ୍ରତ୍ୟେକ ଅଣୁ 
ପରମାଣୁରେ ମଶି ସାରିଲାଣି । ତାହା ଆଉ ଅନୁଷ୍ଠାନ ହୋଇ ନାହିଁ | ତହା ଜୀବନରେ 
ପରିଣତ ହୋଇ ସାରିଲାଣି !” ? (ପୃଷ୍ଠା ୩୮) 

ସମଗ୍ର ଆସାମକୁ ଏହି ସାହିତ୍ୟ ସଭାର ଦାନ ଅତୁଳନୀୟ । ଗୋଟିଏ ଜାତି 
ତା'ର ସାହିତ୍ୟିକ, କବି, ଲେଖକଙ୍କୁ କିପରି ସମ୍ମାନ ଦେଇ ଜାଣେ ତାହା ହିଁ ଥଲା 
ସଭାପତିଙ୍କୁ ସ୍ଵାଗତ କରିବା ଲାଗି ତାଙ୍କ ପଛରେ ଏକ ମାଇଲ ବ୍ୟାପୀ ବିରାଟ ଜନତାର 
ଶୋଭାଯାତ୍ରାର ବିଶେଷତ୍ଵ । (ପୃଷ୍ଠା ୩୬) ସଭା ମଣ୍ଡପରେ ଅନ୍ୟୁନ ଦଶ ହଜାର 
ଲୋକଙ୍କ ପାରଁ ଆସନ ସଂରକ୍ଷିତ ଥୁଲା । ସାହିତ୍ୟ ପ୍ରେମୀମାନଙ୍କୁ ସଭାସ୍ତଳୀକୁ ଆଣିବା 
ଲାଗି ସ୍ଵତନ୍ତ୍ର ୨୫ଟି ବସ ଚଳାଚଳ କରୁଥଲା | ଅଧ୍‌ବେଶନ ଆୟୋଜନରେ ୨ ୨ ଲକ୍ଷ 
ଟଙ୍କା ଖର୍ଚ୍ଚ ହୋଇଥଲା | 

ଚା” ଉତ୍ପାଦନ ଲାଗି ଆସାମ ଭାରତ ବିଖ୍ୟାତ କେବଳ ନୁହେଁ ପୃଥ୍ବୀ ବିଖ୍ୟାତ 
ଅଟେ । “ ଆସାମର ପ୍ରାୟ ୪ ଭାଗରୁ ତିନିଭାଗ କେବଳ ଚା” ଚାଷ ହୁଏ । ୧୦ ଲକ୍ଷରୁ 
୧୫ ଲକ୍ଷ ଲୋକ ପ୍ରତ୍ଯକ୍ଷ ବା ଅପ୍ରତ୍ୟକ୍ଷ ଭାବରେ ବର୍ଷଯାକ କାମ ପାଆନ୍ତି, ଏଇଟା 
କମ୍‌ କଥା ନୁହେଁ। ପ୍ରକୃତିର ଆଶୀର୍ବାଦ !' (ପୃଷ୍ଠା ୨୨) ଭାରତରେ ଯେତେ ଚା” ଉତ୍ପାଦନ 
ହୁଏ, ତାହାର ୫୪ ଭାଗ ଆସାମ ଉତ୍ପାଦନ କରେ । 

ଆସାମର ନଦୀ, ନାଳ, ହୃଦ, ଝରଣା ଇତ୍ୟାଦି ଦେଖ୍‌ ଲେଖକ ବିସ୍ପିତ ହୋଇଛନ୍ତି । 
ବାରାକ ଉପତ୍ୟକାରେ ପ୍ରବାହିତ ନଦୀକୁ ବର୍ଣ୍ଣନା କରିଚନ୍ତିଂ “ଏ ଅଞ୍ଚଳ ଲୋକଙ୍କର 
ଜୀବନ ନାଡ଼ି '( ପୃଷ୍ଠା ୬୫ ) । ଲେଖ୍ଛନ୍ି- ' ବାରାକ ନଦୀ ବଡ଼ ବିଚିତ୍ର ନଦୀଟିଏ....କିନତୁ 
ବଡ଼ ପ୍ରତାପୀ । ସମଗ୍ର ବାରାକ ଉପତ୍ୟକା ନିମ୍ବ ମାଳ ଅଞ୍ଚଳ ହାଇଥ୍‌ବାରୁ ବର୍ଷଯାକ 
ପାଣି ଭରି ଥାଏ | ବର୍ଷାଦିନେ କୋଉଟା ନଦୀର ଶଯ୍ୟା ବେଳେ ବେଳେ ଜଣାପଡ଼େନି । 
ସବୁ ମିଶି ଏକାକାର ହୋଇଯାଏ । (ପୃଷ୍ଠା ୫୯) । ମାନସ” ନଦୀକୁ ଦେଖ୍ଲେ ସ୍ବର୍ଗ 
ସୁଖ ମିଳେ । ବିଶାଳ ବ୍ରହ୍ମପୁତ୍ର ନଦୀ ଦେଖୁଲେ ଚକ୍ଷୁ ସାର୍ଥକ ହୁଏ । ନଦୀ ଓ ତ୍ତ ଯୋଗୁ 
ଆମର ଅପରୂପ ପ୍ରାକୃତିକ ସୌନ୍ଦର୍ଯ୍ୟ ବିଦ୍ୟମାନ । ଲେଖକ ସେ ସୌନ୍ଦର୍ଯ୍ୟରେ ପରିତୃପ୍ତ 
ହୋଇଛନ୍ତି । 

ଉଗ୍ରବାଦୀ ‘ବୋଡ଼ୋ” ଆନ୍ଦୋଳନ ଏବଂ ‘ଉଲ୍ଫା ଉଗ୍ରପନ୍ଞୀଙ୍କ କାର୍ଯ୍ୟକଳାପ 
ବିଷୟରେ ଖବର କାଗଜରେ ଅନେକ କଥା ଆମେ ପଢିଥାଉଁ । କିନ୍ତୁ ସେଇ 

ଆଦିବାସୀମାନଙ୍କ ଜାତୀୟ ଚରିତ୍ର ଆମେ ଶ୍ରୀ ଭୂପେନ ମହାପାତ୍ରଙ୍କ ପୁସ୍ତକରୁ ପଢି 
ଉଦଵବୁଦ୍ଧ ହେଉ । ପୁସ୍ତକର ଦ୍ଵିତୀୟ ପୃଷ୍ଠାରେ ଅଛି-“ ' ବୋଡ଼ୋମାନଙ୍କ ପରି ସ୍ଵାବଲମ୍ବୀ 
ଜାତିଟିଏ, ସ୍ଵାଭିମାନୀ ଜାତିଟିଏ ବିରଳ ! ନିଜର ଭାଷା ଓ ସଂସ୍କୃତିକୁ ପ୍ରାଣଭରି ଭଲ 
ପାଉଥୁବା ଜାତିଟିଏ ଆଉ କୋଉଠି ଭାରତରେ ଏଯାଏ ମୋ ନଜରକୁ ଆସିନି । ଏପରି 
କୌଣସି ଜାତି ଅଛି ଯେ, ନିଜର ପରିଧାନ ଆଜିଯାଏ ବଜାରରୁ କିଣିନାହିଁ ? .... ନିଜେ 
ନିଜ ଘରେ ତନ୍ତରେ ତିଆରି କରେ....? ” 

ଲେଖକ ‘ବୋଡ଼ୋ” ମାନଙ୍କ ସମ୍ପର୍କରେ ଆହୁରି ଲେଖୁଛନ୍ତି- “ବୋଡ଼ୋମାନଙ୍କ 
ଠାରୁ ସେମାନଙ୍କର ଜାତୀୟତା ଏବଂ ସେମାନଙ୍କର ନିଜର ସଂସ୍କୃତି ସଚେତନତା ବିଷୟରେ 
ଆମର ଅନେକ କିଛି ଶିଖ୍ବାର ଅଛି! (ପୃଷ୍ଠା୬୮ ) 

ପୁସ୍ତକରେ ଗୋଟିଏ ଅଧ୍ୟାୟର ନାମ ‘ଆସାମରେ ଓଡ଼ିଆ” । ଓଡ଼ିଆମାନେ 
ଶହେ ଦେଢଶହ ବର୍ଷ ଧରି ଆସାମରେ ବସବାସ କରୁଛନ୍ତି । ନିଜକୁ ସେଠାର ଜନଜୀବନ 
ପାଣିପବନ ସହିତ ପୂରାପୂରି ମିଶେଇ ଦେଇଛନ୍ତି । ପାଣିପବନକୁ ଏକାନ୍ତ ଭାବରେ 
ନିଜର କରିସାରିଛନ୍ତି । ଲେଖକଙ୍କ ମତରେ ଅନ୍ୟ ରାଜ୍ୟ ମାଟିରେ ଗୋଟିଏ ଗୋଟିଏ 
‘ଆସେଟ୍‌’ ହେବାକୁ ଓଡ଼ିଆମାନେ ଚେଷ୍ଟା କରିଛନ୍ତି । ଲାଏବିଲିଟି ନୁହେଁ। ଚା' ବଗିଚାର 
ଶ୍ରମିକ, ଚିକିସ୍‌ାଳୟର ଡ଼ାକ୍ତର, ମହାବିଦ୍ୟାଳୟର ଶିକ୍ଷକ ଇତ୍ୟାଦି ଅନେକ ଓଡ଼ିଆ 
ଆଜି ଆସାମ ଷ୍ଟେଟକକୁ ନିଜ ରାଜ୍ୟ ମନେ କରୁଛନ୍ତି । ଆମ ଓଡ଼ିଶାକୁ ଯେଉଁ ଆସାମୀୟମାନେ 
କାର୍ଯ୍ୟୋପଲକ୍ଷେ ସାମୟିକ ଆସନ୍ତି, ସେମାନେ ଓଡ଼ିଶାକୁ ଭଲ ପାଆନ୍ତି । ପଶ୍ଚିମବଙ୍ଗ 
ତୁଳନାରେ ଓଡ଼ିଶା ଏବଂ ଓଡ଼ିଆଙ୍କୁ ଆସାମବାସୀ ଅନ୍ତରଙ୍ଗ ମନେ କରନ୍ତି । ଶ୍ରୀ ଭୂପେନ 
ମହାପାତ୍ରଙ୍କ ପୁସ୍ତକ ‘ଉପତ୍ୟକାର ଉପକଥା' ଏହିପରି ଖଣ୍ଡିଏ ପୁସ୍ତକ ଯାହା ଆନ୍ତଃରାଜ୍ୟ 
ସଦ୍ଵଭାବନାକୁ ସୁଦୃଢ କରିପାରିବ; ଓଡ଼ିଆଏ ଆସାମୀୟ ମାନଙ୍କୁ ଆନ୍ତରିକ ଶ୍ରଦ୍ଧା କଲେ 
ଜାତୀୟ ସଂହତି ସୁଦୃଢ ହେବ । 

ଓଡ଼ିଆ ଭାଷାରେ ପ୍ରକାଶିତ ଦୁଇଖଣ୍ଡ ପୁସ୍ତକ ଶ୍ରୀ ନଟବର କୁଣ୍ଟିଆଙ୍କ 'ଆସାମରୁ 
ଲେଖୁଛି' ଏବଂ ଭୁପେନ ମାହାପାତ୍ରଙ୍କ ' ଉପତ୍ୟକାର ଉପକଥା' ଦୃରଟିଯାକ ଓଡ଼ିଆ 
ସାହିତ୍ୟକୁ ସମୃଦ୍ଧ କରିଛନ୍ତି । ଏହା ମୋର ଅତ୍ୟୁକ୍ତି ନୁହେଁ । ପଡ଼ୋଶୀ ରାଜ୍ୟମାନଙ୍କ 
ସମ୍ପର୍କରେ ଜାଣିବାକୁ ଓଡ଼ିଆ ପାଠକ ଅନୁସନ୍ଧିସୁ ହୋଇପାରି ନାହାନ୍ତି । ଗୁଜୁରାଟ, 
ହିମାଚଳ ପ୍ରଦେଶ, ହରିଆଣା ଆମ ଓଡ଼ିଶାରୁ ଦୂର; ସେହିପରି ଅସାମ, ମେଘାଳୟ, 
ମଣିପୁର, ମିଜୋରାମ, ନାଗଲାଣ୍ଡ କଥା ବି ଆମ ବହି ଜଗତରେ ବିରଳ । ସେ 
ସବୁ ରାଜ୍ୟ ଆମ ଲାଗି “ବହିର୍ଜଗତ” ବା ବାହାର ଦୃନିଆ!! 

(ପ୍ରଗତିବାଦୀ 6 । ୨୫.୯.୧୯୯୬) 

ମୁଁ ଆସାମରୁ ଲେଖୁଛି 


mm ~~ ~~ 


ଗଙ୍ଗାରେ ଲାଗିଚି ନିଆଁ 
ଝଡ଼ ଉଠେ ଦିଗ୍ବଳୟ ଚିରି 
କମ୍ପିଛି ହିମାଦ୍ରୀ ବୁକୁ 
ବାରୁଦର ଗନ୍ଧେ ଗଲା ଭରି 
ଏଂ ଗଙ୍ଗା ସେ ଗଙ୍ଗା ନୁହେଁ 
ଏମାଟିରେ ନାହିଁ ଆର୍ଯ୍ୟସ୍ମ ତି 
ଶତାବ୍ଦୀର ସୂର୍ଯ୍ୟ ଆଜି 
ଉତ୍ବପୀଡ଼ନ ଲୁହେ ଯାଏ ତିନ୍ତି ॥ ଇତ୍ୟାଦି ॥ 


ଦିନେ ଏଇ କବିତାର ପୃଷ୍ଠଭୂମି ଥବଲା ଆସାମର ତୈଳ ଓ ତୈଳାକ୍ତ ମୃରିକା | 
ଆକସ୍ମିକ ଆବେଗରେ ଏକଦା ରାଉରକେଲାରେ କବିତାଟି ଲେଖା ହୋଇଥୁଲା । 
ସେତେବେଳେ ମୋର ଧାରଣା ନଥୁଲା ଯେ ମୁଁ ଦିନେ ନା ଦିନେ କାମରୂପ ଏକସ୍‌ପ୍ରେସରେ 
ବସି ବଂଗାଇଗାଓଁ ଷ୍ଟେସନରେ ପହଞ୍ଚବି ! 

୧୯୮୯ ଏପ୍ରିଲ ୧୮ ତାରିଖର କଥା । ହାଓଡ଼ାରୁ ଆସୁଥ୍‌ବା ଗୋଟାଏ ନାଁକୁ 
ମାତ୍ର ଶୀତତାପ ନିୟନ୍ତ୍ରୀତ ବଗି ଭିତରୁ ମୁଁ ମୁହଁ କାଢ଼ି ପଦାକୁ ଅନେଇଲା ବେଳକୁ 
ଦେଖ୍ଲି କେତୋଟି ଅପରିଚିତ ମୁହଁ ଭିତରେ ମାତ୍ର ଗୋଟିଏ ପରିଚିତ । 

ମୋତେ ସେମାନେ ରିସିଭ କରିବାକୁ ଆସି ଥାଆନ୍ତି । 

ନିଉ ବଙ୍ଗାଇଗାଓ ଷ୍ଟେସନଟା ଛୋଟ ନୁହେଁ କି ଖୁବ ବଡ଼ ନୁହେଁ । ବେଶ ପରିଷ୍ଠାର 
ପରିଚ୍ଛନ୍ନ । ତାହା ହିଁ ବୋଧେ ଆସାମର ଷ୍ଷେସନମାନଙ୍କର ବିଶେଷତ୍ଵ । ଆମ ଓଡ଼ିଶା 
କିମ୍ବା ବିହାର ଷ୍ଟେସନମାନଙ୍କ ପରି ନୁହେଁ । 

ଏପ୍ରିଲ ମାସର ମଧ୍ାହ୍ନରେ ରାଉରକେଲାର ତାପମାନ ୪୦ ରୁ ୪୫ ଡିଗ୍ରୀ 
ସେଲସିଅସ ଥିଲାବେଳେ ଆସାମର ବଙ୍ଗାଇଗାଓଁରେ ତାପମାନ ୧୫ ରୁ ୨୦ ଡ଼ିଗ୍ରୀ 
ଭିତରେ । ଚିର ମଳୟର ରାଜ୍ୟ | 

ବିଚିତ୍ର ଏଇ ବଙ୍ଗାଇଗାଓ ! ମାତ୍ର ଚାଳିଶ କିଲୋମିଟର ଭିତରକୁ ଗଲେ ଭୂଟାନ୍‌ । 
ଏକ ସ୍ଵତନ୍ତ୍ର ତଥା ସ୍ଵାଧୀନ ଦେଶର ଆନ୍ତର୍ଜାତିକ ସୀମାରେଖା । ଠିକ୍‌ ସେମିତି ଦକ୍ଷିଣ- 


୧୯ 


Digitized by srujanika@gmail.com 


ପଶ୍ଚିମକୁ ଆଉ ପଚାଶ ଷାଠିଏ କିଲୋମିଟର ଗଲେ ବାଂଲାଦେଶ । ପଶ୍ଚିମରେ ମାତ୍ର 
ପଚାଶ କିଲୋମିଟର ପରେ ପଡ଼େ ପଶ୍ଚିମବଙ୍ଗର ସୀମା - କୁଚବିହାର । ଏହା ଦିନେ 
ଆସାମରେ ଥଲା ଏବଂ ଅସମୀୟାମାନଙ୍କର ଆରାଧ୍ୟ ଦେବତା 'ଶଙ୍କରଦେବଙ୍କ' ପ୍ରଧାନ 
କର୍ମକ୍ଷେତ୍ର 

ତେଣୁ ବଙ୍ଗାଇଗାଓର କନ ଜୀବନରେ ଏକ ମିଶ୍ର ସଂସ୍କୃତିର ଚିହ୍ନ ସ୍ପଷ୍ଟ । ତା 
ସନ୍ଗେ ଏଠି ପ୍ରାଧାନ୍ୟ ଲାଭକରେ ‘ବୋଡୋ” ଏବଂ ତା ତଳକୁ ଅସମୀୟା ଭାଷା ଓ 
ସଂସ୍କୃତି । କୋକ୍ଵରଝର ଓ ବଙ୍ଗାଇଗାଓ ଜିଲ୍ଲା ଅଞ୍ଚଳରେ ବୋଡ଼ୋମାନେ ଶତକଡ଼ା ଷାଠିଏରୁ 
ବେଶି ବୋଲି ସେମାନେ ଦାବୀ କରନ୍ତି । ତେଣୁ ବଙ୍ଗାଇଗାଓ ଓ କୋକରଝର ସହରର 
ମଧ୍ଯବରାୀ ସ୍ଥାନରେ ପ୍ରସ୍ତାବିତ ' ' ବୋଡୋଲାଣ୍ଡ ”ର ରାଜଧାନୀ ହେବ ବୋଲି ମଧ୍ଯ ଘୋଷିତ 
ହେଇ ସାରିଚି । ବୋଡ଼ୋମାନଙ୍କ ବିଷୟରେ ଏକ ସ୍ଵତନ୍ତ୍ର ଅଧ୍ୟାୟ ଏଥିରେ ଲେଖା ହେଇଛି, 
ତେଣୁ ଏଠି ଆଉ ଥରେ ତାକୁ ଲେଖୁନି ¦ 

ଗୋଟାଏ ଆସାମଟାଇପ୍‌ ଛୋଟ ବଙ୍ଗଳାରେ ଆମ ଗାଡ଼ି ଅଟକିଲା । ଆସାମ 
ଟାଇପ୍‌ର ଘରଗୁଡ଼ିକ ଦେଖିବାକୁ ବେଶ ସୁନ୍ଦର । କମ ଖଇ୍ଟରେ ସୁନ୍ଦର ଘର ତିଆରି 
ହୁଏ । ବାଉଁଶର ପାତିଆରେ ସିମେଣ୍ଟ ମସଲା ମଡ଼େଇ ପଲସ୍ତରା କରାଯାଇ ଥାଏ । 
କାଠ କିମ୍ବା ପ୍ଲାଇଉଡ୍‌ ତ ଅଭାବ ନାହିଁ । କାଠର ଶିଲିଂ ପକେଇ ଉପରେ ଆଜବେସ୍‌ଟସ୍‌ 
କିତ୍ବା ଟିଣର ଛାତ କରି ପ୍ରାୟ ସବୁ ଘରେ ରଙ୍ଗ ଦିଆଯାଇ ଥାଏ । ତେଣୁ ଭାରି ସୁନ୍ଦର 
ଦେଖାଯାଏ । 

ଆସାମ ମାଟିରେ ଉଇ ନ ଥାଏ । ତେଣୁ କାଠ ବାଉଁଶରେ ଘର କଲେ ଏଠି 
ଉର ଲାଗେନା । ଏଠି କଥାରେ ଅଛି, ' ଭୂମିକମ୍ପ ଓ ରାଜନୈତିକ ଭୂକମ ଦୁଇଟି ସମାନ 
ଓ ସମାନ୍ତରାଳ ଭାବେ ଚାଲନ୍ତି । ତେଣୁ କାଠ ବାଉଁଶର ଘର ଭୂମିକମ୍ପରେ ଭାଙ୍ଗି 
ପଡ଼େନି । ସାମାନ୍ୟ ଦୋହଲିଯାଏ ମାତ୍ର । ଭାଙ୍ଗଗଲେ ମଧ୍ଯ କ୍ଷତି ନାହିଁ । ଦୁଇଦିନ 
ଭିତରେ ନୂଆ ଘର ତିଆରି ହେବ । 


< 
ଗୁଆଁବଣର ସୂଯ୍ଯ 
ପରଦିନ ସକାଳ ହେଲା ବେଳକୁ ମୋ ନିଦ ଭାଙ୍ଗିଗଲା । ଘଡ଼ିକୁ ଅନେଇ ଦେଖୁଲି 


ଚାରିଟା ପରଁଚାଳିଶ ମାତ୍ର । ସୂର୍ଯ୍ୟ ଉଠିବ ଉଠିବ ହେଲାଣି । ଆସାମରେ ଏତେ ଶୀଘ୍ର 
ସୂର୍ଯ୍ୟୋଦୟ ହୁଏ ବୋଲି ମୋର ଧାରଣା ନଥୁଲା । 


ମୁଁ ଝରକା ପାଖକୁ ଉଠି ଆସିଲି । ଘଞ୍ଚ ଗୁଆ ବଣର ଦିଗବଳୟତଳେ ଲାଲ 
ପେଶ୍ଡଟି ମୁଣ୍ଡ ଟେକୁଛି ଅତି ଧୀରେ ¦ ମୁଁ ଆତ୍ମହରା ହେଇ ପଡ଼ିଲି । 


୨୦ 

ପିଲାକାଳେ ମାମୁଁ ଘରକୁ ଘଲାବେଳେ ତାଳବଣ ଘେରା ପଦ୍ମପୋଖରୀ ମୁଁ 
ଦେଖିଛି । ସେ ପୋଖରୀ ଖାଲି ପଦ୍ମମୟ । ସେ ପଦ୍ଧପୋଖରୀର କାଚକେନ୍ଦୁ ପାଣି 
ଆଞ୍ଜଳା-ଆଞ୍ଜଳା କରି ପିଇଲା ବେଳେ ଖସି ପଡ଼ୁଥିବା ଶେଥା ସୂର୍ଯ୍ୟକୁ ମୁଁ ଅନେକ ଥର 
କଣେଇ କଣେଇ ଚାହିଁଚି । ସେ ଛବି ଏବେ ବି ମୋ ମନର କାନଭାସରେ ନୂଆ ରଙ୍ଗ 
ମଡେଇ ଠିଆ ହୋଇଛି । 


ଶ୍ରୀହରି କୋଟାରୁ ମାନ୍ଦ୍ରାଜ ( ଚେନ୍େଇ ) ଗଲାବେଳେ ପଲିକଟ୍‌ ଲେକ୍‌ କୂଳେ 
କୂଳେ ମାଇଲ ମାଇଲ ବ୍ୟାପି ଅଯତ୍ସ ବର୍ବିତ ଘଞ୍ଚ ନଡ଼ିଆ ବଣର ଛାତି ଚିରି ଉଠନ୍ତା 
ସୂର୍ଯ୍ୟର ତେରଛା ତୀର ମୁଁ ଦେଖିଚି । ଏବଂ ତାକୁ ଦେଖିଲା ବେଳେ ପାଗଳ ହେଇ 
କାରରୁ ଓହ୍ଲେଇ ଯାଇ ଅମିତାଭ ବଚ୍ଚନ ଲଭ ସିନ୍‌ରେ ଠିଆ ହେଲା ପରି ଦୁଇ ନଡ଼ିଆ 
ଗଛକୁ ଦୁଇ ହାତରେ କୁଣ୍ଢେଇ ଧରି ଲେକ୍୍‌ର ସେ ମଟରୁ ଉଠି ଆସୁଥବା ସୂର୍ଯ୍ୟର 
ଦୃଶ୍ୟକୁ ମୁଁ ଆଞ୍ଜୁଳା ଆଞ୍ଜଳା କରି ଅସରନ୍ତି ଶୋଷର କଣ୍ଠରେ ପାନ କରିଛି । 

ମୁଁ ଅନେକ ସୂର୍ଯ୍ୟୋଦୟ ଦେଖିଛି । ମଶୋରୀର ବରଫାବୃତ ଗିରିଶ୍ବଙ୍ଗର ମେଘ 
ଘେରା ପାଉଁଶିଆ ସୂର୍ଯ୍ୟ । କନ୍ୟାକୁମାରୀର ସମୁଦ୍ରର ଛାତି ଚିରି ଉଠି ଆସୁଥିବା ଲାଲ 
ସୂର୍ଯ୍ୟ ମଧ୍ଯ ମୁଁ ଦେଖ୍‌ଛି । ପୁଣି ଦାର୍ଜିଲିଂର ଟାଇଗର ହିଲର ମୁନିଆଁ ମଥାରୁ ଭାରତମାଟି 
ଉପରକୁ ଡେଇଁ ପଡୁଥିବା ତାଜା ସୂର୍ଯ୍ୟର ଅଦ୍ଧୁଲା ଦୃଶ୍ୟ ଏବେବି ମୋ ମନକୁ ଆବୋରି 
ରଖିଛି । 

କିନ୍ଧ ସେ ଦିନ ବଙ୍ଗାଇଗାଓଁର ଗୁଆବଣର ସୂର୍ଯ୍ୟ ଥଲା ମୋ ପାଖରେ ସ୍ଵତନ୍ତ୍ର । 
ତାର ସୌନ୍ଦର୍ଯ୍ୟ ଥୁଲା ଅନନ୍ୟ । ତାକୁ କେବଳ ମନ ଭିତରେ ଧରି ରଖାଯାଇ ପାରେ । 
ପ୍ରକାଶ କରାଯାଇ ପାରେନା ! 


ସେଦିନର ସକାଳ, ସବୁଦିନ ସକାଳ ପରି ସାଧାରଣ ସକାଳଟିଏ । ଭାରତର 
୭୫ କୋଟି ସାଧାରଣ ଜନତାଙ୍କ ଭିତରୁ ଗୋଟିଏ ପରି । ସେମିତି କିଛି ବୈଚିତ୍ର୍ଯ 
ନଥୁଲା । ମୁଁ ଗୁଆବଣର ଗ୍ରିଲ ଭିତରୁ ଅନେକ କଷ୍ଟରେ ମୁହଁ ବାହାର କରି ଆଣି ଡ୍ରଇରୁମ୍‌ରେ 
ପଶି ଦେଖୁଲି ଯେ ସେଣ୍ଟର ଟେବୃଲ ଉପରେ ଗୋଟାଏ ଥାଳିରେ ଥାଳିଏ ପିଠା, ବିଭିନ 
କିସମର କେକ୍‌, କିଛି ମିଠା ଥୁଆ ହୋଇଛି । ଆଶ୍ଚର୍ଯ୍ୟ ହେଲି । ଇଏ କୋଉଠୁ ଆସିଲା ? 
କିଏ ଆଣିଲା ? ଘରେତ କାଉ କୋଇଲିଟିଏ ନାହିଁ । ମେଜିକ ହେଲା ନ କଅଣ ? 

ବାରଣ୍ଡାରେ ଅର୍ଦ୍ଦଳୀ ଛିଡ଼ା ହେଇଥିଲା । 

ସେ କହିଲା ଜାଣିନି ସାର । ଜଣେ ଭଦ୍ରମହିଳା ଆସି ପଚାରିଲେ ସାହେବ 
ଉଠିଲେଣି ? ମୁଁ କହିଲି ଉଠିଲେଣି । ସେ ମୋତେ ଥାଳିଆଟା ଦେଇ କହିଲେ ଭିତରେ 
ରଖିଦିଅ । ମୁଁ ଭିତରେ ସେଇଟା ରଖି ଫେରିଲା ବେଳକୁ ସେ ଚାଲି ଗଲେଣି । 


୨୧ 


Digitized by srujanika@gmail.com 


କିନୁ ସେ କୋଉ ଘରୁ କି କୋଉ ପଟୁ ଆସିଥୂଲେ ତମେ ଦେଖିନ ? 

ନାଁ ସାର । ସେ ଆସିଲାବେଳେ ଦେଖି ନଥଲି କି ଗଲାବେଳେ ମଧ୍ଯ ଦେଖି ପାରି 
ନଥୁଲି । 

ଦେଖବାକୁ କେମିତି ? 

ଲମ୍ବା ଗୋରା । ମୋଟା ନୁହେଁ କି ପତଳୀ ନୁହେଁ । 

ସେ ଆଉ କିଛି କହିବା ପୂର୍ବରୁ ମୁଁ କହିଲି ଠିକ୍‌ ଅଛି ପରେ ଦେଖାଯିବ । ପେଟ 
ନେବାକୁ ତ ଆସିବେ । 

ମନେ ମନେ ଭାବିବାକୁ ଲାଗିଲି, କିଏ ଏ ଭଦ୍ରମହିଳା ? ସବୁ ପ୍ରକାର ସସ୍ପେନ୍‌ସ୍‌ 
ଭିତରେ ମୋତେ ଛାଡ଼ିଦେଇ ଚାଲିଗଲେ ଏମିତି ରହସ୍ୟଜନକ ଭାବରେ । ଏମିତି ଜଣାଶୁଣା 
ଭାବରେ କେହି ଏଠି ଥିବାପରିତ ମୋତେ ଲାଗୁନି । 

ଆଉଥରେ ପେଟକୁ ଅନେଇଲି । ପିଠା, ମିଠା ଏବଂ କେକ୍‌ ଗୁଡ଼ିକରୁ ମନେହେଲା 
କିଛି ଗୋଟାଏ ପର୍ବପର୍ବାଣୀ ହେବ ବୋଧେ, ବିବାହ ମଧ୍ଯ ହୋଇପାରେ । ତେବେ ପର୍ବ 
ପର୍ବାଣୀର ସମ୍ଭାବନା ଅଧ୍ଧକ କେବଳ ଚାରି ପାଞ୍ଚ ପ୍ରକାର ପିଠାରୁ । 

ମନେ ପଡ଼ିଲା ଠିକ୍‌ ବିହୁର ପରଦିନ ମୁଁ ଆସାମରେ ପହଞ୍ଚଛି । ତେଣୁ ଜଣେ 
ଅଣଅସମୀୟା ଆସାମମାଟି ଉପରେ ପାଦ ଥାପୁ ଥାପୁ ଯଦି ଏହାହିଁ ହେଇଥାଏ ସେମାନଙ୍କ 
ସ୍ବାଗତିକାର ପରମ୍ପରା, ତେବେ ମୋର ଆସାମରେ ରହଣୀକାଳ ଯେ ଏକ ସୌଭାଗ୍ୟବାନ 
ସମୟ ହେବ ଏଥରେ ସନ୍ଦେହ ନାହିଁ 


ବିହୁ 

ବିହୁ ଅସମୀୟାମାନଙ୍କର ଜାତୀୟ ପର୍ବ । ସ୍ତୀ, ପୁରୁଷ, ବୃଦ୍ଧ, ଶିଶୁ ନିର୍ବିଶେଷରେ 
ସମସ୍ତେ ପାଗଳ ହେଇଉଠନ୍ତି । ବିହୁ ନାଚ, ବିହୁ ଗୀତ ଅସମୀୟା ମାନଙ୍କର ରକ୍ତ ମାଂସ 
ସହିତ ରେଣୁ ରେଣୁ ହେଇ ମିଶି ଯାଇଛି । ନୂଆ ‘ମେଖଲା! ପିନ୍ଧି କିଶୋରୀ ଠାରୁ 
ବୃବ୍ଧାଯାଏ ସେମାନେ ପ୍ରଜାପତି ପରି ଘୂରି ବୁଲନ୍ତି । ସେଠି ନା ଥାଏ ଅପର ଆସାମ ଓ 
ଲୋଅର ଆସାମର ପାର୍ଥକ୍ୟ, ନା ତାଏ ଉତ୍ତର ବ୍ରହ୍ମପୁତ୍ର, ଦକ୍ଷିଣ ବ୍ରହ୍ମପୁତ୍ରର ସୀମା 
ସର ହଦ । 

ବିହୁ କେବଳ ଆସାମରେ ପାଳିତ ହୁଏନା । ଆସାମ ବାହାରେ ବମ୍ବେ, କଲିକତା, 
ଦିଲ୍ଲୀ ଏପରିକି ଏବେ ଆଖିଦୃଶିଆ ଭାବେ ଆମେରିକା ଏବଂ ଲଣ୍ଡନ ପ୍ରଭୃତି ସ୍ଥାନରେ 


~~ ~~ 


ଅସମୀୟାମାନେ ଗୋଷ୍ଠୀଗତ ଭାବେ ପାଳନ କରୁଥିବାର ଖବର ମଳଛ । 

ବର୍ଷକୁ ତିନିଥର ବିହୁ ପର୍ବ ପାଳିତ ହୁଏ । ଭୋଗାଲୀ ବିହୁ, ରଂଗାଲୀ ବିହୁ ଏବଂ 
କାଙ୍ଗାଲୀ ବିହୁ ବା କଟି ବିହୁ । ଭୋଗରୁ ଭୋଗାଲୀ । ତେଣୁ ବେଶି ମଉଜ ମଜଲିସ୍‌ 
ସେତିକି ବେଳେ । କମ୍ୟୁନିଟି ଡ଼ିନର ପାଳିତ ହୁଏ ମାଘ ମାସରେ । ଆମେ ଯାହାକୁ କହୁଁ 
Post harvest festival. କୃଷି ଭିଭିକ ଭାରତୀୟ ସଂସ୍କୃତି ଓ ପରମ୍ପରା । ସବୁ ଜାତି 
ସବୁ ପ୍ରଦେଶରେ ଅଛି । 

କିନ୍ତୁ ଅସମୀୟା ମାନଙ୍କର ସେ ପର୍ବ ପାଳନରେ ଥାଏ ବ୍ୟତିକ୍ରମ । ସେ ବ୍ୟତିକ୍ରମ 
ହେଲା ଉତ୍ସବକୁ ଉତ୍ସବ ଭାବରେ ଫ୍ରଟ୍‌ପାଥ୍‌ ଠାରୁ ଆରମ୍ଭ କରି ଫାଇଭ ଷ୍ଟାର ହୋଟେଲ 
ଯାଏ ସମସ୍ତେ ଏକ ସମୟରେ ପାଳନ କରନ୍ତି । କମ୍ୟୁନିଟି ଡ଼ିନରରେ ଯୋଗ ଦିଅନ୍ତି 
କେତେକ ବିଶେଷ ଧରଣର ଖାଦ୍ୟ ଓ ପିଠା ଏ ଉତ୍ସବରେ ନିଶ୍ଚିତ ରୂପେ ବ୍ୟବହୃତ 
ହୁଏ | ଯଥା 'ମାହ କରେଇ!’ ( ଚାଉଳରୁ ତିଆରି ଏକ ସୁସ୍ବାଦୁ ଖାଦ୍ୟ) ତେଲ ପିଠା, 
ଘିଅ ପିଠା, ଟେକେଲି ପିଠା ଏବଂ ଲୋସକରା ଇତ୍ୟାଦି । ଏ ସବୁ ସେମାନଙ୍କର ଜାତୀୟ 
ଖାଦ୍ୟ । ପର୍ବ ପର୍ବାଣୀ ମାନଙ୍କରେ ଅବଶ୍ୟମ୍ଭାବୀ । 

ଓଡ଼ିଆର ଜାତୀୟ ପର୍ବ କଅଣ ? 

ଓଡ଼ିଆର ଜାତୀୟ ଖାଦ୍ୟ କଅଣ ? 

ଓଡ଼ିଆର ଜାତୀୟ ପରିଧାନ କଅଣ ? 

କିଏ କହିବ ଓଡ଼ିଶାର କୋଉ ପର୍ବ ବାଲେଶ୍ବରରୁ କୋରାପୁଟ ଯାଏ ଏବଂ 
ରାଉରକେଲାରୁ ପାରଦ୍ଵୀପ ଯାଏ ସମସ୍ତେ ଏକ ସମୟରେ ପାଳନ କରନ୍ତି ? କିଏ 
କହିବ ଓଡ଼ିଶାର କୋଉ ସମୟରେ ନାରୀମାନେ କେବଳ ଗୋଟିଏ ପ୍ରକାର ବସ୍ତପିନ୍ଧି 
ପଦାକୁ ବାହାରନ୍ତି ? ଏବଂ କାହା ଜିଭରେ ହାଡ଼ ଅଛି କହିଦେବ ଯେ ଓଡ଼ିଶାର ସବୁ 
ଅଞ୍ଚଳର ଲୋକେ କେବଳ ଗୋଟିଏ ଭାଷାରେ କଥାବାର୍ରା ହୁଅନ୍ତି ? 

କିଏ ଜଣେ ଅଛି ଯେ କି ଛାତିରେ ହାତ ରଖି କହିପାରିବ ମୁଁ ଖାଣ୍ଟି ଓଡ଼ିଆ । କି 
ଚିହ୍ନ ତା'ଠି ଅଛି ? 

ଓଡ଼ିଶା ବାହାରେ ବହୁ ସଭା ସମିତିରେ ବହୁ ଆଲୋଚନାରେ ମୁଁ ଏ ପ୍ରଶ୍ନର 
ସମ୍ମୁଖୀନ ହେଇଛି । ଏବଂ ସେତେବେଳେ ଆମ୍ବରକ୍ଷା ପାଇଁ ପ୍ରତାରଣାର କଇଁଛଖୋଳ 
ଭିତରେ ଆଶ୍ରୟ ନେଇଚି ଅତି ଅସହାୟ ଭାବରେ । 

କୋଉ ଜାତି ସହିତ ମୁଁ ନିଜକୁ ତୁଳନା କରିବି ? ବଙ୍ଗାଳୀ, ବିହାରୀ, ତାମିଲ, 
ତେଲଗୁ, ପଞ୍ଜାବୀ । ଏପରି କି ଅସମୀୟା କି ନେପାଳୀଙ୍କ ସହିତ ମଧ୍ଯ ନୁହେଁ । ମୋର 
ଯେତେ ଦୂର ମନେହୁଏ ଶେଷୋକ୍ତ ଦୁଇ ଜାତି ବିଷୟରେ ଓଡ଼ିଆଙ୍କୁ ଅନେକ କମ 
ଜଣା । ( ନେପାଳୀଙ୍କ କଥା ମୁଁ ପରେ ଲେଖୁଛି) ମୁଁ ନିଜକୁ ଅସମୀୟାଙ୍କର ପ୍ରତ୍ୟେକ 
ବିଭାଗ ସହିତ ତୃଳନା କରି ନିରାଶ ହେଇଛି, ହାରିଯାଇଛି ଅତି ଶୋଚନୀୟ ଭାବେ । 


୨୩ 

ଇତିହାସ କହେ ଅସମୀୟାମାନେ କେବେହେଲେ ଏକ ହେଇ ନ ଥଲେ ! ଅହମ 
ମାନଙ୍କର ଆଗମନ ପରେ ଯଦି ‘ଅସମ ବା “ଆସାମ” ଶବ୍ଦର ସୃଷ୍ଟି ହେଇଥାଏ 
ତେବେ ତାହା ଅନେକ ପରର କଥା । ଓଡ଼ିଆଙ୍କ ସୃଷ୍ଟି ତାର ଅନେକ ପୂର୍ବରୁ । ସେମାନେ 
ଗୋଟିଏ ଜାତି ଥୂଲେ କିନ୍ତୁ ଅସମୀୟାମାନେ କେବେ ଗୋଟିଏ ଜାତି ହିସାବରେ ନ 
ଥିଲେ, ସେମାନେ ବିଭିନ ଆଡ଼ୁ ଆସିଛନ୍ତି 

ତା ସତ୍ତ୍ଵେ ସେମାନେ ଗୋଟିଏ । ସେମାନଙ୍କ ଧର୍ମ ଗୋଟିଏ । ଭାଷା ଗୋଟିଏ |! 
ସେମାନଙ୍କର ପରିଧାନ ଗୋଟିଏ ଏବଂ ସର୍ବୋପରି ସେମାନଙ୍କର ଆଜିର ସଂଗ୍ରାମର 
ମୂଳ ଲକ୍ଷ୍ୟ ଗୋଟିଏ । 


ସମଗ୍ର ଆସାମ ଯେତେବେଳେ ଏକ ଉଚ୍କଟ ସୀସ୍ତ୍ୃତିକ ତଥା ଧାର୍ମିକ ଘନଘଟା 
ଭିତରେ ଅସ୍ତବ୍ୟସ୍ତ ହେଇ ଉଠୁଥଲା, ସେତେବେଳେ ଶଙ୍କର ଦେବ ଜଣେମାତ୍ର ବ୍ୟକ୍ତି 
ଯେ କି ଶତଧା ବିଭକ୍ତ ଗୋଟିଏ ଜାତିକୁ ଗୋଟିଏ ଧର୍ମ ସୂତ୍ରରେ ଏପରି ବାନ୍ଧିଦେଲେ 
ଯେ ଆଜି ଆସାମରେ ସେଇ “ନିଉ ବୈଷଭିଜମ୍‌' ( New Vaisnavism ) ପ୍ରଭାବରେ 
ଆଉ କୌଣସି ଧର୍ମ ତ ମୁଣ୍ଡ ଟେକିବାର ପ୍ରଶ୍ନ ଉଠୁନି, ଅଧକନୁ ଗୋଟିଏ ମନ୍ଦିର ମଧ୍ଯ 
ତିଆରି ହେଇ ପାରୁନି । 

ଯଦି କୋଚବିହାରର କୋଚ ରାଜବଂଶୀର ରାଜା ନରନାରାୟଣ ଗୁଆହାଟି 
ନୀଳାଚଳ ପାହାଡ଼ ଉପରେ କାମାକ୍ଷା ମନ୍ଦିର ତିଆରି ( ୧୫୮୭) କରେଇ ନ ଥାଆନ୍ତେ 
ଏବଂ ଅହମ ରାଜାଙ୍କର ପ୍ରଥମ ଓ ଶେଷ ରାଜଧାନୀ ଶିବ ସାଗରରେ ଶିବ ମନ୍ଦିରଟିଏ 
ତୋଳା ହେଇ ନ ଥାଆନ୍ତା ( ୧୭୦୦) ତେବେ ବୋଧେ ସମଗ୍ର ଆସାମରେ ମନ୍ଦିରର 
ଚିହ୍ନବର୍ଣ୍ଣ ମଧ୍ୟ ନ ଥାଆନ୍ତା । ଅବଶ୍ୟ ଏବେ କେତେକ ମନ୍ଦିର ତିଆରି ହେଲାଣି । 


ଯୋଉ ସମୟରେ ଆସାମରେ ଶଙ୍କରଦେବ ନବବୈଷ୍ଠବବାଦ ମାଧ୍ଯମରେ 
ନୂଆକରି ଏକ ସାଂସ୍କୃତିକ ବିପ୍ଵବ ଘଟାଇବାରେ ସମର୍ଥ ହେଇ ଥଲେ ସେଇ ସମୟ 
ଭିତରେ ଓଡ଼ିଶାରେ ବୈଷ୍ଠବଗଣ ପଞ୍ଚସଖା ସାହିତ୍ୟ ମାଧ୍ୟମରେ ଏକ ନୃତନ ଜାଗରଣ 
ସୃଷ୍ଟି କରିଥିଲେ ମଧ୍ଯ ତାହା ସ୍ଥାୟୀ ରୂପନେଇ ପାରି ନଥୁଲା । ଯଦିଓ ସେତେବେଳକୁ 
ଓଡ଼ିଶାରେ ଜଗତର ନାଥ ଜଗନ୍ନାଥ ଓଡ଼ିଆଙ୍କର ଆରାଧ୍ୟ ଦେବତାରୂପେ ସ୍ଵୀକୃତ ହେଇ 
ସାରିଥୁଲେ ଏବଂ ଉତ୍କଳୀୟ ଚିନ୍ତା ଚେତନାରେ ଏକ ବିଶେଷ ସ୍ଥାନ ଅଧୂକାର କରି 
ସାରିଥୂଲେ ! 

ଭାରତବର୍ଷ ଗୋଟିଏ ବିଚିତ୍ର ଦେଶ । ପୃଥବୀରେ ଏପରି କୋଉ ଦେଶ ଅଛି 
ଯାହାର ଗୋଟିଏ ପ୍ରାନ୍ତରେ ବର୍ଷଯାକ ବରଫ ପଡୁଥିଲା ବେଳେ ଅନ୍ୟ ପ୍ରାନ୍ତରେ ବର୍ଷଯାକ 
ପ୍ରଚଣ୍ଡ ଚୌଦ୍ର ତାପରେ ଲୋକେ ଆତଯାତ ହୁଅନି । ଗୋଟିଏ ପ୍ରାନ୍ତରେ ବର୍ଷକ ଭିତରେ 

ଛଅଟି ରତ ଗଡ଼ି ଆସୁଥୁଲା ବେଳେ ଅନ୍ୟ ଗୋଟିଏ ପ୍ରାନ୍ତରେ ମାତ୍ର ଦୁଇ-ତିନୋଟି 
ରତୁରେ ବର୍ଷ ଶେଷ ହୁଏ । ଅପର ଆସାମରେ ଗ୍ରୀଷ୍ମ ରତୁ ମୋଟେ ନ ଥାଏ । 
ମୋଟାମୋଟି ସେଠି ମାତ୍ର ଦୁଇଟା ରତୁ, ବର୍ଷା ଓ ଶୀତ ! 

ବସନ୍ତର ରାଜତ୍ଵ ସେଠି ବେଶ ମଧୁମୟ ! କୋଇଲିର କୁହୃତାନରେ କାନ ଅତଡ଼ା 
ପଡ଼ିଯାଏ । ମନେହୁଏ ଏଠି ଯେତିକି ବସନ୍ତ ସେତିକି କୋଇଲି । ଆମ ଓଡ଼ିଶାରେ ଗୋଟେ 
କଥା ଅଛି କାଉ କା କଲାବେଳେ ବିଛଣା ଛାଡ଼ିବ । ଏଠି କିନ୍ତୁ କୋଇଲିର କୁହୁତାନରେ 
ମୋ ନିଦ ଭାଙ୍ଗିଯାଏ । 


ବୋଡ଼ୋ 


ଭାରତରେ ଭାଷା ଭିରିକ ପ୍ରଦେଶ ଗଠନ କରାଯାଇଛି । ଏହାର ଅର୍ଥ ହେଲା 
ଗୋଟିଏ ଭାଷାଭାଷୀର ଲୋକେ ଗୋଟିଏ ପ୍ରଦେଶରେ ରହିଚନ୍ତି । ଭାରତରେ କୌଣସି 
କୌଣସି ପ୍ରଦେଶରେ ତାର ବ୍ୟତିକ୍ରମ ମଧ୍ଯ ଅଛି । ଗୋଟିଏ ଗୋଟିଏ ପ୍ରଦେଶରେ ଦୃଇ 
ତିନିଟା ଭାଷାଭାଷୀର ଲୋକ ମଧ୍ଯ ଅଛନ୍ତି । କିନ୍ଧୁ ସେ ପ୍ରଦେଶରେ ଗୋଟିଏ ମାତ୍ର ଭାଷା 
ସରକାରୀ ଭାଷାରୂପେ ସ୍ଵୀକୃତ । 


କିନ୍ଧୁ ଆସାମରେ ଜଣାଶୁଣା ଭାବେ ନଅଟି ଭାଷା ରହିଚି । ସେମାନଙ୍କ ମଧ୍ଯରୁ 
ସବୁ ଯଦିଓ ସରକାରୀ ସ୍ଵକୃତି ଲାଭ କରିନାହିଁ ତଥାପି ସେଗୁଡ଼ିକ ପ୍ରଦେଶ ଭିତରେ 
ବେଶ୍‌ ଜଣାଶୁଣା । ଯେହେତୁ ଭାଷାଗୁଡ଼ିକ ସ୍ଵତନ୍ତ୍ର ସେମାନଙ୍କର ସାହିତ୍ଯ ମଧ୍ଯ ସ୍ଵତନ୍ତ୍ର 
ଏବଂ ସେ ସମସ୍ତଙ୍କର ସ୍ଵତନ୍ତ୍ର ସାହିତ୍ୟ ସମିତି ବ। ସଭାମାନ ରହିଚି । ଏମାନଙ୍କ ଭିତରେ 
ଯୋଉମାନେ ମୁଖ୍ୟ ସେମାନେ ହେଲେ ‘ଆସାମ ସାହିତ୍ୟ ସଭା”, ‘ରାଭା ( Rabha) 
ସାହିତ୍ୟ ସଭା”, ‘କାରବୀ ସାହିତ୍ୟ ସଭା”, ‘ମିଶିଂ ( ishing ) ସାହିତ୍ୟ ସଭା', 
‘ଡ଼ିମାସା ( ଭmasa ) ସାହିତ୍ୟ ସଭା’, ତିଓା ( a ) ସାହିତ୍ୟ ସଭା”, ‘ଦେଉରୀ 
( Deuri ) ସାହିତ୍ୟ ସଭା” ଏବଂ ‘ବୋଡ଼ୋ ( 80୦ ) ସାହିତ୍ୟ ସଭା । ଏମାନଙ୍କ 
ଛଡ଼ା ବଂଗ ଭାଷାଭାଷୀ ଲୋକଙ୍କର ମଧ୍ଯ ଗୋଟିଏ ସ୍ଵତନ୍ତ୍ର ସାହିତ୍ୟ ସଭା ରହିଚି । 


ଏହି ସାହିତ୍ୟ ମାନଙ୍କ ମଧ୍ୟରୁ ଅସମୀୟା ପରେ ବୋଡ଼ୋ ଏବଂ ବଂଗଳା ସାହିତ୍ୟର 
ଶିକ୍ଷା କ୍ଷେତ୍ରରେ ମଧ୍ଯ ପ୍ରାଧାନ୍ୟ ରହିଚି । ବୋଡୋ ସାହିତ୍ୟ ବିଭାଗ ଆସାମର ଅଧ୍କାଂଶ 
କଲେଜରେ ରହିଚି । ନିକଟରେ ଆସାମ ସରକାର ମଧ୍ଯ ବୋଡ଼ୋ ଭାଷାକୁ ଅନ୍ୟତମ 
ସରକାରୀ ଭାଷାରୂପେ ସ୍ଵୀକୃତି ପ୍ରଦାନ କରିଛନ୍ତି । ଏଥ୍‌ରୁ ବୋଡ଼ୋ ସାହିତ୍ୟ ଓ ଭାଷା 
ଯେ ଅତି ପ୍ରାଚୀନ ତଥା ଉନ୍ନତ ତାହା ଜଣାପଡ଼େ । 

ତେବେ ଗୋଟିଏ ପ୍ରଦେଶରେ ଏତେ ପ୍ରକାର ଭାଷା କାହିଁକି ଓ କିପରି ଭାବରେ 
ହେଲା ତାର କୌଣସି ନିର୍ଦ୍ଦିଷ୍ଟ ପ୍ରମାଣ ନଥୂଲେ ମଧ୍ଯ ଭୌଗଳିକ ଅବସ୍ଥିତି, ଜଳବାୟୁ, 

ପାରିପାର୍ଶ୍ଣିକ ଅବସ୍ଥା, କୃଷି ଉପଯୋଗୀ ଚାଷଜମି ଇତ୍ୟାଦି ଇତ୍ୟାତି ଅନେକ କାରଣରୁ 
ଏଠାକୁ ଶତାଦୀ ଶତାଦ୍ଦୀ ଧରି ଅନେକ ଆଡ଼ୁ ଅନେକ ଲୋକ ଆସିଚନ୍ତି । ଆସାମର 
ଅନ୍ୟତମ ଭାଷାବିତ୍ଵ ଡକ୍ମର ବିରଞ୍ଚ କୁମାର ବରୁଆ ତାଙ୍କ ‘Cultural History of 
Assam’ ପୁସ୍ତକରେ ଲେଖୁଛନ୍ତି : 

‘The earliest inhabitants of Assam were the KIRATAS, CINAS 
and other premitive tribes commonly designated as MLECCHAS and 
ASURAS.”’ 

ସେ ପୁରାଣରୁ ବହୁ ତଥ୍ୟ ଉପସ୍ଥାପନ କରି କହିଛନ୍ତି ଯେ କୀରାତମାନେ ନେପାଳ 
ଓ ଭୂଟାନ ଅଞ୍ଚଳରୁ ଆସିଥିଲେ । ସେମାନେ ଥୂଲେ ˆ ‘Shaven heads and yellow 
skins. They were strong, ferocious, ignorant and addicted to meat and 
drink.”” ସେମାନେ ଦେଖୁବାକୁ ମଙ୍ଗୋଲିଆନ ପରି ଥଲେ । ସେମାନଙ୍କ ଭାଷା 
ଇନ୍ଦୋଚାଇନିଜ୍‌ ମିଶାମିଶି ଥିଲା ! 

ଅନ୍ୟ କେତେକଙ୍କ ମତରେ ପରବର୍ର୍ୀ କାଳରେ ତିଦ୍ଦତ ଓ ବର୍ମା ଆଡ଼ୁ ଆଉ 
ଦଳେ ଆସିଥୂଲେ । ସେମାନେ ଆସ୍ତେ ଆସ୍ତେ ବ୍ରହ୍ମପୁତ୍ର ନଦୀ ଅବବାହିକାରେ ବସବାସ 
କଲେ | ଡ଼କୁର ବରୁଆଙ୍କ ମତରେ ‘ ‘The most important group of Tribes of 
the Tibeto - Burman race known as Bodo forms the numerous and 
important section of the Non-Aryan People of Assam. The Bodo group- 
of Tribes includes the KOC, the Kachari, the Lalung, the Dimacha, the 
Garo, the Rabha, the Tipra, the Chutiya, and the Maran. The Bodo 
people who live to the west of the present Kamrup district are called 
MEC by their Hindu neighbours. This word is probably a corruption of 
Sanskrit Mieccha.”’ 

ତେବେ ଯାହା ହେଉ, ଏବର ବୋଢଡ଼ୋମାନେ ସେ ସମୟର କୀରାତ ବା ମ୍ରେଳଛରୁହିଁ 
ଆସିଥାଇ ପାରନ୍ତି । ଡକ୍ସର ବରୁଆଙ୍କ ମତରେ ଆସାମରେ ନୃତାତ୍ସିକ ଗବେଷଣା ମୋଟେ 
ହୋଇନାହିଁ । ହୋଇଥୂଲେ ଏକଥା ପରିଷ୍ଠାର ଜଣାପଡ଼ିଥାଆନ୍ତା | 

ଏହି ବୋଡ଼ୋମାନେ ସେତେବେଳେ ଆସାମର ଅଧ୍ବକାଂଶ ସ୍ଥାନ ଦଖଲ କରି 
ଯାଇଥୁଲେ ! ଏପରିକି ମଣିପୁର ଓ ନାଗା ପାର୍ବତ୍ୟ ଅଞ୍ଚଳ ମଧ୍ଯ ଦଖଲ କରି ଯାଇଥିଲେ | 
ଏମାନଙ୍କ ପ୍ରାଧାନ୍ୟ ଏତେ ବେଶୀ ଥୂଲାଯେ ପୂର୍ବ ଆସାମର ଅଧ୍ବକାଂଶ ନଦୀର ନାମ 
ମୂଳରେ ବୋଡ଼ୋ ଶବ୍ଦ ରହିଚି । ନଦୀର ନାମକରଣରେ ବୋଡ଼ୋ ଶହ ମିଶି ଥବାରୁ 
ବୋଡ଼ୋମାନେ ଏଠାରେ ଆଦିମ କାଳରୁ ରହି ଆସିଚନ୍ତି ବୋଲି ଜଣାଯାଏ । 

ତେଣୁ ବୋଡ଼ୋମାନଙ୍କୁ ଆସାମରେ ଆଦିମ ଅଧ୍ୂବବାସୀ ବୋଲି କୁହାଯାଏ । କିନ୍ତୁ 
ଓଡ଼ିଶା, ବିହାର, ପଶ୍ଚିମବଂଗ ପ୍ରଭୃତି ଅଞ୍ଚଳରେ ଆଦିମ ଅଧ୍ବବାସୀମାନଙ୍କ ପରି ଏମାନେ 
ଦେଖିବାକୁ କଳା ନୁହଁନ୍ତି । 

ଏମାନେ ମଟ୍ଗୋଲିଆନ ଟ୍ରାଇବ୍‌ ହୋଇଥ୍‌ବାରୁ ଦେଖୁବାକୁ ଅତ୍ୟନ୍ତ ଗୋରା ଓ 
ସୁନ୍ଦର । ବୋଡ଼ୋ ରମଣୀମାନଙ୍କୁ ଦେଖଲେତ ଆଖୁ ଖୋସି ହେଇ ଯିବ । ସେମାନେ 
ଶାଢ଼ି ପିନ୍ଧନ୍ତିନି । ସାଧାରଣତଃ ହଳଦିଅଆ। ଓ ଗାଢ଼ ଲାଲ ରଙ୍ଗର ‘ଦଖନା” ପିନ୍ଧନ୍ତି । 
ଏମାନଙ୍କ ପିନ୍ଧିବା ଢଙ୍ଗ ମଧ୍ଯ ସ୍ଵତନ୍ତ୍ର । ଚାଦର ଭଳିଆ ଲୁଗା ଖଶ୍ଡିକ ସ୍ତ୍ରୀମାନେ ଛାତିର 
ଉପର ଅଂଶରୁ ଶକ୍ତ କରି ବାନ୍ଧି ଦେଇ ଥାଆନ୍ତି । ତା ଉପର ଅଂଶ ଖୋଲା ଥାଏ । 
ଏମାନଙ୍କର ତକ୍‌ ତକ୍‌ ଗୋରୀ ଦେହକୁ ଏ ରଂଗୀନ ଲୁଗା ବେଶ୍‌ ମାନେ । ଗାଢ ଲାଲ 
ରଂଗର ବ୍ଲାଉଜ ଛଡା ଏମାନେ ପ୍ରାୟ ଅନ୍ୟ ରଙ୍ଗ ପସନ୍ଦ କରନ୍ତିନି । ନେପାଳୀ କିମ୍ବା 
ବର୍ମିଜଙ୍କ ପରି ଏମାନଙ୍କ ନାକ ଛୋଟ କିମ୍ବା ଚେପ୍‌ଟା ନୁହେଁ, ତେଣୁ ମୁହଁର ଗଢଣ ମଧ୍ଯ 
ସୁନ୍ଦର ! 


ବୋଡ଼ୋମାନଙ୍କ ବିଷୟରେ ଆଉ କେତେକ ଏତିହାସିକ କହନ୍ତି ଯେ ପ୍ରାୟ ପାଞ୍ଚ 
ହଜାର ବର୍ଷ ତଳେ ମଧ୍ଯଏସିଆ ଅଞ୍ଚଳରୁ ବୋଡ଼ୋମାନେ ଆସାମକୁ ଆସିଥୂଲେ । 
ସେତେବେଳେ ସେମାନେ ଭାରତର ସମଗ୍ର ଉତ୍ତର ପୂର୍ବାଞ୍ଚଳ ମାଡ଼ି ଯାଇଥୂଲେ । 
ସେତେବେଳେ ସେମାନଙ୍କ ରାଜା ‘ଆଦିବାଂକ” ନାଁ ଅନୁସାରେ ଆଦିଂବାକପୁର (ଏବର 
ନାଗାଲାଣ୍ଡର ରାଜଧାନୀ ଦିମାପୁର ) ସେମାନଙ୍କ ରାଜଧାନୀ ଥୁଲା | 


ତ୍ରୟୋଦଶ ଶତାବ୍ଦୀରେ ବୋଡ଼ୋମାନେ ପ୍ରଥମ କରି ବାହାରର ଆକ୍ରମଣର 
ସମ୍ମୁଖୀନ ହେଲେ । ସେତେବେଳେ ଆସାମକୁ ଥାଇଲାଣ୍ଡ ଅଞ୍ଚଳରୁ ଅନ୍ୟ ଏକ ପାର୍ବତ୍ୟ 
ଜାତି ଆସିଲେ । ସେମାନଙ୍କୁ ଅହମ” କୁହାଯାଏ । ସେମାନେ ବୋଡୋମାନଙ୍କୁ ତଡ଼ି 
ନିଜର ବସତି ସ୍ଥାପନ କଲେ । 


ଅନେକଙ୍କ ମତରେ ଏହି ‘ଅହମ” ଶବ୍ଦରୁ ଆସାମ ଶବ୍ଦର ସୃଷ୍ଠି । ଅହମ ଅର୍ଥ 
‘ଅସମ' ଅର୍ଥାତ୍‌ ଯାହାକୁ ଅନ୍ୟ ସହିତ ସମାନ କରାଯାଇ ପାରେନା । ପରବର୍ରୀ କାଳରେ 
ସମ୍ଭବତଃ ଇଂରେଜମାନଙ୍କ ସମୟରେ ତାହା ଆସାମ ହୋଇଗଲା ! କିନ୍ତୁ ଅସମୀୟାମାନେ 
ଏବେ ମଧ୍ଯ ‘ଅହମ' ଓ ‘ଆସାମର ମିଳାମିଶା ଶଦ୍ଦ ଉଚ୍ଚାରଣ କରନ୍ତି । 


ଅନ୍ୟ କେତେକଙ୍କ ମତରେ ବୋଡ଼ୋ ଶଦ୍ଦ ହା-କମ ( Ha-ଠ୦m))ରୁ ଆସି 
ପରେ ଆସାମ ଶବ୍ଦ ହେଇଚି । ହା-କମ୍‌ ଶବ୍ଦର ଅର୍ଥ ହେଲା ନିମ୍ନ ବା ମାଳଭୂମି । କିନ୍ତୁ 
ଏହି ଯୁକ୍ତିଟା ଖୁବ ବେଶି ବାସ୍ତବବାଦୀ ବୋଲି ମନେ ହେଉନି । କାରଣ ଦୁଇଟି ଶବ୍ଦ 
ଭିତରେ ଅନେକ ପାର୍ଥକ୍ୟ ରହିଯାଉଚି । 

ତେବେ ସେ ଯାହେଉ ଅହମମାନେ ଆସିବା ସମୟରେ ପଶ୍ଚିମାଞ୍ଚଳରୁ ଆର୍ଯ୍ୟମାନେ 
ମଧ୍ଯ ଆସାମକୁ ଆସିଥିଲେ । ବୋଡ଼ୋମାନେ ଏ ଦୁଇଜଣଙ୍କ ଆକ୍ରମଣକୁ ପ୍ରତିହତ କରି 
ନପାରି ସେତେବେଳେ ବ୍ରହ୍ମପୁତ୍ରର ଉତ୍ତର ପାଖକୁ ଯାଇ ବସତି ସ୍ଥାପନ କରିଥୂ୍‌ବାର 
ଅନୁମାନ କରାଯାଏ । ଏବେ ବୋଡ଼ୋମାନେ ଏକ ସ୍ଵତନ୍ତ୍ର ବୋଡୋଲାଣ୍ଡ' ଦାବୀ କରୁଛନ୍ତି । 
ବ୍ରହ୍ମ ପୁତ୍ରର ଉତ୍ତରାଞ୍ଚଳ ହିଁ ମୁଖ୍ୟତଃ ସେମାନଙ୍କର ପ୍ରସ୍ତାବିତ ବୋଡ଼ୋଲାଣ୍ଡର 
ଅଂଶବିଶେଷ । ପ୍ରକାଶ ଥାଉକି ବୋଡ଼ୋମାନେ ଯେ ଏ ଦାବୀ ଆଜି ପ୍ରଥମ କରି ଉପସ୍ଥାପିତ 
କରିଛନ୍ତି ତାନୁ ହେଁ । କହିବାକୁ ଗଲେ ଏ ଦାବୀ ସେମାନେ ୧୯ ୨୭ ମସିହାରେ ପ୍ରଥମେ 
ସାଇମନ କମିଶନ ଆଗରେ ଉପସ୍ଥାପିତ କରିଥିଲେ ଏବଂ ସେଇ ଦିନ ଠାରୁ ପ୍ରାୟ 
ସେମାନେ ବିଭିନ୍ନ ସମୟରେ ଉପସ୍ଥାପିତ କରି ଆସୁଛନ୍ତି । 


ତେବେ ସେ ବିଷୟ ଏଠି ଆମର ଆଲୋଚନାର ବିଷୟ ନୁହେଁ । ଆମର କହିବାର 
କଥା ହେଲା ଏହି ଏତିହାସିକ ଚିତ୍ରରୁ ଜଣା ପଡ଼ୁଚି ଆସାମକୁ ବହୁଆଡ଼ୁ ବହୁ ଭାଷାଭାଷୀର 
ଲୋକେ ଆସି ବହୁ ଦିନୁ ବସବାସ କରି ରହିଛନ୍ତି । ଫଳରେ ସେମାନଙ୍କ ଭାଷାରେ ମଧ୍ଯ 
ସ୍ବାତନ୍ତ୍ଧ୍ୟ ରହିଚି । କିନ୍ତୁ ପ୍ରତ୍ୟେକ ଭାଷା ଅନ୍ୟ ଭାଷାର ଖୁବ୍‌ ପାଖାପାଖି । 


ଆସାମକୁ ବାହାରୁ ଲୋକ ଆସିବା ସେତେବେଳେ ଯେମିତି ଥଲା ଏବେ ମଧ୍ଯ 
ସେମିତି ଅଛି । ସ୍ଵାଧୀନତା ପରେ ବରଂ ବଢିଚି କିନ୍ତୁ କମି ନାହିଁ । ବାହାରର ଲୋକ 
ଯେତିକି ଆସିବେ ସ୍ଥାନୀୟ ଭାଷା ଉପରେ ତାର ପ୍ରଭାବ ସେତିକି ପଡ଼ିବ । ସ୍ଥାନୀୟ 
ଭାଷାରେ ତାର ଭୂକଂପନ ସେତିକି ଅନୁଭୂତ ହେବ । ସେଠି ଇଲେକ୍ସନ କମିଶନ, 
ସରକାର କିମ୍ବା କୌଣସି ଆଇନ କେହି କିଛି କରିପାରିବେନି । ବରଂ ସେମାନେ ସ୍ଥାଣୁ 
ହେବାକୁ ବାଧ୍ୟ ହେବେ । ଆସାମରେ ପ୍ରାକୃତିକ ଭୂକଂପନ ସହିତ ଏ ଭୂକଂପନ ସମାନ ଓ 
ସମାନ୍ତରାଳ ଭାବେ ଗତି କରିବ ହିଁ କରିବ । 


ବଂଧୁତାର ବଂଧ 

କୌଣସି ଗୋଟାଏ ବିଶୋଧନାଗାର ବା ରିଫାଇନାରୀରେ କାମ କରିବା ମୋର 
ଏଇ ପ୍ରଥମ । ମୁଁ ଗଲି ଅଫିସରମାନଙ୍କ ସହିତ ପରିଚୟ ହେବାକୁ, ମୋ ସାଥୂରେ 
ମୋର ସହକାରୀ । 

ବିରାଟ ଆଡ଼ମିନିଷ୍ଟେଟିଭ ବିଲଡିଂ ଭିତରେ ଯାଉ ଯାଉ କରିଡ଼ର ଭିତରେ ସାମନା 
ସାମ୍ନି ଭେଟ ହୋଇଗଲା ଅମଲ ଦାସଙ୍କ ସହିତ । ଅମଲ ବାବୁ ରିଫାଇନାରୀର ସିନିୟର 
ପବ୍ନିକରିଲେସନ ଅଫିସର । କିନ୍ଧୁ ଜଣେ ସୁଲେଖକ । କବିତା ଅପେକ୍ଷା ଗଳ୍ପ ଲେଖନ୍ତି 
ବେଶି । ଭଲ ନାଁ ଅଛି । 

ଅମଲ ବାବୁ ‘ଆସାମ ସାହିତ୍ୟ ସଭା'ର ବଙ୍ଗାଇଗାଓ ଜିଲ୍ଲା ବ୍ରାଞ୍ଚର ସଭାପତି । 
କମ କଥା ନୁହେଁ । ଅତ୍ୟନ୍ତ ଆନନ୍ଦରେ ମୁଁ ତାଙ୍କ ହତାଟିକୁ ଜାବୁଡ଼ି ଧରିଲି । ମନର 
ମଣିଷଟିଏ ମିଳିଗଲା ଅବା । ମନ ଖୋଲି ପଦେ କଥା କହି ହେବ । ପ୍ରାଣ ଖୋଲି ହସି 
ହେବ । କୌଣସି ବାଧା ବଂଧନ ନଥାଇ ଘଣ୍ଟା ଘଣ୍ଟା ଧରି ଗପି ହେବ । ଅତୀତର କିମ୍ବା 
ବର୍ରମାନର ସମସ୍ତ ଯନ୍ତ୍ରଣା ଦୁଃଖ କ୍ଲେଶ ଅକ୍ଲେଶରେ କେତୋଟି ଘଣ୍ଟା ପାରଁ ଭୁଲି ଯାଇ 
ହେବ । ସମ୍ପୂର୍ଣ୍ଣ ଗୋଟାଏ ଭିନ୍ନ ରାଜ୍ୟରେ ନିର୍ବିଗ୍ଵରେ ବିଚରଣ କରି ହେବ । 

ହାତକୁ ହାତରୁ ଖସେଇ ନେଇ ସେ କହିଲେ କେତେବେଳେ ଟିକିଏ ବସନ୍ତେ । 
ମନୁ ଖୋଜୁଥଳା ଯାହା ବଇଦ ବତେଇଲା ତାହା ! ମୁଁ କହିଲି ଯେତେବେଳେ ଆପଣ 
କହିବେ । ମୁଁ ତ ସବୂବେଳେ ଫ୍ରି । 

ମାତ୍ର କେଇଟା ଦିନ ପରେ ସେ ଗୋଟିଏ ସଭା ଡ଼ାକିଲେ ରିଫାଇନାରୀ କୃବରେ । 
ପ୍ରାୟ ତିରିଶ ଜଣ ଖଣ୍ଡେ ଥଲେ । ଅଧୁକାଂଶ ବିଶୋଧନାଗାରର ଶ୍ରମିକ । କିଛି ବଂଗାଇଗାଓଁ 
ସହରରୁ ମଧ୍ଯ ଆସିଥା'ନ୍ତି । ଦୁଇ ତିନିଜଣ ଅଧ୍ୟାପକ ମଧ୍ଯ | ଅମଲ ବାବୁ ମୋର ପରିଚୟ 
ପ୍ରଦାନ ପରେ, ଆମର କଥା ହେଲା ଯେ ଆମ ଦୁଇ ଭାଷା ଭିତରେ ପାର୍ଥକ୍ୟ ଅନେକ 
କମ ଥିବାରୁ ସେମାନେ ମୋତେ ତାଙ୍କ ଭାଷାରେ ପ୍ରଶ୍ନ ପଚାରିବେ ଏବଂ ତାର ଉତ୍ତର ମୁଁ 
ଓଡ଼ିଆରେ ଦେବି । ସେ ଉଦାହରଣ ଦେଇ କହିଲେ ଆସାମ ସାହିତ୍ୟ ସଭାର ସାଧାରଣ 
ଅଧ୍ବବେଶନକୁ ଓଡ଼ିଶାର ଦୁଇଜଣ ବରପୁତ୍ର ଆସିଥଲେ । ପ୍ରଥମ ଜଣକ ଡକ୍ସର ହରେକ୍ରଷ୍ଣ 
ମହତାବ ଏବଂ ଅନ୍ୟଜଣେ ଡକ୍ସର କାଳନ୍ଦୀ ଚରଣ ପାଣିଗ୍ରାହୀ । ସେମାନେ ଓଡ଼ିଆରେ 
ଭାଷଣ ଦେଇଥୁଲେ । ଅମଲ ବାବୁ କହିଲେ ସେମାନଙ୍କ ଓଡ଼ିଆ ଭାଷଣ ବୁଝିବାକୁ 
ଆମର ମୋଟେ ଅସୁବିଧା ହେଇ ନଥିଲା । 


ବଡ଼ ଜୀବନ୍ତ ଆଲୋଚନାଟିଏ ଆମର ସେ ଦିନ ହେଲା । ମୁଁ ସାରଳା ଦାସଙ୍କ 
ଠାରୁ ସୁରେନ୍ଦ୍ର ମହାନ୍ତି ଯାଏ ଲମ୍ବେଇ ଆଣିଲା ବେଳକୁ ସେମାନେ ଶଙ୍କର ଦେବଙ୍କ ଠାରୁ 
ନବକାନ୍ତ ବରୁଆ ଯାଏ ଟାଣି ଆଣିଲେ । ଆଲୋଚନାର ଆଦି ଅନ୍ତ ନଥୁଲେ ମଧ୍ଯ ମୁଁ 
ସେଦିନ ଦେଖୁଲି ସେମାନଙ୍କ ଭିତରୁ ଅଧୁକାଂଶ ପ୍ରଗତିବାଦୀ ସାହିତ୍ୟରେ ବିଶ୍ବାସ କରନ୍ତି 
ସେମାନେ ସବୁ ଜୀବନଧର୍ମୀ ସାହିତ୍ୟର ପ୍ରଚାରକ । 

ଆଲୋଟନା ମଝିରେ ପରିବେଶିତ ହୋଇଥଲା ଜଳଖୁଆ ଓ ଚା । ତା ପରେ 
ପରେ ଆସି ପହଞ୍ଚଲା ‘ତାମ୍ୂଲ' । ମୁଁ ଆଶ୍ଚର୍ଯ୍ୟ ହେଲି । ଇଏ ପୁଣି କଅଣ ? ତାମ୍ବୁଲ' 
ପାତ୍ରଟି ମଧ୍ଯ ବିଶେଷ ଧରଣର । ଆମ ଓଡ଼ିଶାରେ ପାନ ରେକାବି ସମସ୍ତେ ଦେଖ୍‌ ଥୂବେ । 
ତା ତଳେ ଗୋଟିଏ ମୋଟା ଷ୍ଟାଣ୍ଡ ଥଲେ ଯେମିତି ଦେଖାଯିବ ତାମ୍ଲ' ପାତ୍ରଟି 
କେତେକାଂଶରେ ସେମିତି । ସେମାନେ ତାକୁ ‘ସରାଇ' ବୋଲି କହଚ୍ତି । ମନେ ରଖିବାକୁ 

ହେବ ଯେ ଅସମୀୟାମାନେ ‘ସଂକୁ 'ସ” ବୋଲି ଉଚ୍ଚାରଣ ନକରି କେତେକାଂଶରେ 'ସ' 
ଓ ‘ହ”ଂର ମଧ୍ଯବରୀ ଅଂଶ ଉଚ୍ଚାରଣ କରନ୍ତି । 

ତାମ୍ଭଲ ପରିବେଷଣ ଆସାମର ଏକ ଜାତୀୟ ସଂସ୍କୃତି । ଯେ କୌଣସି ସଭା 
ସମିତିରେ ସରକାରୀ ହେଉ ବା ବେସରକାରୀ ହେଉ, ଜନସମାବେଶରେ ତାନ୍ବୁଲ 
ପରିବେଷଣ ଏକ ଚିରାଚରିତ ପ୍ରଥା । ତାର ବ୍ୟତିକ୍ରମ ଅସମ୍ଭବ । ପଦସ୍ଥ ଅଫିସର 
ଠାରୁ ଆରମ୍ଭ କରି ତଳିଆ କର୍ମଚାରୀଯାଏ ସମସ୍ତେ ସାଦରେ ସେବନ କରନ୍ତି । ବରଂ 
ପଦସ୍ଥ ଅଫିସରଙ୍କ ଘରେ ତାମ୍ଭୁଲ ପରିବେଷଣର ଆରିଷ୍ଟୋକ୍ରେସି ପଦାକୁ ବେଶ ବାରି 
ହୋଇ ପଡ଼େ । ତେବେ ଏହି ପରିବେଷଣର ଆଦବ କାଇଦା ମଧ୍ଯ ଭିନ୍ନ | ତା'ର ଆଭିଜାତ୍ୟ 
ମଣିଷକୁ ମୁଗ୍ଧ କରେ । ତା ଛଡ଼ା ସଭାରେ ‘ସରାଇ'ମାନ ଏମିତି ଟେବୁଲ ଉପରେ ଥୁଆ 
ହେଇଥାଏ । ଏ ସବୁ ସଭାର ବେଶ ଶୋଭା ବର୍ବନ କରେ | ଆମ ଆଡ଼େ ସଭାରେ 
ଟେବୁଲ ଉପରେ ଫୁଲଦାନୀ ଥୁଆ ହେବା ପରି । 

ସମଗ୍ର ଭାରତବର୍ଷରେ ବୋଧେ ଆସାମ ହେଉଛି ଗୋଟିଏ ରାଜ୍ୟ ଯୋଉଠି 
ଗୁଆ ଗଛରେ ପାନଲତା ଗୁଡ଼େଇ ଗୁଡ଼େଇ ମାଡ଼ି ଥାଏ । ଗାଁରେ ଅଧୂକାଂଶ ଘରେ 
ଏମିତି ଦେଖାଯାଏ । କଞ୍ଚା ଗୁଆର ଓ ପାନର ପ୍ରଚଳନ ଏଠି ଖୁବ୍‌ ବେଶି । ତେଣୁ 
ସଭାଜନଙ୍କୁ ତାମ୍ବଲଲ ପରିବେଷଣ ବେଳେ ସେମାନେ ‘ସରେଇ”ରେ କେବଳ କିଛି 
ଗୋଟାପାନ, କିଛି ଦୁଇ ଫାଳିଆ ଗୁଆ ଏବଂ ଗୋଟିଏ ପାନ ପତ୍ରରେ ମେଞ୍ଚାଏ ଚୂନ 
ଦିଅନ୍ତି । ଗୋଟିକିଆ ପାନ ପତ୍ରରୁ ସାମାନ୍ୟ ଖଣ୍ଡେ ଛିଶ୍ଡେଇ ନେଇ ସେଥୁରେ ଟିକିଏ ଚୂନ 
ଲଗେଇ ସେମାନେ ପାଟିରେ ପୂରାନ୍ତି ଏବଂ ତା ପରେ ଫାଳିକିଆ ଗୁଆଟିକୁ ଦାନ୍ତରେ 
ଖଣ୍ଡ ଖଣ୍ଡ କରି ଭାରି ଖାଆନ୍ତି । ଏଇଟା ହେଲା ସାଧାରଣ ବିଧ୍‌ । 

ସେଦିନ ଆମ ସାହିତ୍ୟ ସଭାରେ ଏର ତାମ୍ବୁଲ ନ ଖାଉଥ୍‌ବାର ଲୋକ କେହି 
ଦେଖ୍‌ଲିନି । ମୁଁ କିନ୍ଧ ଯେତେ ଚେଷ୍ଟା କରି ମଧ୍ଯ ଫାଳିକିଆ ଗୁଆ ଖଣ୍ଡିକୁ ଦୁଇଖଣ୍ଡ କରି 
ପାରିଲିନି । 

ସେଦିନ ସାହିତ୍ୟ ସଭାରୁ ଟେ ରିଲା ପରେ ମୋର ମନେ ହେଲା ଆସାମରେ 
ଅବସ୍ଥାନ ମୋର ଆନନ୍ଦ ଦାୟକ ହେବ । 


ଆସାମ ସାହିତ୍ୟ ସଭା 


ଆସାମରେ ‘ଆସାମ ସାହିତ୍ୟ ସଭା” ଏକ ପୁରାତନ ଅନୁଷ୍ଠାନ | ଖୁବ୍‌ ପ୍ରଭାବଶାଳୀ 
ମଧ୍ଯ । ସରକାରୀ କରତ ତା ଉପରେ ମୋଟେ ନଥାଏ । ବରଂ ସେମାନେ ସମଗ୍ର ଆସାମର 
ଭାଷା ଓ ସାହିତ୍ୟକୁ ତଥା ସରକାରୀ ନୀତି ନିୟମକୁ ଅନେକାଂଶରେ କରୁଁତ୍ଵାଧୀନ କରି 
ରଖିଛନ୍ତି । 

‘ଆସାମ ସାହିତ୍ୟ ସଭାର ଜନ୍ମ ୧୯୧୭ ଡ଼ିସେମ୍ବର ୨୬ର ଗୋଟାଏ 
ଗୌରବାବହ ସମୟରେ । ଠିକ୍‌ ସେଇବର୍ଷ ଅକ୍ଟୋବର ବିପୃବର ଜନ୍ମ । ସେତେବେଳର 
ଉଦ୍ୟୋକ୍ତାମାନେ ଅକ୍‌ଟୋବର ବିପ୍ଳବର ପ୍ରେରଣା ପାଇଥୂଲେ କି, ସେତେବେଳେ 
ଭାରତରେ ନୂଆ କରି ଦାନା ବାନ୍ଧୁଥବା ସ୍ଵଦେଶୀ ଆନ୍ଦୋଳନରୁ ପ୍ରେରଣା ପାଇଥୂଲେ, 
ସେ କଥା କହି ହେଉନଥ୍‌ଲେ ମଧ୍ଯ ଆସାମ ସାହିତ୍ୟ ସଭାର ଆଦର୍ଶ ତଥା ଆଭିମୁଖ୍ୟ 
ଯେ ଏକ ସାମାଜିକ ଅଙ୍ଗୀକାର ପାଇଁ ସଂକଳ୍ପବଦ୍ଧ ଏଥିରେ ସନ୍ଦେହ ନାହିଁ । 

୧୯୧୭ରେ ଏ ମହାନ ଅନୁଷ୍ଠାନର ଜନ୍ମ ଅହମ ରାଜାମାନଙ୍କର ତଳ୍କାଳୀନ 
ରାଜଧାନୀ ଶିବସାଗର ସହରରେ ଆନୁଷ୍ଠାନିକ ଭାବରେ ହେଇ ଥୁଲେ ମଧ୍ଧ ତାର ପ୍ରାୟ 
୩୦ ବର୍ଷ ପୂର୍ବେ ଅର୍ଥାତ ୧୮୮୮ ମସିହା ଅଗଷ୍ଟ ୨୮ ତାରିଖରେ କଲିକତା ସହରରେ 
ତାର ଅଙ୍କୁରୋଦଗମ ହୋଇଥଲା । କେତେକ ଅସମୀୟା ଛାତ୍ର କଲିକତାର ୬୭ ନମ୍ବର 
ମିର୍ଜାପୁର ଷ୍ଟ୍ରୀଟରେ ‘ଅସମୀୟା ଭାଷା ଉନ୍ନତି-ସନ୍ଧାନୀ ସଭା” ନାମରେ ଏକ ଅନୁଷ୍ଠାନ 
ଗଢ଼ନ୍ତି ଆସାମର ଅନ୍ୟତମ ବରପୁତ୍ର ଲେଖକ, କବି, ସାହିତିୟକ, ସମାଜ ସଂସ୍କାରକ 
ଲକ୍ଷ୍ମୀନାଥବେଜ ବରୁଆ ଏବଂ ଚନ୍ଦ୍ର କୁମାର ଅଗ୍ରୱ୍ତାଲାଙ୍କ ନେତୃତ୍ଵରେ । ଠିକ୍‌ ତା ପରବର୍ଷ 
ଫେବୃଆରୀ ମାସରେ ସେମାନେ ‘ଜୋନାକୀ” ନାମରେ ଅସମୀୟା ଭାଷାର ପ୍ରଥମ 
ମାସିକ ପତ୍ରିକା ପ୍ରକାଶ କରନ୍ତି । ଅସମୀୟା ଭାଷାରେ ‘ଜୋନଂର ଅର୍ଥ ଜହ୍ନ । 'ଜୋନାକୀ'ର 
ଅର୍ଥ ଜହ୍ମ ଆଲୁଅ । ଗତବର୍ଷ ସେଇ କଲିକତା ମହାନଗରୀରେ ମହା ଆଡ଼ମ୍ବର ସହକାରେ 
ଜୋନାକୀ ତାର ଶତବାର୍ଷିକୀ ପାଳନ କରିଚି ଯଦିଓ ଜୋନାକୀର ମୃତ୍ୟୁ ଘଟିଛି 
୧୯୦୩ରେ | 

ତେବେ ସେ ଯା ହେଉ ଠିକ୍‌ ସେଇ ଆଦର୍ଶରେ ଏବଂ ଠିକ୍‌ ସେଇ ଲକ୍ଷ୍ମୀନାଥ 
ବେଜ ବରୁଆ ଏବଂ ଅନ୍ୟ କେତେଜଣଙ୍କ ନେତୃତ୍ବରେ ୧୯୧୭ରେ ଆସାମ ସାହିତ୍ୟ 
ସଭାର ଜନ୍ମ ହୁଏ । ଏଠାରେ ଉଲ୍ଲେଖ କରାଯାଇ ପାରେ ଯେ ଲକ୍ଷ୍ମୀନାଥ ବେଜବରୁଆ 
ଆମ ଓଡ଼ିଶାରେ ସୁପରିଚିତ ! ସମ୍ବଲପୁର ସହରରେ ସେ ଦୀର୍ଘଦିନ ରହି କାଠ ବ୍ୟବସାୟ 
କରୁଥିଲେ ମଧ୍ଯ ସେଠାରେ ବିଭିନ୍ନ ସାହିତ୍ୟ ଅନୁଷ୍ଠାନ ସହିତ ସଂପୃକ୍ତ ଥୁଲେ । ତାଙ୍କ 
ସମୟରେ ଓଡ଼ିଆ ଓ ଅସମୀୟା ସାହିତ୍ୟ ମଧ୍ୟରେ ଏକ ଅପୂର୍ବ ସମନ୍ସୟର ଆରମ୍ଭ 
ହୋଇଥଲା । 

ଏବେ କିନ୍ତୁ ଆସାମ ସାହିତ୍ୟ ସଭା ଆଶାତୀତ ଭାବେ ପ୍ରସାର ଓ ପ୍ରସିବ୍ଧି ଲାଭ 
କରିଚି । ଆସାମର ପ୍ରତ୍ୟେକ ଜିଲ୍ଲା ତଥା ସବଡ଼ିଭିଜନାଲ ସଦର ମହକୁମାରେ ତାର 
ଶାଖାମାନ ଅଛି । କେବଳ ଆସାମରେ ନୁହେଁ ଭାରତର ଅନ୍ୟାନ୍ୟ ସ୍ଥାନରେ ଯଥା କଲିକତା, 
ଚେନ୍େେଇ, ମୁମ୍ବେଇ, ଦିଲ୍ୟ, ଚଣ୍ଡୀଗଡ଼ ପ୍ରଭୃତି ସହରରେ ମଧ୍ଯ ତାର ଶାଖାମାନ ଅଛି । 
ପରେ ପରେ ଲଣ୍ଡନ ଓ ଆମେରିକାରେ ତାର ଶାଖା ଖୋଲିରଚି । 


୩୧ 

ଆସାମ ସାହିତ୍ୟ ସଭାର ମୋଟ ସଭ୍ୟ ସଂଖ୍ୟା ଏବେ ପଚାଶ ହଜାର ହେବ 
ବୋଲି କୁହାଯାଉଚି । ଏଥିରେ ଯେ କେବଳ କବି ଓ ଲେଖକମାନେ ଅଛନ୍ତି ତା ନୁହେଁ, 
ଏଥରେ ଅଛନ୍ତି ଚିତ୍ରକର, ନାଟ୍ୟକାର, ଶିଛୀ, ସାମ୍ବାଦିକ, ଅଧ୍ୟାପକ, ସମସ୍ତେ ! 

ସାହିତ୍ୟ ସଭାର ବାର୍ଷିକ ଅଧ୍ୟବେଶନ ଗୋଟିଏ ଦର୍ଶନୀୟ ବସ୍ତୁ । ଆଖରେ 
ନଦେଖୁଲେ ବିଶ୍ଧାସ କରି ହୁଏନି । ଏ ଅଧ୍ବବେଶନକୁ ଗୋଟିଏ ର ବାର୍ଷିକ ଅଧ୍ୟବେଶନ 
ସହିତ ତୁଳନା କରାଯାଇ ପାରେ । ଖବର କାଗଜ ରିପୋର୍ଟ ଅନୁସାରେ ଗତ ବବିଶ୍ଵନାଥ 
ଚାରେଲୀ” ( ତେଜପୁର ପାଖ) ଅଧବବେଶନରେ ତିନିଦିନ ଭିତରେ କୁଆଡ଼େ ଛଅ ଲକ୍ଷ 
ଲୋକ ଉପସ୍ଥିତ ଥଲେ | ଗୋଟାଏ ସାହିତ୍ୟ ସଭାର ବାର୍ଷିକ ଅଧ୍ୟବେଶନକୁ ଦୂର ଦୂରାନ୍ତରୁ 
ସ୍ୃତନ୍ତ୍ର ଟ୍ରେନ ବସମାନ ଚାଲିଥୂବବାର ଶୁଣିଲେ ଓଡ଼ିଶାର କେହି ବିଶ୍ବାସ କରିବେ କି ? 
ବିରାଟ ପୁସ୍ତକ ହେବ । ତଥାପି ତାର କିଛି ଅଂଶ ପରବର୍ରୀ ଅଧ୍ୟାୟରେ ଲେଖୁଚି । 

ଅନୁଗୁଳରେ ଅନୁଷ୍ଠିତ ଓଡ଼ିଶା ସାହିତ୍ୟ ଏକାଡ଼େମୀ ଦ୍ଵାରା ଆୟୋଜିତ ଏକ 
ସାହିତ୍ୟ ଅଧ୍ୟବେଶନ ଦେଖୁବାର ମୁଁ ସୁଯୋଗ ଲାଭ କରିଛି । ଢେଙ୍କାନାଳରେ ଆୟୋକିତ 
ଓଡ଼ିଆ ଯୁବ ଲେଖକ ସମ୍ମିଳନୀର ଗୋଟିଏ ଅଧବବେଶନରେ ମଧ୍ଧ ମୁଁ ଯୋଗଦାନ କରିଚି । 
ଉଭୟ ସଭାରେ ଶ୍ରୋତା ବକତା ମିଶି ମୋଟେ ୨୫/୩୦ରୁ ଅଧ୍ଵକ ନଥାନ୍ତି ଏବଂ 
ସର୍ବୋପରି ରାଉରକେଲା କଲଚରାଲ ଏକାଡ଼େମୀ ଦ୍ଵାରା ଆୟୋଜିତ ଶିଳ୍ଥାଞ୍ଚଳ ସାହିତ୍ୟ 
ସମ୍ମିଳନୀ ପାଇଁ ବନ୍ଧୁମାନଙ୍କ ସହିତ ଯାଇଥିଲି ଓଡ଼ିଶାର ସାହିତ୍ୟ ଓ ସାଂସ୍କୃତିକ ପ୍ରାଣକେନ୍ଦ୍ର 
କଟକ ଓ ଭୁବନେଶ୍ବରକୁ ଶ୍ରୋତା ଓ ବକ୍ତା ଆୟୋଜନ କରିବାକୁ | ମାଗଣା ଯାତାୟତ, 
ରହଣୀ, ଖିଆପିଆ ଏବଂ ଦର୍ଶନୀୟ ସ୍ଥାନ ପରିଦର୍ଶନର ପ୍ରତିଶ୍ରୁତି ପରେ ମଧ୍ଯ ସେ 
ଦିନର ତିକ୍ତାନୁଭୂତି ଏବେବି ମନେଅଛି । 

ଓଡ଼ିଶାର ଆନୁଷ୍ଠାନିକ ସାହିତ୍ୟର ଇତିହାସ ଆଉ ଟିକିଏ ପୁରଣା । ୧୮୬୬ରେ 
ଗୌରୀ ଶଙ୍କରଙ୍କ ସମ୍ପାଦନାରେ ପ୍ରଥମ ସାହିତ୍ୟ ପତ୍ରିକା ‘ଉତ୍କଳ ଦୀପିକା” କଟକରୁ 
ପ୍ରକାଶ ପାଏ | ତାଙ୍କରି ନେତୃତ୍ଵରେ ଗଠିତ ହୁଏ ‘ଉକୁଳ ଭାଷୋଦିପନୀ ସମାଜ” ଏବଂ 
ପରେ ପରେ ଆହୁରି ଅନେକ ଅନୁଷ୍ଠାନ । ଠିକ୍‌ ସେମିତି ଉକ୍ରଳ ଦୀପିକା ପରେ ବିଶ୍ଵନାଥ 
କରଙ୍କ ‘ଉତ୍କଳ ସାହିତ୍ୟ” ( ୧୮୯୭) ଏବଂ ତା ପରେ ବ୍ରଜସୁନ୍ଦର ଦାସଙ୍କ 'ମୁକୁର' 
ରତ୍ୟାଦି ଜନ୍ମଲାଭ କରିଥୁଲେ ହେଁ ସେ ସମସ୍ତଙ୍କର ଅକାଳମ୍ତୁୟୁ ଘଟିଚି । ଠିକ ସେମିତି 
ଅନୁଷ୍ଠାନ ମାନଙ୍କ ଭିତରୁ ବିଂଶ ଶତାଦ୍ଦୀର ପ୍ରାରମ୍ଭରେ ଜନ୍ମଲାଭ କରିଥବା ‘ଉତ୍କଳ 
ସାହିତ୍ୟ ସମାଜ ( ୧୯୦୩) ଆଜିଯାଏ ବଞ୍ଚି କେବନ ଗୋଟାଏ ତଥାକଥ୍ତ ବାର୍ଷିକ 
ଉତ୍ସବରେ ଅସ୍ତିତ୍ଵ ରହିଛି ଜଣେଇ ଦେବାକୁ । 

ଏ ଦୃଷ୍ଟିରୁ ଆସାମର ସାହିତ୍ୟ ଓ ସାହିତ୍ୟିକ ଅନୁଷ୍ଠାନକୁ ଆଖୁଆଗରେ ରଖି 
ଆମ ନିଜ କଥା ତଉଲି ବସିଲେ ମନଟା ଆପେ ଆପେ ଛୋଟ ହୋଇ ଆସେ । ସପ 

ଦିଗ୍ବୋଇର ଦିଗନ୍ତରେ 


ସେଥର ସୁଯୋଗ ଆସିଲା ଦୁଲିଆଜାନ ଓ ଦିଗବୋଇ ଇତ୍ୟାଦି ଦେଖିବାକୁ । 
ଏ ସବୁ ସହର ଅପର ଆସାମରେ ! ଗୁଆହାଟୀ ବା ଦିସପୁର ଆସାମର ରାଜଧାନୀ 
ହେଇଥୁୂଲେ ମଧ୍ଯ ଅପର ଆସାମ ହିଁ ଆସାମର ପ୍ରାଣକେନ୍ଦ୍ର। ଶିକ୍ଷା, ସଂସ୍କୃତି, ଶିଳ, କୃଷି 
ଏ ସବୃଥ୍‌ରେ ଅପର ଆସାମର ଲୋକେ ଆସାମର ଅନ୍ୟାନ୍ୟ ଅଂଚଳ ଅପେକ୍ଷା ବେଶୀ 
ଉନ୍ନତ । 

ପ୍ରଶ୍ନ ଉଠିଲା କେମିତି ଯିବି । ରେଳରେ କି ଗାଡ଼ି ନେଇ ଯିବି । ବନ୍ଧୁ ମାନଙ୍କର 
ପରାମର୍ଶକ୍ରମେ ଶେଷରେ ଗାଡ଼ି ନେଇ ଯିବାହିଁ ସ୍ଥିର ହେଲା ! 

ଏକୁଟିଆ ସକାଳ ସାତଟା ବେଳକୁ ଜଳଖିଆ ସାରି ବାହାରିପଡ଼ିଲି । ବଂଗାଇଗାଓରୁ 
ଗୁଆହାଟି ୧୮୫ କିଲୋମିଟର । ପହଞ୍ଚବାକୁ ଚାରିଘଣ୍ଟା ଲାଗିଲା । ତା ପରେ ସିଧା 
ଚାଲିଲି ‘ଜାଗି ରୋଡ଼? | ସେଠି ଅଛି ଆସାମର ଅନ୍ୟତମ କାଗଜକଳ | ଆସାମରେ 
ପ୍ରଚୁର ପରିମାଣରେ ବାଉଁଶ । ତେଣୁ କେବଳ କେନ୍ଦ୍ର ସରକାରଙ୍କ ଅଧୀନରେ ଦୁଇଟି 
କାଗଜକଳ ଅଛି । ଅନ୍ୟଟି ଆସାମର କାଚାର ଜିଲ୍ଲାରେ । ଜାଗିରୋଡ଼ରେ ପହଞ୍ଚଲା 
ବେଳକୁ ଦିନ ଗୋଟାଏ । ସବୁ ସରକାରୀ ସଂସ୍ଥାରେତ ୦.1... ରହିଚି, ତେଣୁ ଅସୁବିଧା 
ହେଲାନି । ଆଗରୁ ଖବର ପଠେଇଥ୍‌ଲି । କହି ରଖେ, ୦.1.5. ଏକ ଅର୍ଵ ସାମରିକ 
ବାହିନୀ ଏବଂ ତାହା ଭାରତର ପବ୍ଲିକ ସେକ୍ର ମାନଙ୍କର ସୁରକ୍ଷା ଦାୟିତ୍ଵ ବହନ କରଥାଏ । 

ଡେପୁଟି କମାଣ୍ଡାଣ୍ଟ ବନ୍ଧୁ କେ.ପି. ନାୟକ ମୋ ପାଇଁ ଅପେକ୍ଷା କରି ବସିଥୂଲେ | 
ସେ ତ ଆଗରୁ ରାଉରକେଲାରେ ଥୁଲେ । ତେଣୁ ଖାଇବାକୁ ତାଙ୍କରି ଘରେ ମୋର 
ନିମନ୍ତରଣ ଥୂଲା । ଆପରି କରିବାର ଉପାୟ ନାହିଁ । ବନ୍ଧୁ ଓ ବନ୍ଧୁପତ୍ନୀଙ୍କର ଏକାନ୍ତ 
ଅନୁରୋଧ ସେ ଦିନଟା ସେଇଠି କଟେଇବାକୁ । ମୁଁ କିନ୍ତ ନିରୁପାୟ । ମୋର ପ୍ରୋଗ୍ରାମତ 
ଆଗରୁ ଠିକ୍‌ ହୋଇ ସାରିଚି । ତେଣୁ କ୍ଷମା ମାଗିଲି । ମୁଁ କହିଲି ଏଇ ମୌକାରେ ମୁଁ 
ଅନ୍ତତଃ ଆସାମର ଚାରି ଭାଗରୁ ତିନି ଭାଗ ଦେଖୁବାକୁ ଚାହୁଁଚି 

ବଂଗାଇଗାଓରୁ ଦିଗବୋଇ ଗଲେ ରାସ୍ତାରେ ଆସାମର ପ୍ରାୟ ସବୁଯାକ ପ୍ରଧାନ 
ସହର ପଡ଼େ । ମୋର ପ୍ରୋଗ୍ରାମ ଥଲା ଫେରିଲାବେଳେ ମୁଁ ତେଜପୁର ଦେଇ ଫେରିବି । 
ତା ହେଲେ ଅପର ଆସାମର ଅନେକ ଅଂଶ ମଧ୍ଯ ଦେଖୁବାର ସୁଯୋଗ ମିଳିବ । 

ମୋ ରାସ୍ତାରେ ଯେଉଁ ପ୍ରଧାନ ସହର ସବୁ ପଡ଼ିବ ସେଗୁଡ଼ିକ ହେଲା ଶଙ୍କର 
ଦେବ ଓ ମାଧବ ଦେବଙ୍କ ପ୍ରଧାନ କର୍ମକ୍ଷେତ୍ର - ବରପେଟା । ହସ୍ତକର୍ମ ଏବଂ ସିଲ୍କ ଓ 
ଏଣ୍ଜି ବସ୍ତ ପାଇଁ ପ୍ରସିଦ୍ଧ “ନାଲବାରୀ”, ରେଳବାଇ ଜଙ୍କସନ 'ରଙ୍ଗିଆ”, ଭାରତ ବିଖ୍ୟାତ 

ଜାତୀୟ ଉଦ୍ୟାନ ଦକାଜିରଙ୍ଗା', ସାହିତ୍ୟ ଓ ସାଂସ୍କୃତିକ ପ୍ରାଣକେନ୍ଦ୍ର ଜୋରହାଟ” । 
ଅହମ ରାଜା ମାନଙ୍କର ରାଜଧାନୀ 'ଶିବସାଗର” ଯୋଉ ସହରରେ ଗୋଟିଏ ବୋଲି 
ସ୍ତ୍ରୀ ଲୋକକୁ ମୁଁ ଶାଢ଼ି ପିନ୍ଧିବାର ଦେଖିଲିନି । ଅର୍ଥାତ୍ବ ସମସ୍ତେ କେବଳ ତାଙ୍କର ଜାତୀୟ 
ପରିଧାନ ‘ମେଖଲା' ପିନ୍ଧନ୍ତି । ୟା ଛଡ଼ା ସେ ରାସ୍ତାରେ ପଡ଼େ ତିନିସୁକିଆ, ନାଜିରା 
ଇତ୍ୟାଦି ପ୍ରଧାନ ଶିଳଛ୍ଥ ଓ ବାଣିଜ୍ୟ କେନ୍ଦ୍ର | 

ସନ୍ଧ୍ୟା ପାଞ୍ଚଟା ସୁଦ୍ଧା ମୁଁ ପହଞ୍ଚିଲି ‘ସେକୁନି' ତେଲ ପମ୍ପ ଷ୍ଟେସନଠାରେ । ଆଗରୁ 
କହିଚି ଆସାମରେ ପାଞ୍ଚଟାବେଳକୁ ସଞ୍ଜ ନଇଁପଡ଼େ । ତେଣୁ ଆଉ ଆଗେଇବାକୁ ଇଚ୍ଛା 
ହେଲାନି । 

ସେକୁୃନି ଘଞ୍ଚ ବଣ ଓ ପାହାଡ଼ଘେରା ଗୋଟିଏ ଛୋଟ ସ୍ଥାନ । ଜାତୀୟ ରାଜପଥ 
ଠାରୁ ଅଳ୍ପ ଦୂରରେ | ସହରତ ନୁହେଁ, ତାକୁ ବଜାର ମଧ୍ଯ କହି ହେବନି । ଚାରିପାଖେ 
ପାହାଡ଼, ମଝିରେ ପଞ୍ପିଙ୍ଗ ଷ୍ଟେସନ, ଦୁଲିଆଜାନରେ ଥୁବା ଠା ।`N୦!A କମ୍ପାନୀ 
ଅଧୀନରେ | ଦୃୁଲିଆଜାନରୁ କୁଡ଼ ଅଏଲପମ୍ପ କରି ସୁଦୂର ବରଓନୀ ( ବିହାର ) ସହରରେ 
ଥିବା ବିଶୋଧନାଗାରକୁ ପଠାଯାଏ । ମାଟି ତଳେ ତଳେ ପାଇପ ଲାଇନ ବିଛା ଯାଇଛି । 
ଆମ ବଙ୍ଗାଇଗାଓଁ ବିଶୋଧନାଗାରକୁ ମଧ୍ଯ ପଠାଯାଏ । ଆମ ବଙ୍ଗାଇଗାଓଁ ବିଶୋଧନାଗାର 
ଏବଂ ଗୁଆହାଟୀ ବିଶୋଧନାଗାରକୁ ମଧ୍ୟ ଏହି ପାଇପଲାଇନ ଯୋଗେ ଦୁଲିଆଜାନରୁ 
ତେଲ ଯାଏ । 

ସେକୁନିର ଗେଷ୍ଟହାଉସଟି ଅତି ଛୋଟ । ସେଇଠି ମୋର ରହିବାର ବ୍ୟବସ୍ଥା 
ହୋଇଥୁଲା | ଛୋଟ ସ୍ଥାନ ହେଲେ ମଧ୍ଯ ବେଶ ଗୁରୁତ୍ଵପୂର୍ଣ୍ଣ । ଅଫିସର ଓ ଶ୍ରମିକ ମିଶି 
ପ୍ରାୟ ୨୫ ଜଣ ସେଠି କାମ କରୁଥିବାବେଳେ ପ୍ରାୟ ୨୫ ଜଣ |S କର୍ମଚାରୀ ମଧ୍ଯ 
ସେଠି ଥାଆନ୍ି । ମୋଟ ଜନବସତି ସେତିକି । 

ସ୍ଥାନଟି ଗୁରୁତ୍ଵପୂର୍ଣ୍ଣ କିନ୍ତୁ ସୁନ୍ଦର । ଚାରି ପାଖରେ ଘଞ୍ଚ ପାହାଡ଼ । ପାହାଡ଼ ମାନଙ୍କ 
ଉପରେ ମେଘମାଳାର ମହାଯାତ୍ରା । ତାକୁ ଦେଖିଲେ ମହାକବି କାଳିଦାସଙ୍କ ମେଘଦୂତ 
କାବ୍ୟ ମନରେ ଆସେ । ଏକୁଟିଆ ନଇଁ ଆସୁଥୁ୍‌ବା ସଞ୍ଜବେଳେ ସୁସଜିତ ଡାକବଙ୍ଗଳାର 
ବାରଣ୍ଡା ଉପବୁ ମୁଁ ପାହାଡ଼ର ମଥା ଉପରେ ଉଠି ଆସୁଥବା ବରୁଳ ଜହ୍ନ ସାଥ୍‌ରେ 
ଭସା ମେଘର ଲୁଚକାଳି ଖେଳକୁ ପ୍ରାଣଭରି ଉପଭୋଗ କରିଥିଲି ଅନେକ ସମୟ ପର୍ଯ୍ୟନ୍ତ । 

ପରଦିନ ଦୁଲିଆଜାନ୯  :] ପହଞ୍ଚଲି ପ୍ରାୟ ଅପରାହ୍ନ ଚାରିଟା ବେଳେ । ସେଠି 
ଗୋଟିଏ ଦିନ ରହି ମୁଁ ଯିବି ଦିଗବୋଇ । ମୁଁ ଏପରି ଗୋଟିଏ ସମୟରେ ଦୁଲିଆଜାନରେ 
ପହଞ୍ଚୁଲି ଯେତେବେଳେ ଆସାମର ତୈଳ କଂପାନୀ ଭାରତରେ ତୈଳ ଉତ୍ଭାଦନର 
ଶତବାର୍ଷିକୀ ପାଳନ ପାଇଁ ପାଗଳ ହେଇ ଉଠିଥାଏ । 

ତେଲର ଇତିହାସ 


୧୯୮୯ ମେ ମାସର କଥା | କେବଳ ଦୁଲିଆଜାନ ନୁହେଁ ଅପର ଆସାମର 
ପ୍ରାୟ ପ୍ରତ୍ୟେକ ସହର ବିଶେଷ କରି ଦୁଲିଆଜାନ, ତିନିସୁକିଆ, ଜୋରହାଟ, ମାର୍ଗାରିଟା, 
ନାଜିରା, ଏ ସବୁଠି ତୈଳ କଂପାନୀ ମାନଙ୍କର କିଛିନା କିଛି କାରଖାନା ବା ଅଫିସ ଅଛି । 
ଏବଂ ସବୁଠି ଶତବାର୍ଷିକୀ ଉତ୍ସବର ଶୁଭାରମ୍ଭ ସେତେବେଳକୁ ଆରମ୍ଭ ହେଇ ଯାଇଚି । 


ଭାରତରେ ତୈଳର ଜନ୍ମ ବୃତ୍ତାନ୍ତ ବଡ଼ ତାପ୍ୂର୍ଯ୍ୟପୂର୍ଣ୍ଣ । ୧୮୮୯ ମସିହାରେ 
ପ୍ରଥମ କରି ଦିଗବୋଇଠାରେ ତେଲର ଉତ୍ପାଦନ ଆରମ୍ଭ ହୋଇଥୁୂଲେ ମଧ୍ଯ ତାର ଯଥେଷ୍ଟ 
ପୂର୍ବରୁ ଅର୍ଥାତ ୧୮୬୬ରେ ‘ଗୁଡ଼ ଏନାଫଂ ନାମକ ଜଣେ ଆମେରିକୀୟ ଇଂଜିନିୟର 
ପ୍ରଥମେ ଆସାମର ଏଇ ଦୁର୍ଗମ୍ୟ ବଣ ଜଙ୍ଗଲ ଭିତରେ ପାଦରେ ବୁଲି ବୁଲି ଦିଗବୋଇ 
ପାଖରେ ଥୁବା ଜୟପୁର ନାମକ ଏକ ସ୍ଥାନରେ ତେଲ କୂଅଟିଏ ଖୋଳି ତେଲ ଉତ୍ପାଦନ 
ଆରମ୍ଭ କରିଥୂଲେ ! କିନ୍ତୁ ସେ ଉତ୍ପାଦନ ବେଶିଦିନ ତିଶ୍ପିଲା ନାହିଁ । ଯେତିକି ତେଲ ସେଇ 
କୂଅ ଭିତରୁ ବାହାରିବ ବୋଲି ଆଶା କରାଯାଉଥୁଲା ତାହା ନ ବାହାରିବାରୁ ଗୁଡ଼ ଏନାଫ 
ହତାଶ ହେଇ ଫେରିଗଲେ । 


ତା ପରେ ୧୮୮୨ରେ ପୁଣି ଥରେ ସେ କାମ ଆରମ୍ଭ ହେଲା ଆସାମ ରେଲଣ୍ଡୈ 
ଏବଂ ଟ୍ରେଡିଂ କମ୍ପାନୀ ନେଡୃତ୍ଵରେ । ଦୀର୍ଘ ସାତ ଆଠ ବର୍ଷ ଚେଷ୍ଟା କଲାପରେ ସେମାନେ 
ପ୍ରଥମ କରି ୧୮୮୯ରେ ବ୍ୟବସାୟିକ ଭିତ୍ତିରେ ସେଇ ଦିଗବୋଇ ଠାରୁ ତେଲ ଉତ୍ପାଦନ 
ଆରମ୍ଭ କଲେ । ତେଣୁ ସେଠି ଏବେ ଜନ୍ମ ଶତବାର୍ଷିକୀ ପାଳନ ଚାଲିଚି । ବିରାଟ 
ଆୟୋଜନ । ସାରା ବର୍ଷଯାକ ଧୂମଧାମ ପର୍ବ ଚାଲିଚି ଓ ଚାଲିବ ମଧ୍ଯ । ରାଷ୍ଟ୍ରପତି, 
ପ୍ରଧାନମନ୍ତ୍ରୀ ସମସ୍ତେ ଆସୁଚନ୍ତି ଏବଂ ଯାଉଚନ୍ତି । କେତେ ବିଦେଶରୁ ଆସୁଚର୍ତି ଏବଂ 
ଯାଉଚନ୍ତି 

ସେମାନଙ୍କୁ ଆଣିବା ପାଇଁ କେତେ ଏଠୁ ପୁଣି ବିଦେଶକୁ ଯାଉଛନ୍ତି ଏବଂ ଆସୁଛନ୍ତି 
ତାର ଇୟର୍ତା ନାହିଁ । ଶତବାର୍ଷିକୀର ପୂର୍ବ ବର୍ଷ ଯେମିତି ଉତ୍ସବର ଆୟୋଜନ ପାଇଁ 
ଲୋକେ ବ୍ୟସ୍ତ ଥଲେ ଶତବାର୍ଷିକୀର ପର ବର୍ଷ ମଧ୍ଯ ସେମିତି ଉଦ୍ଵଯାପନର ପରିସମାପ୍ତି 
ପାଇଁ ଲୋକେ ସେତିକି ବ୍ୟସ୍ତ ରହିବେ । 


ଭାରତୀୟମାନେ ସାଧାରଣତଃ ବଡ଼ ଉତ୍ସବ ପ୍ରିୟ । ଏ ଉତ୍ସବପ୍ରିୟତା କୃଷି 
ସଭ୍ୟତାରେ ଯେତିକି ଥୁଲା ଶିଛ ସଭ୍ୟତାରେ ତାଠୁ ଆହୁରି ବଢିଚି, ବଢ଼ିବା ସ୍ଵାଭାବିକ । 
ଗାରେ ଯେତେବେଳେ କିଛି କାମ ନ ଥାଏ ସେତେବେଳେ ଯାତ୍ରା କିମ୍ବା ଅଷ୍ଟପ୍ରହରୀ 
ସଂକୀର୍ରନ କରାଯାଏ । ଶିଳ୍ପ ସଭ୍ୟତାରେ ସେଇଟା ଭିନ୍ନ ରୂପ ନେଇଚି । ବିଶେଷ କରି 

ପବ୍ଲିକ ସେକ୍ୃରରେ ଷ୍ଟ୍ାଇକ କିମ୍ବା ଅନ୍ୟ କୌଣସି କାରଣରୁ ଯଦି କାରଖାନା ବନ୍ଦ ହୁଏ 
ସେତେବେଳେ “କାପିଟେଲ ସଟଡ଼ାଉନ କରି ସମ୍ପୂର୍ଣ୍ଣ ମରାମତିକୁ ହାତକୁ ନିଆଯାଏ 
ଏବଂ ତା ପରେ ତାକୁ ଉଦ୍‌ଘାଟନ କରିବାକୁ ମନ୍ତ୍ରୀକୁ ଅଣାଯାଏ । ତେଣୁ ସେଇ ସମୟ 
ଭିତରେ ଉପ୍ପାଦନ ତ୍ରାସ ହୁଏନା । 

ସୁବିଖ୍ୟାତ କଥାଶିଳ୍ପୀ ହରିଶଂକର ପରସାଇ ଗୋଟାଏ ଗଳ୍ପରେ ଲେଖିଛନ୍ତି ପ୍ରକୃତ 
ଘଟଣାକୁ ଯେ ଦେଖିଥ୍‌ବ ସେଇ ଯେ କେବଳ ସତ କଥା କହିବ ତାର କିଛି ମାନେ ନାହିଁ । 

ଯିଏ “ଯାହା କହିବି ସତ କହିବି”? ବୋଲି କହିବ ତାହାହିଁ ସତ ହେବ । 


ତେଣୁ ଆଜିକାଲି ଯୁଗରେ ପ୍ରକୃତରେ କିଏ କଣ କରୁଚି ସେଇଟା ବଡ଼ କଥା 
ନୁହେଁ । କିଏ କେତେ ବାହୋଷ୍ଟ୍ୋଟ ମାରି ପାରୁଚି ସେଇଟା ବଡ଼ କଥା । 


ତେଲ ଆଧୁନିକ ସଭ୍ୟତାର ଏକ ପ୍ରଧାନ ଅଂଗ । ଯୋଉ ଦେଶରେ ତେଲର 
ଉତ୍ପାଦନ ଯେତିକି ବେଶି ସେ ଦେଶର ପ୍ରାଧାନ୍ୟ ସେତିକି ବେଶି ! ଦିନ ଥଲା ଯେତେବେଳେ 
ଲୋକେ କିରାସିନି କ”ଣ ଜାଣୁ ନଥଲେ । ଏବେ ପେଟ୍ରୋଲରୁ କିରାସିନି, ଡ଼ିଜେଲ, 
ଏଭିଏସନ୍‌ ତେଲ ବା ଉଡ଼ାଜାହାଜ ପାଇଁ ତେଲ, ବିଭିନ୍ନ ରଙ୍ଗ, ଥିଷଧ, ସାର ଏବଂ 
ଆମର ସୃକ୍ଷ୍ମ ତଥା ସୌଖିନ ପଲିଷ୍ଟର ବସ୍ତ ମଧ୍ଯ ତିଆରି ହେଉଚି । ପୁଣି ସେଇ ତେଲବରୁ 
କୋଇଲା (RPC ) ଏବଂ ସୁନ୍ଦର ସୁନ୍ଦର ବାସନ ମଧ୍ଯ ତିଆରି ହେଉଚି । ଏ ସବୁ କ୍ତୁଡ଼ 
ତେଲର b ହ୮୦ଏଧ୯ ରୁ ତିଆରି ହୁଏ । ଏବେ ଆହୁରି ଗବେଷଣା ଚାଲିଚି । ଏଥୁରୁ 
ଆହୁରି କେତେ କେତେ ଆବଶ୍ୟକୀୟ ସାମଗ୍ରୀ ମଧ୍ଯ ତିଆରି ହେବ । ଆଧୁନିକ ସଭ୍ୟତା 
ଏଇ ସବୁ ବ୍ୟତିରେକେ ଅଚଳ ହେଇ ପଡ଼ିବ । ତେଲ ବିନା ଆମର ସମଗ୍ର ଅର୍ଥନୀତି 
ଅଚଳ ହୋଇଯିବ । 


୧୮୮୯ରେ ପ୍ରଥମେ ତେଲ ଉତ୍ପାଦନ ହେଇଥଲେ ମଧ୍ଯ ସ୍ଵାଧୀନତା ବେଳକୁ 
ଆମର ମୋଟ ଉପ୍।ଦନ ଥୂଳା ମାତ୍ର ୦.୨୫ ମିଲିଅନ ଟନ | ବରଉଁମାନ ତାହା ବଢ଼ି ବଢ଼ି 
୩୦.୪୮ ମିଲିଅନ ଟନକୁ ଆସିଲାଣି ! ସ୍ଵାଧୀନତା ବେଳକୁ ଆମର ମାତ୍ର ଗୋଟିଏ 
ତୈଳ ବିଶୋଧନାଗାର ଥଲା ବେଳେ ଏବେ ୧ ୨ଟି ବିଶୋଧନାଗାର ହେଲାଣି । ଉତ୍ପାଦନ 
ସହିତ ଆମ ବିଶୋଧନାଗାର ବଢ଼ିବା ସଂଗେ ସଂଗେ ଆମର ଆବଶ୍ୟକତା ମଧ୍ଯ ବଢ଼ି 
ବଢ଼ି ଯାଉଚି । ୧୯୮୯-୯ ୦ରେ ଆମର ଆବଶ୍ୟକତା ୫୪ ମିଲିଅନ ଟନ ଥିଲାବେଳେ 
୧୯୯୪-୯୫ ବେଳକୁ ବଢ଼ି ୭୮ ମିଲିଅନ ଟନ ହେବ ଏବଂ ୨୦୦୦ ବର୍ଷ ବେଳକୁ 
୧୦୦ ମିଲିଅନ ଟନ ହେବ ବୋଲି ହିସାବ କରାଯାଇଛି । ତାହା ଆମର ଉତ୍ପାଦନ 
ଅପେକ୍ଷା ଅନେକ ବେଶି ହୋଇଯିବ । ବର୍ଭମାନ ଆମକୁ ୬୪୦୦ କୋଟି ଟଙ୍କାର ତେଲ 
ବାହାରୁ କିଣିବାକୁ ପଡ଼ୁଥିଲା ବେଳେ ବର୍ଷ ଶେଷ ବେଳକୁ ୮୭୦୦ କୋଟି ଟଙ୍କା ଖର୍ଚ୍ଚ 

କରିବାକୁ ପଡ଼ିବ ବୋଲି ସରକାରୀ ହିସାବରୁ ଜଣା ପଡ଼ୁଚି । କୁଏତ୍ଵ ଯୁଦ୍ଧ ପରେ ଆମର 
ଅବସ୍ଥା ଆହୁରି ଖରାପ ଆଡ଼କୁ ଯାଉଚି । ଆମର ଅର୍ଥନୈତିକ ଅସ୍ଥିରତା ବଢୁଚି ଓ 
ବଢ଼ିବ ମଧ୍ଯ | 

ଭାରତ ଏପରି ଗୋଟିଏ ବିଚିତ୍ର ଦେଶ ଯେ ତାର ଆଭ୍ୟନ୍ତରୀଣ ରାଜନୈତିକ 
ଅବସ୍ଥା କେତେବେଳେ ହେଲେ ସ୍ଥିର ରହୁନାହିଁ । ଅଧ୍ବକନ୍ଧୁ ଭାରତ ବାହାରେ ଯେକୌଣସି 
ଠାରେ ସାମାନ୍ୟ ଟିକିଏ ଗୋଳମାଳ ହେଲେ ଆମର ଭୂକଂପନ ସୃଷ୍ଟି ହେଉଚି । ଆମର 
ଅର୍ଥନୀତି ବିଗିଡ଼ି ଯାଉଚି । ଶ୍ରୀଲଙ୍କା, ମାଳଦ୍ଵୀପ, ନେପାଳ, ଭୂଟାନ ଠାରୁ ଆରମ୍ଭ କରି 
ଆଫ୍ରିକା ଏବଂ କୁଏତ ପର୍ଯ୍ୟନ୍ତ ବୁଲି ଆସନ୍ତୁ । ସମସ୍ତଙ୍କର ଆଭ୍ୟନ୍ତରିଣ ଅସ୍ଥିରତା ଆମକୁ 
ଧକ୍କା ଦେଇଚି । ଚରିଙ୍ଗ୍ୟୁଜି ଟେକ୍୍‌ସ” ଠାରୁ ଆରମ୍ଭ କରି ‘ଗଲପ୍ବ ସରଚାର୍ଜ' ଯାଏ 
ସମସ୍ତେ ଆମକୁ ନହୁନୁହାଣ କରିଚନ୍ତି । 

ମୁଁ ପାଠକମାନଙ୍କୁ ଅନ୍ୟଆଡ଼େ ନେଇଯାଉଚି । ଏବେ ‘ଗଲପଫ୍‌ (ULF) 
ସରଚାର୍ଜ'ରୁ ଆପଣମାନଙ୍କୁ ଗଲଫ ପଡ଼ିଆକୁ ନେଇଯିବି । 


ଦୃଲିଆଜାନରେ ମୋ ଗାଡ଼ି ଗୋଟାଏ ବିରାଟ ଗଲଫ୍ବ ପଡ଼ିଆ ସାମନାରେ 
ଅଟକିଲା | ପଡ଼ିଆ ସାମନାରେ ଗୋଟିଏ ଅତି ସୁନ୍ଦର ତଥା ସୁସଜିତ ଗେଷ୍ଟହାଉସ । 
ସାମନାରେ ଲେଖାଅଛି ‘FOR SENIOR OFFICERS ONLY’ ଅର୍ଥାତ ସ୍ଵତନ୍ତ୍ର 
ଜାତିଟିଏ ସୃଷ୍ଟି କରାଯାଇଛି । ଏହା ଆମ ଗାଁ କଲଚରଠୁ ବି ନିକୃଷ୍ଠ ହୋଇଗଲା । ଏବେ 
କଅଣ, ଆଗକାଳରେ ମଧ୍ଯ ଗାଁରେ କୌଣସି ଉଚ୍ଚଶ୍ରେଣୀର ଲୋକଙ୍କ ଘରେ ଭୋଜିଭାତ 
ହେଲେ ସେଠି ବ୍ରାହ୍ମଣ, କରଣ ଏବଂ ହରିଜନ ମାନଙ୍କର ଅଲଗା ଅଲଗା ସ୍ଥାନରେ ପତ୍ର 
ପଡ଼େ । କିନୁ ସେଠି କେବେହେଲେ ଲେଖାଯାଏନି ଯେ “ଏ ସ୍ଥାନ ବ୍ରାହୃଣଙ୍କ ପାଇଁ” କିମ୍ବା 
“ଏ ସ୍ଥାନ ହରିଜନଙ୍କ ପାର । 

ଆମର 8RP ମଧ୍ଯ ଗୋଟିଏ ପବ୍ଲିକ ସେକ୍ସର ଅଣ୍ଡରଟେକିଂ । ସେଠି ଏ ପ୍ରଥା 
ନାହିଁ । ‘ପରିସ୍ଵାଗାର ' ସମସ୍ତଙ୍କ ପାଇଁ ଗୋଟିଏ । ଏପରିକି ଚେୟାରମେନଙ୍କ ପାଇଁ ମଧ୍ଯ 
ସ୍ଵତନ୍ତ୍ର ପରିସ୍ରାଗାର ନାହିଁ । ଅଥଚ ଠାL ।୦/ଥ ର ଏ ବ୍ୟବସ୍ଥା କାହିଁକି ମୁଁ ବୁଝି 
ପାରେନି । 

ଗାଡ଼ିରୁ ଓହ୍ଲାଇ ମୁଁ ଗଲଫ ପଡ଼ିଆ ଆଡ଼କୁ ଅନେଇଲି । କି ସୁନ୍ଦର ଘାସର 
ଗାଲିଚା । ଚାରି କଡ଼ରେ କେତେ ସୁନ୍ଦର ଜାତି ଜାତିକା ସିଜନ ଫୁଲ । ତା ଛଡ଼ା ଚାରିପାଖରେ 
ଅନେକ ବଡ଼ ବଡ଼ ଗଛ |! ଗୋଟିଏ ବୋଲି ଦେଶି ଗଛ ଦେଖିଲିନି । 

ଏତେବଡ଼ ବିରାଟ ପଡ଼ିଆକୁ ମେନଟେନ କରିବାକୁ ନିଶ୍ଚୟ ମାସକୁ ହଜାର 
ହଜାର ଟଙ୍କା ଖର୍ଚ ହେଉଥବ । 


୩୭ 

ଏସବୁ ସତ୍ବେ ମୁଁ ଆଶ୍ଚର୍ଯ୍ୟ ହେଲି ଏଇଥ ପାଇଁ ଯେ ଏ ଯାଏ ଅନ୍ୟ କୌଣସି 
ପବ୍ଲିକ ସେକ୍ସର ଅଣ୍ଡରଟେକିଂ ଟାଉନସିପରେ ଗଲଫ ପଡ଼ିଆ ଥଅବାର ମୁଁ ଦେଖୁନି । 

ରିସିଭ କରିବାକୁ ଆସିଥିବା ଅଫିସର ଜଣଙ୍କୁ ମୁଁ ପଚାରିଲି, “ଏଥିରେ ଖେଳିବା 
ଲୋକ ଏଠି ଅଛନ୍ତି ?? ” ଉତ୍ତରରେ ସେ ଯାହା କହିଲେ ତାକୁ ଅନିବାର୍ଯ୍ୟ କାରଣ ବଶତଃ 
ମୁଁ ଲେଖି ପାରୁନାହିଁ । 

ମୁଁ ତରତରରେ ଗେଷ୍ଟ ହାଉସ ବାରଣ୍ଡା ଉପରକୁ ଉଠିଗଲି । 

ଗେଷ୍ଟ ହାଉସଟି ସବୁପ୍ରକାର ସାଜସଜାରେ ପରିପୂର୍ଣ୍ଣ । ବିଶେଷକରି ବେତର 
ଫର୍ଣ୍ଣିଚର ଗୁଡ଼ିକ ଦେଖିବାର କଥା । ଆସାମରେ ବେତର ଫର୍ଣ୍ଣିଚର ଏବଂ ବାଉଁଶର 
ହେଭ୍ିକ୍ରାଫଟ୍‌ ଅନ୍ୟ କେଉଁଠି ମୁଁ ଦେଖିନି । ବେତର ବୃକ୍‌ ସେଲଫ, ଖଟ, ଆଲନା, 
ଡ୍ରେସିଂଟେବୁଲ, ସୋଫା, ବାକ୍ସ ଇତ୍ୟାଦି ଦେଖିଲେ କାରିଗରର ହାତକୁ ପ୍ରଶଂସା ନକରି 
ରହି ହୁଏନି । କାଠର ଫର୍ଣ୍ଣଚରରେ ମଧ୍ଯ ଏତେ ସୌନ୍ଦର୍ଯ୍ୟ ନ ଥାଏ । ଅପର ଆସାମରେ 
ଜାତୀୟ ରାଜପଥର କଡ଼େ କଡ଼େ ଗାରୁ ଲୋକମାନେ ଆସି ବେତ ଫର୍ଣ୍ଣିଚରର ଷ୍ଟଲମାନ 
ଖୋଲିଦେଇ ଥାଆନ୍ତି । ତାକୁ ଦେଖିଲେ ପେଟ ପୂରିଯିବ । ଠିକ୍‌ ସେମିତି ବାଉଁଶର 
ହେଣିକ୍ରାଫ୍ଟ ଅତ୍ୟନ୍ତ ଲୋଭନୀୟ । ଆସାମର ଯେ କୌଣସି ସହରରେ ବା ବଜାରରେ 
ଏ ସବୁର ସୃକ୍ଷ୍ମ କାରୁକାର୍ଯ୍ୟ ଦେଖିଲେ ଆଶ୍ଚର୍ଯ୍ୟ ହେବାକୁ ହୁଏ ! ବାଉଁଶର କଣ୍ଢେଇ, 
ଘରୋଇ ଆସବାବ ପତ୍ର ଡେକୋରେସନ ସେଟ ଦେଖିଲେ ମୁଁ ବାଉଳା ହୋଇଯାଏ । 
କେଉଁଟା ନେବି ? ବାଉଁଶ ପାତିଆର ଫୁଲଦାନୀ, ଆସ୍‌ ଟ୍ରେ ଇତ୍ୟାଦି ଭାରତର ଯେ 
କୌଣସି ଅଂଶର ହେଣ୍ରିକ୍ରାପ୍ବଟ ଅପେକ୍ଷା ସୁନ୍ଦର । 

ଦୁଲିଆଜାନର CSF ଜୱାନମାନେ ଗୋଟିଏ ଅସ୍ଥାୟୀ ବାରାକ୍୍‌ରେ ରହନ୍ତି । 
ନୂଆ ବାରାକ୍‌ ବିଲଡ଼ିଂ ତିଆରି ଚାଲିଥାଏ † ସେଇ ଅସ୍ଥାୟୀ ବାରାକ୍ଟି କେବଳ ଗୋଟା 
ଗୋଟା ବାଉଁଶରେ ତିଆରି । ଏକଫୁଟ କିମ୍ବା ଦୁଇଫ୍ୁଟର ଖଶ୍ଡିକିଆ ବାଉଁଶରେ ଯୋଡ଼ି 
ଯୋଡ଼ି ଏମିତି କାରୁକାର୍ଯ୍ୟରେ ବାରାକ୍୍‌ର କାନ୍ଧ ତିଆରି ହେଇଚିଯେ ଯେ ଦେଖିବ ତା 
ଆଖି ଖୋସି ହେଇଯିବ । ରିକ୍ରେସନ ହଲର ଗୋଟିଏ ପଟ କାନ୍ଥ ଏମିତି ଛୋଟ ଛୋଟ 
ବାଉଁଶରେ ତିଆରି ହେଇଚି ଯେ ଦୂରରୁ ଦେଖିଲେ ମୋଗଲ ଆର୍ଟ ତିଆରି ହେଇଚି 
ବୋଲି ଜଣାଯିବ । ମୁଁ ଆଶ୍ଚର୍ଯ୍ୟ ହେଇଗଲି । ବଣ ଜଙ୍ଗଲ ଘେରା ସଭ୍ୟତାର ଆଲୋକ 
ଠାରୁ ଦୂରରେ ରହି ଯୋଉ ମଣିଷଟିର ହାତରୁ ଏତେ ସୁନ୍ଦର କଳା ସୃଷ୍ଟି ହୋଇ ପାରିଚି, 
ସେଦିନ ସେ ହାତ ଦୃଇଟିକୁ ମୁଁ ପାଇଥଲେ ଥରେ ଛାତିରେ ଜାବୁଡ଼ିଧରି ନିଜକୁ ଧନ୍ୟ 
ମନେ କରିଥାଆନ୍ତି । 

ଆହା, ସେ ସୁନ୍ଦର ହାତଟିକୁ ଦେଖିବାର ସୌଭାଗ୍ୟ ମୋର ହେଇ ନଥୁଲା । 

ପରଦିନ କେତେଜଣ ବନ୍ଧୁଙ୍କ ସହ ମୁଁ ତେଲ କୂଅ, କୂଅ ଖୋଳା ଏବଂ ସେଥରୁ 
ତେଲ ନିଷ୍କାସନ ଇତ୍ୟାଦି ଦେଖିବାକୁ ଗଲି । ସେମିତି କିଛି ବିଶେଷ କାରିଗରୀ ନାହିଁ । 
ଠିକ୍‌ ଗୀରେ ନଳକୂପ ବସିଲା ପରି ! ଫରକ କେବଳ ଏତିକି ଯେ ନଳକୂଅର ପାଇପଟିକୁ 
ମାଟି ଭିତରକୁ ପୂରେଇବାକୁ ଯନ୍ତ୍ର ଦରକାର ହୁଏନା । ଅଥଚ ତେଲ କୂଅ ଭିତରକୁ 


ପାଇପଟିଏ ପୂରେଇବାକୁ ଯନ୍ତ୍ରର ଆବଶ୍ଯକତା ରହିଚି । 

ତେଲ ଯେ କେବଳ ଭୂଭାଗରୁ ବାହାର କରାଯାଏ ତା ନୁହେଁ । ଏବେ ସମୁଦ୍ର 
ଭିତରେ ଗାତ ଖୋଳି ତେଲ ବାହାର କରାଯାଉଚି । କିନ୍ତୁ ଭୂଭାଗରେ ହେଉ ବା ଜଳ 
ଭାଗରେ ହେଉ ତେଲ ବାହାର କରିବାକୁ ପ୍ରଣାଳୀଟିଏ ଆମେ ଏ ଯାଏ ନିଜର କରି 
ପାରିନୁଁ । ତେଲ ଉତ୍ପାଦନର ଶତବାର୍ଷିକୀ ଆମେ ଧୂମଧାମରେ ପାଳନ କରୁଛୁ ସତ କିନ୍ତୁ 
ଶହେବର୍ଷ ତଳେ ମିଃ. ଗୁଡ଼ ଏନାପ୍ଵ ଯେମିତି ଲୁହାର ପାଇପଟିଏ ବିଦେଶରୁ ଆଣି ତାରି 
ସାହାଯ୍ୟରେ ମାଟିତଳୁ ତେଲ ବାହାର କରିଥଲେ ଆଜି ଆମେ ଠିକ୍‌ ସେମିତି ସେଇ 
ପାଇପ ଖଣ୍ଡିକ ବିଦେଶରୁ ଆଣି ତେଲ ବାହାର କରୁଛୁ । ଆମ ଇସାତ କାରଖାନାମାନେ 
ସେଇ ସାଧାରଣ ପାଇପ ଖଣଶ୍ତିକ ତିଆରି କରିବାର କୌଶଳ ଜାଣି ପାରୁ ନାହାନ୍ତି । 
ଖଣ୍ଡେ ପାଇପର ଦାମ କୁଆଡ଼େ ତିନିଲକ୍ଷ ଟଙ୍କା । 


ଆମେ ଏବେ ୧୨ ମିଲିଅନ ଟନରୁ ବେଶି ଇସ୍ପାତ ଉତ୍ପାଦନ କଲୁଣି । କେତେ 
ପାଇପ ପ୍ଲାଣ୍ଡ ବସିଲାଣି । କିନ୍ତୁ ସେ ଖଣ୍ଡ ତିଆରି କରିବାର ବୁଦ୍ଧି ପଇଟୁ ନାହିଁ । 
ଯେତେବେଳେ ସାମାନ୍ୟ ପାଇପ ଖଣ୍ଡେ ତିଆରି କରି ହେଉନାହିଁ ସେତେବେଳେ ପାଇପଟାକୁ 
ମାଟି ଭିତରକୁ ପୂରେଇବାକୁ ଯନ୍ତ୍ରଟିକୁ ତିଆରି କରିବାତ ଦୂରର କଥା, ତାକୁ ଚଳେଇବା 
ମଧ୍ଯ ଆମ ଜ୍ଞାନ ବାହାରେ ! ତେଣୁ ସେଇ ଯନ୍ତ୍ର ଆମକୁ ବିଦେଶରୁ ଭଡ଼ାରେ ଆଣିବାକୁ 
ପଡ଼େ ଏବଂ ତାକୁ ଚଳେଇବାର କାରିଗରୀ ତଥା କନସଲଟେନସି ପାଇଁ ଆମକୁ ଏବେ 
ମଧ୍ଯ ବିଦେଶ ଉପରେ ନିର୍ଭର କରିବାକୁ ପଡ଼େ । ଅବଶ୍ୟ ପ୍ରତିବର୍ଷ ଆମ ସରକାର 
ହଜାର ହଜାର ଇଂଜିନିୟର ଏପରିକି ସାଧାରଣ କାରିଗରମାନଙ୍କୁ ମଧ୍ୟ ବିଦେଶକୁ ଅଧବକ 
ଟ୍ରେନିଂ ନେବାକୁ ପଠାଉଚନ୍ତି । ସ୍ଥଳ ଭାଗରେ ବ୍ୟବହୃତ ହେଉଥିବା ଯନ୍ତ୍ରଟିର ମାସିକ 
ଭଡ଼ା ଯାହା ଜଳ ଭାଗରେ ବ୍ୟବହୃତ ହେଉଥିବା ଯନ୍ତ୍ରର ଭଡ଼ା ତା ଅପେକ୍ଷା ଅନେକ 
ଗୁଣ ବେଶି । ଏଥିରୁ ଅନୁମାନ କରାଯାଇ ପାରେ ଆମେ ବର୍ଷକୁ କେବଳ ମାଟି ତଳୁ 
ତେଲ ବାହାର କରିବା ପାଇଁ ଏବଂ ଅନୁସନ୍ଧାନ ବାବଦରେ କେମିତି କୋଟି କୋଟି ଟଙ୍କା 
ଖଟ କରୁଛୁ । 

ପରଦିନ ସନ୍ଧ୍ୟାରେ ମୁଁ ଗଲି ଦିଗବୋଇ । ଏଇ ଦିଗବୋଇରେ ହିଁ ପ୍ରଥମେ 
ତେଲ ଉତ୍ପାଦନ ଆରମ୍ଭ ହେଇଥଲା । ଆସାମରେ ଅନେକ ଗୁଡ଼ିଏ ପ୍ରଥମ” ଅଛି । 

ଭାରତର ପ୍ରଥମ ତେଲ ଉତ୍ପାଦନ ଆସାମରେ । ପ୍ରଥମ ପ୍ରାଇଭେଟ ସେକ୍ସରରେ 
ବିଶୋଧନାଗାର ଆସାମରେ । ପ୍ରଥମ ପବ୍ଲିକ୍‌ ସେକୂର ରିଫାଇନାରୀ ଆସାମରେ । 
ପ୍ରଥମ ରିଫାଇନାରୀ ଏବଂ ପେଟ୍ରୋକେମିକେଲ୍‌ସ ଆସାମରେ ¦ ପାଇପ୍‌ ଲାଇନ 
ସାହାଯ୍ୟରେ ଦୂର ଯାଗାକୁ ତେଲ ପଠାଇବା କାମ ପ୍ରଥମେ ଆରମ୍ଭ ହୁଏ ଆସାମରେ 
ଏବଂ ସରକାରୀ ଉଦ୍ୟୋଗରେ ପ୍ରଥମେ ତେଲରୁ ପଲିଷ୍ଟର ସୂତା ତିଆରି କାରଖାନା 
ମଧ୍ଯ ଆସାମରେ । 

ମୁଁ ଭୂତକୁ ବିଶ୍ଵାସ କରେନି, ମୁଁ ଭୂତ କେବେ ଦେଖିନି । କିନୁ ଦୁଲିଆଜାନରୁ 
ଦିଗବୋଇ ଗଲାବେଳେ ଜଙ୍ଗଲ ଭିତରେ ଭୂତ ଆଲୁଅ ଦେଖି ସେ ଦିନ ମୁଁ ଚମକି 
ପଡ଼ିଥିଲି । ମାଇଲ ମାଇଲ ବ୍ୟାପୀ ପାହାଡ଼ ଓ ଜଙ୍ଗଲ । ଜନ ମାନବର ପତ୍ତା ନାହିଁ 
ସେଠି । ତା ଭିତରେ ଗାଡ଼ିରେ ଯାଉ ଯାଉ ହଠାତ୍‌ ଯଦି ବିଶାଳକାୟ ନିଆଁ ହୁଳାଟିଏ 
ଜଳିବାର ଦେଖାଯାଏ ତେବେ ଯେ କୌଣସି ଲୋକର ହୃତକମ୍ପ ଜାତ ହେବା ସ୍ଵଭାବିକ । 
ଏଇ ସବୁ ନିଆଁ ମଧ୍ଯ ସାଧାରଣତଃ ପାଞ୍ଚ / ସାତ ମିଟର ଉଚ୍ଚ ଏବଂ ଦୁଇ/ତିନି ମିଟର 
ଗୋଲେଇ । 

ମୁଁ ଚମକି ପଡ଼ି ପଚାରିଲି ଏଇଟା କଅଣ ? 

ଡ୍ରାଇଭର କହିଲା ଡ଼ରିଗଲେ କି ସାର । ମାଟିତଳୁ ତେଲର ଗେସ ଲିକ୍‌ କରୁଚି । 
ସେଗୁଡ଼ିକ ଏମିତି ଜଳେ । ଦିନ ଦିନ ମାସ ମାସ ବର୍ଷ ବର୍ଷ ଏମିତି ଜଳୁଥାଏ । 

ଅପର ଆସାମରେ ନାଜିରା, ଦିଗବୋଇ, ଜୋରହାଟ ଠାରୁ ଆରମ୍ଭ କରି 
ମାର୍ଟାରିଟା ପର୍ଯ୍ୟନ୍ତ ପ୍ରାୟ ପ୍ରତ୍ୟେକ ସ୍ଥାନରେ ଏମିତି ଜଙ୍ଗଲ ଭିତରେ ହୁତ୍‌ଵ ହୃତ୍ଵ ହେଇ 
ନିଆଁ ଜଳୁଥିବା ଦେଖାଯାଏ । ରାତିରେ ଟ୍ରେନ୍‌ରେ ଯାଆନ୍ତୁ ବା ଗାଡ଼ିରେ ଯାଆନ୍ତୁ ପ୍ରତି 
ତିନି ଚାରି କିଲୋମିଟର ବ୍ୟବଧାନରେ ଏ ଦ୍ରଶ୍ୟ ଦେଖିବାକୁ ମିଳେ । 

ଏ ଦୃଶ୍ଯ ଯେତିକି ମନୋରମ ତଥା କୌତୁହଳଦ୍ଦୀପକ ସେତିକି ଦୁଃଖଦାୟକ 
ମଧ୍ଯ । କେତେ ଗେସ୍‌ ଏମିତି ନଷ୍ଟ ହେଉଛି ବର୍ଷ ବର୍ଷ ଧରି । ସେ ଗେସ୍‌କୁ ଯଦି 
ମଣିଷର କାମରେ ଲଗାଯାଇ ପାରୁଥାଆନ୍ତା ତେବେ କେତେ ଉପକାରରେ ନ ଆସନ୍ତା 
ସତେ । 

ଏବେ ସେ ଗେସ୍କୁ କେତେକ ପରିମାଣରେ ବ୍ୟବହାର କରାଗଲାଣି | ଦିଗବୋଇ 
ଓ ଦୁଲିଆଜାନ ପ୍ରଭୃତି ସ୍ଥାନରେ କର୍ମଚାରୀମାନଙ୍କ ଘରେ ପାଇପ ଯୋଗେ ସେଇ ଗେସ୍‌କୁ 
ଯୋଗେଇ ଦିଆଯାଉଚି ମାଗଣାରେ । ତେଣୁ ବଣ ଜଙ୍ଗଲ ଭିତରେ ଯେମିତି ମାସ ମାସ 
ତଥା ବର୍ଷ ବର୍ଷ ଧରି ଗେସ ଜଳୁଥାଏ ସେମିତି ସେଠି କର୍ମଚାରୀ ମାନଙ୍କ ଘରେ ମଧ୍ଯ 
ମାସ ମାସ ଧରି ଗେସ୍ର ଷ୍ଟୋଭ ଜକୁଥାଏ । ସେଥୁରେ ସେମାନେ ଭାତ ରାନ୍ଧନ୍ତୁ ବା 

ଓଦାଲୁଗା ଶୁଖାନୁ । କୌଣସି କାମରେ ନ ଲଗେଇଲେ ମଧ୍ଧ ସେମିତି ଜଳିବାକୁ ବାଧ୍ଯ 
ଏ ସୁବିଧା ଅବଶ୍ୟ ସବୁ ଜାଗାରେ ନାହିଁ । ଅଛ୍ଥ କେତେକ ସ୍ଥାନରେ, ଯୋଉଛି ଯୋଉ 
କଂପାନୀ ତାର କର୍ମଚାରୀଙ୍କ ପାଇଁ ଯୋଉ ସୁବିଧା କରି ଦେଇଚି । 


ବନ୍ଧୁମାନେ କହିଲେ ଗେସ୍‌ର ଏ ଅପଚୟକୁ ରୋକିବା ପାଇଁ ଆମ ବୈଜ୍ଞାନିକମାନେ 
ଏ ଯାଏ କୌଣସି ବ୍ଯବସ୍ଥା କଥା ଚିନ୍ତା କରି ନାହାନ୍ତି । ତେବେ ଏବେ ଆମେରିକାରେ 
ଭୂଗର୍ଭରେ ଏଇ ଗେସ୍‌କୁ ଷ୍ଟୋର କରି ରଖିବାର ପ୍ରଣାଳୀ ଆବିଷ୍କୃତ ହେଲାଣି । 


ଆମେ ବର୍ରମାନ ତାଙ୍କ ହାତକୁ ଅପେକ୍ଷା କରି ବସିଛୁ । ସେମାନେ ହାତ ଟେକି 
ଦେଲା ମାତ୍ରେ ଆମେ ଖପ କରି ଧରି ପକେଇବ! । 


ତେଣୁ ସେଇ ସମୟ ଆସିବା ପର୍ଯ୍ୟନ୍ତ ଆମକୁ ଗେସ୍‌ର ଜାତୀୟ ଅପଚୟକୁ 
ଅକୁଣ୍ଡିତ ଚିତ୍ତରେ ସହ୍ୟ କରିବାକୁ ପଡ଼ିବ । 


* 

ଗୋଟିଏ କପ୍‌ ଚା” 


ପୃଥ୍‌ବୀରେ ଏଇଟା ବୋଧେ ଗୋଟିଏ ମାତ୍ର ପାନୀୟ ଯୋଉଟାକୁ ଫୁଟପାଥ 
ଠାରୁ ଆରମ୍ଭ କରି ଫାଇଭଷ୍ଟାର ହୋଟେଲ ଯାଏ ଅର୍ଥାତ ପଥ ପ୍ରାନ୍ତରୁ ପ୍ରାସାଦ ଯାଏ 
ସମସ୍ତେ ସବୁବେଳେ ଏବଂ ସମାନ ଭାବରେ ପାନ କରନ୍ତି । ଚା ପାନ ବେଳେ ମାନସିକ 
ଅବସ୍ଥାର ମଧ୍ଯ ବାଛବିଚାର ନଥାଏ । ଜଣେ ଅତ୍ୟନ୍ତ ଦୁଃଖରେ ମ୍ରିୟମାଣ ହୋଇଥାଉ 
କିମ୍ବା ଆନନ୍ଦାତିଶଯ୍ୟରେ ବିଭୋର ଥାଉ ଚା କପ୍‌ଟି ତାକୁ ସବୁବେଳେ ଏକ ଭିନ୍ନ 
ମାନସିକତାକୁ ନେଇଯାଏ । 

ଏ ପ୍ରକାର ଚା କପଟିର ଦାମ କେତେ ହୋଇଥୁୂବ ? 


ଗୋଟାଏ କପ୍‌ ଚା”ର ଦାମ ବିଭିନ୍ନ ସ୍ଥାନରେ ବିଭିନ୍ନ ପ୍ରକାର ! ଓଡ଼ିଶାରେ 
ପଚାଶ ପଇସାଠୁ ଆରମ୍ଭ କରି ଏକଟଙ୍କା ଯାଏ ! ଭାରତର ପ୍ରାୟ ସବୁଠି ସେଇ ଗୋଟାଏ 
ଦାମ୍‌, ଯଦିଓ କେତେକ ସ୍ଥାନରେ ତାର ବ୍ୟତକ୍ରମ ରହିଚି । 

ରେଳଗାଡ଼ି ମାନଙ୍କରେ ସାଧାରଣ ଭାବେ ଚା କପ୍‌ଟିର ଦାମ ଏକଟଙ୍କା ଥିଲାବେଳେ 
ଶୀତତାପ ନିୟନ୍ତିତ ବଗି ଭିତରେ ଦେଢ଼ଟଙ୍କା । ଟିପ୍ସ ମିଶିଲେ ଦୁଇଟଙ୍କା ହୋଇଯାଏ । 
(ଏ ସବୁ ଯାଗାରେ ଟିପ୍ସ ଖାଲି କମ୍ପଲସରି ନୁହେଁ ଏକ ନୂତନ ସଂସ୍କୃତି ) । ବିମାନବନ୍ଦର 
ମାନଙ୍କରେ ଚା କପ୍ଟିର ଦାମ ତିନିଟଙ୍କା । ତାରକା ହୋଟେଲ ମାନଙ୍କରେ ସେଇ ଦର । 
ପଟ ( P୦T ) ନେଲେ ପାଞ୍ଚଟଙ୍କା ପଡ଼ିଯାଏ । 

ସେଦିନ ନାଗାଲାଣ୍ଡ ଯାଉଥୁଲି । ରାସ୍ତାରେ ବଂଧୁମୋର ଗାଡ଼ି ଅଟକେଇଲେ । 
କହିଲେ ଚା ପିଇବା । ମୁଁ ଆଶ୍ଚର୍ଯ୍ୟ ହେଲି । ଆଦିଗନ୍ତ ବିସ୍ତାରୀ ଚା ବଗିଚା ଭିତରେ କାଉ 
କୋଇଲିଟିଏ ଦେଖାଯାଉ ନଥୁଲା ବେଳେ ବଂଧୁ ମୋର ତିଆରି ଚା'ର ସନ୍ଧାନ କୋଉଠୁ 
ପାଇଲେ । ମୁଁ ତାଙ୍କୁ କିଛି ପଚାରିବା ପୂର୍ବରୁ ସେ ଗାଡ଼ିରୁ ଓହ୍ଲେଇ ଯାଇଥିଲେ । ମାତ୍ର 
କେଇ ମିନିଟ ଭିତରେ ଧୂଆଁ ବାହାରୁଥିବା ଦୁଇଟା ବାଉଁଶ ନନ ଧରି ସେ ଆସିଲେ । 
ଗୋଟିଏ ମୋତେ ଦେଲେ ଏବଂ ଅନ୍ୟଟିରେ ନିଜର ଅଭ୍ୟସ୍ତ ଓଠଟି ଲଗେଇଲେ । 

ମୁଁ ଦେଖିଲି କେତେ ଜଣ ନାଗା ରମଣୀ ଯୋଉମାନେ ସେଠି ସଡ଼କ ମରାମତି 
କାମରେ ଲାଗିଥ୍‌ଲେ ସେମାନେ ନିକଟସ୍ଥ ଚା ଗଛରୁ ମେଞ୍ଚାଏ ପତ୍ର ଛିଣ୍ଡେଇ ଆଣି 
ପାଖରେ ଥବା ବାଉଁଶ ବୁଦାରୁ ବାଉଁଶ ଖଣ୍ଡିଏ କାଟି ଆଣି ତା'ର ପତ୍ରରେ ଚା ପତ୍ର ଓ 
ପାଣି ଭର୍ରି କରି ରାସ୍ତାକଡ଼ର ଶୁଖିଲା ପତ୍ରରେ ନିଆଁ ଲଗେଇ ତାକୁ ସେଇ ନିଆଁରେ 

ଧରନ୍ତି । ମାତ୍ର ପାଞ୍ଚ ମିନିଟ ପରେ ପତ୍ରଗୁଡ଼ିକ ପାଣିରେ ସିଝିଯାଏ । ତାପରେ ତାକୁ 
ଆଣି ସେମାନେ ପିଅନ୍ତି । ସେଥୂରେ ଦୁଧ ନଥାଏ କି ଚିନି ନଥାଏ । 

ସେ ଦିନ ଦେଖିଲି ତାହା ଏକ ଭିନ୍‌ ସ୍ଵାଦର । ଅପୂର୍ବ ସେ ବାସନା ଭିତରେ ଦୁଧ 
ଓ ଚିନିର ଅନୁପସ୍ଥିତି ମୋଟେ ଜଣାପଡ଼େନା, ସେ ଏକ ଅପୂର୍ବ ଅନୁଭୂତି । 

ସେଦିନ ସେ ଚା କପ୍ଟିର ଦାମ କେତେ ଆପଣ ଅନୁମାନ କରିନିଅନ୍ତୁ । 


ଲଣ୍ଡନରେ ଚା କପ୍‌ଟିର ଦାମ ହାରାହାରି ୩୫ ଟଙ୍କା ! ମାତ୍ର ଅଳ୍ପଦିନ ତଳେ 
ଲଣ୍ଡନରୁ ଫେରିଥ୍‌ବା ମୋର ବଂଧୁ ବେଜ୍‌ ବରୁଆ ସେଦିନ ଆମଘରେ ବସି ଚା ପିଉ 
ପିଉ କଥା ଛଳରେ ଏକଥା ପ୍ରକାଶ କରିଥଲେ । ଗୋଟାଏ ପାଉଣ୍ଡରୁ କିଛି ବେଶି । 


ନାଗାଲାଣ୍ଡରୁ ଇଂଲଣ୍ଡଯାଏ ଏର ହେଉଚି ମୋଟାମୋଟି ଗୋଟିଏ ଚ। କପ୍‌ର 
ଦାମ | ବର୍ରମାନ ପ୍ରଶ୍ନ ଉଠିପାରେ ତେବେ ଗୋଟିଏ କିଲୋ ଚା'ର ଦାମ କେତେ ? 


ଖୋଲା ବଜାରରେ ଏବେ ଗୋଟିଏ କିଲେୋ। ଚା'ର ଦାମ ହାରାହାରି ୬୦ ଟଙ୍କାରୁ 
୧୬୦ ଟଙ୍କା ପର୍ଯ୍ୟନ୍ତ । ସେଦିନ ଦାର୍ଜିଲିଂ ଯାଇଥଲି । ସେଠି ଆଉ ଟିକିଏ ବେଶୀ ! 
ସେଠି ସର୍ବୋକ୍ୃଷ୍ଠ ଚାର ଦାମ ୨୦୦ ଟଙ୍କା । କିନ୍ତୁ ଗୌହାଟୀ କିମ୍ବା କଲିକତା ଚା” 
ନିଲାମ କେନ୍ଦ୍ର ମାନଙ୍କରେ ଏକ କିଲୋ ଚା”ର ଦାମ ଶୁଣିଲେ ଆଶ୍ଚର୍ଯ୍ୟ ହେବାକୁ ହୁଏ । 
୧୯୯୨ର ରେକର୍ଡ଼ ଅନୁଯାୟୀ ଦାର୍ଜିଲିଂର ସର୍ବୋଜୁଷ୍ଠ ଚା ଏକ କେଜିର ଦାମ ୧୨ 
ହଜାର ଟଙ୍କା । ତାର ମୂଲ୍ୟ ପ୍ରତିବର୍ଷ ବଢ଼ି ବଢ଼ି ଚାଲିଛି । ଏ ବର୍ଷ ( ୧୯୯୩) ତାର 
ଦାମ ୧୪, ୨୫୦କୁ ବଢ଼ିଚି । ଅବଶ୍ୟ ଏ ସବୁ ଚା କେବଳ ବିଦେଶକୁ ରପ୍ତାନୀ ହୁଏ ! 
ଗୌହାଟୀ ପୃଥିବୀର ସର୍ବବୃହତ ଚା ବିକ୍ରୟ କେନ୍ଦ୍ର । ଭାରତରେ ଯେତେ ଚା ଉତ୍ଧାଦନ 
ହୁଏ ତାର ୫୪ ଭାଗ ଆସାମରେ ଉଦ୍ପାଦନ ହୁଏ । ଆସାମରେ ବର୍ଷକୁ ହାରାହାରି 
ସାଢ଼େ ତିନି ହଜାର ମିଲିଅନ କେଜି ଚା ଉତ୍ପାଦିତ ହୁଏ । 

ଆସାମର ପ୍ରାୟ ଚାରିଭାଗରୁ ତିନିଭାଗ କେବଳ ଚା ଚାଷ ହୁଏ | ଏଥୁରେ ୧୦ 
ରୁ ୧୫ ଲକ୍ଷ ଯାଏ ଲୋକ ପ୍ରତ୍ୟକ୍ଷ ବା ଅପ୍ରତ୍ୟକ୍ଷ ଭାବରେ ବର୍ଷଯୀକ କାମ ପାଆନ୍ତି, 
ଏଇଟା କମ୍‌ କଥା ନୁହେଁ । ପ୍ରକୃତିର ଏଇଟା ଆଶୀର୍ବାଦ । 


ଆସାମରେ ଚା ଚାଷର ମାଲିକାନା କିନ୍ତୁ ଆସାମୀୟା ମାନଙ୍କର ନୁହେଁ । ସେ 
ସବୁ ଇଂରେଜ ଅମଳରୁ ଅଧ୍ଵକାଂଶ ବିଦେଶୀ କଂପାନୀ ହାତରେ ଅଛି । ଏବେ କିଛି 
ଆମ ଦେଶି ଶିଳ୍ପପତିଙ୍କ ହାତକୁ ଆସିଲାଣି ଏବଂ କିଛି ଅସମୀୟାଙ୍କ ହାତକୁ ଆସିଲାଣି । 
ଆସାମର ମଣିରାମ ଦେୱାନ ହେଉଛନ୍ତି ପ୍ରଥମ ବ୍ୟଗ୍ରି ଯେ କି ଇଂରେଜ ମାନଙ୍କର ଚା 
ବଗିଚାରେ ଥବା ଏକଚାଟିଆ ଅଧଵକାରକୁ ଭାଙ୍ଗି ନିଜେ ନିଜର ଦୁଇଖଣ୍ଡ ଚା ବଗିଚା 
କରିଥୁଲେ । ଏ କଥା ସେତେବେଳେ ଇଂରେଜମାନେ ସହ୍ୟ କରି ପାରିଲେନି । ତେଣୁ 

ରାଜଦ୍ରୋହ ଅପରାଧରେ ତାଙ୍କୁ ଜୋରହାଟରେ ବିବ୍‌ ବଜାରରେ ଫାଶୀ ଦିଆଯାଇଥୁୂଲା । 
ତେବେ ଖୋରଧା ବୀର ବକ୍ସି ଜଗବନ୍ଧୁଙ୍କ ପରି ମଣିରାମ ଦେୱାନ ଇଂରେଜ ମାନଙ୍କ 
ସହିତ କମ ଲଢ଼େର କରି ନାହାନ୍ତି । ସେ ଏକ ସ୍ଵତନ୍ତ୍ର ରତିହାସ ଆସାମର ରକ୍ତ ଯୁଗର । 


ମୁଁ ଆସାମର ଅଣ ଅସମୀୟାଙ୍କ ଚା ଚାଷ ଉପରେ ଆଧ୍ୂପତ୍ୟ କଥା କହୁଥିଲି । 
ଟାଟା ଗି” କଂପାନୀ ଆସାମର ଅନ୍ୟତମ ବୃହତ ଚା ବ୍ୟବସାୟୀ । ଟାଟାର ଆସାମରେ 
୧୯ଟା ଚା ଇଷ୍ଟେଟ ଅଛି । ନଗାଓଁ ସହର ଠାରୁ ଯେତେ ଉତ୍ତର ପୂର୍ବକୁ ଆପଣ ସଡ଼କ 
ପଥରେ ବ୍ରହ୍ମପୁତ୍ର ନଦୀ କୂଳେ କୂଳେ ଯିବେ ସେତିକି ଚା ବଗିଚା ବା Tea Estate 


ଦେଖ୍ବେ । ମାଇଲ ମାଇଲ ବ୍ୟାପି କେବଳ ଚା ବଗିଚା । 


ଓଡ଼ିଶାରେ କେନ୍ଦୁପତ୍ର ଯେମିତି ଆମର ରାଜନୀତିକୁ ନିୟନ୍ତ୍ରଣ କରୁଚି ଆସାମର 
ଚା ପତ୍ର ସେମିତି ରାଜନୀତିକୁ ଅକ୍ତିଆରରେ ରଖିଚି । 

ଆସାମର ଚା କଂପାନୀମାନେ ସେଠାର ସ୍ଥାନୀୟ ସମସ୍ୟା ପ୍ରତି ବେଶ ସଚେତନ । 
ସେମାନେ ସ୍ବତଃ ପ୍ରବୃତ୍ତ ହେଇ ହେଉ ବା ପରିସ୍ଥିତିର ଚାପରେ ହେଉ ଆସାମର ଉନ୍ନୟନ 
ମୂଳକ କାମ ପାଇଁ ପ୍ରଚୁର ପରିମାଣରେ ଅର୍ଥ ଦାନ କରନ୍ତି । କେବଳ ଯେ ଚା କଂପାନୀ 
ମାନେ ଅର୍ଥଦାନ କରନ୍ତି ତା ନୁହେଁ । ଆସାମର ପବ୍ଲିକ ସେକ୍ରଟରମାନେ ମଧ୍ଯ ପ୍ରଚୁର 
ପରିମାଣରେ ଅର୍ଥଦାନ କରନ୍ତି । ସେ ଆଲୋଚନା ମୁଁ ଅନ୍ୟତ୍ର କରିବି । ତେବେ ଆସାମର 
ଚା କଂପାନୀମାନେ କିପରି ଭାବରେ ଅର୍ଥଦାନ କରନ୍ତି ତାର ଗୋଟିଏ ମାତ୍ର ନମୁନା ଏଠି 
ଦେଲେ ବୋଧେ ଯଥେଷ୍ଟ ହେବ । 

ଆମେ ସମସ୍ତେ ଜାଣୁ ବହୁ ବିବାଦୀୟ ବକ୍ରେଶ୍ବର ଥର୍ମାଲ ପ୍ଲାଣ୍ଟକୁ ଟାଟା ଟି 
କଂପାନୀ ଅର୍ଥ ସାହାଯ୍ୟ ଦେବ ବୋଲି ସମ୍ବାଦ ପ୍ରକାଶ ପାଇଥିଲା । ଟାଟା ଚା କଂପାନୀର 
ଏ ସମ୍ବାଦ ପ୍ରକାଶ ପାଇଲା ମାତ୍ରେ ଆସାମରେ ତୀବ୍ର ପ୍ରତିକ୍ରିୟା ସୃଷ୍ଟି ହେଲା । ସେମାନେ 
କହିଲେ ଟାଟା ଟି କଂପାନୀ ଆସାମରୁ ଟଙ୍କା ନେଇ ପଶ୍ଚିମ ବଙ୍ଗରେ ବ୍ୟବସାୟ କରିବ । 
ତାହା ସହ୍ୟ କରାଯାଇ ନ ପାରେ । ସେ ପୁଞ୍ଜି ଆସାମରେ ଲଗେଇବା ଉଚିତ୍‌ । ଆସାମର 
ସଂବାଦପତ୍ରମାନେ ସେମାନଙ୍କର ଚିରାଚରିତ ରୀତିରେ ଧୀରେ ଧୀରେ ଏ ପ୍ରତିବାଦର 
ସ୍ଵରଟିକୁ ଗୋଟିଏ ନିର୍ବିଷ୍ଟ ରୂପ ଦେବାକୁ ଆରମ୍ଭ କଲେ । ସେମାନେ ଧମକ ଦେଲେ ଯେ 
ଯଦି ଟାଟା ଟି କଂପାନୀ ତାର ଉଦବ୍ରର୍ତ ପୁଞ୍ଜିକୁ ଆସାମର ଉନ୍ନତି କଳ୍ପେ ନ ଲଗାଏ 
ତେବେ ତାର ଚା ଇଷ୍ଟେଟ ମାନଙ୍କୁ ଅବରୋଧ କରାଯିବ । 


ଚା କଂପାନୀର ହୃତକମ୍ପ ଜାତ ହେଲା । ସେମାନେ ସଂଗେ ସଂଗେ ଆସି ଗୋଟାଏ 
ସଭେ କଲେ । ତା ପରେ ଆସାମ ସରକାର, ପାର୍ବତୀୟ ଅଞ୍ଚଳର ନେତା, ଆସାମ ଗଣ 
ପରିଷଦର କର୍ମକର, ଛାତ୍ର ନେତା ମାନଙ୍କ ସହିତ ମିଶି ଆଲୋଚନା ପରେ କଂପାନୀର 

ଚେୟାରମେନ ଘୋଷଣା କଲେ ଯେ କଂପାନୀ ବଳକା ଧନକୁ ଖୁବ ଶୀଘ୍ର ଆସାମର 
ଉନ୍ନତି କଳ୍େେ ବିନିଯୋଗ କରିବ । 

ଆଉ ଗୋଟିଏ ଉଦାହରଣ । ଏଇ ଅଳ୍ପଦିନ ତଳର ଘୋଷଣା ଅନୁଯାୟୀ ଆସାମର 
ଚା କଂପାନୀମାନେ ମିଶି ଆସାମ ସରକାରଙ୍କୁ ବର୍ଷକୁ କୋଟିଏ ଟଙ୍କା ଦେବେ । ସେ 
ଟଙ୍କାରେ ଆସାମ ସରକାର ତାର ବିଶିଷ୍ଟ କବି, ସାହିତ୍ୟିକ, କଳାକାର ଶିଳ୍ପୀମାନଙ୍କୁ 
ବିଭିନ୍ନ ଭାବରେ ପୁରସ୍କାର ଦେବେ ଏବଂ ସହର ଉନ୍ନତି ପାଇଁ ସରକାର ସେ ଅର୍ଥକୁ 
ଖର୍ଚ କରିବେ । 

ଖାଲି ସେତିକି ନୁହେଁ, ଅଳୁଦିନ ତଳେ ମରିଆନୀ ସହରରେ କେତେକ ଚା କଂପାନୀ 
ମିଳିତ ଭାବରେ ଜିଲ୍ଲା କର୍ରୃପକ୍ଷଙ୍କୁ ଭେଟି ସେ ସହରରେ ନୁଆ କଲେଜଟିଏ ସ୍ଥାପନ 
କରିବେ ଏବଂ ତାର ସମସ୍ତ ଖଟ ବରାବର ବହନ କରିବେ ବୋଲି ପ୍ରତିଶ୍ରତି ଦେଇଚନ୍ତି । 


* 

ଚା”ର ଇତିହାସ 


ଯୋଉ ଚା” କପଟି ଆମର ସାମାଜିକ, ଅର୍ଥନୈତିକ ତଥା ରାଜନୈତିକ ଜନ 
ଜୀବନକୁ ଏକାନ୍ତ ଭାବେ ପ୍ରଭାବିତ କରି ରଖୁଚି ସେ ଚା'ର ଜନ୍ମ ଏକ କୌତୃହଳର 
କାହାଣୀ । 

ଚା” ଠିକ୍‌ କେବେ ପୃଥିବୀର କିମ୍ବା ଭାରତୀୟ ଲୋକଲୋଚନକୁ ଆସିଲା ତାହା 
କହିବା ସମ୍ଭବ ନୁହେଁ । ତଥାପି କେତେକ କିମ୍ବଦନ୍ତୀ ଏବଂ କେତେକ ଘଟଣାକୁ ନେଇ 
ଉତ୍ତିଦବିଦ୍ରମାନେ ତାର ଜନ୍ମ ଜାତକ ସୃଷ୍ଟି କରିଛନ୍ତି ! 

କଥୂତ ଅଛି ପ୍ରଥମେ ମାର୍କୋପୋଲ ଚୀନରୁ ଚା” ଗଛ ଆଣି ଇଉରୋପୀୟ 
ଦେଶ ମାନଙ୍କରେ ପ୍ରଚଳନ କରିଥଲେ । ତାର ଅର୍ଥ ଚା' ଗଛ ପ୍ରଥମେ ଚୀନରେ ହିଁ 
ଥିଲା । କୁହାଯାଏ ଯେ ପ୍ରାୟ ପାଞ୍ଚ ହଜାର ବର୍ଷ ପୂର୍ବରୁ ଚୀନର ଲୋକେ ଚା”ର ବ୍ୟବହାର 
ଜାଣିଥୂଲେ । ଶ୍ରୀ ଅରୁପକୁମାର ଦତ୍ତ ତାଙ୍କର ‘ଚା' ଗରମ' ବହିରେ ଲେଖିଛନ୍ତି 
ସେତେବେଳେ ଚାକୁ ଲୋକେ ଓିଷଧ ରୂପେ ବ୍ୟବହାର କରୁଥିଲେ । 

ଭାରତରେ କିନୁ କେତୋଟି କିମ୍ବଦନ୍ତୀ ଅଛି । ପ୍ରଥମଟି ହେଲା - ଅନେକ ଦିନ 
ତଳେ ଥରେ ଜଣେ ସନ୍ନ୍ୟାସୀ ଜଙ୍ଗଲ ଭିତରେ ଉପାସନା କରୁଥିଲେ । ସେଇ ଉପାସନା 
ସମୟରେ ତାଙ୍କୁ ବାରତ୍ମାର ନିଦ ମାଡ଼ୁଥବାରୁ ସେ ବିରକ୍ତ ହୋର ନିଜ ଆଖିପତା ଦୁଇଟି 
କାଟି ତଳେ ଫୋପାଡ଼ି ଦେଲେ | ତାହା ସଂଗେ ସଂଗେ ଚା” ଗଛରେ ପରିଣତ ହେଲା । 
ଅନ୍ୟ ଏକ କିମ୍ବଦନ୍ତୀ ହେଲା ଥରେ ଜଣେ ରାଜା ଶୀକାର କରିବାକୁ ଯାଇଥଲେ | ସେଠି 
ତାଙ୍କର ଲୋକମାନେ କିଛି ଖାଦ୍ୟ ପ୍ରସ୍ତୁତ ପାରଁ ଗୋଟିଏ ହାଣ୍ଡିରେ ପାଣି ଗରମ କଲେ । 
ସେତିକିବେଳେ ଜାଳିବ!କୁ ଆଣିଥ୍‌ବା ଡାଳମାନଙ୍କରୁ କେତେଟା ପତ୍ର ଦୈବାତ୍ଵ ଗରମ 
ପାଣିରେ ପଡ଼ିବ, ମାତ୍ରେ ତାର ବାସନାରେ ରାଜା ଆମୋଦିତ ହେଇ ସେ ପାଣି ପିଇଲେ । 
ସେଇ ଦିନଠୁ ଚାର ପରିଚୟ ଲୋକମାନେ ପାଇଲେ । 

ତେବେ କାହାଣୀ ଯାହା ହେଉନା କାହିଁକି ଚା'ର ପ୍ରଚଳନ ଷୋଡ଼ଶ ଶତାଦ୍ଦୀର 
ଶେଷଭାଗ ଏବଂ ସପ୍ତଦଶ ଶତାଦ୍ଦୀର ପ୍ରଥମ ଭାଗ ଭିତରେ ଆରମ୍ଭ ହେଇଚି ବୋଲି 
ଅନୁମାନ କରାଯାଏ ।! ପରେ ପରେ ତାହା ଖୁବ୍‌ ଶୀଘ୍ର ସମଗ୍ର ଇଉରୋପ ଓ ଏସିଆ 
ଦେଶ ମାନଙ୍କରେ ବ୍ୟାପିଗଲା । 

ଭାରତରେ ପ୍ରଥମେ ଚା”ର ଉତ୍ପାଦନ ଆରମ୍ଭ ହୋଇଥଲା ଆସାମରେ | ୧୮୧୮ 
ମସିହା ଅହମ ରାଜା ଚନ୍ଦ୍ରକାନ୍ତ ସିଂହଙ୍କ ସମୟରେ ରବର୍ଟ ବୁକସ ନାମକ ଜଣେ ଇଂରେଜ 
ବ୍ୟକ୍ତି ଜାଣିବାକୁ ପାଇଲେ ଯେ ଆସାମର ବ୍ରହ୍ମପୁତ୍ର ନଦୀ ପାଶ୍ଵବ୍ଭୀ ଅଞ୍ଚଳମାନଙ୍କରେ 
ପ୍ରଚୁର ପରିମାଣରେ ଚା'ଗଛ ଜଙ୍ଗଲୀ ଗଛ ଭଳି ବଢି ଯାଉଛି । ୧୮ ୨୩ରେ ମି. ବୃକସ୍‌ 

ସେଥୂରୁ କିଛି ଗଛ ଇରଷ୍ଟଇଶ୍ରିଆ କମ୍ପାନୀରେ କାମ କରୁଥୁବା ତାଙ୍କର ଜଣେ ଭାଇଙ୍କ 
ପାଖକୁ ପରୀକ୍ଷା ପାଇଁ ପଠାଇଲେ । ତାଙ୍କ ଭାଇ ସେଗୁଡ଼ିକୁ ଆସାମର ତକ୍କାଳିନ କମିଶନର 
ଡେଭିଡ଼ ସ୍କଟଙ୍କ ପାଖକୁ ପଠାଇଲେ । ତେଭିଡ଼ ସ୍କଟଟ ସେ ଗଛ ଗୁଡ଼ାକୁ କଲିକତାର 
ବୋଟାନିକାଲ ଗାର୍ଡନର ତକ୍ରାଳୀନ ସୁପରିଟେଣ୍ଡେଣ୍ଟ ଡକୂର ଏନ.ଓାଲିଚଙ୍କ ପାଖକୁ ପରୀକ୍ଷା 
ପାଇଁ ପଠାଇଲେ । ଇତି ମଧ୍ଯରେ ୮. 6.4. Gorଏଠn ନାମକ ଆଉଜଣେ ବ୍ୟକ୍ତି ଚୀନରୁ 
କିଛି ଚା' ଗଛ ଆଣି ତାକୁ ପରୀକ୍ଷା କରିବାରେ ଲାଗିଲେ । ୟା ଭିତରେ ଡକ୍ସର ୱାଲିଚଙ୍କ 
ରିପୋର୍ଟ ମଧ୍ଯ ଆସିଗଲା । ଶେଷରେ ୧୮୩୪ ମସିହାରେ ଜଣାପଡ଼ିଲା ଯେ ଆସାମର 
ବଣ ଜଙ୍ଗଲରେ ଅଯତ୍ନ ବର୍ବିତ ଗଛ ଚା” ଗଛ ଛଡ଼ା ଆଉ କିଛି ନୁହେଁ । ସେଇଠୁ ଆରମ୍ଭ 
ହେଲା. ଚା” ଚାଷ ! ଚାଷ ଆଉ କଣ ? ଏମିତି ମାଇଲ ମାଇଲ ବ୍ୟାପି ଚା ଜଙ୍ଗଲ । 
ତାକୁ ସେତେବେଳେ ସେମାନେ Tea Forest ବୋଲି କହିଲେ ଏବଂ ତାର ରକ୍ଷଣାବେକ୍ଷଣ 
ପାଇଁ ମିଷ୍ଟର ବୃସ୍‌ଙ୍କୁ (ରବର୍ଟ ବ୍ରସଙ୍କ ଭାଇ ) ପ୍ରଥମେ ସୁପରିଟେଣ୍ଡଣ୍ଟ ଅଫ୍ବ ଟି ଫରେଷ୍ଟ 
ହିସାବରେ ନିଯୁକ୍ତି ଦିଆଗଲା । ସେଇଠୁ ହେଲା ଇଂରେଜ ମାନଙ୍କର ଚା” ଚାଷ ଉପରେ 
ଏକାଧୂପତ୍ୟ । 

ପରବର୍ାୀ କାଳରେ ଯେତେବେଳେ ଚା” ଚାଷର ପ୍ରସାର ବଢ଼ିଲା ସେତେବେଳେ 
ପ୍ରଥମେ 'Bengal Tea ompany' ଏବଂ ‘ଆସାମ କଂପାନୀ ଲିମିଟେଡ ଅଫ ଲଣ୍ଡନ” 
ନାମକ ଦୁଇଟି କମ୍ପାନୀ ବ୍ୟବସାୟିକ ଭିରିରେ ଏ ଚାଷ ଆରମ୍ଭ କଲେ । ପରେ ୧୮୪୦ରେ 
ଏ ଦୁଇଟି କମ୍ପାନୀ ମିଶିଗଳେ ଏବଂ ରଷ୍ଟ ଇଣ୍ରିଆ କଂପାନୀ ଅଧୂନରେ କାମ କରିବାକୁ 
ଆରମ୍ଭ କଲେ । ସେତେବେଳେ ଚା” ମୁଖ୍ୟତଃ ରପ୍ତାନୀ ଭିରିକ ଥୁଲା ! 

ପରେ ଚା'ପତ୍ର ଗୁଡ଼ିକୁ ପ୍ରୋସେସ କରିବାକୁ ଦିବୁଗଡ଼ଠାରେ ଏକ କାରଖାନା 
ବସିଲା । ଏହି କାରଖାନାକୁ ଚା ' ପତ୍ରର ଯୋଗାଣ ପ୍ରଚୁର ନୁହେଁ ବୋଲି ଅନୁଭୂତ ହେବାରୁ 
ସେତେବେଳେ ବହୁ କଂପାନୀ ଆସି Tea Estate ମାନ ଖୋଲି ଚାଷ ଆରମ୍ଭ କଲେ ! 
ସେତେବେଳେ ଏସବୁ କଂପାନୀ ବିଦେଶୀ । ମାତ୍ର କେଇଟା ବର୍ଷ ଭିତରେ ଚା ଚାଷ ହୁ 
ହ ବଢ଼ିବାକୁ ଲାଗିଲା ଏବଂ କଂପାନୀର ସଂଖ୍ୟା ମଧ୍ଯ ଖୁବ ଶୀଘ୍ର ବଢ଼ିବାକୁ ଲାଗିଲା । 
ପରେ ୧୯୧୧ରେ ପ୍ରଥମ କରି ପୃଥବୀର ‘ଚା ' ଗବେଷଣା କେନ୍ଦ୍ର ପ୍ରତିଷ୍ଠା କରାଗଲା | 
ସ୍ଵାଧୀନତା ପ୍ରାପ୍ତି ପରେ ପରେ ଆସାମ ସରକାର ଗୋଟିଏ Tea Directorate ମଧ୍ଯ 
ଖୋଲିଛନ୍ତି 

ଅସମୀୟାମାନଙ୍କ ହାତରେ ଯାଦୁ ଅଛି । ଚ!¦” ପତ୍ରରୁ ସେମାନେ କୋଟି କୋଟି 
ଟଙ୍କା ପାଇ ପାରୁଥଳା ବେଳେ ଚା” ଗଛର କାଣ୍ଡ ଏବଂ ଚେରରୁ ସେମାନେ ସୁନ୍ଦର 
ସୁନ୍ଦର ଆସବାବ ପତ୍ର ଅର୍ଥାତ୍ଵ ସେଣ୍ଟର ଟେବୁଲ ଏବଂ ଡେକୋରେସନ ସେଟ ରତ୍ୟାଦି 
ତିଆରି କରି ପାରନ୍ତି । ଏସବୁ ଦେଖ୍ଲେ ସେମାନଙ୍କର ହାତ କଳାର ହାତ ବୋଲି ମାନି 
ନେବାକୁ ହୁଏ । 

ଆସାମ ସାହିତ୍ୟସଭା ଓ 
ଦୁଧନୋଇ ଅଧବେଶନ 


ସେଦିନ ଥଲା ଏପ୍ରିଲ ୨୧ ତାରିଖ ୧୯୯୧ । ସକାଳ ୬ଟା ବେଳକୁ ଆମେ 
ବାହାରି ପଡ଼ିଲୁ ଚାରିଜଣ | ମୁଁ, ଡକୁର ହାଜାରିକା, ଶ୍ରୀମତୀ ହାଜାରିକା ଏବଂ ସାହିତ୍ୟିକ 
ବନ୍ଧୁ ଅମଲ ଦାସଙ୍କ ପତ୍ନୀ । ଜଣେ କର୍ମକରଁ। ହିସାବରେ ଅମଲ ବାବୁ ଆଗରୁ ଚାଲି 
ଯାଇଥାଆନ୍ତି ସେ ଅଧ୍ୁଵବେଶନରେ ଯୋଗଦେବାକୁ । 


ଟିକିଏ ପରିଚୟ କରେଇଦିଏ । ଡଃ ହାଜାରିକା ଜଣେ ଦକ୍ଷ ଶଲ୍ୟ ଚିକିତ୍ସକ । 
କିନୁ ବେଶ୍‌ ନିୟମିତ ଭାବରେ ସ୍ଵାସ୍ଥ୍ୟ ସମ୍ବନ୍ଧୀୟ ଲେଖା ଲେଖନ୍ତି । ତାଙ୍କ ସ୍ତ୍ରୀ ଜଣେ 
ସୁ-ଲେଖିକା । ପତ୍ର ପତ୍ରିକାରେ ଲେଖା ପ୍ରକାଶ ପାଏ । ତା ଛଡ଼ା ଶ୍ରୀମତୀ ହାଜାରିକା 
ମଧ୍ଯ ଗୋଟିଏ ଲେଖକ ପରିବାରର ଝିଅ । ତାଙ୍କ ମାଆ ଶ୍ରୀମତୀ ଆରତୀ ସାଇକିଆ 
ମଧ୍ଯ ସୁ-ଲେଖିକା | ବୟସ ୬୦ ଟପି ଯାଇଥିଲେ ମଧ୍ଯ ଏବେବି କଳମ ସଚଳ | ସେ 
ମୋତେ ତାଙ୍କର ଦୁଇଖଣ୍ଡ କବିତା ବହି ଉପହାର ଦେଲେ । 

ଆମେ ଚାଲିଲୁ ଗୋଟିଏ କାରରେ ଆସାମ ସାହିତ୍ୟ ସଭାର ୫୭ତମ ଅଧ୍ବବେଶନ 
ଦେଖିବାକୁ । ରବିବାର । ଛୁଟିଦିନ, ମନଟା ବି ବେଶ ହାଲକା ଥାଏ । 

ଯୋଗୀଘୋପା ପାଖରେ ପହଞ୍ଚଲା ବେଳକୁ ୭.୪୫ ମି. | ଯୋଗୀଘୋପା ବହୁପୁତ୍ର 
ନଦୀ କୂଳରେ | ନର ସେ ପାରିକୁ ଆଖି ପାଉନି । ଅନେକ ଦୂରରେ ଦିଗବଳୟ ଭିତରେ 
ଛୋଟ ଛୋଟ ପାହାଡ଼ମାନ ମଥା ଟେକି କୋଉ ଯୁଗରୁ ମୁନିରଷି ପରି ପଦ୍ମଧାସନରେ ବସି 
ତପସ୍ୟା କରୁଚନ୍ତି । 

ଆମ ଗାଡ଼ି ସେଇଠି ଅଟକିଲା । ଲଞ୍ଚରେ କାର ସହ ପାରି ହେବାକୁ ହେବ । 
ଶହ ଶହ ବସ୍‌, କାର, ଜିପ ଅଟକି ପଡ଼ିଚି । ଲଞ୍ଚ ମାତ୍ର ଦୁଇଟା, ଗୋଟିଏ ଯାଉଚି, 
ଗୋଟିଏ ଆସୁଚି । କ୍ୟୁଂଟା ଅନେକ ବଡ଼ ଥୁଲା । ଆମ ଗାଡ଼ି ଅନେକ ପଛରେ । ଆମେ 
ଅନୁମାନ କଲୁ ଯୋଉଠି ଆମ ଗାଡ଼ି ଅଛି ସେଇଠୁ ଆସି ନଦୀ ପାର ହେବାକୁ ହେଲେ 
ତିନି ଘଣ୍ଟାରୁ କମ୍‌ ଲାଗିବନି । ବନ୍ଧମାନେ ମୋ ମୁହଁକୁ ଅନେଇଲେ । ଚିନ୍ତାକଲି, ଏଠି 
ଟିକିଏ ‘ ବେକ୍ଡୋର ବିଜିନେସ୍‌ କଲେ କ୍ଷତି ନାହିଁ । ତା' ଛଡ଼ା ଉପାୟ ନାହିଁ । 

ତାହାହିଁ ହେଲା । ଆମେ ସସମ୍ଭାନେ ପ୍ରଥମ ଟ୍ରିପରେ ମାତ୍ର ଘଣ୍ଟାକ ଭିତରେ 
ନଦୀ ପାର ହେଇଗଲୁ ! ବିଶାଳକାୟ ଲଞ୍ଚ । ଆମ ସାଥୂ୍‌ରେ ଦୁଇଟା ବୋଝେଇ ଟ୍ରକ, 
ଗୋଟିଏ ବସ ଏବଂ ପ୍ରାୟ ୧ ୫ଟା କାର ଓ ଜିପ ପାର ହୋଇଗଲା | ସେଥୁରେ ସାଧାରଣ 

ଯାତ୍ରୀ ମଧ୍ଯ ପ୍ରାୟ ଶହେ ଖଣ୍ଡେ ଥିଲେ । ଲଞ୍ଚର ଭିତର ଅଂଶରେ ଦୁଇମହଲା କୋଠା । 
ମୁଁ ଆଗରୁ କହିଚି ବ୍ରହ୍ମପୁତ୍ର ନଦୀ ଆସାମକୁ ମଝିରୁ ଦୁଇଭାଗ କରିଦେଇଚି । ସବୁ 
ପ୍ରଧାନ ସହର ବ୍ରହ୍ମପୁତ୍ର ନଦୀ କୂଳରେ । ତେଣୁ ପୋଲ ନଥୂଲେ ସବୁଠୁ ଅସୁବିଧ¦ । କିନ୍ତୁ 
ନଦୀର ଓସାରତ କମ ନୁହେଁ । ସରକାର କେତେ ପୋଲ ତିଆରି କରିବେ ? ଆଜିଯାଏ 
ମାତ୍ର ଦୁଇଟି ପୋଲ ତିଆରି ହୋଇଚି । ଗୋଟିଏ ଗୌହାଟି ପାଖରେ ଏବଂ ଅନ୍ୟଟି 
ତେଜପୁର ପାଖରେ । ଯୋଗୀଘୋପା ପାଖରେ ବଂଗାଇଗାଓଁ ଏବଂ ଗୋଆଲପାଡ଼ା 
ସହରକୁ ସଂଯୋଗ କରିବାକୁ କେନ୍ଦ୍ର ସରକାରଙ୍କ ୧୩୦ କୋଟି ଟଙ୍କାର ଯୋଉ ରେଳ 
କମ୍‌ ରୋଡ଼ ବ୍ରିଜ ତିଆରି ଆରମ୍ଭ ହେଇଚି, ତାହା ହେବ ପ୍ରଦେଶର ତୃତୀୟ ପୋଲ । 
୧୯୯୪ ସୁଦ୍ଧା ଏ ପୋଲ ତିଆରି ସରିବ ବୋଲି କୁହାଯାଉଚି । ଏହାଛଡ଼ା ରାଜ୍ୟ 
ସରକାର ଆହୁରି ଅନ୍ତତଃ ପକ୍ଷେ ତିନୋଟି ପୋଲର ଆବଶ୍ୟକତା ଅଛି ବୋଲି କେନ୍ଦ୍ରଠାରେ 
ଦାବୀ କରି ଆସିଛନ୍ତି । 

ତେବେ ସେ ଯାହା ହେଉ, ବ୍ରହ୍ମପୁତ୍ର ସେ ପାଖରେ ଆମେ ଯୋଉ ଯାଗାରେ 
ପହଞ୍ଚଲୁ ତା ନାଁ ଥୁଲା ' ପଞ୍ଚରତ୍ସ' । ପାଞ୍ଚଟି ପାହାଡ଼ର ସମାବେଶରେ ତାର ନାଁ ପଞ୍ଚରତ୍ସ । 
ତଳେ ନଇ, ଭପରେ ପାହାଡ଼ । ବ୍ରହ୍ମପୁତ୍ର ସେଠି ଏକ ଅପୂର୍ବ ଶୋଭା ଧାରଣ କରିଚି । 
ଆସାମରେ ପଞ୍ଚରତ୍ଵ ଏକ ପ୍ରଧାନ ପର୍ଯ୍ୟଟନ କେନ୍ଦ୍ର । ଦୈନିକ ଶହ ଶହ ଲୋକ ସେଠିକୁ 
ଆସନ୍ତି ବୁଲିବାକୁ । 

ଆମ ଗାଡ଼ି କିନୁ ପଞ୍ଚରତ୍ସକୁ ଡାହାଣପଟେ ରଖି ବୁଲିଗଲା ଗୋଆଲପାଡ଼ା ସହର 
ଆଡ଼େ । ମାତ୍ର ୧୫/୨୦ ମିନିଟ ପରେ ଆମେ ପହଞ୍ଚଲୁଁ ଗୋଆଲପାଡ଼ା ସହରରେ । 
ଏ ସହରଟା ମଧ୍ଯ ବ୍ରହ୍ମପୁତ୍ର ନଦୀ କୂଳରେ । ପାହାଡ଼ିଆ ସ୍ଥାନ । ସହରଟା ଅଧା ସମତଳ 
ଭୂମି ଅଧା ପାହାଡ଼ ଉପରେ । ଚାରିଆଡ଼େ ଗୁଆ ବଣ । ସହରଟା ନା କାହିଁକି 
ଗୋଆଲପାଢ଼ା ହେଲା ମୁଁ ଜାଣେନା, ତେବେ ଗୋଟିଏ ଦୃଶ୍ୟ ବେଶ୍‌ ଆଖିରେ ପଡ଼ିଲା । 

ସମଗ୍ର ଆସାମରେ ଦୁଧର ଅଭାବ ବେଶ ପରିଲକ୍ଷିତ ହେଉଥଲା ବେଳେ କେବଳ 
ଗୋଆଲପାଡ଼ା ସହର ଭିତରେ ଓ ତାର ଆଖପାଖ ଅଞ୍ଚଳରେ ପ୍ରବୁର ପରିମାଣରେ 
ଗାର ମଇଁଷି ଥ୍ବାର ଦେଖିଲି । ହୁଏତ ଦିଗନ୍ତ ବିସ୍ତାରି ନର ପଠାର ଚାରଣ ଭୂଇଁ ଏର 
ଜୀବ ଜନ୍ତୁଙ୍କ ଯଥେଷ୍ଟ ଖାଦ୍ୟ ଯୋଗାଇ ଦିଏ । 

ଗୋଆଲପାଡ଼ା ସହରରେ ଆମେ ଚା’ ପିଇଲୁ । ଖୁବ୍‌ ଭଲ ଲାଗିଲା । ଖାଣ୍ଟି 
ଦୁଧରେ ତିଆରି । ମିସେସ ହାଜାରିକାଙ୍କ ସୁପାରିଶରେ ଆମେ ସେଠି ବେଶ କିଛି 
ଖୁଆପେଡ଼ା ମଧ୍ଯ ଖାଇଲୁ ! ତାଙ୍କ ମତରେ ସେଠାକର ପେଡ଼ା ସବୁଠୁ ଭଲ । ଆମକୁ ବି 
ଭଲ ଲାଗିଲା । 

ମିଠ। ଜିନିଷ ସବୁବେଳେ ମିଠା ଲାଗେ । କେତେବେଳେ ଟିକିଏ ବେଶୀ 
କେତେବେଳେ ଟିକିଏ କମ୍‌ । ୟା ପଛରେ ଆଉ କିଛି ବୈଜ୍ଞାନିକ କାରଣ ଥିବ ବୋଲି ମୁଁ 

ଭାବୁନି । ତେବେ ଗୋଟିଏ ମନସ୍ତାତ୍ତିକ କାରଣ ଥାଇପାରେ ବୋଲି ଅନୁମାନ 
କରାଯାଇପାରେ । 
` ମିଠା ଜିନିଷଟି ଯୋଉଠି ଯେତେବେଳେ ଖିଆଯାଏ ସେତେବେଳେ ସେଇଟା 

ସବୁଠୁ ଭଲ ଲାଗେ ବୋଧେ । ତେଣୁ ଆପଣ ମାନ୍ଦ୍ରାକ ସହରର ସୁବିଖ୍ୟାତ ମିଠା 
ପ୍ରସ୍ତୁତକାରୀ ‘ରାମକ୍ରିଷ୍ଠାଂ ଦୋକାନରୁ ଖାଆନୁ ବା ମଥୁରା ସହରରେ ପଥ ପ୍ରାନ୍ତର 
ସାଧାରଣ ଦୋକାନୀର ହୁତ୍‌ଵ ହୃତ୍ଵ ଜଳୁଥିବା ଚୁଲିଉପରୁ ଦୁଧରୁ ସର ଆଣି ସେଇଠି 
ତିଆରି କରୁଥିବା ମିଠା ଖାଆନ୍ତୁ ବା ଭୁବନେଶ୍ବରର ପାହାଳରେ ଖାଆନ୍ତୁ ବା ବାଲେଶ୍ବର 
କ୍ଷୀରଚୋରା ଗୋପୀନାଥଙ୍କ କ୍ଷୀରପିଠା ଖାଆନ୍ତୁ କିମ୍ବା ପଶ୍ଚିମବଙ୍ଗ ଭିତରେ ପଶି ଯାଉଥୁଳା 
ବେଳେ ନବଦ୍ଧୀପ ଧାମଠାରେ ଟ୍ରେନରେ ସନ୍ଦେଶ ଖାଆନ୍ତୁ ସବୁ ପ୍ରାୟ ସମାନ । ମିଠା 
କେବଳ ମିଠା ଆଉ କିଛି ନୁହେଁ । 

ଆମେ ଆଗେଇନଲୁଁ । ଗୋଆଲପାଡ଼ା ଠାରୁ ‘ଦୁଧନୋଇ! ପ୍ରାୟ ୩୦ କିଲୋମିଟର 
ହେବ | ସେଇ ଦୁଧନୋଇ ସହରରେ ଏଥର ଅନୁଷ୍ଠିତ ହେଉଚି ଆସାମ ସାହିତ୍ୟ ସଭାର 
୫୭ତମ ବାର୍ଷିକ ଅଧୁବେଶନ | ଗୋଆଲପାଡ଼ା ସହରଠାରୁ ହିଁ ସାହିତ୍ୟ ସଭାର ଯାତ୍ରୀଙ୍କ 
ପାଇଁ ଭିଡ଼ ଅନୁଭୂତ ହେଲା । ଗାଡ଼ି, ମୋଟର ବସ୍‌, ଟ୍ରକ - ସହରରେ ଲୋକ ମାଳ 
ମାଳ । ପୁରୁଷ, ସ୍ତ୍ରୀ ବାଳକ ବାଳିକା ସମସ୍ତେ ଯେମିତି ଉନ୍ମାଦ । ଆମ ଗାଡ଼ି ୩୦ 
କିଲୋମିଟରରୁ ଆଉ ବେଶୀ ଜୋରରେ ଆଗେଇ ପାରୁ ନ ଥାଏ । 

ଦୁଧନୋଇ ସହରରେ ପହଞ୍ଚଲା ବେଳକୁ ଦିନ ୧୧ଟା । ସହରର ଅନେକ 
ଆଗରୁ ଟ୍ରାଫିକ କଣ୍ଟ୍ରୋଲ ଆରମ୍ଭ ହୋଇଗଲା ୱାନ ଓ? ଟ୍ରାଫିକ । 

ଏଇ ସେଇ ଦୁଧ ନଣର ଦେଶ ଦୁଧନୋର' | ଦୁଧନୋଇ ତାକୁ କାହିଁକି କୁହାଯାଉଚି 
ମୁଁ ଜାଣେନା । ପ୍ରତ୍ୟେକ ସ୍ଥାନର ନାଁ ପଛରେ ଯେ ଗୋଟିଏ କାରଣ ଥୁବ ଏ ଯୁଚ୍ତି ମୁଁ 
ବିଶ୍ଵାସ କରୁଥିଲେ ମଧ୍ଯ ଅନେକ କଥା ହୁଏତ ଆମକୁ ଜଣାନାହିଁ । କିମ୍ବା କେହି ଗବେଷଣା 
କରି ନାହାନ୍ତି । କରିଥିଲେ ମଧ୍ଯ ସବୁଠି ଯେ ସତ୍ୟ ଉଦଘାଟିତ ହେଇଥ୍‌ବ ସେଥୂରେ 
ମୋର ସନ୍ଦେହ ରହିଚି । କାରଣ କାଳର ମହାସମୁଦ୍ର ଭିତରେ ଅନେକ ଶହ୍ଦ ସେମାନଙ୍କର 
ନିଜସ୍ଵ ରୂପ ହରେଇ ବସିଚନ୍ତି । 

ଦୁଧନୋଇ, ରାଭା ଓ ବୋଡ଼ୋ ମାନଙ୍କର ଏକ ପ୍ରଧାନ ପେଣ୍ଠ । ମେଘାଳୟର 
ଗାରୋ ହିଲସ୍‌ ପାଖରେ ଥୁବାରୁ ସେଠାରେ ବେଶ କିଛି ଗାରେ। ପାହାଡ଼ିଆ ଜାତି ମଧ୍ଯ 
ଅଛନ୍ତି । ଆସାମ କିମ୍ବା ପଶ୍ଚିମବଙ୍ଗ ଆଡ଼ ଗାରୋ ହିଲସ୍‌ ଆଡ଼କୁ ଯିବାକୁ ହେଲେ ଦୁଧନୋଇ 
ହିଁ ପ୍ରବେଶ ଦ୍ଵାର । ତେଣୁ ସ୍ଥାନର ଗୁରୁତ୍ଵ ରହିଚି । ୩୭ ନମ୍ବର ଜାତୀୟ ରାଜପଥଟି ଘଞ୍ଚ 
ଗୁଆବଣ, ଶାଳବଣ ଓ ବାଉଁଶବଣ ଭିତରଦେଇ ସାପପରି ପେଟେଇ ପେଟେଇ ବ୍ରହ୍ମପୁତ୍ର 
ନଲଆଡ଼ୁ ଗାରେୋ। ହିଲସ ଆଡ଼କୁ ମାଡ଼ିଯାଏ । 


୫୦ 


Digitized by srujanika@gmail.com 


ଇତିହାସର ପୃଷ୍ଠା ଓଲଟାଇଲେ ପ୍ରଥମେ ନଜର ପଡ଼େ ଆସାମର ସେଇ ଅଞ୍ଚଳର 
ଗୋଟିଏ ଅତି ପୁରାତନ ଲୋକନୃତ୍ୟ ଉପରେ | ତା ନାଁ ଅଲା ‘ଦେଓଧାନୀ' ! ସ୍ଥାନୀୟ 
ବୋଡ଼ୋମାନେ ସେ ନୃତ୍ୟକୁ 'ଦାଓଦିନି' ବୋଲି କହନ୍ତି । କାଳକ୍ରମେ ସେ ନୃତ୍ୟର ନାମ 
ସହିତ ସ୍ଥାନର ନାମ ମଧ୍ଯ ମିଶିଗଲା ! ଏବଂ ପରବର୍ୀ କାଳରେ ‘ଦୁଧନୋଇ” ହେଇଗଲା 
ବୋଲି କୁହାଯାଏ ! 


ତେବେ ଇତିହାସ ଯାହା ହେଉନା କାହିଁକି ସ୍ଵାଧୀନତାର ଅବ୍ଯବହିତ ପର୍ଯ୍ୟନ୍ତ 
ଦୃୁଧନୋଇ ଥଲା ଆସାମର ଅନ୍ୟତମ ଦୁର୍ଗମ ଜନବସତି । ମେଲେରିଆ ସେଠି ଏତେ 
ପ୍ରବଳ ଥଲା ଯେ କୌଣସି ସରକାରୀ କର୍ମଚାରୀ ସେଠାକୁ ମୋଟେ ଯିବାକୁ ସାହାସ 
କରୁ ନଥୂନେ । ଘଞ୍ଚ ଜଙ୍ଗଲରେ ହିଂସ୍ତ ପଶୁମାନଙ୍କର ଦୁଧନୋଇ ଥୁଲା ପ୍ରଧାନ ବାସସ୍ଥାନ | 
ଦୁଧନୋଇ ଯେ କେବଳ କେତେଜଣ ବିପ୍ଠବୀ ତଥା ସ୍ଵାଧୀନତା ସଂଗ୍ରାମୀଙ୍କୁ ଜନ୍ମ ଦେଇଚି 
ତା ନୁହେଁ, ବେଶ କେତେଜଣ ଖ୍ୟାତନାମା ସାହିତ୍ୟକଙ୍କୁ ମଧ୍ଯ ଜନ୍ମ ଦେବାର ସୌଭାଗ୍ୟ 
ଅର୍ଜନ କରିଚି । ସେମାନଙ୍କ ଭିତରୁ ପ୍ରଧାନ ହେଲେ ଆସାମ ସାହିତ୍ୟ ସଭାର ପୂର୍ବତନ 
ଉପସଭାପତି ରାଜେନ ରାଭା । ଶ୍ରୀ ରାଭା ଏବେ ୫୭ ତମ ଆସାମ ସାହିତ୍ୟ ସଭାର 
ଅଭ୍ୟର୍ଥନା ସମିତିର ଚେଆରମେନ ଅଛନ୍ତି । ଏଠାରେ ସ୍ମରଣ କରେଇ ଦିଆଯାଇ ପାରେ 
ଯେ ଆସାମରେ “ରାଭା” ଜାତି ଏକ ସ୍ଵତନ୍ତ୍ର ଜାତି । ସେମାନଙ୍କର ସ୍ଵତନ୍ତ୍ର ସାହିତ୍ୟ, 
ଭାଷା ଓ ସଂସ୍କୃତି ରହିଚି । ରାଜେନ ରାଭାଙ୍କର ତାଙ୍କ ଭାଷା ଓ ସାହିତ୍ୟ ଉପରେ ପାଞ୍ଚଟି 
ପ୍ରକାଶିତ ପୁସ୍ତକ ଅଛି । ୬୮ ବର୍ଷ ବୟସ୍କ ରାଜେନ ରାଭା ସ୍ଵାଧୀନତା ଆନ୍ଦୋଳନରେ 
ମଧ୍ଯ ଯୋଗ ଦେଇଥୁୂଲେ । ଅସାଧାରଣ ଧୀ ଶକ୍ତିର ଅଧଵକାରୀ ଶ୍ରୀ ରାଭା ନିଜ ବ୍ୟକ୍ତିଗତ 
ପ୍ରଚେଷ୍ଟାରେ ପ୍ରାଇମେରୀ ସ୍ତ୍ୁଲଠାରୁ ଆରମ୍ଭ କରି M.A. ପର୍ଯ୍ୟନ୍ତ ପ୍ରତ୍ୟେକ ଥର କୌଣସି 
ସ୍ତୁଲ କଲେଜକୁ ନଯାଇ ପରୀକ୍ଷା ଦେଇ ପାସ କରିଚନ୍ତି ଏବଂ ଏବେ ମଧ୍ଯ ଗୌହାଟୀ 
ବିଶ୍ବବିଦ୍ୟାଳୟ ଅଧୀନରେ ପ୍ରଫେସର ମହେଶ୍ବର ନିଓଗଙ୍କ ତତ୍ମାବଧାନରେ ଗବେଷଣା 
ରତ । ତାଙ୍କର ସାହିତ୍ୟକୃତି ପାଇଁ ସେ ବହୁବାର କେନ୍ଦ୍ର ଓ ରାଜ୍ୟ ସ୍ତରରେ ସମ୍ମାନିତ 
ହେର ସାରିଚନ୍ତି । 


ତାଙ୍କ ଛଡ଼ା ଅଛନ୍ତି ଆସାମର ଆଉ କେତେଜଣ ବରପୁତ୍ର । ସେମାନେ ହେଲେ 
ଚନ୍ଦ୍ରକାନ୍ତ ରାଭା, ଶ୍ରୀମତୀ ଗୋଟେଶ୍ଵରୀ ରାଭା । ଶ୍ରୀମତୀ ଗୋଟେଶ୍ଵରୀ ହେଉଚନ୍ତି ଆସାମର 
ପ୍ରଥମ ମହିଳା ଯେକି ମୋଟେ କିଛି ଲେଖାପଢ଼ା ଶିଖି ନଥୁଲେ ମଧ୍ଯ ଜଣେ ନେଡତୃସ୍ଥାନୀୟା 
ସମାଜ ସେବୀକା । ସମଗ୍ର ଗୋଆଲପାଡ଼ା ଜିଲ୍ଲାର ଶିକ୍ଷା, ସ୍ଵାସ୍ଥ୍ୟ ତଥା ସମବାୟ 
ଆନ୍ଦୋଳନକୁ ଶ୍ରୀମତୀ ଗୋଟେଶ୍ବରୀଙ୍କ ଦାନ ଅତୁଳନୀୟ । 

ଏଇ ପ୍ରକାର ଗୋଟିଏ ଏତିହାସିକ ସହର ଭିତର ଦେଇ ଆମ ଗାଡ଼ି ପ୍ରବଳ 
ଲୋକ ଗହଳି କାଟି ମାତ୍ର ୧୦ କିଲୋମିଟର ବେଗରେ ଗତି କରୁଥଲାବେନେ ମୁଁ ନିର୍ନିମେଷ 
ନୟନରେ ଦେଖୁଥୁଲି ନାରୀମାନଙ୍କର ଅପରୂପ ବେଶଭୂଷା । 

ମୁଁ ଏପରି ଜଣେ ନାରୀ ଦେଖିଲିନି ଯେ କି ନାଲି ରଙ୍ଗର ବ୍ଲାଉଜ ଛଡ଼ା ଅନ୍ୟ 
ବ୍ଲାଉଜଟିଏ ପିନ୍ଧିଚି । ମୁଁ ଏପରି ଅସମୀୟା ଭଦ୍ର ମହିଳାଦେଖିଲିନି ଯେ କି ମେଖଳା 
ଛଡ଼ା ଅନ୍ଯ ବସ୍ତ୍ରଟିଏ ପିନ୍ଧିଛନ୍ତି । 

ମୁଁ ମନ୍ତମୁଗ୍ଧ ହେଇ ଏ ଦୃଶ୍ୟ ଦେଖୁଥଲାବେଳେ ମିସେସ ହାଜାରିକା ମୋର 
ସ୍ଵପ୍ନ ଭାଙ୍ଗିଦେଲେ । ସେ କହିଲେ, “ମିଷ୍ଟର ମହାପାତ୍ର, କିଛି କହୁ ନାହାନ୍ତି ଯେ ? 
କଅଣ ଦେଖୁଛନ୍ତି ? ” 

ମୁଁ ସଂବିତ୍ଵ ଫେରି ପାଇଲି, କହିଲି ଗୋଟିଏ କଥା କହିବି ଯଦି ଅନୁମତି ଦିଅନ୍ତି 

ମୁଁ କହିଲି ଭାରତର ଅନ୍ୟାନ୍ୟ ଅଂଶରେ ନାଲି ବ୍ଲାଉଜ ନାରୀମାନଙ୍କ ପକ୍ଷେ 
ଗୋଟାଏ ଫେସନ ହେଇ ପାରିଥାଏ, କିନୁ ଆସାମର ତାହା ଏକ କଲଚର । 


ମିସେସ୍‌ ହାଜାରିକ। ଏବଂ ମିସେସ୍‌ ଦାସ ଏକାଥରେ କହି ଉଠିଲେ 
 ଏକ୍ଜାକଟ୍ଲି ।” ? ଖାଲି ପର୍ବ ପର୍ବାଣୀରେ ନୁହେଁ, ଘରୁ ବାହାରିଲେ ଆମକୁ ଅନ୍ୟ ଯେ 
କୌଣସି ରଙ୍ଗର ବ୍ଲାଉଜ ମୋଟେ ଭଲ ଲାଗେନି । ମୁଁ ବି ଦେଖିଲି ସ୍ଥାନ କାଳ ପାତ୍ର 
ନିର୍ବିଶେଷରେ ଅସମୀୟା ମହିଳା ମାନଙ୍କଠାରେ “ରେଡ୍‌ ବୃାଉଜ୍‌' କୋଉ ଯୁଗରୁ ଗୋଟାଏ 
ବିଶେଷ ସ୍ଥାନ ମାଡ଼ି ବସି ରାଜୁତି କରୁଚି । ତାକୁ ତାର ସେ ରତ୍ନସିଂହାସନରୁ ହଟେଇବା 
ମୋଟେ ସମ୍ଭବ ନୁହେଁ । 

ଡ଼କ୍ସର ହାଜାରିକା କହିଲେ ଏଇଠି ଗାଡ଼ି ରଖ । ଆମେ ସବୁ ଏକାଥରେ ଓହ୍ଲେଇ 
ପଡ଼ିଲୁ । ଆରେ ଏଇଟା କଅଣ ? ଆସାମ ଟାଇପର ଘରଟିଏ । ନୂଆ ତିଆରି ହେଇଚି । 
ଚାରିଆଡ଼େ ଚିକ୍‌ ଚିକ୍‌ କରୁଚି । ବିଭିନ୍ନ ରଙ୍ଗର ବହଳ ପ୍ରଲେପ ଆଖିକୁ ଟାଣି ଆଣୁଚି । 
ସବୁ ପ୍ରକାର ମଡ଼ର୍ଣ୍ଚ ଫିଟିଂ । ଫର୍ଣ୍ତିଚରଠାରୁ ଆରମ୍ଭ କରି ସଜା ହେଇଥିବା ଫ୍ୁଲକୁଣ୍ଡରେ 
ମଧ୍ଯ ଆଧୁନିକତା ତଥା କୁଶଳୀ କାରିଗରର ହାତର ସ୍ତର୍ଶ ପରିଷ୍କାର ବାରି ହେଇପଡ଼େ । 

ପଚାରି ବୁଝିଲୁ ଆସାମ ସରକାର ଏଇଟା ଏବେ ତିଆରି କରିଛନ୍ତି । ଆସାମ 
ସାହିତ୍ୟ ସଭାକୁ ଆସୁଥବା ପ୍ରଧାନ ଅତିଥ, ସଭାପତି ଏବଂ ଆଉ କେତେକ କମ୍ମକରା 
ସେଠି ରହିବେ ! ଦୁଧନୋଇ ପରି ଛୋଟ ସହରରେ ଏତେବଡ଼ ଅତିଥୁ ମାନଙ୍କର ରହିବା 
ପାଇଁ ସେମିତି ଭଲ ଡ଼ାକବଙ୍ଗଳା ବା ହୋଟେଲ ନଥ୍ଲା । 


a me 


ମୁଁ ମୋ କାନକୁ ବିଶ୍ଵାସ କରି ପାରିଲିନି । ଭାବିଲି ମୁଁ ବାହାରୁ ଆସିଚି ବୋଲି 
ଏମାନେ ମୋତେ ବୁଦୁ ବନଉ ନାହାନ୍ତି ତ ! ଏହା କଅଣ ସମ୍ଭବ ¦! ସାଧାରଣ ଗୋଟାଏ 
ସାହତ୍ୟ ସଭା ହେବ ବୋଲି ଏବଂ ସେଥରରେ ତିନି ଚାରିଜଣ ଅଧ୍ଯାପକ ସ୍ତରର ଅଫିସର 
ମାତ୍ର ତିନିଚାରି ଦିନ ଅବସ୍ଥାନ କରିବେ ବୋଲି ରାଜ୍ୟ ସରକାର ସ୍ଵତନ୍ତ୍ର ଭାବେ ଚାରି 
ପାଞ୍ଚ ଲକ୍ଷ ଟଙ୍କା ଖର୍ଚ୍ଚ କରି ଗୋଟାଏ ଡ଼ାକବଙ୍ଗଳା ତିଆରି କରିବେ ଏହା ତ ମୋର 
ଚିନ୍ତାର ବାହାରେ । 

କିନ୍ତୁ ତାହାହିଁ ଥଲା ସେ ଦିନର ସତ୍ୟ । ମୋର ସମସ୍ତ ଧ୍ଯାନ ଧାରଣାକୁ ଭାଙ୍ଗି 
ଜୂରି ଧୂଳିସାତ୍ଵ କରି ସେଇ ସତ୍ୟଟି ହିଁ ମୋ ସାମନାରେ ଦାନ୍ତ ନିକୁଟି ମୋତେ ଖତେଇ 
ହେଉଥଲା ¦ 

ମୁଁ ଭାବୁଥଲି ମୁଁ କୋଉଠି ? ମୋ ଜାତି କୋଉଠି ? ମୋର ସାହିତ୍ୟ, ଭାଷା, 
ଭାବନା, ଗର୍ବ, ଅହଂକାର ଏମାନେ ସମସ୍ତେ କୋଉଠି ଆଜି ? ଆସ ଦେଖ, ନିଜେ 
ଆଖି ଖୋଲି ଦେଖ ଏବଂ କୁହ ଏଥୁରୁ କାଣିଚାଏ ତମ ପାଖରେ ଅଛି କି ? 

ଡ଼ଃ ହାଜାରିକା ମୋତେ ଏକ ପ୍ରକାର ଖେଞ୍ଚିଦେଲେ । କହିଲେ ସେ ପାଖକୁ ଯାଇ 
ଟିକିଏ ମୁହଁ ହାତ ଧୋଇ ଆସନ୍ତୁ । କପେ ଚା” ପିଇ ଆମେ ମଣ୍ଡପ ଆଡ଼କୁ ଯିବା । 
ଶ୍ରୀମତୀ ହାଜାରିକା ସେତେବେଳକୁ ଆଣିଥୁବା ଫ୍ାସ୍କରୁ ଚା” ଢାଳିବାକୁ ଆରମ୍ଭ କରି 
ଦେଲେଣି । 


ଚା” ପାନ ପରେ ଆମେ ପୁଣି ଆଗେଇଲୁଁ ସଭ। ମଣ୍ଡପଆଡ଼େ । ଏଇଠି 
ସଭାମଣ୍ଡପର ସ୍ଥାନ ପ୍ରାୟ ଏକ କିଲୋମିଟର ହେବ । ପୂରୀର ରଥଯାତ୍ରା ଭିଡ଼ ଭିତରେ 
ଗାଡ଼ି ଚଳେଇବା ଯେତିକି କଷ୍ଟ, ମୁଁ ଦେଖିଲି ଆମ ଡ୍ରାଇଭର ମଧ୍ଯ ସେତିକି କଷ୍ଟ ଅନୁଭବ 
କରୁଚି । 

ପ୍ରଧାନ ତୋରଣ ପାଖରେ ପହଞ୍ଚଲା ବେଳକୁ ଆମକୁ ଅଧ ଘଣ୍ଟାଏରୁ ବେଶୀ 
ସମୟ ଲାଗିଗଲା । ଅଧ୍କାଂଶ ସ୍ଥଳରେ ଲୋକେ ଭିଡ଼ ଯୋଗୁଁ ରାସ୍ତାରେ ଚାଲି ନ ପାରି 
ତଳକୁ ଓହ୍ଲେଇ ଧାନଜମି ଉପରେ ଚାଲିଚାଲି ଯାଉଛନ୍ତି । 

ବିରାଟ ବିରାଟ ଛଅ ସାତଟା ତୋରଣ । ସବୁ ତୋରଣ ଗୁଡ଼ିକ ଆସାମର ବଡ଼ 
ବଡ଼ ସାହିତ୍ୟିକ, କଳାକାର, ଶିଛୀମାନଙ୍କ ନାମାନୁସାରେ ନାମିତ । ମଣ୍ଡପର ପଛ ପାଖକୁ 
କୋଣରେ ଗୋଟିଏ ଛୋଟ କାର ପାର୍କ ଥୁଲା । ଆମ ଗାଡ଼ି ସେଇଠି ଅଟକିଲା । କେବଳ 
ସ୍ଵତନ୍ତ୍ର ପ୍ରତିନିଧୁ୍‌ ଏବଂ କରଁାମାନଙ୍କ ଗାଡ଼ି ସେଠି ରଖାଯାଇଥିଲା । ଆମ ପାଖରେ 
ସ୍ବତନ୍ତ୍ର ପ୍ରତିନିଧ୍ୂର ପାଶ୍‌ ଥଲା । 

ଆମେ ସେରଠି ଅପେକ୍ଷା କଲୁ । ଏତିକିବେଳେ ୫୮ ତମ ଅଧ୍ବବେଶନ ପାଇଁ 
ନିର୍ବାଚିତ ସଭାପତି ଆସାମର ଅନ୍ୟତମ ବିଶିଷ୍ଟ ସାହିତି୍ୟକା ଡକୃର ନିର୍ମକପ୍ରଭା ବର୍ଦୋନଇ 
ଏକ ବିରାଟ ଶୋଭାଯାତ୍ରାରେ ସଭାମଣ୍ଡପକୁ ଆସୁଥାଆନ୍ତି। ଏହି ଶୋଭାଯାତ୍ରାରେ 
ଆସାମର ଚିତ୍ର କଳାରେ ସୁସଜିତ ୨୦ଟି ହାତୀ ମଧ୍ଯ ଯୋଗ ଦେଇଥଲେ । ସେଥିରୁ 
ସମ୍ମୁଖରେ ଥୁବା ଗୋଟିଏ ହାତୀ ଉପରେ ଶ୍ରୀମତୀ ବର୍ଦୋଳଇ ବସିଥୁଲେ । ତାଙ୍କ ପଛରେ 
ଏକମାଇଲ ବ୍ୟାପି ବିରାଟ ଜନତା । ଏଇ ଜନତା ଭିତରେ ଥୁଲେ ନାଗାଲାଣ୍ଡ, ମଣିପୁର, 
ତ୍ରିପୁରା, ମେଘାଳୟ ଓ ମିଜୋରାମ ପ୍ରଭୁତି ପୂର୍ବାଞ୍ଚଳର ରାଜ୍ୟ ସମୂହର ଲୋକନୃତ୍ୟ 
ଦଳ । ଏହି ଶୋଭାଯାତ୍ରାରେ ଶ୍ରୀମତୀ ବର୍ଦୋଳରଙ୍କୁ ଦେଖିବା ପାଇଁ ହଜାର ହଜାର 

ଲୋକ ମାଡ଼ି ଆସୁଥ୍ଵବା ବେଳେ ସ୍ବେଚଛାସେବକ ଓ ପୋଲିସକୁ ଶାନ୍ତିଶୃଙ୍ଖଳା ରକ୍ଷା କରିବାକୁ 
ପଡ଼ିଥିଲା । ଗୋଟାଏ ଜାତି ତାର ସାହିତ୍ୟିକ, କବି, ଲେଖକକୁ କିପରି ସମ୍ମାନ ଦେଇ 
ଜାଣେ ତାହାହିଁ ଥଲା ସେ ଶୋଭାଯାତ୍ରାର ବିଶେଷତ୍ଵ । 

ଆମେ ମଣ୍ଡପ ଆଡ଼କୁ ଆଗେଇଲୁ । ଯୋଉ ଜାଗାରେ ଅଧ୍ବବେଶନ ବସିଚି 
ତାର ମଣ୍ଡପ, ପ୍ରଦର୍ଶନୀ, ଦୋକାନ ବଜାର ଏବଂ ବିଭିନ୍ନ ଷ୍ଟଲ ଇତ୍ଯାଦି ଅବସ୍ଥାପିତ, 
ସେ ସ୍ଥାନଟା ଆମ ରାଉରକେଲାର ତିନି ନମ୍ବର ଏବଂ ଚାରି ନମ୍ବର ସେକ୍ସର ଦୁଇଟା 
ମିଶିଲେ ( ଇନ୍ଦିରା ଗାନ୍ଧି ପାର୍କ ସହ ) ଯେତିକି ସ୍ଥାନ ହେବ ସେତିକି । ସ୍ଥାନଟା ସରକାରୀ 
ଜାଗା । ତେଣୁ ତାକୁ ସରକାର ଯଥେଷ୍ଟ ଆଗରୁ ଭଲଭାବରେ ଡେଉଲପ କରେଇ ସାହିତ୍ୟ 
ସଭାର କର୍ଧପକ୍ଷଙ୍କୁ ହସ୍ତାନ୍ତର କରିଛନ୍ତି । 

ଏଠାରେ ଗୋଟିଏ କଥା ଜଣେଇଦେବା ଉଚିତ୍‌ ହେବ ଯେ ଆସନ୍ତା ବର୍ଷ ଆସାମ 
ସାହିତ୍ୟ ସଭାର ବାର୍ଷିକ ଅଧ୍ୟବେଶନ କୋଉଠି ହେବ ତାହା ଏବର୍ଷ ସାଧାରଣ 
ଅଧ୍ବବେଶନରେ ଘୋଷିତ ହୁଏ । ସେଇ ଅନୁସାରେ ଅଧ୍ୟବେଶନର କାମ ବର୍ଷକ ଆଗରୁ 
ଆରମ୍ଭ ହୁଏ । ଆସାମ ସାହିତ୍ୟ ସଭା ଏକ ପୂରାପୂରି ବେସରକାରୀ ଅନୁଷ୍ଠାନ ହେଇଥୂଲେ 
ମଧ୍ଯ ତାର ଅସାଧାରଣ ଲୋକପ୍ରିୟତା ଯୋଗୁଁ ଆସାମ ସରକାର ତଥା କେନ୍ଦ୍ର ସରକାରଙ୍କ 
ସମସ୍ତ ସଂସ୍ଥା ଏବଂ ଏପରିକି ବ୍ୟକ୍ତିଗତ ଶିଳ୍ପାନୁଷ୍ଠାନମାନେ ପୂର୍ଣ୍ଣପ୍ରାଣରେ ‘ସଭା'କୁ 
ସବୁପ୍ରକାର ସାହାଯ୍ୟ ସହଯୋଗ ଯୋଗାଇ ଦିଅନ୍ତି । ସଭାର ଅଧବବେଶନ ଠାରେ 
ସେମାନେ ପ୍ରଦର୍ଶନୀ ଖୋଲି ଦିଅନ୍ତି ଏବଂ ଏହା ତାଙ୍କ ପକ୍ଷେ ବେଶ ଲାଭଦାୟକ ହୁଏ । 

ତେବେ ସେ ଯାହା ହେଉ, ସଭାମଣ୍ଡପରେ ଏତେ ଲୋକଗହଳି ଯେ ଆମେ 
କୌଣସି ପ୍ରକାରେ ମଣ୍ଡପର ଅସ୍ଥାୟୀ ମଂଚ ପର୍ଯ୍ୟନ୍ତ ଯାଇ ପହଞ୍୍‌ ପାରିଲୁନି । ବସିବାର 
ତ ପ୍ରଶ୍ନ ଉଠୁନି । ଅନ୍ତତଃ ଖରାରୁ ରକ୍ଷା ପାଇବା ପାଇଁ ଆମେ ଚେଷ୍ଟା କରୁଥଲୁ । କିନ୍ତୁ 
ସେତକ ମଧ୍ଯ ସମ୍ଭବ ହେଲାନି | 


ସଭାମଣ୍ଡପରେ ଅନ୍ୟୁନ ଦଶହଜାର ଲୋକଙ୍କ ପାଇଁ ଆସନ ସଂରକ୍ଷିତ ହେଇଥୁଲା । 
ସବୁଆଡୁ ପ୍ରତିନିଧ୍ୂ ଆସିଛନ୍ତି । ତେଣୁ ସେମାନଙ୍କ ପାଇଁ ନିର୍ଦ୍ଦିଷ୍ଟ ସେକ୍ସରରେ ନିର୍ଦ୍ଦିଷ୍ଟ ସ୍ଥାନ 
ସଂରକ୍ଷିତ ହୋଇଥଲା । ସ୍ବେଚଛାସେବକମାନେ ନିର୍ଦିଷ୍ଟ ସ୍ଥାନରେ ଲୋକମାନଙ୍କୁ ବସେଇବାରେ 


ନୟାନ୍ତ ହେଇ ଯାଉଥୂଲେ । 


କେବଳ ମଣ୍ଡପର କ୍ଷେତ୍ରଫଳ ଥଲା ୨୫୦ ଫୁଟ × ୧୫୦ ଫୁଟ | ଏଥୁରେ 
କେତେ ଲୋକ ବସିପାରିବେ ତାହା ଅନୁମାନ କରାଯାଇ ପାରେ । 


ସଭା ଆରମ୍ଭ ହେଲା ଆସାମର ଜାତୀୟ ସଂଗୀତ ଗାନ ପରେ । ପ୍ରସିଦ୍ଧ କବି, 
ଗାନ଼ିକ ଲକ୍ଷ୍ମୀନାଥ ବେଜ ବରୁଆଙ୍କ ଲିଖୃତ ଓ ମୋର ଆପନାର ଦେଶ” ଅସମୀୟା 
ମାନଙ୍କର ଜାତୀୟ ସଂଗୀତ । ଯେମିତି ସୁବ୍ରମନିୟମ ଭାରତୀଙ୍କର ଗୋଟିଏ କବିତା 

ତାମିଲନାଡୁର ଜାତୀୟ ସଂଗୀତ ହୋଇଛି । ସରକାରୀ କିମ୍ବା ବେସରକାରୀ ଅନୁଷ୍ଠାନ 
ମାନଙ୍କରେ ପ୍ରଥମେ ସଭାକାର୍ଯ୍ୟ ଆରମ୍ଭ ବେଳେ ତାହା ବୋଲାଯାଏ । ବଙ୍ଗଳାରେ ମଧ୍ଯ 
ସେହିପରି ପ୍ରଥା ଅଛି । 

ଓଡ଼ିଶାରେ କେହି କେହି ରାଧାନାଥଙ୍କ ସର୍ବେଷାଂ”କୁ ଜାତୀୟ ସଂଗୀତ ହିସାବରେ 
ନୁହେଁ ପ୍ରାରମ୍ଭିକ ସଂଗୀତ ରୂପେ ମଧ୍ଯ ବ୍ୟବହାର କଲେ ତାହା ସଂକୀର୍ଣ୍ଣ ପ୍ରାଦେଶିକତା 
ହେଲା ବୋଲି କୁହାଯାଏ । 


ତେବେ ସେ ଯାହା ହେଉ ୫୭ ଜଣ ବାଳିକା “ଓ ମୋର ଆପନାର ଦେଶ” 
ସଙ୍ଗୀତ ବୋଲିବା ଆରମ୍ଭ କରିବା ମାତ୍ରେ ମୋ ଦେହରେ ରୋମାଞ୍ଚ ସୃଷ୍ଟି ହୋଇଥୁଲା । 
ହଜାର ହଜାର ଦର୍ଶକ କେଇ ମିନିଟ ପାଇଁ ସ୍ଥାଣୁ ପାଲଟି ଯାଇଥିଲେ । ପ୍ରାୟ ୫୦ 
ହଜାର ଦର୍ଶକ ପରିଦର୍ଶନ କରୁଥ୍ବା ସମଗ୍ର ଅଧୁବବେଶନର କ୍ଷେତ୍ରଟିରେ ଅପୂର୍ବ ଶିହରଣ 
ସୃଷ୍ଟି ହୋଇଥଲା । 

ସଭା ଆରମ୍ଭ ହେଲା ! ଆମେ କିନ୍ତୁ ଭିଡ଼ ଭିତରେ ଘଣ୍ଟାଏ ଖଣ୍ଡେ ଠିଆ ହେଲା 
ପରେ ଗୋଡ଼ ବିନ୍ଧିଲା । ଆମେ ପ୍ରଦର୍ଶନୀଆଡ଼େ ମୁହେଁଇଲୁ । 

ପ୍ରଦର୍ଶନୀ ଭିତରକୁ ଯିବାକୁ ହେଲେ ଦୁଇ ଟଙ୍କିଆ ଟିକେଟ କାଟିବାକୁ ପଡ଼େ । 
ମୋତେ ଛାଡ଼ି ଅନ୍ୟମାନେ ଟିକେଟ କାଟିଲେ । ମୋତେ ଅମଲ ବାବୁ ଗୋଟିଏ ପାଶ 
ଦେଇଥୂଲେ । ତଥାପି ଜଣକୁ ଟିକଟ କାଟିବାକୁ ଅଧଘଣ୍ଟାରୁ କମ୍‌ ସମୟ ଲାଗୁନଥୁଲା । 
ଉପାୟ ନାହିଁ । ବିରାଟ କୁୟୁ । 

ପ୍ରଦର୍ଶନୀ ଭିତରକୁ ତ ପଶିଲୁ । କିନ୍ତୁ ଷ୍ଟଲ ଭିତରକୁ ପଶିବ କେମିତି ? ମୁଁ 
ନିର୍ଦ୍ଦିଷ୍ଟ କେତେଟା ଷ୍ଟଲ ଦେଖିବାକୁ ଚାହୁଁଥିଲି । ତେଣୁ ସେମାନଙ୍କୁ କହିଲି ଆପଣମାନେ 
ସମସ୍ତେ ନ୍ନ ଷ୍ଟଲରେ ଅପେକ୍ଷା କରନ୍ତୁ, ମୁଁ ଆସୁଚି । ତାହାହିଁ ହେଲା । ଅନେକ 
କଷ୍ଟରେ ମାତ୍ର ୨ଟା ଷ୍ଟଲରେ ପଶି ଦୁଇ ତିନିଟା ବହି କିଣି ଫେରି ଆସିଲି । ପୁସ୍ତକ 
ପ୍ରଦର୍ଶନୀରେ ମୋଟ ୬୨ଟି ଷ୍ଟଲ ଥଲା ଏବଂ ସେମାନେ ତିନି ଦିନ ଭିତରେ ୫ ଲକ୍ଷରୁ 
ଉର୍ଦ୍ଧ ଟଙ୍କାର କାରବାର କରିଛନ୍ତି ବୋଲି ପ୍ରକାଶିତ ଏକ ସମ୍ବାଦରୁ ଜଣାପଡ଼େ । ସବୁଠୁ 
ଆଭର୍ଯ୍ୟର କଥା ହେଲା ଯେ ଏହି ଅଧୁବେଶନ ଉପଲକ୍ଷେ ଯୋଉ ୫୦ ହଜାର ସ୍ମରଣିକା 
ପ୍ରକାଶ ପାଇଥିଲା ତାହା ଅଧ୍ୟବେଶନର ୨ୟ ଦିନରେହିଁ ଶେଷ ହୋଇ ଯାଇଥଲା ! 
ସ୍ମରଣିକାର ଦାମ ଥଲା ୩୦ ଟଙ୍କା । 


ବନ୍ଧି ଅମଲ ବାବୁଙ୍କ ଷ୍ଟଲକୁ ( 8rRPL ) ଫେରି ଆସିଲି । ସେ କମ୍ପାନୀ ତରଫରୁ 
BRPL ଶ୍ବଲ ଦାୟିତ୍ଵରେ ଥିଲେ । କଥାବାର୍ରା ଭିତରେ ତାଙ୍କଠାରୁ ଜାଣିଲି ଏବର୍ଷ ମୋଟ 
୨୪୪ଟି ଷ୍ଟଲ ଖୋଲା ଯାଇଚି । ସେମାନଙ୍କ ଭିତରେ ଡାକ ଓ ତାର ବିଭାଗ, ଭାରତୀୟ 
ରେଳ, ଚା କଂପାନ।, ଅନ୍ୟାନ୍ୟ ପବ୍ଲିକ ସେକ୍ସର ଅଣ୍ଡର ଟେକିଂ, ଆସାମ ସରକାରଙ୍କ 

ପବିିକେଶନ ବିଭାଗ, ହେଣ୍ଡରୁମ ଏବଂ ହେଡରିକ୍ରାଫଟ୍‌ ବିଭାଗ ଗୁଡ଼ିକ ପ୍ରଧାନ । ମୁଁ ଦେଖିଲି 
BRPL ଡେରିରେ ଦରଖାସ୍ତ କରିଥିବାରୁ ଛୋଟ ଷ୍ଟଲଟିଏ ପାଇଚି । ଏଥୁପାଇଁ ସାହିତ୍ୟ 
ସଭାକୁ ତିନିଦିନ ପାଇଁ ସାତ ହଜାର ଟଙ୍କା ଦେବାକୁ ପଡ଼ିଚି । ତା ଛଡ଼ା RPL ମଧ୍ଧ 
ବିଜ୍ଞାପନ ଦେଇଚି । ଉପରୋକ୍ତ ଷ୍ଟଲ ଗୁଡ଼ିକରେ ଲୋକ ଭିଡ଼ ଦେଖିଲେ ଆଶ୍ଚର୍ଯ୍ୟ ହେବାକୁ 
ହୁଏ । 

ପ୍ରଦର୍ଶନୀ ଛଡ଼ା ଅନ୍ୟ ଗୋଟିଏ ପାଖରେ ଦୋକାନ ବଜାର ମଧ୍ଯ ଖୋଲିଥୁଲା । 
ସେଥୁରେ ହୋଟେଲ, ଜଳଖିଆ ଦୋକାନ, ମନୋହରୀ ଦୋକାନ ଠାରୁ ଆରମ୍ଭ କରି 


ନାଗରଦୋଳା, ସର୍କସ, ମେଜିକ ଯାଏ, ସବୁ ପ୍ରକାର ଦୋକାନ ରହିଥୁଲା । 


ମୋଟ ଉପରେ ସେଇଟା ଖାଲି ସାହିତ୍ୟ ସଭା ନୁହେଁ । ଗୋଟାଏ ବିରାଟ 
ସମାରୋହ । ସାଂସ୍କୃତିକ ସମାବେଶ । ପ୍ରକାଣ୍ଡ ମେଳାମହୋତ୍ସବ । ଗୋଟାଏ ବିରାଟ 
ଜାତିର ସାଂସ୍କୃତିକ ଜୀବନକୁ ଯାହା ନିୟନ୍ତ୍ରଣ କରୁଚି ତାକୁ ସଭା” ବା 'ସମାବେଶ' 
ପ୍ରଭୃତି କେତୋଟି ଶବ୍ଦ ଭିତରେ ଆବଦ୍ଧ/ ସଂକୁଚିତ କରି ଦିଆଯାଇ ନପାରେ । 

ଦିନ ଦୁଇଟା । ଅମଲ ବାବୁ କହିଲେ ଚାଲନ୍ତୁ ଖାଇବା । ସମସ୍ତେ ଆସିଲୁ । 
ଡାଇନିଂ ହଲ ଦେଖି ମୋର ମନେ ହେଲା ଆମେ ଆଉ ଗୋଟାଏ ମେଳାକୁ ପଶିଲୁ । 
ହଲଟା ଏତେ ବଡ଼ ଯେ ସେଥ୍ବରେ ଏକାଥରେ ପ୍ରାୟ ୨୫୦୦ ଲୋକ ବସି ଖାଇ 
ପାରୁଥିଲେ । ସେଠି ମଧ୍ଯ କ୍ୟୁ । ଆମର ଆଗରୁ ଟିକଟ କଟା ଯାଇଥଲା । ଆମେ ବସିଲୁ । 
ଶହ ଶହ ଆସୁଛନ୍ତି, ଶହ ଶହ ଯାଉଛନ୍ତି । ଟିକିଏ ବୋଲି ଗୋଳମାଳ ନାହିଁ । ଡାଇନିଂ 
ହଲରେ ୨୦୦ ଖଣ୍ଡେ ଛାତ୍ର ଛାତ୍ରୀଙ୍କୁ ଟ୍ରେନିଂ ଦିଆଯାଇ ସେଥୁରେ ନିଯୁକ୍ତ କରାଯାଇଥଲା । 
ସମସ୍ତେ ପ୍ରାୟ ହାଇସ୍ତ୍ୁଲ ସ୍ତରର | କିମ୍ବା ବେଶୀ ହେଲେ + ୨ ସ୍ତରର । ଅବିଶ୍ରାନ୍ତ ଭାବରେ 
ସେମାନେ କାମ କରି ଯାଉଥାଆଛି । କୋଉଠି ଟିକିଏ ବୋଲି ଗୋଳମାଳ ଥୁବାର ଦେଖିଲିନି 
କି ଶୁଣିଲିନି ମଧ୍ଯ । ସୁନ୍ଦର ଏବଂ ଶାନ୍ତ ପରିବେଶ ! ଗରମ ଭାତ, ଡ଼ାଲି ତରକାରୀ 
ଏବଂ ଗୋଟିଏ ଭଜା ସହିତ ଲେମ୍ବୁ ଓ ପିଆଜ । ଦାମ ୫ ଟଙ୍କା । 


ତାପରେ ଅମଲବାବୁ ଆମକୁ ଗୋଟିଏ ଡ଼େଲିଗେଟ କେମ୍ପକୁ ନେଇଗଲେ । ତାହା 
ଗୋଟିଏ ହାଇସ୍ତ୍ରଲ । ପୁରୁଷ ଓ ସ୍ତ୍ରୀଙ୍କର ରହିବା ସ୍ଥାନ ସ୍ଵତନ୍ତ୍ର । ଅନେକଙ୍କୁ ଜାଗା ମିଳିନି । 
ସେମାନେ ବାରଣ୍ଡାରେ ବିଛଣା ପକେଇ ବସିଚନ୍ତି । ସେଥୁପାଇଁ ଦୁଃଖ ନାହିଁ ବା ଅଭିଯୋଗ 
ମଧ୍ଯ ନାହିଁ । ସମସ୍ତେ ହସ ହସ, ସମସ୍ତେ ଆନନ୍ଦ ମୁଖର ! ପ୍ରତ୍ୟେକ କେମ୍ପରେ ଗୋଟିଏ 
ଗୋଟିଏ ନିୟନ୍ତ୍ରଣ କକ୍ଷ | ସେଠି 57୬ ସୁବିଧା ସହ ଗୋଟିଏ ଟେଲିଫୋନ ସରକାରଙ୍କ 
ତରଫରୁ ଯୋଗାଇ ଦିଆଯାଇଚି । ସ୍ଵତନ୍ତ୍ର ଡ଼ାକ ବ୍ୟବସ୍ଥା ହେଇ ନଥୁଲା ବୋଲି ଅଭିଯୋଗ । 
ସଡ଼କ ତିଆରି, ମରାମତି, ପାଣି ଯୋଗାଣ, ବିଜୁଳି ଯୋଗାଣ ଇତ୍ଯାଦି ଖୁବ ଭଲ 
ହେଇଚି ବୋଲି ତାଙ୍କୁ ପ୍ରଶଂସା କରାଯାଇଚି ! ପରିବହନ ବିଭାଗ ମାତ୍ର ୨୫ଟି ସ୍ଵତନ୍ତତ 

ବସ ଚଳାଚଳ କରେଇ ଥଲେ ବୋଲି ସମାଲୋଚନା କରାଯାଇଚି । ସମ୍ବାଦପତ୍ରମାନେ 
ଏ ସବୁଥରେ ଖୁବ୍‌ ତପ୍ତର । ସମସ୍ତ ସଂବାଦପତ୍ର ସେମାନଙ୍କର ଗୋଟିଏ ଗୋଟିଏ 
ବିଶେଷାଙ୍କ ପ୍ରକାଶ କରିଛନ୍ତି ଏବଂ ଏଥୁରେ ଥଲା ବେଶ୍‌ ରୁଚିପୂର୍ଣ୍ ତଥା ଉପାଦେୟ 
ପ୍ରବନ୍ଧମାନ ! ପ୍ରବନ୍ଧ ଗୁଡ଼ିକ ବିଶେଷ କରି ଅସମୀୟା ଭାଷା, ସାହିତ୍ୟ, ଇତିହାସ ଓ 
ସଂସ୍କୃତି ଉପରେ ଆଧାରିତ । 

ସଂବାଦପତ୍ର ମାନଙ୍କରେ ବିଭିନ୍ନ ଆପରି ଅଭିଯୋଗ ଶୁଣିଲା ପରେ ଅଧ୍ବବେଶନର 
କର୍ମକର୍ରାଙ୍କ ତରଫରୁ ଏକ କ୍ଷୁଦ୍ର ବିବୃତି ପ୍ରକାଶ ପାଇଥଲା । ସେଥ୍‌ରେ ସେମାନେ ଆପରି 
ଗୁଡ଼ିକୁ ଗ୍ରହଣ କରିନେବା ସଂଗେ ସଂଗେ ଅସ୍ଵାଭାବିକ ରାଜନୈତିକ କାରଣ ଯୋଗୁଁ 
ଅଧ୍ବବେଶନ ପାଇଁ ଯଥେଷ୍ଟ ଅର୍ଥ ସଂଗ୍ରହ କରାଯାଇ ପାରିନି ବୋଲି କହିଥୂଲେ । ତେଣୁ 
ଅଧ୍ବବେଶନର ଖର୍ଚ୍ଚ ଅଟକଳକୁ ୩୬ ଲକ୍ଷରୁ କମେଇ ୨୨ ଲକ୍ଷରେ ରଖାଯାରଥୁଲା । 
ଏଥୁପାରଁ କର୍ମକରାଗଣ ଦୁଃଖପ୍ରକାଶ କରିଚନ୍ତି ଏବଂ ଆସନ୍ତା ଥରକୁ ଏସବୁ ଅସୁବିଧା 
ଦୂର କରାଯିବ ବୋଲି ପ୍ରତିଶୃତି ଦେଇଛନ୍ତି । 

ସରକାରଙ୍କ ତରଫରୁ ଏଥର କୁହାଯାଇଚି ଯେ ଏବର୍ଷ ରାଜନୈତିକ ବାତାବରଣ 
ଅସ୍ଵାଭାବିକ ଥିବାରୁ ସରକାର ଅନେକ କିଛି କରିବାକୁ ଚାହୁଁଥଲେ ମଧ୍ଯ କରିପାରି ନାହାନ୍ତି । 
ତେବେ ଚିରାଚରିତ ପ୍ରଥା ଅନୁଯାୟୀ ସାହିତ୍ୟ ସଭାରେ ଯୋଗ ଦେବାପାଇଁ ସମଗ୍ର 


os ms ~~ 


ରାଜ୍ୟରେ ସରକାରୀ କର୍ମଚାରୀଙ୍କୁ ତିନିଦିନ ସ୍ଵତନ୍ତ୍ର ଛୁଟି ପ୍ରଦାନ କରିଥଲେ । 
ଅଧବେଶନ ଯୋଉ ସ୍ଥାନରେ ବସିଥୁଲା ତା ନୀ ଥଲା “ସମନ୍ସୟ କ୍ଷେତ୍ର' । ନାର 
ସାର୍ଥକତା ଖୋଜି ବସିଲେ ସଫଳତା ହିଁ ଆଖରେ ପଡ଼େ । ଜାତି, ଧର୍ମ, ଭାଷା, ବର୍ଣ୍ଣ 
ଏବଂ ଏପରିକି ପ୍ରଦେଶ ନିର୍ବିଶେଷରେ ସମସ୍ତେ ଗୋଟିଏ ଉଦ୍ଦେଶ୍ୟ ନେଇ ଏକତ୍ରିତ 
ହେଇଥବାରୁ ନାଟିର ସାର୍ଥକତା ରହିଚି । 
ମୁଁ ଆଗରୁ ଆସାମ ସାହିତ୍ୟ ସଭାର ଜନ୍ମ ବୃତ୍ତାନ୍ତ କଥା କହି ସାରିଚି । ଏବେ ଏ 
ଅନୁଷ୍ଠାନର ସାଂପ୍ରତିକ ସଂଗଠନ ବିଷୟରେ କହି ଶେଷ କରିବି । 


ଭାରତର ବହୁ ସାହିତ୍ୟିକ ତଥା ପଶ୍ତିତଙ୍କ ମତ ଯେ ଆସାମ ସାହିତ୍ୟ ସଭା 
ପୃଥିବୀର ବୃହରମ ସାହିତ୍ୟାନୁଷ୍ଠାନ | ଏହାର ସଭ୍ୟ ସଂଖ୍ୟା! ଏବେ ଅନ୍ୟୁନ ୫୦ ହଜାର 
ହେବ ବୋଲି ଅନୁମାନ କରାଯାଏ । କେବଳ ଆସାମରେ ନୃହେଁ ଭାରତର ବିଭିନ୍ନ 
ସହରରେ ତାର ଶାଖାମାନ ରହିଚି । ଏପରିକି ଦୁଇବର୍ଷ ତଳେ ଇଂଲଣ୍ଡ ଆମେରିକା ଓ 
କାନାଡ଼ାରେ ମଧ୍ଯ ତାର ଶାଖା ଖୋଲାଯାଇଚି । 

ପ୍ରଫେସର ମହେଶ୍ବର ନି ୟୋଗଙ୍କ ଦ୍ଵାରା ଲିଖିତ Annals of Assam Sahitya 
Sabha (1971-1975) ରୁ ଜଣାପଡ଼େ ଯେ ୧୯୭୫ ମସିହା ପର୍ଯ୍ୟନ୍ତ ଏହି ଅନୁଷ୍ଠାନର 
ମୋଟ ୪୬୭ ଟି ଶାଖା ଅନୁଷ୍ଠାନ ଏବଂ ୧୭ଟି ବିଭିନ ଟ୍ରଷ୍ଟ ରହିଥୂଲା । ଏହି ଟ୍ରଷ୍ଠ 


୫୭ 

ଗୁଡ଼ିକରେ ଲକ୍ଷ ଲକ୍ଷ ଟଙ୍କା ଗଳିତ ଅଛି । ଏହି ଟଙ୍କାର ସୁଧରୁ ପ୍ରତିବର୍ଷ ଭିନ୍ନ ଭିନ୍ନ 
ସାହିତ୍ୟିକ ତଥା ସାଂସ୍କୃତିକ କାର୍ଯ୍ୟକ୍ରମମାନ ହାତକୁ ନିଆଯାଏ । ଏହି ଫଣ୍ଡ ଗୁଡ଼ିକ ମୁଖ୍ୟତଃ 
ଜନସାଧାରଣଙ୍କ ଦାନରେ ଚଳେ । ପ୍ରତିବର୍ଷ ନୂଆ ନୂଆ ଟ୍ରଷ୍ଟ ସୃଷ୍ଟି ହେଉଚି । ଏବେ 
ପ୍ରାୟ ୫୦ଟି ଯାଏ ଟ୍ରଷ୍ଠ ଅଛି ବୋଲି କୁହାଯାଉଚି ! ଆସାମ ସରକାର ତଥା କେନ୍ଦ୍ର 
ସରକାର ମଧ୍ଯ ପ୍ରତିବର୍ଷ ଆସାମ ସାହିତ୍ୟ ସଭାକୁ ପ୍ରଚୁର ପରିମାଣରେ ଅର୍ଥ ଦାନ 
କରିଥାଆନ୍ତି । ଅନୁଷ୍ଠାନର ଅନେକ ଗୁଡ଼ିଏ ବିଭାଗ ରହିଚି । ସେମାନଙ୍କ ଭିତରୁ ଗବେଷଣା 
ବିଭାଗ, ପ୍ରକାଶନ ବିଭାଗ, ସେମିନାର ବିଭାଗ, ଇତିହାସ, ଦର୍ଶନ, କଳା, ଲାଇବ୍ରେରୀ 
ଓ ସଂଗୀତ ବିଭାଗ ପ୍ରଧାନ । ସମଗ୍ର ଆସାମକୁ ଏହି ସାହିତ୍ୟ ସଭାର ଦାନ ଅତୁଳନୀୟ । 
ଅସମୀୟା ଭାଷାରେ ଭାଷାକୋଷ ଠାରୁ ଆରମ୍ଭ କରି ଅଭିଧାନ ଓ ବ୍ୟାକରଣ ପର୍ଯ୍ୟନ୍ତ 
ଅନେକ ପୁସ୍ତକ ସାହିତ୍ୟ ସଭା ପ୍ରଣୟନ କରିଚି । 

ଏହାଛଡ଼ା ହାଇସ୍ତ୍ୁଲ ଠାରୁ ଆରମ୍ଭ କରି ବିଶ୍ବବିଦ୍ୟାଳୟ ପର୍ଯ୍ୟନ୍ତ ପ୍ରତ୍ୟେକ 
ସ୍ତରରେ କେବଳ ପ୍ରବନ୍ଧ ଗଳଛ୍ଛୟ କବିତା ପ୍ରତିଯୋଗିତାରେ ଅନୁଷ୍ଠାନ ବର୍ଷକୁ ଲକ୍ଷ ଲକ୍ଷ 
ଟଙ୍କା ଖର୍ଚ୍ଚ କରେ । ତେବେ ଏହି ପ୍ରତିଯୋଗିତା ଗୁଡ଼ିକରୁ ଅଧବକାଂଶ ଶାଖା ଅନୁଷ୍ଠାନ 
ମାନଙ୍କ ଦ୍ଵାରା ଆୟୋଜିତ ହୁଏ । ଜିଲ୍ଲାସ୍ତରୀୟ ତଥା ସବ୍‌ଡ଼ିଭିଜନ ସ୍ତରୀୟ ଶାଖା 
ମାନଙ୍କର ସେ ସ୍ଵାଧୀନତା ରହିଚି । ଏ ସବୁର ପରିଚାଳନା ପାଇଁ ମଧ୍ଯ ସେମାନଙ୍କ 
ଠାରେ ପ୍ରଚୃୂର ଅର୍ଥ ଗଛିତ ଅଛି । ସେମାନେ ଅନ୍ୟକୁ ଅପେକ୍ଷା କରନ୍ତି ନାହିଁ । ଏପରିକି 
ସେମାନେ ମଧ୍ଯ ତାଙ୍କର ବାର୍ଷିକ ଅଧୂବେଶନ ନିର୍ବାରିତ ସମୟରେ କରାନ୍ତି । 

ଅନୁଷ୍ଠାନର ଦୁଇଟି ବିଶାଳକାୟ କୋଠା ରହିଚି । ପ୍ରଥମଟି ଜୋରହାଟରେ 
୧୯୨୪ରେ ଏବଂ ଦ୍ଵିତୀୟଟି ଗୌହାଟିରେ ୧୯୬୩ରେ ନିର୍ମିତ ହୋଇଥଲା । ଏହି 
କୋଠାର ନିର୍ମାଣ ପାଇଁ ପାଣ୍ତିର ପ୍ରଧାନ ଅଂଶ ବଦାନ୍ୟ ବ୍ୟକ୍ତିମାନଙ୍କ ଠାରୁ ସଂଗୃହୀତ 
ହୋଇଥୂଲା ବେଳେ ରାଜ୍ୟ ସରକାର ଏବଂ କେନ୍ଦ୍ର ସରକାର ମଧ୍ଯ ବିଭିନ୍ନ ସମୟରେ 
ପ୍ରଚୁର ଅର୍ଥ ଯୋଗାଇ ଆସିଛନ୍ତି । ଜୋରହାଟର ଚନ୍ଦ୍ରକାନ୍ତ ଭବନ ପୂରାପୂରି ବ୍ୟକ୍ତିଗତ 
ସାହାଯ୍ୟରେ ତିଆରି ହୋଇଥଲା ବେଳେ ଗୌହାଟିର ‘ଭଗବତୀ ପ୍ରସାଦ ବରୁଆ ଭବନ” 
ତିଆରି ବେଳେ ଭାରତର ତଳ୍କାଳୀନ ଶିକ୍ଷାମନ୍ତ୍ରୀ ହମାୟୁନ କବୀର ସରକାରଙ୍କ ତରଫରୁ 
୫୦ ହଜାର ଟଙ୍କା ଦାନ କରିଥୁଲେ । 

ସବୁଠାରୁ ଉଲ୍ଲେଖଯୋଗ୍ୟ କଥା ହେଲା ଯେ ଆସାମର ଭାଷା ସାହିତ୍ୟ ଓ 
ସଂସ୍କୃତିକୁ ଏ ଅନୁଷ୍ଠାନର ଦାନ ଉପରେ ଗବେଷଣା କରି ଏଯାଏ ତିନିଜଣ ବ୍ଯକ୍ତି 
ଗୌହାଟି ବିଶ୍ବବିଦ୍ୟାଳୟରୁ ଡକ୍ସରେଟ ଉପାଧୂ ପାଇ ସାରିଲେଣି । 

ଏ ସବୁ ସର୍ତ ଅନୁଷ୍ଠାନକୁ ଅନେଳ ସମୟରେ କଟୁ ସମାଲୋଚନା କରାଯାଏ । 
ଏପରିକି ଜଣାଶୁଣା ପତ୍ରପତ୍ରିକା ମାନେ ମଧ୍ଯ ସେମାନଙ୍କ ସଂପାଦକୀୟ ସ୍ତମ୍ଭରେ ଏ 


୫୮ 


Digitized by srujanika@gmail.com 


ସମାଲୋଚନା ମାନ ପ୍ରକାଶ କରନ୍ତି । କିନ୍ତୁ ଅନୁଷ୍ଠାନର କର୍ମକର୍ଵ।ଗଣ ଏସବୁ 
ସମାଲୋଚନାକୁ ଉଦାରତାର ସହିତ ଗ୍ରହଣ କରନ୍ତି । କେବେହେଲେ ସେମାନଙ୍କର ପ୍ରତିକ୍ରିୟା 
ପ୍ରକାଶ କରି ନାହାନ୍ତି । 

ଆସାମ ସାହିତ୍ୟ ସଭା ଖାଲି ଆଉ ସାହିତ୍ୟ ସଭା ହେଇ ରହି ନାହିଁ । ତାହା 
ଅସମୀୟାମାନଙ୍କର ଏକ ସାଂସ୍କୃତିକ ଜାଗରଣରେ ପରିଣତ ହେଇ ସେମାନଙ୍କ ରକ୍ତର 
ପ୍ରତ୍ୟେକ ଅଣୁ ପରମାଣୁରେ ମିଶି ସାରିଲାଣି । ତାହା ଆଉ ଅନୁଷ୍ଠାନ ହେଇ ନାହିଁ । 
ତାହା ଜୀବନରେ ପରିଣତ ହେଇ ସାରିଲାଣି । 


ଆସାମରେ ଓଡ଼ିଆ 


ବଂଗାଇଗାଓଁରେ ପହଞ୍ଚଲା ପରେ ମୋର ପ୍ରଥମ ପରିଚୟ ହୁଏ ଜୟା ଓ ପ୍ରାଚୀଙ୍କ 
ସହିତ । ସେମାନେ ମୋର କେହି ନଥଲେ ମଧ୍ଯ ଏତେ ଅଳ୍ପଦିନ ଭିତରେ ମୋତେ 
ଆପଣାର କରିନେଲେ ଯେ ସେମାନେ ଜୋର୍‌ କରି ଆମର ଛୋଟିଆ ପରିବାର ଭିତରେ 
ନିଜ ନିଜର ଆସନ ଦଖଲ କରିନେଲେ । ୟା ଫଳରେ ମୋର ଦୁଇଜଣ ବିବାହିତା ଝିଅ 
ମଧ୍ଯ ସେମାନଙ୍କୁ ବେଳେ ବେଳେ ଇର୍ଷାରେ ହେଉ ବା ମଜାରେ ହେଉ ଥଟ୍ଟା କରି 
ଦିଅନ୍ତି । ଜୟା ରାଉରକେଲାର ବନ୍ଧୁ ଇଂଜିନିୟର ଗଡ଼ନାୟକଙ୍କ ପୁତ୍ରବଧୁ ଏବଂ ପ୍ରାଚୀ 
ମଧ୍ଯ ଲେଖକ ବନ୍ଧୁ ଭାଗୀରଥ ନେପାକଙ୍କ ପୁତୁରା ବୋହୂ । ଆତ୍ମୀୟତା ସେମାନଙ୍କ 
ମାଧ୍ଯମରେ ଗଢ଼ି ଉଠେ । 


ଜୟା ଘରେ ସେ ଦିନ ସଂଧ୍ୟାରେ ଆସରଟା ଆମର ବେଶ ଜମିଥଲା । ସେଇଠି 
ସେମାନେ ମୋତେ କହିଲେ ଯେ 8ନRPL ରେ ଆହୁରି ଛଅ ସାତ ଜଣ ଓଡ଼ିଆ ଅଛନ୍ତି । 
ତା” ଛଡ଼ା ବଂଗାଇଗାଓଁ ସହରରେ ପ୍ରାୟ ତିରିଶ ଚାଳିଶ ଜଣ ଓଡ଼ିଆ ଅଛନ୍ତି । 

ମୁଁ ପଚାରିଲି ବେହୁରିଆ ବୋଲି କେହି ଅଧ୍ୟାପକ ଅଛନ୍ତି କି ? 

ସେମାନେ କହିଲେ ବଂଗାଇଗାଓ କଲେଜରେ ସେ ଇଂରାଜୀ ଅଧ୍ୟାପକ । ଏଠି 
୧୦/୧୨ ବର୍ଷ ହେଲା ରହିଲେଣି | ଆପଣ ତାଙ୍କୁ ଜାଣନ୍ତି କି ? ସେ ମୋତେ ପଚାରିଲେ । 

ମୁଁ କହିଲି ମୁଁ ଜାଣେନି । ତେବେ ଏଠିକୁ ଆସିବା ପୂର୍ବରୁ ଚିରରଂଜନ ଦାସଙ୍କ 
ସହିତ ଗୋଟିଏ ସାହିତ୍ୟ ସଭାରେ ଅନୁଗୋଳରେ ଦେଖା ହୋଇଥଲା । ସେ ବେହୁରିଆ 
ବାବୁଙ୍କ କଥା ମୋତେ କହିଥୂଲେ । ସେ ଭଲ ଗଳ୍ପ ଓ କବିତା ମଧ୍ଯ ଲେଖନ୍ତି । 


ସେମାନେ କହିଲେ - ଜଣେ କାହିଁକି ? ଏ ଅଞ୍ଚଳରେ ଯେତେ ଇଂରାଜୀ ଅଧ୍ୟାପକ 
ଦେଖିବେ ସେମାନେ ସମସ୍ତେ ଓଡ଼ିଆ । ପ୍ରତି କଲେଜରେ ଅଛନ୍ତି । 

ମୁଁ ଆଶ୍ଚର୍ଯ୍ୟ ହେଲି । ଓଡ଼ିଶାର ଇଂରାଜୀ ଅଧ୍ୟାପକ ପୁଣି ଆସାମରେ | ସେମାନେ 
କହିଲେ - ଆମ ଜାଣିବାରେ ଓଡ଼ିଶାର ଅନେକ ଇଂରାଜୀ ଅଧ୍ୟାପକ ଏଠି ଅଛନ୍ତି 
ସେମାନେ ସବୁ ଏଠି ୧ ୦/୧୨ ବର୍ଷ ଭିତରେ ଆସିଚନ୍ତି । ସେମାନେ ସମସ୍ତେ ଓ 
ସ୍କେଲ ପାଉଥ୍‌ବାରୁ ଆଉ ଓଡ଼ିଶାକୁ ଫେରିବାକୁ ଚାହୁଁ ନାହାନ୍ତି । 

ଓଡ଼ିଶାରେ କେତେଜଣ ଅଧ୍ୟାପକ ୪ଓ୯ ସ୍ପେଲ ପାଉଚନ୍ତି ? ସେ କଥା ସମସ୍ତଙ୍କୁ 
ଜଣା । ଅନେକ ଆନ୍ଦୋଳନ ସତ୍ତେ ଏ ଯାଏ ତାହା ପୂରାପୂରି ହୋଇନି ? 

ସେଦିନ ଗୌହାଟି ଯାଇଥୁଲି “କଳିଙ୍ଗ ସାଂସ୍କୃତିକ ସଂସଦ”ର ଗୋଟିଏ 
ଅଧ୍ବବେଶନରେ ଯୋଗ ଦେବାକୁ । ମୋତେ ନିମନ୍ତ୍ରଣ କରିଥୁଲେ ସଂସଦର ସଂଗଠନ 
ସଂପାଦକ ଶ୍ରୀ ବିରଞ୍ଚ୍‌ ରାଉତ ! 

ବିରଞ୍ଚ ବାବୁଙ୍କୁ ମୁଁ ଆଗରୁ ଜାଣିଥୁଲି । ସେ ମାଡ୍ରାସରେ ଥୂଲେ । ୧୯୮୧ 
ମସିହାର କଥା । ମୁଁ ସେତେବେଳେ ମାନ୍ଦ୍ରାଜ ପୋର୍ଟ ଟ୍ରଷ୍ଠରେ ଅବସ୍ଥାପିତ । ସେ ବର୍ଷ 
ଏପ୍ରିଲ ମାସରେ ମୁଁ ଯେତେବେଳେ ସେଠି ଯାଇ ପହଞ୍ଚଲି ସେତେବେଳେ ହଠାତ ମେ। 
ପାଖରେ କେତେଜଣ ଓଡ଼ିଆ A.M.|.E. ର ଛାତ୍ର ଯାଇ ପହଞ୍ଚଲେ । ମୁଁ ସେମାନଙ୍କୁ 
ଦେଖ୍‌ ଆଶ୍ଚର୍ଯ୍ୟ ହେଇଗଲି । ସେମାନେ କହିଲେ ସେଠି ପ୍ରାୟ ତିନି ଚାରି ହଜାର ଓଡ଼ିଆ 
ଛାତ୍ର ଅଛନ୍ତି । ଓଡ଼ିଶାରେ ସେତେବେଳେ 2A.M.|.E. ପଢ଼ିବାର କୌଣସି ସୁଯୋଗ ନଥୁଲା ! 
ତେଣୁ ଓଡ଼ିଶାରୁ ଛାତ୍ରମାନେ ସେଠାକୁ ଚାଲି ଯାଉଥୁଲେ । 

ମୋତେ ସେଇମାନେହିଁ ପ୍ରଥମେ ତାଙ୍କର ଗୋଟିଏ କବିତା ପାଠ ଉତ୍ସବକୁ 
ଡାକିଥୂଲେ । ଜେନାମଣି ବୋଲି ଜଣେ ଛାତ୍ର ଥଲେ । ସେ ଭଲ କବିତା ଲେଖୁଥିଲେ 
ଏବଂ ପିଲାମାନଙ୍କର ନେତୃତ୍ଵ ନେଉଥିଲେ । କବିତା ପାଠୋତ୍ସବ ପରେ ଆମେ ଆଲୋଚନା 
କଲୁ । ସେମାନେ ସେଠି ସେତେବେଳେ ଉତ୍କଳୀୟ ମାନଙ୍କର କୌଣସି ଅନୁଷ୍ଠାନ ନ ଥବା 
କଥା କହିଲେ । କହିଲେ ଅନୁଷ୍ଠାନ ହେଇଚି କିନ୍ତୁ ଭାଙ୍ଗି ଯାଇଚି । ସ୍ଥାୟୀ ହେଇ ପାରିନି । 


ଆମେ ତେଣୁ ଠିକ କଲୁ ଆମର ଏ ସାହିତ୍ୟ ଚକ୍ରଟି ଚାଲୁଆଉ | ତାହାହିଁ ହେଲା । 
ଯେତେଦୂର ମନେ ପଡ଼ୁଚି ସେ ବର୍ଷ ପାଞ୍ଚ ସାତଟା କବିତା ପାଠୋତ୍ସବ ସେଇ ହଷ୍ଟେଲ 
ମାନଙ୍କରେ ଅନୁଷ୍ଠିତ ହେଇଥୁବ । 

ପରବର୍ଷ ବେଳକୁ ଆମେ ଟିକିଏ ନିଜ ଗୋଡରେ ଠିଆ ହେବା ଅବସ୍ଥାକୁ 
ଆସିଲୁଣି । ତେଣୁ ଏପ୍ରିଲ ମାସରେ ଉତ୍କଳ ଦିବସ ପାଳନ କରିବାକୁ ସ୍ଥିର କଲୁ । 
ପଣ୍ଡିଚେରୀରୁ ମନୋଜ ଦାସ ସେତେବେଳକୁ ପ୍ରତିମାସରେ ଥରେ ଦି'ଥର ମାଡ୍ରାସ 
ଆସୁ ଥାଆନ୍ତି । ତାଙ୍କ ସହିତ ମୋର ପ୍ରଥମ ସାକ୍ଷାତ ସେଇଠି - ହୋଟେଲ 'ସାବେରା'ରେ । 
ମୋ ସହିତ ଥଲେ କଜେନାମଣି । ଉତ୍କଳ ଦିବସରେ ତାଙ୍କୁ ମୁଖ୍ୟ ଅତିଥ ରୂପେ ଯୋଗ 
ଦେବାକୁ ଆମେ ଅନୁରୋଧ କଲୁ ¦ ସେ ରାଜି ହେଲେ । 

ମାଡ୍ରାସ ଉତ୍କଳ ଏସୋସିଏସନର ନୂଆ କରି ମୂଳଦୁଆ ଆମେ ସେଇଠି ଦେଲୁଁ 
ବୋଲି କହିଲେ ଚଳେ । ତାଙ୍କଇ ବଞ୍ଚେଇ ରଖୁବାକୁ ଚେଷ୍ଟା କଲୁ । ପରବର୍ଭୀ କାଳରେ 
ସେଇ ଜେନାମଣି, ପ୍ରଶାନ୍ତ ପାଇକରାୟ ପ୍ରଭୂତି ମୁଷ୍ଟିମେୟ ଛାତ୍ରଙ୍କୁ ନେଇ ଏବଂ ପ୍ରଫେସର 
ଏସ.ଏନ. ମାଝି ( ଆଇ.ଆଇ.ଟି.ର ଗଣିତ ବିଭାଗ ଅଧ୍ଯାପକ ), ପ୍ରଫେସର ଜେ.ବି. 
ମାଝି (ସେଇ ଆଇ.ଆଇ.ଟି.ର ପଦାର୍ଥବିଦ୍ୟା ବିଭାଗର ପ୍ରଫେସର ) ଏବଂ ଅନ୍ୟାନ୍ୟ 
ଅନେକଙ୍କୁ ନେଇ ଅନୁଷ୍ଠାନ ଗଢି ଉଠିଲା ¦ 

ତାର ପ୍ରଥମ ସଭାପତି ଥଲେ ଡାକ୍ତର କବି ପ୍ରସାଦ ମିଶ୍ର ଓ ମୁଁ ଥଲି ପ୍ରଥମ 
ସାଧାରଣ ସମ୍ପାଦକ । ଆଇ.ଆଇ.ଟି.ର ଦୁଇଜଣ ଅଧ୍ଯାପକ ଡକ୍ସର ସୁରେନ୍ଦ୍ର ନାଥ ମାଝି 
ଏବଂ ଡକ୍ସର ଜଗବଂଧୁ ମାଝି, ମାଡ୍ରାସ ବିଶ୍ବବିଦ୍ୟାଳୟର ନୃତତ୍ଵ ବିଭାଗର ଅଧ୍ୟାପକ 
ଡକ୍କର ଆର.ଏନ. ମହାନ୍ତି ଗବେଷକ ଗେ¦ଦାବରୀଶ ମିଶ୍ର, ଇଣ୍ଡିଆନ ଅଏଲର ଶ୍ରୀ ଓ 
ଶ୍ରୀମତୀ ରଥ, ୮୯ ର ଶ୍ରୀ ପାତ୍ର ପ୍ରଭୃତି ଅନେକ ଆମ ସହିତ ଥୁଲେ । ସମସ୍ତଙ୍କ 
ଚେଷ୍ଟାରେ ଏସୋସିଏସନ ଆସ୍ତେ ଆସ୍ତେ ଗଢି ଉଠିଲା । କବି ବାବୁ ଥଲେ କରିତ- 
କର୍ମା । ତାଙ୍କ ପାଇଁ ଆମେ ଆର୍ଥକ ଅସୁବିଧାର ସମ୍ମୁଖୀନ କେବେ ହେଇନୁଁ ¦ 


ତା ପର ବର୍ଷ ଉତ୍କଳ ଦିବସ ପାଳନ ବେଳେ ଆମେ ପାଣ୍ଠି ସଂଗ୍ରହ ଉଦ୍ଦେଶ୍ୟରେ 
ଆଣିଥୁଲୁଁ ଓଡ଼ିଶାର ସଂଯୁକ୍ତା ପାଣିଗ୍ରାହୀଙ୍କୁ । ସେ ଓ ତାଙ୍କ ଦଳ ଆମକୁ ଦୁଇଟି ପ୍ରୋଗ୍ରାମ 
ଦେଇଥୂଲେ ଏବଂ ସେଥିରୁ ଗୋଟିଏ ପ୍ରୋଗ୍ରାମର ଅର୍ଥ ଆମ ଅନୁଷ୍ଠାନକୁ ଦାନ କରିଥୁଲେ ! 
ସେ ଦିନ ମୁଁ ତାଙ୍କ ଠାରେ କୃତ୍ୟ କୃତ୍ୟ ହେଇ ପଡିଥୁଲି । ସେଇ ଦଶହଜାର ଟଙ୍କା ଥଲା 
ଆମର ପ୍ରଥମ ମୋଟା ପୁଂଜି । ମାଡ୍ରାସ ପୋର୍ଟରେ ଥୁବା ଷ୍ଟେଟ ବେଙ୍କରେ ମୁଁ ଗୋଟିଏ 
ଆକାଉଣ୍ଟ ଖୋଲି ସେଥୂବରେ ସେତକ ରଖି ଦେରଥଲି । ସେତକ ହେଲା ପରେ ଅବଶ୍ୟ 
ଆମେ ସ୍ଵପ୍ନ ଦେଖୁବାକୁ ଆରମ୍ଭ କଲୁ ଗୋଟାଏ ଜାଗା ନେଇ ଜଗନ୍ନାଥ ମନ୍ଦିରଟିଏ 
ତୋଳିବା ଏବଂ ତା ସହିତ ଦୁର ତିନିଟା ଗେଷ୍ଟ ରୁମ ମଧ୍ଯ ରହିବ । ଏହାହିଁ ମାଡ୍ରାସ 
ଉତ୍କଳ ଏସୋସିଏସନର ପ୍ରଥମ ଇତିହାସ । 


୧୯୮୪ ଅଗଷ୍ଟ ମାସରେ ମୁଁ ସେଠୁ ବଦଳି ହେଇ ଆସିଲି । ଯେତିକି ମନେ 
ପଡ଼ୁଛି ପ୍ରାୟ ୨୦/୨୨ ହଜାରର ପାଣ୍ଡି ସମେତ ସମସ୍ତ କାଗଜପତ୍ର ମୁଁ ଅଧ୍ୟାପକ 
ଏସ.ଏନ.ମାଝିଙ୍କୁ ହସ୍ତାନ୍ତର କରିଥୁଲି ମୋର ବିଦାୟ ସଂବର୍ବନା ସଭାରେ । 

ସେ ଦିନର ସେ ଚାରା ଗଛଟି ଆଜି ମହାନ ଦୁମରେ ପରିଣତ ହେଇ ସାରିଲାଣି ! 
ଏକ ଏକର ଜାଗାରେ ଜଗନ୍ନାଥ ମନ୍ଦିର ଓ ତାର ଅତିଥୁଶାଳା ମଧ୍ଯ ନିର୍ମିତ ହେଇ ସାରିଲାଣି । 
ସେମାନଙ୍କ ନିମନ୍ତ୍ରଣ କ୍ରମେ ୧୯୯୮ରେ ମୁଁ ସସ୍ତ୍ରୀକ ସେଠାକୁ ଯାଇ ଦେଖି ଆସିଚି । 
ଡାକ୍ତର ମିଶ୍ର କହିଲେ ପ୍ରାୟ କୋଟିଏ ଟଙ୍କା ସେଥୁରେ ଏ ଯାଏ ଖର୍ଚ ହେର ସାରିଲାଣି । 
ଏବେତ ଡାକ୍ତର ମିଶ୍ର କେବଳ ମନ୍ଦିର ସଂପର୍କରେ ଖଣ୍ଡିଏ ବହି ମଧ୍ଯ ଲେଖୁ ସାରିଲେଣି ! 

ଶ୍ରୀ ମିଶ୍ର ସେ ବହିରେ ଯାହା ଲେଖୁଚନ୍ତି ସେଥ୍‌ରୁ ଜଣା ପଡ଼ଚି ଜଗନ୍ନାଥ ନିଜେ 
ସେ ମନ୍ଦିର ତୋଳାଇ ନିଜକୁ ନିଜେ ସେଥରେ ପ୍ରତିଷ୍ଠିତ କରାଇଛନ୍ତି । ମୁଁ ଏ କଥାରେ 
ବିଶ୍ଵାସ କରେ ନାହିଁ, ହୁଏତ ଦୈବୀ ଶକ୍ତି ଥବ । କିନ୍ତ ଜଗନ୍ନାଥ ନିଜେ ମଧ୍ଯ ନିଜପାଇଁ 
ମନ୍ଦିର ତୋଳାଇବା ଥଓରୀକୁ ବିଶ୍ଵାସ କରୁ ନଥ୍‌ବେ । ମଣିଷର ଚେଷ୍ଟା ଓ ଶକ୍ତିକୁ କେବେ 
ନ୍ୟୁନ କରି ହେବ ନାହିଁ । ମଣିଷ ହିଁ ସୁପ୍ରିମ । ଡାକ୍ତର ମିଶ୍ରଙ୍କ ଅନୁରୋଧ କ୍ରମେ ମୁଁ 
ଏବେ ମଧ୍ଯ ମାନ୍ଦ୍ରାଜ ଉଚ୍କଳ ଏସୋସିଏସନର ଆଜୀବନ ସଦସ୍ଯ ଅଛି । 

ତେବେ ସେ ଯା ହେଉ, ଗୌହାଟିରେ ସେଦିନ ସେଇ ବିରଞ୍ଚବାବୁ ମୋର ପରିଚୟ 
କରେଇ ଦେଇଥିଲେ ଅନ୍ୟମାନଙ୍କ ସାଥିରେ ¦ ସଂସଦର ସଭାପତି ଶ୍ରୀ ଏ.କେ. ମରିଆଲ 
ଗୌହାଟିର ଜଣେ ନାମଜାଦା କଣ୍ଟାକୂର । ପ୍ରାୟ ୩୦/୪୦ ବର୍ଷ ହେଲା ସେଠି ରହିଲେଣି । 
ଗୌହାଟିର କେନ୍ଦ୍ର ସ୍ଥଳରେ ତାଙ୍କର ବିରାଟ ତିନି ମହଲା କୋଠା । ସେ କହିଲେ, ମୋ 
ଘର ମୟୂରଭଞ୍ଜରେ । ବାରିପଦା ପାଖରେ । କିନ୍ତୁ ଏବେ ଏଇଠି ସମସ୍ତେ । ବେଳେ 
ବେଳେ ଗ୍ରାମକୁ ଯାଏଁ 

କିନ୍ତ ମରି ଆଲ ନାୀଟା ? ମୁଁ ପଚାରିଲି । 

ସେ କହିଲେ ଆମେ ପ୍ରକୃତରେ 'ମତୁଆଳ! । କିନ୍ଧୁ ଅସମୀୟାମାନେ କହୁ କହୁ 
ମରିଆଲ କରିଦେଲେ । ମୁଁ ମଧ୍ଯ ଏବେ ସେଇ ନାରେ ପରିଚିତ । ଏପରିକି କାଗଜ 
ପତ୍ରରେ ମଧ୍ଯ । 

ମରିଆଲ ବାବୁଙ୍କ ଘରେ ମୋର ସେଦିନ ଚାର ବ୍ୟବସ୍ଥା ହୋଇଥଲା । ସେମାନଙ୍କ 
ଆଚାର ବ୍ୟବହାର ରେ ଅନେକ ପରିବରଁନ ଦେଖିଲି । ଓଡ଼ିଆ କଲଚର ଅନେକାଂଶରେ 
କମି କମି ଆସିଲାଣି । ଆସିବା ସ୍ଵାଭାବିକ । ଦୀର୍ଘ ୩୦/୪୦ ବର୍ଷ ହେଲା ଯେଉଁମାନେ 
ସେଠି ରହିଲେଣି ସେମାନଙ୍କର ଭାଷା ଓ ସଂସ୍କୃତିରେ ପରିବର୍ଭନ ଦେଖାଦେବା ସ୍ଵାଭାବିକ । 

ସାଧାରଣ ଭାବେ ଓଡ଼ିଆମାନଙ୍କର ମୁହଁ ଲାଜ ଟିକିଏ ବେଶୀ । ଓଡ଼ିଶା ବାହାରେ 
ସେମାନେ ନିଜକୁ ଓଡ଼ିଆ ବୋଲି ପରିଚୟ ଦେବାକୁ କୁଣ୍ଠାବୋଧ କରନ୍ତି । ଯେଉଁମାନେ 
କଲିକତାରୁ ପୁରୀ ପାସେଞ୍ଜରରେ ବାଲେଶ୍ବର କିମ୍ବା କଟକ ଆସନ୍ତି ସେମାନେ ଜାଣିଥୂବେ 
ଯେ କଲିକତାରେ ବସବାସ କରୁଥୁବା ଓଡ଼ିଆମାନେ ବାଲେଶ୍ଵର ପାର ହେଲା ପରେ 
ଓଡ଼ିଆ କଥା ଆରମ୍ଭ କରନ୍ତି । କିନ୍ତୁ ଟିକିଏ ଉପର ଶ୍ରେଣୀର ଓଡ଼ିଆ କଟକରେ ଟ୍ରେନରୁ 
ଓହ୍ଲାଇବା ଯାଏ ରଂରାଜୀ, ହିନ୍ଦୀ ନଚେତ ବଙ୍ଗଳା ଭାଷାରେ କଥା ହେଉଥୁୂବେ । ଏପରିଜି 
ନିଜ ପିଲାଙ୍କ ସାଥରେ ମଧ୍ଧ । 

ଭାରତର ପ୍ରତ୍ୟେକ ବଡ଼ ବଡ଼ ସହରରେ ତାର ମ୍ୟୁନିସିପାଲଟି କିମ୍ବା 
କରପୋରେସନ ମାନଙ୍କରେ ସାନିଟାରୀ କାମଟା ଓଡ଼ିଆ ମାନଙ୍କର ଏକଚାଟିଆ । ଏ 
କାମରେ ଅନେକ ଓଡ଼ିଆ ଅଛନ୍ତି । ତେଣୁ ସବୁଠି ସେମାନଙ୍କର ସ୍ଵତନ୍ତ୍ର ବସ୍ତି ବା କଲୋନୀ 

ଅଛି । ସେମାନେ ଅନେକ ଦିନ ହେଲା ଅଛନ୍ତି । ମାନ୍ଦ୍ରାଜରେ ସାନିଟାରୀ ଫିଟିଙ୍ଗର ସବୁଠାରୁ 
ବଡ଼ ବ୍ୟବସାୟୀ ଓଡ଼ିଆ । ଜଣେ ନୁହେଁ ଚାରି ପାଞ୍ଚଜଣ । କିନ୍ତୁ ସେମାନେ ଖୁବ କ୍ଵଚିତ୍‌ 
ନିଜକୁ ଓଡ଼ିଆ ବୋଲି ପରିଚୟ ଦିଅନ୍ତି । ଯଦିଓ ସେମାନେ ଡାକରେ “ସମାଜ କାଗଜ 
ନିଶ୍ଚୟ ମଗାନ୍ତି । ବୋଧେ ଓଡ଼ିଶାର ଖବର ରଖିବା ପାଇଁ । 

ତେବେ ସେ ଯାହେଉ ସହରରେ ବସବାସ କରୁଥିବା ଏବଂ ଭିଟାମାଟି ଠାରୁ 
ଦୂରରେ ରହି ନିଜ ଭାଷାରେ କହିବାର ସୁଯୋଗ ପାଉ ନଥିବା ଓଡ଼ିଆଟିର ସାମାଜିକ 
ତଥା ସାଂସ୍କୃତିକ ଜୀବନରେ ପରିବର୍ରନ ଆସିବା ସ୍ଵାଭାବିକ । କାରଣ ସେ ଯେଉଁଠି 
ରହିବ ତାକୁ ସେଠିକାର ସମାଜ, ସଂସ୍କୃତି ତଥା ଜନଜୀବନ ସହିତ ଅଙ୍ଗାଙ୍ଗୀ ଭାବେ 
ମିଶିବାକୁ ପଡ଼ିବ । ନଚେତ୍‌ ସେମାନେ ଏକ ଘରିଆ ହୋଇଯିବେ । 


ପ୍ରାୟ ଦେଢ଼ଶ ବର୍ଷ ତଳେ ଆସିଥୂବା ଏବଂ ସେଠାକାର ଚା ବଗିଚା ମାନଙ୍କରେ 
କାମ କରି ସ୍ଥାୟୀ ଭାବେ ବସବାସ କରୁଥିବା ଓଡ଼ିଆ ମାନଙ୍କରେ କେତେ ପରିମାଣରେ 
ପରିବର୍ନ ଘଟିଚି, ସେଇଟା ଦେଖ୍ବା ଅଲା ମୋର ପ୍ରଧାନ ଉଦ୍ଦେଶ୍ୟ । ସହରର 
ଓଡ଼ିଆମାନଙ୍କୁ ଦେଖ୍ବା ମୋର ଉଦେଶ୍ୟ ନଥୁଲା । 


ଗୁଆହାଟିରେ ପ୍ରାୟ ଚାରି ପାଞ୍ଚ ଶହ ଯାଏ ଓଡ଼ିଆ ଅଛନ୍ତି । ସେମାନଙ୍କ ଭିତରୁ 
ଅଧୂକାଂଶ ଅଛନ୍ତି ଆର୍ମିରେ । ବେଶ କିଛି ଅଂଶ ଅଛନ୍ତି ୦, BSF ପ୍ରଭୃତି ପାରା 
ମିଲିଟାରୀ ଫୋର୍ସ ମାନଙ୍କରେ । ଠନ ଏବଂ BSF ରେ ଅନେକ ଓଡ଼ିଆ! ଡ଼ାକ୍ତର ଅଛନ୍ତି 
ବ୍ୟାଙ୍କ ଓ ଇନସୁରାନ୍‌ସରେ ମଧ୍ଯ ଅନେକ ଓଡ଼ିଆ ଅଫିସର ଅଛନ୍ତି । ତା ତଳକୁ ଅଛନ୍ତି 
ବିଭିନ୍ନ କଂପାନୀର ସେଲସ୍‌ ଅଫିସର । କିନ୍ତୁ କୌଣସି ସରକାରୀ କାରଖାନାରେ ନନ୍‌ 
ଏକଜିକିଉଟିଭ ପଦବୀରେ ଓଡ଼ିଆ ଥିବାର ଏ ଯାଏ ମୋ ନଜରକୁ ଆସିନି । ତିନି 
ଚାରିଜଣ 145 ଏବଂ |$ ମଧ୍ଯ ଅଛନ୍ତି । 

ମୁଁ କିନ୍ଧ ଏ ସବୁ ଶ୍ରେଣୀର ଓଡ଼ିଆଙ୍କୁ ଦେଖିବାକୁ ଚାହୁଁ ନଥୁଲି । କାରଣ ଗୋଟିଏ 
କସମୋପଲିଟାନ ସହରରେ ସାଂସ୍କୃତିକ ଜୀବନ ଏବଂ ଗାର ଜୀବନ ଭିତରେ ଆକାଶ 
ପାତାଳ ଫରକ ରହି ଯାଉଚି । ଶିଳ୍ପର ପ୍ରସାର ଯେତିକି ବଢୃଚି ଦୁର ପ୍ରକାର ଜୀବନଧାରା 
ମଧ୍ଯରେ ସେତିକି ଦୃୁର୍ଭେଦ୍ୟ ପାଚେରୀଟିଏ ଗଢ଼ି ଉଠୁଚି । ପାଚେରୀ ଠିଆ ହେଉଚି ସହରରେ 
ଥିବା ଭାଇ ଓ ଗାରେ ଥୁବା ଭାଇଙ୍କ ଭିତରେ ¦! ଗୋଟିଏ ଯୌଥ ପରିବାର ଭିତରେ ଏ 
ପାଚେରୀ ସ୍ଵାଧୀନତାର ପରଠାରୁ ଖୁବ ଶୀଘ୍ର ବଢୁଚି । ଖୁବ ଶୀଘ୍ର ଏହା ଦୁଇଫାଳ 
ହେବାକୁ ଯାଉଚି । ଦିନ ଆସିବ ଯେତେବେଳେ ସହରରେ ଦା ଭାରଟି ଗାରେ ଥ୍ବ। 
ତାର ଭାଇକୁ ପଚାରିବ ତୁମ ଘର କୋଉଠି ? 

ତାର କାରଣ ଆଉ କିଛି ହେଉ କି ନ ହେଉ ସ୍ବାଧୀନତା ପରେ ଅନ୍ତତଃ ଟେ ˆ `“ 
କଥା ବେଶ ପରିଲକ୍ଷିତ ହେଉଚି ଯେ ଧନୀ ଅଧ୍ବକ ଧନୀ ହେଉଚି ଏବଂ ଗରୀବ ବିଚାରା 

ଅଧ୍ବକ ଗରୀବ ହେଉଚି । 

ମୁଁ ସେଦିନ ବିରଞ୍ଚ୍‌ ବାବୁଙ୍କ ସହ ନଗାଓଁ ପାଖରେ ଥବା ତାଙ୍କ ଗୀଁରେ ପହଞ୍ଚଲି । 
ନଗାଓଁ ସହର ଗୌହାଚୀ ଠାରୁ ପ୍ରାୟ ୧୫୦ କି.ମି. ଦୂର | ବିରଞ ବାବୁଙ୍କ ଗୀ ନଗାଓଁ 
ଠାରୁ ମାତ୍ର ଦୁଇ ତିନି କିଲୋମିଟର ଦୂରରେ ଗୋଟିଏ ଚା ବଗିଚା ଭିତରେ । 

ତାହା ଗୋଟାଏ ବିରାଟ ବସ୍ତି । ପ୍ରାୟ ହଜାରେ ଖଣ୍ଡେ ଘରଅଛି। ଗୁଆ ବଣ 
ଭିତରେ ଆସାମ ଟାଇପ ଘର । ପ୍ରାୟ ସମେସ୍ତ ଓଡ଼ିଆ । କିନ୍ତୁ ସେମାନଙ୍କ ଆଚାର 
ବ୍ୟବହାର ଚାଲି ଚଳଣୀରେ ଓଡ଼ିଆତ୍ସ ଅନେକ ପରିମାଣରେ କମିଗଲାଣି । ପରିଧାନ 
ମଧ୍ଯ କେତେକାଂଶରେ ବଦଳି ଗଲାଣି । ଭାଷାର ପରିବରଁନ ବେଶ ପରିଲକ୍ଷିତ ହେଲ । 


ଶହେ ବଷ୍ଷରୁ ଅଧକ କାଳ ସେମାନେ ଗୋଟାଏ ସ୍ଥାନରେ ରହି ଥବାରୁ ସେମାନଙ୍କର 
ଏସବୁ ପରିବର୍ଭନ ଅସିବା ସ୍ଵାଭାବିକ । 

କେତେକଙ୍କ ଘରେ ଜଗନ୍ନାଥଙ୍କ ଫଟୋ ମଧ୍ଯ ଦେଖିଲି । ଆଉ କେତେକ ତାଙ୍କ 
ଘରେ ଓଡ଼ିଆ ପାଞ୍ଜି ମଧ୍ଯ ରଖିଚନ୍ତି । ଓଡ଼ିଆ ପର୍ବ ପର୍ବାଣୀ ପାଳିତ ହୁଏ । ବିଶେଷକରି 
ରଜ, ରଥଯାତ୍ରା, ମକର, କାର୍ରିକ ପୂର୍ଣ୍ଣମୀ ଇତ୍ୟାଦି ପର୍ବ ପର୍ବାଣୀ ପାଳିତ ହୁଏ । ତେବେ 
ସେ ସବୁ ନାଁକୁ ମାତ୍ର । ଜୋରହାଟ ପାଖରେ ଗୋଟାଏ ଗାଁରେ ଜଗନ୍ନାଥ ମନ୍ଦିରଟିଏ 
ମଧ୍ଯ ଅଛି । ସେଠି ରଥଯାତ୍ରା ଭଲ ଭାବରେ ପାଳିତ ହୁଏ । ଏ ରଥଯାତ୍ରାରେ ଖାଲି 
ଓଡ଼ିଆ ନୁହଁର୍ରି ଅନେକ ପରିମାଣରେ ଅସମୀୟା ମଧ୍ଯ ଯୋଗ ଦିଅନ୍ତି । 

ବେଳେ ବେଳେ ରଥଟଣାର ଶୁଭାରମ୍ଭ କରିବାକୁ ମନ୍ତ୍ରୀମାନେ ଆସନ୍ତି । ଏଥୁରେ 
ଅବଶ୍ୟ କିଛି ବିଶେଷତ୍ଵ ନଥାଏ । ଭୋଟବାକ୍ସକୁ ହାତରେ ମୁଠେଇ ଧରିବାକୁ ସମସ୍ତେ 
ଚାହିଁବେ । ଅନ୍ତତଃ ଯଦି ବୁଦ୍ଧିମାନ ଲୋକଟିଏ ହୋଇଥାଏ ସେ ନିଶ୍ଚୟ ଚାହିଁବ । ବୋଧହୁଏ 
ଏଇଥ୍‌ ପାଇଁ ଧର୍ମକୁ ସବୁଠୁ ବେଶୀ ଘୃଣା କରୁଥିବା ରାଜନୈତିକ ଦଳ ମଧ୍ଯ ଏବେ ଏର 
ପ୍ରକାର ପର୍ବ ପର୍ବାଣରେ ମୌକା ଦେଖି ଦେବୀଙ୍କ ଆଗରେ ସଭାଟିଏ କରି ପକାଉଛି ! 
ଆଜିକାଲିତ ଆଉ ଟିକିଏ ଆଗକୁ ଆସି ସେମାନେ ରଥରେ ଛେରାପହଁରା ମଧ୍ଯ ଆରମ୍ଭ 
କଲେଣି । ଛାଡ଼ନ୍ତୁ ସେ କଥା | 

ଚା ବଗିଚା ମାନଙ୍କରେ ଯେ କେବଳ ଓଡ଼ିଆମାନେ କାମ କରୁଚନ୍ତି ତା ନୁହେଁ । 
ସେଠି ବିହାରୀ, ବଂଗାଳୀ, ଭୁଟାନିଜ ଏବଂ କିଛି ଅଂଶ ନେପାଳୀ ମଧ୍ଯ ଅଛନ୍ତି । ତା ଛଡ଼ା 
ବେଶୀଭାଗ ଆସାମର ଆଦିବାସୀ ମଧ୍ଯ । 

ଶହେ ଦେଢ଼ ଶହ ବର୍ଷ ତଳେ ଯୋଉ ଓଡ଼ିଆମାନେ ଆସାମକୁ ଯାଇଥୂଲେ ଚା 
ବଗିଚ। କାମ କରିବାକୁ ସେମାନଙ୍କ ଭିତରୁ ଏବେ ରାଜନୀତିରେ ଭାଗ ନେଇ ଅନେକ 
ଉପର ସ୍ତରକୁ ମଧ୍ଯ ଆସିଲେଣି । ସେମାନଙ୍କ ଭିତରୁ ଅନେକ MLA ଏବଂ ମନ୍ତ୍ରୀ ମଧ୍ଯ 
ହେଲେଣି । ବିଗତ ପ୍ରଫୁଲ୍ଲ ମାହାନ୍ତଙ୍କ ମନ୍ତ୍ରୀମଣ୍ଡଳରେ ତିନିଜଣ ଓଡ଼ିଆ ମନ୍ତ୍ରୀ ଥଲେ 

ବୋଲି ଶୁଣିବାକୁ ପାଇଚି । ଟ୍ରାନସ୍‌ପୋର୍ଟ ବିଭାଗ ମନ୍ତ୍ରୀ ଶ୍ରୀ ତନ୍ତୀ ସେମାନଙ୍କ ଭିତରୁ 
ଅଧ୍ଵକ ଲୋକପ୍ରିୟ । ସେ ଏବେ ମଧ୍ଯ ପରିଷ୍ଠାର ଓଡ଼ିଆରେ ଭାଷଣ ଦେଇ ପାରନ୍ତି 
ତେଣୁ ଗୌହାଟୀରେ ପ୍ରାୟ ସବୁ ଓଡ଼ିଆ ପର୍ବପର୍ବାଣୀରେ ସେ ଯୋଗ ଦିଅନ୍ତି । 

ଆସାମ ମାଟିକୁ ଯୋଉମାନେ ନିଜର କରି ନେଇଛନ୍ତି ସେମାନେ ଭିନ୍ନ ମାଟିରେ 
ଥାଇ ମଧ୍ଯ ନିଜର ସ୍ଵତନ୍ତ୍ର ପରିଚୟ ଏବେ ବି ବଜାୟ ରଖିଛନ୍ତି । ଏଇଟା କମ କଥା 
ନୁହେଁ । 

ଅନ୍ୟଦିଗରେ ଆସାମର ବରପୁତ୍ର ତଥା ସାହିତ୍ୟ ରଥୀ” ଲକ୍ଷ୍ମୀନାଥ ବେଜବରୁଆ 
ଏମିତି ଦିନେ ଓଡ଼ିଶା ମାଟିରେ ସମ୍ବଲପୁର ସହରକୁ ନିଜର କରି ନେଇଥିଲେ । ତାଙ୍କ 
ଘରତ ଏବେ ମଧ୍ଯ ସମ୍ବଲପୁରରେ ସେମିତି ଅଛି ଏବଂ ତାକୁ ଓଡ଼ିଶା ସରକାରଙ୍କ ତରଫରୁ 
ନିତ୍ୟାନନ୍ଦ ମହାପାତ୍ର ମନ୍ତ୍ରୀ ଥଲାବେଳେ ଦଖଲ କରି ସେଥୁରେ ସାହିତ୍ୟ ଏକାଡ଼େମୀର 
ଗୋଟିଏ ଅଫିସ କିମ୍ବା କୋଶଳ ସାହିତ୍ୟ ସମାଜକୁ ଦେଇ ସେଥୂରେ ଲାଇବ୍ରେରୀଟିଏ 
ଖୋଲାଯିବ ବୋଲି ଆସାମ ସାହିତ୍ୟ ସଭାର ପ୍ରତିନିଧବ ମାନଙ୍କୁ ପ୍ରତିଶୃତି ଦେଇଥୂଲେ । 

ମୋ ଜାଣିବାରେ ସେ କଥା ଆଜିଯାଏ ହେଇ ନାହିଁ । ସମ୍ବଲପୁର ସହରକୁ 
ଲକ୍ଷ୍ମୀନାଥ ବେଜବରୁଆଙ୍କ ଦାନ କମ ନୁହେଁ । ଅନ୍ତତଃ ଗୋଟିଏ ଲେଖାରୁ ଜଣା ପଡୁଛି 
ଯେ ଲକ୍ଷ୍ମୀନାଥ ବେଜବରୁଆ ଓ ତାଙ୍କ ସ୍ତ୍ରୀ ପ୍ରଜ୍ଞା ସୁନ୍ଦରୀ ( ବିଶ୍ୃଵକବି ରବିନ୍ଦ୍ରନାଥଙ୍କ 
ଝିଆରୀ ), ନୀଳମଣି ସେନାପତିଙ୍କ ସ୍ତ୍ରୀ ଏବଂ ସେ ସମୟର ସରକାରୀ ଓକିଲ କେଶବ 
ଚନ୍ଦ୍ର ସେନ ପ୍ରଭୂତି ମିଶି ଟାଉନ କ୍ଲବରେ ଯୋଉ ଥୂଏଟର କରିଥଲେ ତାହା କୁଆଡ଼େ ସେ 
ସମୟର ପ୍ରଥମ ଥଏଟର ¦ ସେତେବେଳେ ସେମାନେ ସେଠି ‘ନବ ବିଧାନ ସମାଜ! 
ନୀରେ ଗୋଟିଏ ଅନୁଷ୍ଠାନ ଗଢ଼ି ତାରି ମାଧ୍ୟମରେ ବିଭିନ୍ନ ସାହିତ୍ୟ ସଭା, ସାଂସ୍କୃତିକ 
କାର୍ଯ୍ୟକ୍ରମ ଏବଂ ସମାଜ ସେବା ଇତ୍ୟାଦି କରୁଥିଲେ । ଏପରିକି ଲକ୍ଷ୍ମୀନାଥ ସମ୍ବଲପୁର 
ମ୍ୟୁନିସିପାଲଟି ର କିଛି ଦିନ କମିଶନର ମଧ୍ଯ ଥୁଲେ ¦ 

ଶ୍ରୀ ନୀଳମଣି ସେନାପତି ତାଙ୍କ ଲେଖାରେ ( Laksminath Bejbaroa and 
his Sambalpur Associates "LaksMminath Bejbaroa, the Sahityarathi of 
Assam." Published by Gouhati University. ) ଶ୍ରୀ ବେଜବରୁଆଙ୍କର ଭୂୟସୀ 
ପ୍ରଶଂସା କରିଛନ୍ତି । ବିଶେଷ କରି Tea Distritcts Labour Association ଓ ତାର 
ଜଙ୍ଗଲ କର୍ମଚାରୀ ମାନଙ୍କର ଆର୍ଥକ ଅବସ୍ଥାର ଉନ୍ନତି ପାଇଁ ସେ ଶ୍ରୀ ସେନାପତିଙ୍କୁ 
ଯଥେଷ୍ଟ ସାହାଯ୍ୟ କରିଥିଲେ । 

ଏଥ୍‌ରୁ ଜଣାପଡ଼େ ସେତେବେଳେ ସମ୍ବଲପୁରରେ ଚା ଚାଷ ହେଉଥୁଲା । ଏବେ 
ହେଉଚି କି ନା ମୁଁ ଜାଣେନା | 


ଠିକ୍‌ ସେମିତି ଜଣେ ଓଡ଼ିଆ ଜୀବନକ୍ରଷ୍ଣ ପାତ୍ରର ବଜାଲୀ କଲେଜରେ ଭୂଗୋଳ 

ଅଧ୍ୟାପକ । ପ୍ରାୟ ୨୫ ବର୍ଷ ହେଲା ଆସାମରେ ଅଛନ୍ତି । ସେ ଅସମୀୟା ଭାଷାରେ ମଧ୍ଯ 
M.A. ପାଶ କରିଛନ୍ତି । ଖାଲି ଯେ ଅଧ୍ୟାପକ ତା ନୁହଁଚ୍ତି ଏକାଧାରରେ କବି, ଲେଖକ, 
ଅଭିନେତା, ନିର୍ଦେଶକ, ଅନୁବାଦକ ଏବଂ ସମାଜସେବୀ ମଧ୍ଯ | ଖାଲି ତାଙ୍କ କଲେଜ 
ନୁହେଁ ଆଖପାଖ ଅଞ୍ଚଳରେ ଅସମୀୟାମାନଙ୍କର ସେ ଜଣେ ପରମ ବଂଧୁ ! ସେ ଏତେ 
ଲୋକ ପ୍ରିୟ ଯେ ନିକଟରେ ଜୀବନ ବାବୁଙ୍କ ପୁତ୍ରକୁ ମଧ୍ୟ ଇଂରାଜୀ ଅଧ୍ୟାପକ ଭାବେ 
ସେଇ ପାଖ କଲେଜରେ ନିଯୁକ୍ତି ଦିଆଯାଇଚି । ଏଇଟା ତାଙ୍କୁ ଗୋଟାଏ ଉପହାର କି ନା 
ମୁଁ କହି ପାରିବିନି । 

ଜୀବନ ବାବୁ ସେଠାକାର ଜନଜୀବନ, ପାଣିପବନ ସହିତ ନିଜକୁ ପୂରାପୂରି 
ମିଶେଇ ଦେଇଛନ୍ତି । ମୁଁ ଶୁଣିଲି ସେ ସେଠାରେ ଅସମୀୟା ଭାଷାରେ ନାଟକ ମଂଚସ୍ଥ 
ହେଲେ ସେଥୁରେ ନିଜେ ନିର୍ଦେଶନା ଦେଉଛନ୍ତି ଏବଂ ଅଭିନୟ ମଧ୍ଯ କରୁଛନ୍ତି 

ତାହାହିଁ ବୋଧେ ଓଡ଼ିଆଙ୍କ ବିଶେଷତ୍ଵ । ନିଜକୁ ଅନ୍ୟ ଭିତରେ ରେଣୁ ରେଣୁ 
କରି ମିଶେଇ ଦେବାର ଦକ୍ଷତା ସମସ୍ତଙ୍କର ନଥାଏ । 

ଓଡ଼ିଆମାନେ ଓଡ଼ିଶା ବାହାରେ ଯୋଉଠି ଅଛନ୍ତି ସେମାନେ ସେଠି ସେଠାକାର 
ମାଟି ପାଣି ପବନକୁ ଏକାନ୍ତ ଭାବେ ନିଜର କରି ନେଇଚନ୍ତି । ସେମାନେ ଅନ୍ୟ ମାଟିରେ 
ତାଙ୍କର ଗୋଟିଏ ଗୋଟିଏ ଆସେଟ ହେବାକୁ ଚେଷ୍ଟା କରିଛନ୍ତି, ଲାୟାବିଲିଟି ନୁହେଁ । 
ଏଇ ବିଶେଷ ଗୁଣଟି ତାଙ୍କୁ ଅନ୍ୟ ମାଟିର ମହନୀୟତାରେ ମହିମାନ୍ବିତ କରିଚି । ଫଳରେ 
ଅନ୍ୟ ଯେଉଁଠି ସେମାନେ ଥାଆନ୍ତୁ ନା କାହିଁକି କୋଉଠି ହେଲେ କଳହର ସୁଯୋଗ ସୃଷ୍ଟି 
କରି ନାହାନ୍ତି । ବରଂ ସେମାନେ ଅଧକ ଆଦରର ପାତ୍ର ହେଇଚନ୍ତି । 

ଓଡ଼ିଆମାନଙ୍କର ଏଇ ଗୁଣଟିକୁ ହୁଏତ ଜଗନ୍ନାଥ ଧର୍ମର ପ୍ରଭାବ ବୋଲି ମନେ 
ହେବ । ଯୁଗ ଯୁଗ ଧରି ଯୋଉ ଧର୍ମଟି ଓଡ଼ିଆ ଜାତିର ସମାଜ ସଂସ୍କୃତି ଓ ସାହିତ୍ୟକୁ 
ପ୍ରଭାବିତ କରି ଆସିଚି ତାର ପ୍ରଭାବ ମଣିଷର ସାମଗ୍ରିକ ଚରିତ୍ର ଉପରେ ପଡ଼ିବା ମଧ୍ଯ 
ସ୍ଵାଭାବିକ । 

ଯଦି ତାହାହିଁ ସତ୍ୟ ହେଇଥାଏ ତେବେ ଧର୍ମ କେବଳ ଏଇ ସ୍ଥାନରେହିଁ ସମାଜରେ 
ମୁଖ୍ୟ ଭୂମିକା ଗ୍ରହଣ କରିଚି ବୋଲି କୁହାଯିବ । 

କେବଳ ମନ୍ଦିରଟିଏ ସମାଜର ମୂଳଭିଭିକୁ ସୁଦୃଢ଼ କରେ ନାହିଁ । ଧର୍ମର ଅସଲ 
ମୂଳ ମନ୍ତ୍ରହିଁ ସମାଜକୁ ସୁଦୃଢ଼ କରେ ଏବଂ ତାର ଜନଜୀବନକୁ ନିୟନ୍ତ୍ରିତ କରେ | ତାହାହିଁ 
ଧର୍ମର ମୂଳନୀତି, ମୂଳ କଥା । 

a) 

- କାମାକ୍ଷା ମନ୍ଦିର 


ଅନେକ ଦିନ ପରେ ଆଉ ଅରେ ଆସାମର ତଥା ଭାରତର ଉତ୍ତର ପୂର୍ବାଞ୍ଚଳରେ 
ପ୍ରଖ୍ୟାତ ଦେବୀ ମନ୍ଦିର କାମାକ୍ଷା ମନ୍ଦିର ଦେଖିବାର ସୁଯୋଗ ମିଳିଲା । ପ୍ରଥମେ ଦେଖିଥଲି 
୧୯୮୫ରେ | ମୁଁ ସେତେବେଳେ ଏକ ସରକାରୀ କାମରେ ଗୁଆହାଟି ଆସିଥୁଲି । ଏଥର 
କିନ୍ଧ ଦର୍ଶନର ସୁଯୋଗ ମିଳିଲା, ଦୁର୍ଗାପୂଜାର ମହାଷ୍ଟମୀ ଦିନ । 

କାମାକ୍ଷା ମନ୍ଦିରର ଇତିହାସ ଅତି ପୂରୁଣା । କାଉଁରୀ କାମାକ୍ଷାର ଦେଶ ଉପରେ 
ମୋ ପିଲାବେଳେ ମୁଁ ଅନେକ ଗପ ଶୁଣିଚି । ଗପ ଗୁଡ଼ିକ ମୁଖ୍ୟତଃ ଡ଼ାହାଣୀ ଓ ଯୋଗିନୀ 
ମାନଙ୍କ ଉପରେ । ଧଳାଫ୍ୁଲ ଓ କଳାଫ୍ୁଲର କରାମତି । ତାକୁ ଶୁଂଘେଇ ମଣିଷକୁ ମେଣ୍ଢା 
ଓ ପୁଣି ମେଣ୍ଢାରୁ ମଣିଷ କରେଇବା ଉପରେ ଅନେକ କାହାଣୀ ଏବେ ବି ଏଠି ଶୁଣିବାକୁ 
ମିଳେ । ଏବେ ଦେଖୁଚି ଏ ସବୁ କାହାଣୀ କେତେକ ତଥ୍ୟ ଉପରେ ପର୍ଯ୍ୟବସିତ । 

ପ୍ରାଗ୍‌ ଏତି ହାସିକ କାଳରେ ଅନେକ ପ୍ରକାର ମନ୍ତ୍ର ଏ ଅଞ୍ଚଳରେ ବେଶ 
ଲୋକପ୍ରିୟତା ହାସଲ କରିଥଲା । ଇତିହାସ କହେ ଆସାମର ଅଧୂବାସୀମାନେ ଅସୁର 
ଥିଲେ । ‘କାଳିକା ପୁରାଣ” ଏବଂ ‘ଯୋଗିନୀ ତନ୍ତ୍ରୀରେ ଏ ସବୁର ଉଲ୍ଲେଖ ଅଛି । 
ଆସାମର ପୂର୍ବନାମ କାମରୂପ ଏବଂ ତାର ରାଜଧାନୀ ପ୍ରାଗ୍‌୍ଜ୍ୟୋତିଷପୁର । ତାକୁ ଏବର 
ଗୁଆହାଟି ବୋଲି କହନ୍ତି | କାଳିକା ପୁରାଣରେ ଉଲ୍ଲେଖ ଅଛି ଯେ ସେତେବେଳେ ରାଜା 
ନରକାସୁର ପ୍ରଥମେ ଶ୍ତି ପୂଜାର ଆରମ୍ଭ କରିଥଲେ । ପରବର୍ଭୀ କାଳରେ ମେକ୍‌ 
( mck), କୋଚ ଏବଂ ରାଜବଂଶୀ ସଂପ୍ରଦାୟର ଲୋକମାନେ ଶକ୍ତି ପୂଜାକୁ ଅତି 
ଧୂମଧାମରେ ପାଳନ କଲେ । ଡକ୍ଟର ବିରଞ୍ଚ କୁମାର ବରୁଆ ମେକ୍ଵମାନଙ୍କୁ ମ୍େଚ୍ଛ 
ବୋଲି ଅଭିହିତ କରିଛନ୍ତି । ସେତେବେଳେ ମେକ୍‌ ଓ କୋଚ ମାନଙ୍କର ଦେଶ କୁଚ୍‌ ବିହାରକୁ 
ବୁଝାଉଥଲା । ଏଇଥୁ୍‌ରୁ କୁଚ୍‌ ବିହାର ନାମକରଣ ହୋଇଛି । ଏବଂ କୋଚ୍‌ ଓ 
ରାଜବଂଶୀମାନେ ଏବେ ମଧ୍ଯ ନିଜକୁ ତଫସିଲ ଭୁକ୍ତ ଜାତି ବୋଲି ଦାବୀ କରୁଛନ୍ତି । 
ତେବେ ସେ ଯା ହେଉ ଏଇ ମାନଙ୍କର ରାଜା ନରନାରାୟଣ ୧ ୫୮୭ ଖ୍ରୀଷ୍ଟାଦ୍ଦରେ ତାଙ୍କ 
ରାଜବଂଶର ଆରାଧ୍ୟ ଦେବୀ କାମାକ୍ଷାଙ୍କ ପାଇଁ ଗୁଆହାଟୀ ପାଖରେ ବ୍ରହ୍ମପୁତ୍ର ନଦୀ 
କୂଳରେ ଗୋଟିଏ ବିରାଟ ପାହାଡ଼ ଉପରେ ମନ୍ଦିରଟିଏ ତିଆରି କରେଇ ଥଲେ । ପାହାଡଟିର 
ନାଁ ନୀଳାଚଳ ! ଏଇ ମନ୍ଦିରଟିକୁ କଳାପାହାଡ଼ ଧ୍ଵଂସ କରି ଦେଇଥୁଲା ! ପରବ କାଳରେ 
ଏଇ ରାଜବଂଶୀମାନେ ପୁଣିଥରେ ମନ୍ଦିରଟିକୁ ତିଆରି କରିଥଲେ । ସେଇ ଦିନ ଠାରୁ 
ଏଠାରେ ବିଧୂ ଅନୁସାରେ ନିୟମିତ ଦୁର୍ଗାପୂଜା ଅନୁଷ୍ଠିତ ହେଇ ଆସୁଚି । 


୬୭ 

କଥତ ଅଛି ଏହି ମନ୍ଦିରରେ ଆଗରୁ ନରବଳୀ ଦିଆଯାଉଥୂଲା। ଦେବୀଙ୍କୁ 
ସନ୍ତୁଷ୍ଠ କରିବା ପାଇଁ ବିଭିନ୍ନ ସ୍ଥାନରୁ ବିଭିନ୍ନ ଭାବରେ ବିଶେଷ କରି ଶିଶୁ ଓ ଯୁବକମାନଙ୍କୁ 
ଧରି ବଳୀ ଦିଆ ଯାଉଥଲା | ନରବଳୀ ଦେବା ଲୋକର ସମସ୍ତ ଇଚ୍ଛା ପୂରଣ ହେଉଥଲା 
ବୋଲି ଲୋକଙ୍କର ବିଶ୍ଵାସ । ପୁରାକାଳର ଲୋକ ଗପରେ ମଧ୍ଯ ଏ ସବୁର ଉଲ୍ଲେଖ 
ଅଛି । ଆସାମର ଅନ୍ୟତମ ପଣ୍ଡିତ ତଥା ଗବେଷକ ତଥା ସାହିତିୟକ ଲକ୍ଷ୍ମୀନାଥ 
ବେଜବରୁଆ ତାଙ୍କ 'The Religion of Love and Devotion’ ରେ ମଧ୍ଯ ଏହା ସ୍ବୀକାର 
କରିଛନ୍ତି 

ଦେବୀ ମନ୍ଦିରରେ ନରବଳୀ ନୂଆକଥା ନୁହେଁ । ଆଜିବି କାଁ ଭା ଚାଲିଛି । ତେବେ 
ସେତେବେଳେ ଏଇଟା ଯେମିତି ସାମାଜିକ ସ୍ଵୀକୃତି ଲାଭ କରିଥିଲା ଏବେ ଆଉ ସେମିତି 
ନାହିଁ । 

ତେଣୁ ସମୟ ବଦଳିବା ସଂଗେ ସଂଗେ କାମାକ୍ଷା ଦେବୀଙ୍କ ସମ୍ମୁଖରେ ନରବଳୀ 
ପ୍ରଥା ମଧ୍ୟ ଲୋପ ପାଇଛି । ଅନେକ ଦିନୁ ଉଠି ଯାଇଛି । କିନ୍ତୁ ତା ବଦଳରେ ପଶୁବଳୀ 
ସ୍ଥାନ ପାଇଚି । ଛେଳି, ମେଣ୍ଢା ଓ ମଇଁଷି ବଳୀ ଏଠାରେ ଏକ ଲୋକପ୍ରିୟ ପୂଜା ଉପଚାର । 

ଆଉ ସବୁଠାରୁ ଆଶ୍ଚର୍ଯ୍ୟ କଥା ଦେଖିଲି ବିଭିନ୍ନ ପଶୁ ସହିତ ଏଠି ନିରୀହ 
କପୋତକୁ ମଧ୍ଯ ଦେବୀଙ୍କ ପାଖରେ ବଳୀ ଦିଆଯାଏ । 

ଦେବୀଙ୍କ ମନ୍ଦିର ସମ୍ମୁଖରେ ଧର୍ମାର୍ଥୀ ମଣିଷର ବିଶାଳ ସମୁଦ୍ର । ଗୋଟିଏ ଦିଗରେ 
“ଯା ଦେବୀ ସର୍ବ ଭୂୃତେଷୁ ଦୟା ରୂପେଣ ସଂସ୍ଥିତା'ର କଣ୍ଠ ଫଟା ଚିକ୍ରାର ଗଗନ ପବନକୁ 
ପ୍ରକମ୍ଚିତ କରୁଥିଲା ବେଳେ ଠିକ୍‌ ତାର ଅପର ପାର୍ଶ୍ଵରେ ବଳୀ ଦିଆ ଯାଉଥବା ନରୀହ 
ପଶୁମାନଙ୍କର ଆତ୍ମରକ୍ଷା ପାଇଁ ନିଷ୍ତଳ ଆର୍ଭନାଦ ସତ୍ୟ ଶିବ ଓ ସୁନ୍ଦରର ମଣିଷଟିକୁ 
ପାଗଳ କରିଦିଏ । ମଣିଷ ସେଠି ପଶୁ ହୁଏ । ମୋ ଆଝଖ୍ର ପଟଳରେ ପଶୁବଳୀର 
ପ୍ରତିଛବି ଆଙ୍କି ହେଲା ନାହିଁ ବରଂ ଆଙ୍କି ହେଲା ମଣିଷର ପଶୁ ଛବି । ମାନବିକତାର 
ହତ୍ୟାର ଛବି । 

ଆଉ ତାରି ପାଖରେ ବିଚାରୀ କପୋତଟି ! କେଡ଼େ ପବିତ୍ର କେତେ ନିଷ୍ପାପ 
କେତେ ସୁନ୍ଦର, କେତେ ସୁଦୂର ପ୍ରସାରୀ ତାର ପ୍ରତୀକାତ୍ମକ ରୂପ ଲାବଣ୍ୟ । ପଣ୍ଡିତ 
ନେହେରୁହିଁ ତାକୁ ବୁଝିଥିଲେ । ଆହା ସେ ଯଦି ଆଜି ଥାଆନ୍ତେ ¦ 

ହିଂସା ମାଧ୍ଯମରେ କଅଣ ଧର୍ମ ଅର୍ଜନ କରି ହୁଏ ? ହିଂସା ମାଧ୍ଯମରେ କଅଣ 
ଆମ୍ମା ପାଇଁ ଶାନ୍ତି କିଣ। ଯାଇ ପାରେ ? ଏ ଦର୍ଶନ ଆସୁରିକ । ଏ ପ୍ରବୃତ୍ତି ଆରଣ୍ୟକ । 
ଏହା ଧ୍ୃଂସର ଚିନ୍ତନ | ବର୍ବରତାର ମାପକାଠି । 

ସାରା ଭାରତରେ Preventim of Cruelty to animals Act, 1960 ପ୍ରଚଳିତ 
ଅଛି । ଏଇ ଆଇନ ବଳରେ ହତ୍ୟାତ ଦୂରର କଥା, ଯେ କୌଣସି ପଶୁକୁ କଷ୍ଟ ଦେବା 
ମଧ୍ଯ ପୋଲିସର ଧରିବ୍ୟ ଅପରାଧ ଭିତରେ ଗଣାଯାଏ । 

ଆସାମରେ ଏବେ ଅବଶ୍ୟ କାଁ ଭା ଏ ନୃଶସଂତା ବିରୁଦ୍ଧରେ ପ୍ରତିବାଦର ସ୍ଵର 
ଉଠିଲାଣି । କିନ୍ତୁ ସେ ସ୍ବର ଏତେ କ୍ଷୀଣ ତଥା ଉତ୍ତାପ ବିହୀନ ଯେ ଆସୁରିକ ମଣିଷର 
କର୍ଣ୍ଣ କୂହରରେ ତରଙ୍ଗ ସୃଷ୍ଟି କରି ପାରୁନି । 

ଆଃ । ଏଥୁରେ ବା ବିଚିତ୍ରତା କଅଣ ଅଛି ? ଯୋଉ ପୃଥିବୀରେ ଏବେ ବି 
ମଣିଷ କ୍ଷୁଧା, ଦାରିଦ୍ର୍ୟ ଓ ରୋଗର ଯନ୍ତ୍ରଣାରେ ପଶୁପରି କଲବଲ ହେଇ ଛଟପଟ 
ହେଇ ପୋକମାଛି ପରି ମରୁଚି ଅତି ଶୋଚନୀୟ ଭାବେ, ସେଠି ସାମାନ୍ୟ ପକ୍ଷୀଟିକୁ 
କିଏ ପଚାରେ ? ଆଇନ ଥବା ସତ୍ନେ ସଭ୍ୟତା ଓ ବିଜ୍ଞାନ ଆସି ତାର ଶୀର୍ଷ ସ୍ଥାନରେ 
ପହଞ୍ଚବା ସତ୍େ ମଣିଷର ହିଂସାର ପିପାସା ମେଣ୍ଟ ନାହିଁ। ଅପସଂସ୍କୃତି, କୁସଂସ୍କାର, 
ଧର୍ମାନ୍ଧାତାର କଳାମେଘ ଏବେ ବି ମଣିଷର ମନକୁ ଆଚ୍ଛନ୍ନ କରି ରଖିଚି । କେବେ 
ଏଥୁରୁ ମୁକ୍ତି ମିଳିବ କେଳାଣି । 

ସେଥର ଥଲୁଁ ଆମେ ଚାରିଜଣ । ମୁଁ, ମୋ ସ୍ତୀ, ଝିଅ ସୁମି ଓ ରୁମି । ଆମର 
ଗାଇଡ ଥୂଲେ ଅମଲ ବାବୁ । ତାଙ୍କୁ ଆମେ ହଠାତ ସେ ଦିନ ପାଇ ଗଲୁ ଗୁଆହାଟିର 
ଇଣ୍ରିଆନ ଅଏଲର ଗେଷ୍ଟ ହାଉସରେ । ଆମ ପାଖ ରୁମରେ ସେ ଥାଆନ୍ତି । ସେଦିନ 
ତାଙ୍କର ସେମିତି କିଛି କାମ ନ ଥାଏ | BRPL ର ଗୁଆହାଟିରେ ଥବା ଲିଆସନ ଅଫିସରେ 
ତାଙ୍କର ଥୁଲା ମାତ୍ର ଘଣ୍ଟାକର କାମ | ତାକୁ ସାରି ସେ ଆମ ସହିତ ଯୋଗ ଦେଲେ । 

ଆମେ ନୀଳାଚଳ ପାହାଡର ପାଦ ଦେଶରେ ପହଞ୍ଚଲା ବେଳକୁ ଦିନ ପ୍ରାୟ 
୧୨ଟା । ଅମଲ ବାବୁ ଅବଶ୍ୟ କହୁଥାଆନ୍ତି ଡେରି କଲେ ମନ୍ଦର ବନ୍ଦ ହେଇ ଯିବ । 
ଘଣ୍ଟାଏ ଦୁଇଘଣ୍ଟା ଅପେକ୍ଷା କରିବାକୁ ହେବ । କିନ୍ତୁ ତାଙ୍କ କଥା ଶୁଣୁଚି କିଏ । ଇଣ୍ଡିଆନ 
ଅଏଲ ଗେଷ୍ଟ ହାଉସ ଠାରୁ କାମାକ୍ଷା ମନ୍ଦିର ଯାଏ ପ୍ରାୟ ସାତ ଆଠ କିଲୋମିଟର 
ରାସ୍ତାରୁ ଅଧେ ଆମକୁ ବ୍ରହ୍ମପୁତ୍ର ନଦୀ କୂଳେ କୂଳେ ଯିବାକୁ ପଡ଼େ । ସେ ଅଞ୍ଚଳର 
ଦୃଶ୍ୟ ଯେ ଥରେ ଦେଖିଛି ତାକୁ କେମିତି ଭୁଲି ହେବ ? 

ମୁଁ ତ ଜନ୍ମଚୁ ନଦୀ କୂଳ ସହିତ ଅଭ୍ୟସ୍ତ । ଅତି ଆପଣାର ମୋର ସୁବର୍ଣ୍ଣରେଖା 
ନଦୀ କୂଳ । ତା ପଠାରେ କୃଷ୍ଣପକ୍ଷର କଳାରାଡିରେ ମୁଁ ଘଣ୍ଟା ଘଣ୍ଟା ଧରି ମାଛ ଧରିବାରେ 
ବିତେଇଚି । ହାଇସ୍ତଲରେ ପଢ଼ୁଥିବା ବେଳେ ଡୃର ଗାରୁ ଲେଖାରେ ମାମୁଁ ଝିଅ ଭଉଣୀ 
ସୁମିତ୍ରାର ନେତୃତ୍ସରେ ଆମେ କେତେଜଣ ଅନ୍ଧକାର ରାତିରେ ଛଣ କାଠି ଜାଳି କିମ୍ବା 
ପେଟ୍ରୋମାକ୍ସ ଜାଳି ଯେମିତି ଘଣ୍ଟା ଘଣ୍ଟା ଆଣ୍ଡଏ ପାଣିରେ ପଶି ମାଛ ମାରୁ ଥୁଲୁଁ ସେ 
ରୋମାଞ୍ଚକର କାହାଣୀ ଏବେବି ମୋର ମନେ ଅଛି । ନର କୂଳରେ ସଦ୍ୟ ମଡ଼ା ପୋଡ଼ାର 
ଗନ୍ଧ କିମ୍ବା ବିଲୁଆ ପାଟିର ନିଆଁହୁଳାରୁ ଜାତ ହେଉଥିବା ଭୂତ ଆଲୁଅର ଭିତି ଆମକୁ 
ସେଥରୁ କେବେବି ନିବୃତ କରେଇ ପାରି ନ ଥୁଲା । 

କିନ୍ତୁ ବ୍ରଦ୍ମପୁତ୍ରର ଇମେଜ ଥଲା ସମ୍ପୂର୍ଣ୍ଣ ନିଆର। । କୂଳ ଭର୍ଭି ଫୁଲ ଗଛ । ନରମ 
ଗାଲିଚାର ଲନ୍‌ । ସଯତ୍ନ ବର୍ବିତ ଗଛମାନ ଏବଂ ଆଖୁ ପାଉ ନ ଥୁବା ଆର ଜୂଳ, 

ମଝିରେ ନର ଭର୍ରି ନାଆମାନଙ୍କୁ ଦେଖ୍‌ ଆମେ ବିମୁଗ୍ଧ ହେଇ ଯାଇଥ୍‌ଳୁ । ଏଇ ସବୁ 
କାରଣରୁ ଆମେ କାମାକ୍ଷା ମନ୍ଦିର ପାଖରେ ପହଞ୍ଚିବାକୁ ଡେରି ହେଲା ।! 

ସାପ-ବାଙ୍କର ସୁନ୍ଦର ତଥା କଳା ମୁଚୁୃ ମୁଚୁ ରାସ୍ତାରେ ଯିବାବେଳେ ଆମେ 
ପାହାଡ଼ର ଯେତେ ଉପରକୁ ଉଭଠୁଥଲୁଁ ସେତିକି ତଳେ ଗୁଆହାଟିର ଅପୂର୍ବ ଦୃଶ୍ୟରେ 
ଆମେ ଆତ୍ମହରା ହେଇ ଯାଉଥ୍‌ଲୁ । ଆମକୁ ଲାଗୁଥିଲା ଆମେ ଯେମିତି ନାଗର ଦୋଳାରେ 
ଆକାଶକୁ ଉଡ଼ି ଯାଉଛୁ ଓ ତଳକୁ ଖସି ଆସୁଛୁ 

ମନ୍ଦିର ଆହୁରି ଖଣ୍ଡେ ବାଟ ଅଛି । ଏଇଠୁ ତାର ଚୂଡ଼ା ମଧ୍ଯ ଦେଖା ଯାଉ ନାହିଁ । 
ଆମ ଗାଡ଼ି ସେଇଠି ଅଟକିଲା । ଏତେ ଭିଡ଼ ଯେ ସେଠୁ ଆଉ ଆଗକୁ ଗାଡ଼ି ଯାଇ 
ପାରିବ ନାହିଁ । ସେଇଠୁ ଚାଲି ଚାଲି ଯିବାକୁ ହେବ । ସ୍ଵାଭାବିକ ଭାବରେ ପଣ୍ଡାମାନେ 
ସେଠି ବୁଲୁ ଥାଆନ୍ତି । ଦେଖୂଲେ ଆମ ପୁରୀ ପଣ୍ଡା ପରି ଲାଗେ । ସାଧାରଣ ଧୋତି 
ଏବଂ ଖାଲି ଦେହରେ ଖଣ୍ଡେ ଚାଦର ପଡ଼ିଥାଏ । ପଇତାଟା କିନ୍ତୁ ସ୍ପଷ୍ଟ ଦୂରରୁ ଦେଖା 
ଯାଉ ଥାଏ | ସେଇଟା ସେମାନଙ୍କର ବିଜ୍ଞାପନ । 

ଆମେ ମନା କଲୁ । ସେମାନଙ୍କର ସାହାଯ୍ୟ ଆମର ଆବଶ୍ୟକ ନାହିଁ । ଆମେ 
ଏମିତି ଦେଖି ପାରିବୁ । ଆମ ସାଥ୍‌ରେ ଅମଲ ବାବୁ ଅଛନ୍ତି । ଆଉ ଅସୁବିଧା କଅଣ ? 

ବାସ ସେତିକ । ସେମାନେ ମୋଟେ ବାଧ୍ଯ କରନ୍ତି ନାହିଁ । ଥରେ ଦୁଇଥରରୁ 
ବେଶୀ ମଧ୍ଯ ଆମ ସାଥ୍‌ରେ କଥା ହେଲେ ନାହିଁ । ପୁରୀର ପରମ୍ପରା ସେଠି ନାହିଁ । 
ଯାତ୍ରୀଙ୍କୁ ଯେ କୌଣସି ପ୍ରକାରେ ରାଜି କରେଇବା ସେମାନଙ୍କ ଜାତକରେ ନାହିଁ । ପଣ୍ଡାଙ୍କ 
ବିରୁଦ୍ଧରେ ଅଭିଯୋଗ ପ୍ରାୟ ଶୁଣିବାକୁ ମିଳେନା । 

ଆମେ ମନ୍ଦିର ସାମନାରେ ଥବା ' ଗୋଟିଏ ପୋଖରୀ ଦେଖ୍‌ ପ୍ରଥମେ ଆଶ୍ଚର୍ଯ୍ୟ 
ହେଇ ଗରୁ, ପାହାଡ଼ ଉପରେ ପୁଣି ଏତେ ବଡ଼ ପୋଖରୀ କୁଆଡୁ ଆସିଲା । ପାଣିଟା 
ସେତେ ସଫା ନୁହେଁ । ଶିଉଳି ପଡ଼ି ଗଲାଣି । ମଇଳା ପାଣିର ପବିତ୍ରତା ହିନ୍ଦୁ ଧର୍ମସ୍ଥାନର 
ଏକ ବିଶେଷ ଆକର୍ଷଣ । ମୁଁ ଏ କଥା ସବୁଠି ଦେଖୁଚି । ତାକୁ ଚାଲେଂଜ କରି ହୁଏନି । 
ଯଦିଓ ଚାଲେଂଜ କରିବାର ଯୌ୍ତିକତା ରହିଚି । ତାହା ଏକ ସରଳ ବିଶ୍ଵାସ । ସେ 
ବିଶ୍ଵାସ ଯୁଗ ଯୁଗର । ଏବର ମଣିଷ ବିଜ୍ଞାନର ହେଲେ ମଧ୍ଯ ତାକୁ ଆଡ଼େଇ ଦେଇ 
ଯାଇ ପାରେନା ! ଏହାହିଁ କାରଣ ଯୋଉଥ୍‌ ପାଇଁ ଏବର ବୈଜ୍ଞାନିକଟି ପାଞ୍ଜି ଦେଖ୍‌ 
ଶୁଭଦିନ ଦେଖେ ଏବଂ ପ୍ରକଳ୍ପର ଶୁଭ ଦେଲା ବେଳେ ପୂଜା କରି ନଢ଼ିଆ ଭାଟ୍ଗେ । 
ଏଇଆ ହୁଏତ କାରଣ ଯୋଉଥି ପାଇଁ ପ୍ରସିଦ୍ଧ ମାର୍କ୍କଧବାଦୀ ନେତାମାନେ ବିବାହ ବେଦୀରେ 
ମନ୍ତ୍ରଧ୍ୂନୀ ଭିତରେ ବିବାହ କରନ୍ତି ଏବଂ ପିତୃଶ୍ରାଦ୍ଧ ଦିଅନ୍ତି । 

ଆମେ ସେ ପୋଖରୀରେ ହାତଗୋଡ଼ ଧୋଇଲୁ ଏବଂ ପାଖ ଦୋକାନରୁ ପୂଜା 
ପାଇଁ ମେଞ୍ଚାଏ ଫୁଲ ନେଇ ମନ୍ଦିର ଭିତରକୁ ଯିବା ପାଇଁ ଲାଇନରେ ଠିଆ ହେଲୁ । 
ସୁନ୍ଦର ବ୍ୟବସ୍ଥା । ପାଟିଗୋଳ ନାହିଁ କି ଲାଞ୍ଚ ଦେଇ ସଟ୍‌ କଟ୍‌ ରାସ୍ତାରେ ଠାକୁରଙ୍କ 

ପାଖକୁ ଯିବାର ଉପାୟ ନାହିଁ । 

ଆମେ ଦେଖ୍‌ଲୁ ଦର୍ଶକମାନଙ୍କ ଭିତରେ ବଂଗାଳୀ ଓ ହିନ୍ଦୀ ଭାଷା ଭାଷୀ ଲୋକ 
ମଧ୍ଧ ପ୍ରଚୁର ଅଛନ୍ତି । ଓଡ଼ିଆତ ଆମ ନଜରରେ ଆସିଲାନି । ଓଡ଼ିଆମାନେ ସାଧାରଣତଃ 
ପର୍ଯ୍ୟଟନ ପ୍ରିୟ ନୁହଁନ୍ତି । ତେଣୁ ଓଡ଼ିଶା ବାହାରେ ସେମାନଙ୍କୁ ଖୁବ କମ ଦେଖୁବାକୁ 
ମିଳେ । 

ଅମଲ ବାବୁ ଆମକୁ ମନ୍ଦିର ବିଷୟରେ କହିବାକୁ ଲାଗିଲେ । ଦେବୀଙ୍କୁ ପ୍ରକୃତରେ 
ଦେଖ୍‌ ହୁଏନି । ମାଟି ତଳକୁ ଅଂଧାରୁଆ ସିଡ଼ିରେ ଓହ୍ଲେଇବାକୁ ହୁଏ । ସିଡ଼ି ଲମ୍ବା ଅଣ 
ଅସାରିଆ । ଦୀପ ଜଳୁଥାଏ । ଅନେକ ତଳକୁ ଗଲେ ସେଇ ଦୀପ ଆଲୁଅରେ ଦେଖ୍ବାକୁ 
ମିଳେ ଲାଲ ସାଲୁ କନାରେ ଦେବୀଙ୍କୁ ଘୋଡ଼େଇ ରଖା ଯାଇଚି ! ଦେବୀତ ନୁହେଁ 
କେବଳ ଯୋନୀ ଅଂଶଟା । ବୋଧେ ସେଇଥ୍‌ ପାଇଁ ଦେଖୁବାର ସୁଯୋଗ ନ ଥାଏ । 

ଆଷାଢ଼ ମାସରେ ପଡ଼େ ‘ଆମ୍ବବାଚୀ' । ସେତେବେଳେ କୁଆଡେ ଦେବୀ ରତୃମତୀ 
ହୁଅନ୍ତି । ତିନିଦିନ ମନ୍ଦିର ବନ୍ଦ ଥାଏ । ଦର୍ଶକମାନଙ୍କୁ ଦେଖୁବାକୁ ଦିଆ ଯାଏନି । ତାଂ 
ପରେ କବାଟ ଖୋଲେ ! ବିରାଟ ପର୍ବ ସେତିକି ବେଳେ । ସାରା ଭାରତର ଲୋକ 
କୁଢେଇ ହେଇ ପଡନ୍ତି । ସେଇ ସମୟର ଦର୍ଶନ ମଣିଷକୁ ଭାଗ୍ୟବାନ କରାଏ । ପାପ 
କ୍ଷୟ ହୁଏ । ଜି ବିଶ୍ଵାସ ଦେଖନ୍ତୁ । 

ମନ୍ଦିରକୁ ଚାରି ପାଖରୁ ଆମେ ଦେଖ୍‌ଲୁଁ । ଷୋଢଶ ଶତାବ୍ଦୀର ଏ ମନ୍ଦିରରେ 
ଅଛି ଅହମ ରାଜା ସମୟର ଭାସ୍କର୍ଯ୍ୟ । 

ଅମଲ ବାବୁ ଆମକୁ ସବୁ କଥା ଭଲ ଭାବରେ ବୁଝେଇ ଦେଉଥା'ତ୍ତି । ମନ୍ଦିରଟି 
ଦେଖ୍ବାକୁ ସେମିତି ବିଶାଳକାୟ ନ ଥଲା । ପୁରୀ କିମ୍ବା ଦକ୍ଷିଣ ଭାରତର ମନ୍ଦିର ପରି 
ମଧ୍ଯ ନୁହେଁ । ଖୁବ ବେଶୀ ଗୋଟାଏ ଆକର୍ଷଣ କଲା ଭଳି ନ ହେଲେ ମଧ୍ୟ ତାର 
ରତିହାସ ଏବଂ ବିଶେଷ କରି ତାର ମାହାମ୍ବୟ ହିନ୍ଦୁ ମାନଙ୍କୁ ବିଶେଷ ଭାବରେ ଆକର୍ଷଣ 
କରେ । 

ଆମେ ଅନ୍ୟ ଆଡ଼େ ମୁହାଇଲୁ । ଅମଲ ବାବୁ ଆମକୁ ନେଇ ଗଲେ ଗୋଟାଏ 
ମୁଣ୍ଡା ପାହାଡ଼ ଉପରକୁ । ମୁଁ ସେ ଦୃଶ୍ୟ ଦେଖ୍‌ ଆତ୍ମହରା ହେଇଗଲି । ଆଉ ଥରେ 
ବହୁପୁତ୍ । ଆଉ ସେ ପାଖରେ ଦେଖାଯାଉଚି ଉମାନନ୍ଦ ପାହାଡ଼ । ବ୍ରହ୍ମପୁତ୍ର ନଦୀ ଭିତରେ 
ଗୋଟାଏ ଛୋଟ ଦ୍ଵୀପ ଏବଂ ସେଠି ଗୋଟାଏ ପ୍ରାଚୀନ ଶିବ ମୂର୍ରି ଅଛି । ମୋଟର 
ଲଞ୍ଚରେ ସେଠାକୁ ମଧ୍ୟ ହଜାର ହଜାର ଲୋକ ଯାଆନ୍ତି । 

ଉମାନନ୍ଦର ସୌନ୍ଦର୍ଯ୍ୟକୁ ଆଉ ଦିନେ ଉପଭୋଗ କରିବାର ବାସନା ନେଇ 
ଆମେ ସେଦିନ ଫେରିଲା ବେଳକୁ ପ୍ରାୟ ସଂଧ୍ୟା ଚାରିଟା । 

J 

ଅଖଣ୍ଡ ଜ୍ୟୋତି ଓ 
ଆସାମର ପାଇକମାନେ 


କଥାଟା ହୁଏତ ବିଶ୍ଵାସ କରାଯାଇ ନ ପାରେ । ପାଇକ କେବଳ ଓଡ଼ିଶାରେ 
ଥାଆନ୍ତି । ସେମାନେ ଓଡ଼ିଶାର ନିଜସ୍ଵ । ଓଡ଼ିଶାର ଏଇ ଶବ୍ଦ ପଛରେ କେତେ ଗର୍ବ 
କେତେ ଗୌରବ ଲୁଚି ରହିଛି ସେ କଥା ଚିନ୍ତା ମଧ୍ୟ କରାଯାଇ ନ ପାରେ | କିନ୍ତୁ ଏ ଜାତି 
ପୁଣି ଆସାମରେ ? ସେମାନଙ୍କ ସହିତ ପୁଣି ଅଖଣ୍ଡ ଜ୍ୟୋତି ? କଥାଟା ଅଡୁଆ ଲାଗେ । 


ପ୍ରାୟ ପାଞ୍ଚଶହ ବର୍ଷ ତଳର କଥା ! ଆସାମର ଆରାଧ୍ଯ ପୁରୁଷ ଶଙ୍କର ଦେବଙ୍କ 
ସମୟର କଥା | ଏକଥା ହୁଏତ ସମସ୍ତେ ଜାଣନ୍ତି ଯେ ଆସାମର ଲୋକମାନେ ସାଧାରଣତଃ 
ବୈଷ୍ଣବଧର୍ମୀ । ସେମାନେ ମୂର୍ଭିପୂଜା କରନ୍ତି ନାହିଁ । ଏପରିକି ଏମାନେ ଶଙ୍କରଦେବଙ୍କ 
ମୂରରିକୁ ମଧ୍ଯ ପୂଜା କରନ୍ତି ନାହିଁ । ଏମାନଙ୍କ ‘କୀର୍ରନ ଘର” ବା ‘ନାମ ଘର ( ଆମେ 
ତାକୁ ମନ୍ଦିର କହିପାରୁ ) ଭିତରେ ଥାଏ କେବଳ ଗୋଟିଏ ଭାଗବତ ପୋଥ୍‌ । ତା ସହିତ 
କୀର୍ରନ କରିବା ପାଇଁ ଖୋଳ କରତାଳ ଇତ୍ୟାଦି । 


ଚୈତନ୍ୟ, କବୀର ଓ ରାଜା ରାମମୋହନଙ୍କ ପରି ଶଙ୍କରଦେବ ମଧ୍ଯ ସେତେବେଳେ 
ପ୍ରତିଷ୍ଠିତ ଧର୍ମ ଧାରଣାରେ ଆମୂଳ ପରିବର୍ଭନ ଆଣି ଏକ ନୃତନ ସମାଜ ସୃଷ୍ଟି କରିବାରେ 
ସକ୍ଷମ ହେଇ ପାରିଥୁଲେ । ତାଙ୍କୁ ଏବେ ମଧ୍ୟ ଆସାମରେ ଆରାଧ୍ୟ ଦେବତା ରୂପେ 
ପୂଜା କରାଯାଏ | ଶଙ୍କରଦେବ ଜଗନ୍ନାଥ ଧାମ. ମଧ୍ଯ ପରିଦର୍ଶନ କରିଥୁଲେ । ମୁଁ ଏବେ 
'ବରପେଟା' କଥା କହୁଚି | ଯେଉଁ ବରପେଟା ଜିଲ୍ାାକୁ ଏବେ ବୋଡ଼ୋମାନେ ସେମାନଙ୍କର 
ପ୍ରସ୍ତାବିତ ବୋଡ଼ୋଲାଣ୍ଡର ଅଂଶ ବିଶେଷ ବୋଲି ଦାବୀ କରିବା ସଂଗେ ସଂଗେ ଆଜିକୁ 
ସାତ ଆଠ ମାସ ହେଲା ସେହି ଅଞ୍ଚଳରେ ସରକାରଙ୍କର ସମସ୍ତ ପ୍ରତିରୋଧ ସନ୍ତ୍ବେ 
ହିଂସାକାଣ୍ଡର ତାଣ୍ଡବ ଲୀଳା ବଜାୟ ରଖି ଆସୁଛନ୍ତି ସେଇ ବରପେଟା ସହରର ମଧ୍ଯ 
ଭାଗରେ ପାଞ୍ଚଶହ ବର୍ଷର ଗୋଟିଏ କାଠଘରେ ଦୀପଟିଏ ଜଳି ଆସୁଛି ଅବିରାମ 
ଭାବରେ । 

କାଠ ଘରଟିକୁ ଦେଖ୍ଲି । ମୋଟା ମୋଟା କାଠ ଖମ୍ବରେ ତିଆରି ହୋଇଥୁବା 
ଘରଟିକୁ ଦେଖୁଲେ ବିଶ୍ଵାସ କରି ହୁଏନି ଏଇଟା ପାଞ୍ଚ ଶହ ବର୍ଷର ପୁରୁଣା ବୋଲି । 
ଆସାମରେ ବୈଷ୍ଣବ ଧର୍ମର ପ୍ରଥମ ସ୍ମ ତିଚିହ୍ନ ସ୍ବରୂପ ବରପେଟାର କୀରଁନ ଘର କିନ୍ତୁ 
ଶଙ୍କରଦେବଙ୍କ ଦ୍ଵାରା ନିର୍ମିତ ହେଇ ନଥୁଲା । ସେଇଟା ନିର୍ମିତ ହେଇଥୂଲା ଶଙ୍କରଦେବଙ୍କ 
ଜଣେ ଅତି ବିଶିଷ୍ଠ ଭକ୍ତ ମାଧବ ଦେବଙ୍କ ଦ୍ଵାରା ଏବଂ ଏହି କୀରଁନ ଘର ତିଆରି 

କରିବାରେ (ପ୍ରାୟ ୧୫୫୦ରୁ ୧୬୦୦ ଖ୍ରୀ: ମଧ୍ୟରେ ) ମାଧବଦେବଙ୍କ ଅନ୍ୟତମ 
ବିଶିଷ୍ଠ ବନ୍ଧୁ ସାଧକ ମଥୁରା ଦାସ ବୃର୍‌ହାଆତା ଓ ତାଙ୍କ ପତ୍ନୀଙ୍କ ଦୀନ ଅତୁଳନୀୟ ।! 
ଶଙ୍କରଦେବଙ୍କ ପରି ମଥୁରା ଦାସ ମଧ୍ଯ ଅସାଧାରଣ ପ୍ରତିଭାର ଅଧ୍ବକାରୀ ଥଲେ । ସେ 
ଏକାଧାରରେ ସଙ୍ଗୀତଜ୍ଞ, ନାଟ୍ୟକାର, ଚିତ୍ରଶିଳ୍ପୀ ତଥା ଉତ୍ତମ ସଂଗଠକ ଥୁଲେ । ସେ 
ନିଜେ ନାଟ୍ୟକାର ଥ୍ବାରୁ ନାଟକ ପରିବେଷଣ କରି ଯାହା ପଇସା ରୋଜଗାର କରୁଥିଲେ 
ତାକୁଇ ସେଥୁରେ ଖଟ କରୁଥଲେ । 

ବରପେଟା ଜିଲ୍ଲା ସେତେବେଳେ ଗୋଟାଏ ଅନୁନ୍ନତ ଅଞ୍ଚଳ ଥୁଲା । ସମଗ୍ର 
ଆସାମ ମଧ୍ଯ । ତେଣୁ ସାମୂହିକ ପ୍ରାର୍ଥନା ପାଇଁ କୀର୍ରନ ଘରଟି ତିଆରି ହେବ, ତା ପାଇଁ 
ଚାନ୍ଦା କିଏ ଦେବ ? 


କିନ୍ଧୁ ଆସାମର ଲୋକମାନେ ଅତି ମାତ୍ରାରେ ନାଟକ ପ୍ରିୟ । ସେମାନେ ଏତେ 
ବେଶି ନାଟକ ପ୍ରିୟ ଯେ ଆସାମରେ ଏବେ କେତେକ ଜିଲ୍ଲାରେ ଥିଏଟର ଅତ୍ୟନ୍ତ ଆଧୁନିକ 
ଶୈଳୀରେ ପରିବେଷଣ କରାଯାଏ । ଓଡ଼ିଶାରେ ଯେମିତି ଗାଁ ଗୀରେ ଯାତ୍ରାଦଳ ଅଛି ଏବଂ 
ସେମାନେ ବ୍ୟବସାୟିକ ଭିତ୍ତିରେ ଯାତ୍ରା ପରିବେଷଣ କରନ୍ତି ସେମିତି ଆସାମରେ କେତେକ 
ସ୍ଥାନରେ ଗୋଟିଏ ଗୋଟିଏ ଗାଁରେ ଆଠ ଦଶଟା ଲେଖାଏଁ ଥଏଟର ଦଳ ଅଛି । ସେମାନେ 
ମଧ୍ଯ ବ୍ୟବସାୟିକ ଭିତ୍ତିରେ ନାଟକ ପରିବେଷଣ କରନ୍ତି । 


ତେବେ ସେ ଯାହା ହେଉ ମଥୁରା ଦାସ ବୁର୍‌୍ହାଆତା ସେତେବେଳେ ଏଇ ଯାତ୍ରା 
ମାଧ୍ୟମରେ ଏକ ନୂତନ ଜନଜାଗରଣ, ନୃତନ ଚେତନା ସୃଷ୍ଟି କରି ପାରିଥଲେ | ଏଠାରେ 
ଉଲ୍ଲେଖ କରାଯାଇ ପାରେ ଯେ ଶଙ୍କରଦେବ ନିଜେ ଜଣେ ଶାସ୍ତ୍ରଜ୍ଞ ପଣ୍ଡିତ, କବି, 
ଲେଖକ ଓ ସମାଜ ସଂସ୍କାରକ ଥବାରୁ ତାଙ୍କର ଯୋଗ୍ୟ ଶିଷ୍ୟରୂପେ ମଥୁରା ଦାସଙ୍କ 
ନାଟକରେ ମୁଖ୍ୟତଃ ଶଙ୍କର ଦେବଙ୍କ ଦର୍ଶନ ହିଁ ସ୍ଥାନ ପାଉଥଲା । ତେଣୁ ସେଇଟା 
ସେତେବେଳେ ସମଗ୍ର ଆସାମରେ ଏକ ନୃତନ ସାଂସ୍କୃତିକ ଆନ୍ଦୋଳନ ସୃଷ୍ଟି 
କରିପାରିଥୂଲା । 

ମଥୁରା ଦାସ ବରପେଟାରେ ଯେଉଁ “କୀର୍ରଭନଘର ଟିଏ ପ୍ରତିଷ୍ଠା କଲେ ତାର 
ଉଦ୍‌ଘାଟନୀ ଉତ୍ସବରେ ପୈୌରହିତ୍ୟ କରିଥଲେ ମାଧବ ଦେବ । ମାଧବ ଦେବ ସେଦିନ 
ଏଇ “କୀରଁନଘର' କୁ ଉଦ୍‌ଘାଟନ କରି ଯେଉଁ ପ୍ରଦୀପଟିକୁ ଜଳେଇଥଲେ, ସେ ପ୍ରଦୀପଟି 
ପ୍ରାୟ ୩୦ ଫୁଟ ଉଚ୍ଚର ପିଲିସଜ ଉପରେ ଏବେ ମଧ୍ଯ ଜଳୁଛି । ମୁଁ ଆଗରୁ କହିଛି, 
କୀରଁନଘର ଟିକୁ ମନ୍ଦିର ବୋଲି ଧରି ନିଆଯାଇପାରେ । ପ୍ରଥମେ ଗୋଟାଏ ବିରାଟ 
ହଲ୍‌, ପ୍ରାୟ ୧୦୦ ଫୁଟ ଲମ୍ବା ଏବଂ ୫୦ ଫୁଟ ଚଉଡ଼ା | ହଲ୍‌ର ଶେଷ ଭାଗରେ 
ଗୋଟିଏ ଚଉପାଢି ! ତା ଉପରେ ଭାଗବତ ପୋଥଟିଏ ¦ ତା ପାଖରେ ୩୦ ଫୁଟ ଲମ୍ବର 
ବିଶାଳକାୟ ପିଲିସଜ । 

ମୁଁ ଦକ୍ଷିଣ ଭାରତରେ ବଡ଼ ବଡ଼ ପିଲିସଜ (ଷ୍ଟେନ୍‌ଲେସ୍‌ ଷ୍ଟିଲ୍‌ରେ ତିଆରି) 
ଦେଖିଚି । ଖାଲି ମନ୍ଦିରରେ ନୁହେଁ, ଦୋକାନରେ ମଧ୍ଯ ବିକ୍ରି ହୁଏ । କିନ୍ତୁ ୩୦ ଦ୍ୁଟ 
ଉଚ୍ଚତାର ପିଲିସଜ କେବେ ଦେଖ୍‌ ନଥୁଲି। ସିଡ଼ି ପକେଇ ତେଲ ଢଳାହୁଏ । ବିଚିତ୍ର 
କଥା । ତା ଛଡ଼ା ସେଠି ଥାଏ ବିଶାଳକାୟ ଖୋଳ ଓ କରତାଳ । ତାକୁ ବ୍ଯବହାର 
କରାଯାଏନି । କେବଳ ଦେଖ୍ବାପାଇରଁ । ଆଉ କିଛି ତା ଭିତରେ ନଥାଏ ।! ହଲରେ 
ପ୍ରାର୍ଥନା ସଭା ଅନୁଷ୍ଠିତ ହୁଏ । 

ଆଗରୁ କହିଚି ଆସାମରେ ବୈଷ୍ଣବ ଧର୍ମର ଆଉ ଗୋଟିଏ ବୈଚିତ୍ର୍ୟ ହେଲା 
ସେମାନେ କୃଷ୍ଣ ଧର୍ମକୁ ପୂଜା କରନ୍ତି, କିନୁ କୃଷ୍ଣଙ୍କୁ ନୁହେଁ । ତା ଛଡ଼ା ସେମାନେ ରାଧାକୁ 
ମଧ୍ଯ ସ୍ଵୀକାର କରନ୍ତି ନାହିଁ । ସେମାନେ କୃଷ୍ଣଙ୍କ ସହିତ ରାଧାଙ୍କୁ ମୋଟେ ମିଶାନ୍ତି ନାହିଁ । 
ତେଣୁ କୀର୍ରନ ଘର ମାନଙ୍କରେ କୌଣସି ମୂର୍ଭି ନଥାଏ । 


ବୋଧେ ସେଇଥ୍‌ପାଇଁ ସେମାନଙ୍କର ପ୍ରଚଳିତ ନିୟମ ଅନୁସାରେ ନାରୀମାନଙ୍କୁ 
କୀର୍ରନ ଘରଭିତରେ ପ୍ରବେଶ କରିବାର ଅନୁମତି ଦିଆଯାଏ ନାହିଁ । ନାରୀମାନେ ଯେ 
ସେଠାକୁ ପ୍ରାର୍ଥନା କରିବାକୁ ବା କୀର୍ରନରେ ଯୋଗ ଦେବାକୁ ମୋଟେ ଯାଆନ୍ତିନି ସେ 
କଥା ନୁହେଁ, ତେବେ ସେମାନଙ୍କର ସ୍ଥାନ ସ୍ଵତନ୍ତ୍ର । ସେମାନେ ପୁରୁଷମାନଙ୍କ ସହିତ ମିଶି 
କୀର୍ଁନରେ ଯୋଗ ଦିଅନ୍ତିନି । ଅବଶ୍ୟ ଆଜିକାଲି କେତେକ ଜାଗାରେ ତାର ବ୍ୟତିକ୍ରମ 
ହେଲାଣି । ନାରୀମାନେ ମନ୍ଦିର ବାହାରେ ପ୍ରାର୍ଥନାରେ ଯୋଗ ଦିଅନ୍ତି । 

ଶଙ୍କରଦେବ କୁଆଡ଼େ ନାରୀମାନଙ୍କୁ କୀର୍ଗଶନ ଘର ବା ନାମ ଘର ଭିତରକୁ 
ଯିବାକୁ ମୋଟେ ଅନୁମତି ଦେଉ ନଥଲେ । କିନ୍ତୁ ପରବର୍ଭୀ କାଳରେ ବରପେଟାରେ 
କୀରଁନ ଘର ତିଆରି ବେଳେ ମଥୁରା ଦାସଙ୍କ ସ୍ତ୍ରୀ ଅନେକ ପ୍ରକାର ସାହାଯ୍ୟ କରିଥୁବାରୁ 
ସେଇ ସମୟ ଠାରୁ ନାରୀ ମାନଙ୍କୁ ସେଠାକୁ ଯିବାକୁ ଅନୁମତି ମିଳିଲା । କିନ୍ତୁ ସେମାନଙ୍କର 
ପ୍ରାର୍ଥନା ବା କୀର୍ରନର ସମୟ ଓ ସ୍ଥାନ ଅଲଗା କରି ଦିଆଗଲା । 

ଖାଲି ଭାରତରେ ନୁହେଁ ପୃଥବୀରେ ଏ ଅଭିନବ ବ୍ୟବସ୍ଥା ଆଉ କେଉଁଠି କିମ୍ବା 
ଅନ୍ୟ କୌଣସି ଧର୍ମରେ ଅଛି କି ନା ମୋତେ ଜଣା ନାହିଁ । ଆଧ୍ଯାତମ୍ବବାଦରେ ଭଗ୍ତି 
ଉପାସନାକୁ ପ୍ରଥମ ସ୍ଥାନ ଦିଆଯାଇଛି । ଭକ୍ତି ଉପାସନା ପାଇଁ ଚିତ୍ତ ଏକାଗ୍ରତା ପ୍ରଥମ 
ଆବଶ୍ୟକତା ! ଚିତ୍ତ ଏକାଗ୍ରତାରେ ସ୍ତ୍ରୀ ଓ ପୁରୁଷର ମିଳିତ କାର୍ଯ୍ୟକ୍ରମ କଥାଟା ଅଡୁଆ 
ଅଡ଼ୁଆ ଲାଗେ । ସ୍ତ୍ରୀ ଆଖିରେ ପୂରୁଷ ଓ ପୁରୁଷ ଆଖରେ ସ୍ତ୍ରୀ ସ୍ଥାନ, କାଳ, ପାତ୍ର 
ନିର୍ବିଶେଷରେ ଇନ୍ଦ୍ରଧନୁ ସୃଷ୍ଟି କରେ । ଏହା ସର୍ବବାଦୀ ସମ୍ମତ । ବିଖ୍ୟାତ ଦାର୍ଶନିକ 
ଫ୍ରଏଡ୍‌ ଏହାକୁ ପ୍ରମାଣିତ କରିଯାଇଛନ୍ତି । 

ଆମର ଦେବସ୍ଥାନ ବା ମନ୍ଦିର ମାନଙ୍କରେ ସଚରାଚର ବ୍ଯଭିଚାର ଘ୍ଟେ । 
ଏଲଟା ନୂଆ କଥା ନୁହେଁ । ଭକ୍ତି, ଏକାଗ୍ରତା ସେଠି ଗୌଣ ସ୍ଥାନକୁ ଓହ୍ଲେଇ ଆସିବା 

ସ୍ଵାଭାବିକ । ମୋର ମନେହୁଏ ଏଇ କାରଣରୁ ସଂସ୍କାରବାଦୀ ଶଙ୍କରଦେବ ପୂଜା ଉପାସନା 
କ୍ଷେତ୍ରରେ ସ୍ତ୍ରୀ ଓ ପୁରୁଷର ସ୍ଥାନକୁ ସ୍ଵତନ୍ତ୍ରଭାବେ ନିର୍ଣ୍ଣୟ କରିଛନ୍ତି । ତେଣୁ ସେଠି ବ୍ୟଭିଚାର 
କିମ୍ବା ଅସାମାଜିକତାର ପ୍ରଶ୍ନ ଉଠେନାହିଁ 

କହୁ କହୁ ମୁଁ ଅମଡ଼ା ମାଡ଼ିଗଲି । ବରପେଟାରେ ମଥୁରା ଦାସ କୀର୍ରନ ଘର 
ତିଆରି କରି ସାରିଲା ପରେ ପାର୍ଶୃବର୍ରୀ ସ୍ଥାନମାନଙ୍କରେ ଅତିଥ୍‌ ଭବନ ତିଆରି କଲେ । 
ସେଠି ଅତିଥ ବା ଭଛ୍ମାନେ ଆସି ଚାହିଁଲେ ଦୀର୍ଘଦିନ ମଧ୍ୟ ବସବାସ କରି ରହି 
ପାରିବେ । ସେଥିପାଇଁ ସେମାନଙ୍କୁ କୌଣସି ଖର୍ଚ୍ଚ ଦେବାକୁ ପଡ଼େ ନାହିଁ । ସେମାନଙ୍କର 
ଖିଆପିଆ ଇତ୍ୟାଦି ସମସ୍ତ ଖର୍ଚ୍ଚ କୀର୍ରଁନ ଘର’ ହିଁ ବହନ କରେ ! ସେ ବ୍ୟବସ୍ଥା ଏବେ 
ମଧ୍ଯ ଅଛି । 


ଜିନ୍ଧୁ ଏତେବଡ଼ ମନ୍ଦିର ବେଢ଼ା ତଥା ଅତିଥୂଶାଳାର ରକ୍ଷଣାବେକ୍ଷଣ ଉପାସନାର 
ଆୟୋଜନ, କୀରଁନପାରଁ ସାମଗ୍ରୀ ସଂଗ୍ରହ ଇତ୍ୟାଦି ନିୟମିତ ଭାବେ କରିବ କିଏ ? 
ମଥୁରା ଦାସଙ୍କ ମନରେ ନୂଆ ଚିନ୍ତାର ଉଦ୍ରେକ ହେଲା । ସେ ଦଳେ ଲୋକଙ୍କୁ ରଖିଲେ । 
ସେମାନେ ନିୟମିତ ଏଇ କାମ କଲେ । ସେମାନେ କୀର୍ରନ ଘରର କର୍ମଚାରୀ ରୂପେ 
ପରିଗଣିତ ହେଲେ । ସେମାନଙ୍କୁ ଠାକୁରଙ୍କ ‘ପାଇକ? ବୋଲି କୁହାଗଲା ! ପୁରୁଷାନୁକ୍ରମେ 
ଏଇ ପାଇକମାନେ କୀର୍ଭନ ଘର ବା ‘ନାମ ଘର! ମାନଙ୍କରେ ଯୁଗ ଯୁଗ ଧରି କାମ କରି 
ଆସୁଛନ୍ତି । 

ଆମ ଜଗନ୍ନାଥ ମନ୍ଦିରରେ ମଧ୍ଯ ଏଇ ବ୍ଯବସ୍ଥା ଅଛି । ଯୁଗ ଯୁଗ ଧରି 
ସେବାୟତମାନେ ମନ୍ଦିରର ସେବା କରି ଆସୁଛନ୍ତି । କିନ୍ଧୁ କୀ ନ ଘରର ଏ 
ସେବାୟତମାନଙ୍କୁ କାହିଁକି ପାଇକ କୁହାଗଲା ତାର ସଠିକ ଉତ୍ତର ମୋତେ ଏଯାଏ 
ମିଳିନାହିଁ । 

ବାରାକ ଉପତ୍ଯକା 


ସେଥର ଡାକରା ଆସିଲା କାଚାରରୁ । ଆସାମର କାଚାର ଉପତ୍ୟକା ଏକ ଭିନ୍ନ 
ରଙ୍ଗର । ସେ ଅଞ୍ଚଳଟା ଦେଖିବାର ବାସନା ମୋର ଅନେକ ଦିନୁ ଥଲା ! ସୁଯୋଗ ମିଳୁ 
ନ ଥୁଲା । 


କିନ୍ଧ ଯିବି କେମିତି ? ସେ ଅଞ୍ଚଳକୁ ଯିବାକୁ ହେଲେ ଅନେକ ହଇରାଣ ହେବାକୁ 
ହୁଏ | ଗୁଆହାଟିରୁ ସିଲଚର ପ୍ରାୟ ୪୦୦ କିଲୋମିଟର ହେଲେ ମଧ୍ଯ ଯିବାଆସିବାର 
ରାସ୍ତା ମୋଟେ ଭଲନାହିଁ । ଟ୍ରେନରେ ଗଲେ ପ୍ରାୟ ୩୦ ଘଣ୍ଟା ଲାଗେ । ରାସ୍ତାରେ ଯଦି 
ଲେଣ୍ଡସ୍‌ଇଡ ହୁଏ ବା ପାହାଡ଼ ଧସେଇ ପଡ଼େ ତେବେ ଟ୍ରେନ ସେଠି ଦିନ ଦିନ ଧରି 
ଅଟକେ । ବସରେ ଗଲେ ପ୍ରାୟ ୧୬ ଘଣ୍ଟା ଲାଗେ । ସେଥୁରେ ମଧ୍ଯ ସେଇ ମାଟି 
ଧସିବାର ବିପଦକୁ ଏଡ଼େଇ ଦିଆଯାଇ ନ ପାରେ । ତେଣୁ ଏକମାତ୍ର ସୁବିଧା ରାସ୍ତା 
ହେଉଚି ବିମାନପଥ । ତା ପାଇଁ ପକେଟ ଗରମ ଥବା ଦରକାର | ଗୁଆହାଟିରୁ ସିଲଚର 
ଯିବାକୁ ବିମାନରେ ଲାଗେ ମାତ୍ର ୩୫ ମିନିଟ ¦ 


ତଥାପି ଗମନାଗମନ ସୁବିଧା ଦୃଷ୍ଟିରୁ ଓଡ଼ିଶା ଅପେକ୍ଷା ଆସାମ ଅନେକ ଗୁଣରେ 
ଭଲ । ମୁଁ କୋରାପୁଟରୁ ଦାମନଯୋଡ଼ି ଯାଇଚି ! ବସରେ କଟକରୁ ଦାମନଯୋଡ଼ି ଗଲେ 
ତ ରକ୍ଷାନାହିଁ । ତେଣୁ ଟ୍ରେନରେ ଯାଇଥୁଲି । ଭୁବନେଶ୍ବରରୁ ବିଜୟନଗରମ । ସେଠୁ 
ପୁଣି ସରକାରୀ ଗାଡ଼ିରେ ଦାମନଯୋଡ଼ି । ସେ ରାସ୍ତାଟା ସାଲୁରୁଘାଟି ଭିତର ଦେଇ 
ଯାଇଚି । ତେଣୁ ବେଶ ଉପଭୋଗ କରିହୁଏ । 

ବିମାନପଥ ଓଡ଼ିଶାରେ ବୋଧେ ସବୁଠାରୁ କମ୍‌ । କେବଳ ଭୁବନେଶ୍ବରକୁ 
ଛାଡ଼ିଦେଲେ ଆଉ କୋଉଠିକୁ ଯିବାର ଉପାୟ ନାହିଁ । ତେବେ ସେ ସବୁକଥା ଏଠି 
ଲେଖିବାର ଉଦ୍ଦେଶ୍ୟ ମୋର ନାହିଁ । 

ମୁଁ କହୁଚି ଗୁଆହାଟିରୁ ସିଲଚର ଯିବା କଥା । ମୁଁ ଅନେକ ଭାବିଚିନ୍ତି ଶେଷରେ 
ସ୍ଥିରକଲି ଯେ ବସରେ ଯାଇ ଫେରିଲାବେଳେ ଟ୍ରେନରେ ଫେରିବି । କାରଣ ମୋର 
ପ୍ରଧାନ ଉଦ୍ଦେଶ୍ୟ ଦେଖ୍‌ବା ବସ୍‌ରେ ଗଲେ ଅନେକ ସ୍ଥାନ ଦେଖିବାର ସୁଯୋଗ ମିଳିବ । 
ବିମାନରେ ଯିବା ମୋ ପକ୍ଷେ ନିରର୍ଥକ । 

ଆକାଶର ନିଳିମା ଦେଖି ବିମୋହିତ ହେବାର ଯୁଗ ମୋର ଚାଲିଗଲାଣି । ତାର 
ଅପରୂପ ଶୋଭା ପସରା ବିଷୟରେ ଲେଖି ମୁଁ ଆଜି ଆଉ ପାଠକଙ୍କୁ ଉପହାର ଦେଇ 
ପାରିବିନି । ତେଣୁ ମୋର ଶେଷ ସିଦ୍ଧାନ୍ତ ମୁଁ ବସରେ ଯିବି । 

ଶେଷରେ ଠିକ୍‌ କଲି ଯେ ବଂଗାଇଗାଓରୁ କାରରେ ଗୁଆହାଟି ଯାଇ ସେଠି ଗାଡ଼ି 
ଛାଡ଼ିଦେଇ ବସ ଧରିବି । 

ଏଥର କିନ୍ତୁ ଏକୁଟିଆ, ସାଥ୍‌ରେ ଆଉ କେହି ନ ଥୁଲେ । 

ଗୁଆହାଟି ସରକାରୀ ବସଷ୍ଟାଣ୍ଡରେ ପହଞ୍ଚଲି । ବେଶ ବଡ଼ । ପରିଷ୍କାର ପରି ଚୁନ୍ନ 
ମଧ୍ଯ । ଆସାମ ଓ ମେଘାଳୟର ବସଷ୍ଟାଣ୍ଡ ସେଇ ଗୋଟିଏ | ପ୍ରବଳ ଭିଡ଼ । ପ୍ରାୟ ୨୦/ 
୩୦ଟା କାଉଣ୍ଟର । ବିରାଟ କ୍ୟୁ ଲାଗିଚି । ଇନକୁଆରୀ ଅଫିସରେ ପହଞ୍‌ ବୁଝିଲି ସିଲଚରକୁ 
ଦିନରେ କୌଣସି ବସ ନାହିଁ । ମୁଁ ଯିବି ପଞ୍ଚଗ୍ରାମରେ ଥବା ହିନ୍ଦୁସ୍ଥାନ ପେପର ମିଲକୁ । 
ସିଲଚର ପାଖରେ । ସିଲଚରକୁ ଦିନରେ ବସ ନାହିଁ ଶୁଣି ମୋ ମନଟା ଖରାପ ହେଇଗଲା । 
ଦିନରେ ନ ଯାଇ ରାତିରେ ଗଲେ ଲାଭ କଅଣ । ତା ଅପେକ୍ଷାତ ପ୍ଲେନରେ ଯିବା ଭଲ | 
ମୋର ଦିନରେ ଟ୍ରାଭେଲ କରିବାର ଆଗ୍ରହ ଦେଖି କାଉଣ୍ଟର କୁର୍କ ଶେଷରେ କହିଲେ 
ଆପଣ ପ୍ରାଇଭେଟ ବସଷ୍ଟାଣ୍ଡରେ ଯାଇ ଦେଖନ୍ତୁ । ହୁଏତ ମିଳିପାରେ । 


ପ୍ରାଇଭେଟ ବସଷ୍ଟାଣ୍ଡଟା ସେଇ ପାଖରେ | ଗୁଆହାଟିର ପ୍ରାଇଭେଟ ବସଷ୍ଟାଣ୍ଡ 
ଗୁଡ଼ିକ ଦେଖିବାର କଥା । ସରକାରୀ ବସସଷ୍ଟାଣ୍ଡଗୁଡ଼ିକ ତା ତୁଳନାରେ କିଛି ନୁହେଁ । 
ଅନେକ ଗୁଡ଼ିଏ ପ୍ରାଇଭେଟ କମ୍ପାନୀ ଅଛି । ସମସ୍ତଙ୍କର ଷ୍ଟାଣ୍ଡ ସ୍ଵତନ୍ତ୍ର । ଷ୍ଟାଣ୍ଡରେ ଅଫିସ, 
ପାର୍କିଂ ପ୍ଲେସ । ରେଷ୍ଟରୁମ । ରେଷ୍ଟରୁମରେ ଟୟଲେଟ । ଟି ଷ୍ଟଲ, ବୁକଷ୍ଟଲ, ଟେଲିଫୋନ 
$7୬ ସୁବିଧା ସବୁ । 

ଏସବୁ ଦେଖିବାର କଥା | ବିଶେଷକରି ସେଠାରେ ଥୁବା ଟ୍ରାଭେଲ ଏଜେଣ୍ଟ ବା 
କାଉଣ୍ଟର କ୍ଲର୍କଙ୍କର ବ୍ୟବହାର ମଣିଷକୁ ମୁଗ୍ଧ କରେ । ପ୍ରାୟ ପ୍ରତ୍ୟେକ ବସସଷ୍ଟାଣ୍ଡରେ 
କୋରିଅର ସର୍ଭିସ ମଧ୍ଯ ରହିଛି । ସେଠି ଦିନରାତି ଚିଠି ପତ୍ର ସହିତ ପାର୍ଶଲ ମଧ୍ଯ 
ଯିବାଆସିବା କରୁଚି । ଏବେତ ପୋଷ୍ଟଅଫିସ ଉପରୁ ଲୋକଙ୍କ ନିର୍ଭରଶୀଳତା ଅନେକ 
କମିଆସିଲାଣି । ଆଜିକାଲି କୋରିଅର ସର୍ଭିସଗୁଡ଼ିକ ଅନେକ ପରିମାଣରେ ଲୋକଙ୍କର 
ଆସ୍ଥାଭାଜନ ହେଇସାରିଲାଣି । ସେମାନେ ଚିଠିପତ୍ର ସହିତ ମାଲପତ୍ର ମଧ୍ଯ ଅତି କମ 
ସମୟ ଭିତରେ ଯଥା ସ୍ଥାନରେ ପହଞ୍ଚେଇ ଦଉଚନ୍ତି । ବୋଧେ ଏଇ କାରଣରୁ ଖାଲି 
ବ୍ୟକ୍ତିବିଶେଷ ନୁହେଁ ଅନେକ ବଡ଼ ବଡ଼ କଂପାନୀ ମଧ୍ଯ ( ସରକାରୀ ସମେତ ) କୋରିଅର 
ସର୍ଭିସ ଉପରେ ପୂରାପୂରି ନିର୍ଭର କରୁଚନ୍ତି । 

ଗୋଟିଏ କାଉଣ୍ଟରକୁ ଯାଇ ପଚାରିଲି, ମୁଁ ବସରେ 'ପଞଚଗ୍ରାମଂ ଯିବାକୁ ଚାହୁଁଚି । 
ଦିନ ବସରେ ଟିକଟ ମିଳିବ ? 

ନିଶ୍ଚୟ ମିଳିବ । କେବେ ଯିବେ ? ସେ କହିଲେ । 

ଆଜି ମିଳିବନି ? ମୁଁ ପଚାରିଲି । 

ସେ ଚାର୍ଟକୁ ଅନାଇଲେ । ତା ପରେ କହିଲେ ମିଳିବ । ତେବେ ସିଟଟା ଆପଣଙ୍କର 
ପସନ୍ଦ ହେଇ ନ ପାରେ । 

ମୁଁ ପଚାରିଲି କାହିଁକି ? 

ଟିକିଏ ପଛକୁ ପଡ଼ିଯିବ । ଏତେ ରାସ୍ତା । ଆପଣଙ୍କୁ କଷ୍ଟ ହେବନି ? 

ମୁଁ ଅନେକ ଦୂରରୁ ଆସିଚି । ଆପଣ ଟିକିଏ ସାହାଯ୍ୟ କରିବେନି ? 

ତେବେ ଆପଣ ନଅଟାବେଳେ ଯାଆନ୍ତୁ । ସେ କହିଲେ, ମୁଁ ବ୍ୟବସ୍ତା କରିଦେଉଚି । 
କିନ୍ତୁ ପଞ୍ଚଗ୍ରାମରେ ପହଞ୍ଚଲା ବେଳକୁ ରାତି ୧୦ଟାରୁ ବେଶୀ ହେଇଯାଇ ପାରେ । ଯଦି 
ସେଠି ଆପଣଙ୍କର ଅସୁବିଧା ନ ହୁଏ | 

ମୁଁ ଖୁସି ହେଇଗଲି । କହିଲି ଟିକଟ କାଟିଦିଅନୁ । 

ଦେଖିଲି ଆହୁରି ପ୍ରାୟ ଦେଢ଼ଘଣ୍ଟା ସମୟ ହାତରେ ଅଛି । ଟେଲିଫୋନ 
କରିଦେଲି । ବାସ୍‌, ଏବେ ରାତି ୧ ୧ଟାରେ ପହଞ୍ଚଲେ ମଧ୍ଯ କ୍ଷତି ନାହିଁ । କାରଣ ଆଗରୁ 
ଖବର ପଠାଯାଇଚି । ସେମାନେ ବସଷ୍ତ୍ାଣ୍ଡରେ ଅପେକ୍ଷା କରିଥୂବେ । 

ପାଖ ଜଳଖିଆ ଦୋକାନରେ ଦୁଇଟା ମସଲା ଦୋସାକୁ ଉଦରସ୍ଥ କରି ମଧ୍ଧାହନ 
ଭୋଜନଟାକୁ ସେଇଠି ଶେଷ କରିଦେଲି । ତା'ପରେ ଓୱଟିଂରୁମରେ ଯାଇ ଗୋଟିଏ 
କୋଣରେ ଗୋଡ଼ହାତ ଲମ୍ବେଇ ଆରାମରେ ଅପେକ୍ଷା କଲି ମୋର ବସକୁ । 

ଠିକ୍‌ ନଅଟାରେ ବିରାଟ ସୁସଜିତ ଲମ୍ବା ବସଟିଏ ଆସି ପହଞ୍ଚଲା । ଉପରକୁ 
ଉଠିଯାଇ ଚାରିନମ୍ବର ସିଟଟାକୁ ଦଖଲ କରିନେଲି । 

ଠିକ୍‌ ନଅଟା ପନ୍ଦର ମିନିଟରେ ଗାଡ଼ି ଛାଡ଼ିଦେଲ।। ସେଇ ପୁରୁଣା ରାସ୍ତା 
ନନ୍‌ଷ୍ଟପ୍‌ ବସ । ଏକାଥରେ ଯାଇ ପହଞ୍ଚଲା ସିଲଂରେ । ପ୍ରାୟ ୧୦ ମିନିଟ ଅଟକିଲା 
ପରେ ପୁଣି ଚାଲିଲା ! 

ବସ ପହଞ୍ଚଲ। ‘ଜୋଆଇ?” ସହରରେ । ଶିଲଂରୁ ଜୋଆଇ ମାତ୍ର ୬୫ 
କିଲୋମିଟର ଦୃର । ସୁନ୍ଦର ସହରଟିଏ । ଚାରିପଟେ ପାହାଡ଼ । ଘଞ୍ଚ ବଣ ଜଙ୍ଗଲ । ଠିକ 

ଦାର୍ଚିଲିଂ କିମ୍ବା ଶିଲଂ ପରି ହେବ । ତେବେ ଅବସ୍ଥିତିତା ଏତେ ଉଚ୍ଚ ସ୍ଥାନରେ ନୁହେଁ । 
ରାସ୍ତାଗୁଡ଼ିକ ବେଶ ଚଉଡ଼ା ଏବଂ ପରିଷ୍କାର । ସମସ୍ତେ ହୋଟେଲକୁ ଉଠିଗଲେ । 
ସେତେବେଳକୁ ପ୍ରାୟ ୧୦ଟା ଖଣ୍ଡେ ବସ ସେଠି ଲାଗିଥୂଲା । ହୋଟେଲ ଭିତରେ କିନ୍ତୁ 
ଜାଗା ନାହିଁ । ସାମନାରେ କ୍ୟୁ ଆରମ୍ଭ ହେଲା ! ଜଣେ ଗେଟକିପରି ଆଗରେ ଜଗିଥାଏ । 
ଭିତରେ ଜାଗା ଖାଲି ହେଲେ ଅନ୍ୟ ଗୋଟିଏ ବେଚକୁ ଛାଡ଼ିବ । ମାଲିକ ଜଣେ ମହିଳା । 
ଖୁବ ଲମ୍ବା, ଲାଲ ଗୋରା ତକ ତକ ଦେହ, ସୁନ୍ଦର ସ୍ଵାସ୍ଥ୍ୟ ବୟସ ୪୦ ହେବ ବୋଧେ । 
ପାନଖିଆ ପାଟିଟା ରକ୍ତାକ୍ତ ହେଇପଡ଼ିଚି । ଶିଖମାନଙ୍କ ପରି କାନ୍ଧରେ ଝୁଲୁଚି ଛୁରା । 
ସବୁ ସ୍ତ୍ରୀମାନଙ୍କର କାନ୍ଧରେ ଏଇଟା ଥାଏ । 


ହୋଟେଲ ସାମନା ବାରଣ୍ଡାରେ ଆଉ ଜଣେ ନାରୀ । ପାନ ସିଗାରେଟ ବିକୁଚନ୍ି । 
ଭିତରେ ପୁରୁଷ ଓ ମହିଳା ପରିଚାରିକା ମିଶାମିଶି ପ୍ରାୟ ୧୦ ଜଣ ଖଣ୍ଡେ । 


ମୋରତ ଖାଇବାର ନଥୁଲା । ହୋଟେଲ ଭିତରେ ଓ ବାହାରେ ଦୃଶ୍ୟ ଦେଖିଲା 
ପରେ ଘେରାଏ ବୁଲି ଆସିବାର ମନ ହେଲା । ଗାଡ଼ିତ ଅନେକ ସମୟ ଅଟକିବ, ଚିନ୍ତା 
କଅଣ । 


ଦେଖିଲି ବେଶ ପ୍ରଚୁର ଫଳ ମିଳୁଚି । ସବୁ କିସମର ଫଳ । ଦାମ ଅବଶ୍ୟ 


ବସ ପୁଣି ଛାଡ଼ିଲା । ଜୋଆଇ ପରେ ବଦରପୂର ଯାଏ ରାସ୍ତା ବଡ଼ ଖରାପ । 
ପ୍ରାୟ ୧୫୦ କିଲୋମିଟର ଦୂର । ପୂରା ପାହାଡ଼ ଉପରେ ଗାଡ଼ି ଚକର କାଟି ଉପରକୁ 
ଉଠେ ଏବଂ ପୁଣି ଓହ୍ାଏ । ରାସ୍ତା ମଧ୍ଯ ସଂକୀର୍ଣ୍ଣ । ସାମାନ୍ୟ ଅସରାଏ ବର୍ଷା ହେଇଯାଇ 
ଥାଏ । କଚ୍ଚା ରାସ୍ତାଟା ଟିକିଏ ଅପରିଷ୍କାର ମଧ୍ଯ ହୋଇଯାଇ ଥାଏ । ଟିକିଏ ଢୁଳେଇ 
ପଡ଼ିଥୁଲି ବୋଧେ । ନିଦ ଭାଟ୍ଗିଲା ବେଳକୁ ଯାହା ଦେଖୁଲି ସେଥ୍‌ରେ ମୋର 'ହୃତପିଣ୍ଡ 
ବନ୍ଦ ହୋଇ ଆସୁଥିଲା ପରି ଲାଗୁଥାଏ । ଆମ ଗାଡ଼ି ସେତେବେଳକୁ ପ୍ରାୟ ତିନିହଜାର 
ପୁଟ ଉପରେ । ଚକ୍କର କାଟି ତଳକୁ ଓହାଉଚି । ଗାଡ଼ିର ଗତି ୪୦/୫୦ କିଲୋମିଟରରୁ 
କମ ନ ଥାଏ । ରାସ୍ତା ପୁରାପୁରି ସାପପରି ବଙ୍କା । ସେଇଥ୍‌ରେ ଡ୍ରାଇଭର ଗାଡ଼ିକୁ ସାଇଁ 
ସାଇଁ କରି ଏମିତି କାଟୁଥାଏ ଯେ ମାତ୍ର ୬/୭ ଇଞ୍ଚ ଏପାଖ ସେପାଖ ହେଲେ ବସ ଯାଇ 
ରସାତଳରେ । ଡ୍ରାଇଭରକୁ ତାରିଫ କରିବାର କଥା | ବେଳେ ବେଳେ ମୁଁ ଆଖି ବନ୍ଦକରି 
ଦେଉଥାଏ । ଅଣଓସାରିଆ ଭଙ୍ଗା ଦଦରା କାଠ ପୋଲ ଉପରେ ଗାଡ଼ି ଯାଉଥଲା 

ବେଳେ ଚିନ୍ତା କରୁଥଲି କି ମୂରଖାମି କରିଚି, ଜୀବନ ବୀମାଟିଏ ନକରି ! ଏତିକି ବେଳେ 
ତ କାମରେ ଆସିଯାଆନ୍ତା । 

ମୋ ନିଜ ଉପରେ ମେର ପ୍ରାଗାଢ଼ ବିଶ୍ଵାସ । ମୋ ଭଳିଆ ଗୋଟେ ଲୋକର 
ଜୀବନକୁ ସ୍ଵୟଂ ଯମ ମଧ୍ଯ ନେବାକୁ ଯେ କୁଣ୍ଠାବୋଧ କରିବେ ଏଥୁରେ ମୋର ତିଳେ 
ମାତ୍ର ସନ୍ଦେହ ନ ଅଲା ¦ ଗୋଟାଏ ଜାଗାରେ ଗାଡ଼ି ଟିକିଏ ଅଟକିବାରୁ ଡ୍ରାଇଭରକୁ 
କହିଲି ଟିକିଏ ଧୀରେ ଧୀରେ ଚଳେଇଲେ ହୁଅନ୍ତାନି । ହସି ହସି ସେ କହିଲେ ଆଜିତ ମୁଁ 
ଅନେକ ସ୍ଲୋ ଆଣୁଚି । ବର୍ଷା ହେଇଯାଇଚି କିନା । 

ରାସ୍ତାରେ ଅନେକ ଜାଗ୍ରାରେ ମାଟି ଧସିଥ୍‌ବାର ଦେଖୁଲି । ପଚାରି ବୁଝିଲି ଯେତେ 
ମାଟି ଧସିଲେ ମଧ୍ଧ ରାସ୍ତା ବନ୍ଦ ହୁଏ ମାତ୍ର ଦୁଇ ତିନି ଘଣ୍ଟା ପାଇଁ । କାରଣ ଏ ରାସ୍ତାରେ 
ଅଧ୍କାଂଶ ସ୍ଥାନରେ ବୁଲଡୋଜର ଓ ପାହାଡ଼ କଟା ଯନ୍ତ୍ର ସହ ପୁର୍ଭବିଭାଗର ଇଂଜିନିୟର 
ମାନେ ଘାଟି କରି ରହିଥାନ୍ତି । ମାଟି ଧସି ରାସ୍ତା ବନ୍ଦ ହେଲେ ସଙ୍ଗେ ସଙ୍ଗେ ସେମାନେ 
ଯାଇ ରାସ୍ତା ସାପ୍ବ କରିଦିଅନ୍ତି । ସେମିତି ହେଉ ନ ଥୁଲେ ରାସ୍ତା ବନ୍ଦ ହେଇଯାଉ 
ଥାଆନ୍ତା ଦିନ ଦିନ ଧରି । 

ଆମ ଗାଡ଼ି ପାହାଡ଼ ତଳକୁ ଓହ୍ଲାଉଥୁଲା ବେଳେ ମୁଁ ବିଚିତ୍ର ଦୃଶ୍ୟଟିଏ ଦେଖିଲି । 

ପୁଣି ସେଇ ଗୁଆବଣ । ପାହାଡ଼ ଉପରୁ ତଳକୁ ଲନ୍ବିଯାଇଚି ! ମାଇଲ ମାଇଲ 
ଲମ୍ବା ଏଇ ଗୁଆ ବଣର ଦୃଶ୍ଯ ଦେଖଲେ ଯେ କେହି ଆଶ୍ଚର୍ଯ୍ୟ ହେବ। ଏତେ ବଡ଼ 
ପାହାଡ଼ | ଘଞ୍ଚ ଜଙ୍ଗଲ । ଖଣ୍ଡମଣ୍ଡଳରେ କାଉ କୋଇଲିଟିଏ ମଧ୍ଯ ଦେଖା ନଥୁଲା ବେଳେ 
ଏତେ ଗୁଆ ଗଛ ଏଠିକୁ କୋଉଠୁ ଆସିଲା ! କେହିତ ଲଗେଇ ଥୂଲାପରି ମନେ ହେଉନି । 
ପାଖରେ ବସିଥୂବା ଭଦ୍ରଲୋକ ଜଣକ କହିଲେ ତାକୁ କେହି ଲଗେଇ ନାହାନ୍ତି । ଏ ମାଟି 
ଗୁଆଗଛ ପାଇଁ ଏତେ ଉପଯୁକ୍ତ ଯେ କେମିତି କେଜାଣି ଗୋଟିଏ ଗୁଆ ଗଛରୁ କୋଟି 
କୋଟି ହେଲାଣି । ଏବେ ସେଗୁଡ଼ିକ ଜଙ୍ଗଲ ବିଭାଗର | ରକ୍ଷଣାବେକ୍ଷଣ ତ ଦରକାର 
ନାହିଁ । ସରକାର ଏଥୁରୁ ବର୍ଷକୁ ଲକ୍ଷ ଲକ୍ଷ ଟଙ୍କା ରୋଜଗାର କରୁଛନ୍ତି । 

ବଦରପୁର ସହରରେ ଗାଡ଼ି ପହଞ୍ଲା ବେଳକୁ ରାତି ପ୍ରାୟ ୧୦ଟା | ବଦରପୁର 
ହେଉଚି ଆସାମ ଓ ତ୍ରିପୁରା ସୀମାରେ ଥୁବା ଅପେକ୍ଷାକୃତ ଗୋଟିଏ ବଡ଼ ସହର । 
ସେଇଟା ବଡ଼ ରେଳଷ୍ଟେସନ ମଧ୍ଯ । ‘ହାଫଲଙ୍ଗ ଦେଇ ରେଳ ଲାଇନ ଆସି ସିଲଚରଯାଏ 
ଯାଇଚି ଏବଂ ଅନ୍ୟ ଗୋଟିଏ ଶାଖା ବଦରପୁର ଠାରୁ ତ୍ରିପୁରା ଭିତରକୁ ଯାଇଚି । ସେଇ 
ବଦରପୁର ଠାରୁ ପୁଣି ସଡ଼କ ଲମ୍ବି ଯାଇଚି ତ୍ରିପୁରା, ସିଲଚର୍‌, କରିମଗଞ୍ଜ, ହାଇଲାକାଣ୍ଜି 
ଇତ୍ୟାଦି ସ୍ଥାନକୁ ! ତେଣୁ ଏ ସ୍ଥାନର ଗୁରୁତ୍ଵ ବେଶୀ । ଆଉ ଅଧଘଣ୍ଟାଏ ପରେ ପଞଚଗ୍ରାମ 

ଆସିଯିବ । ମୁଁ ସେଇଠି ଓହ୍ଲେଇବି । ସେଠା କାଗଜ କଳରେ ଥୁବା ଠ!SF ଅଫିସରେ 
ମୋର କାମ | ତେବେ ଠିକ୍‌ କୋଉ ଜାଗାରେ ଓହ୍ଲେଇଲେ ପେପର ମିଲର ଗେଷ୍ଟହାଉସ 
ମୋତେ ପାଖ ପଡ଼ିବ ସେ କଥା ମୋତେ ଜଣା ନ ଥୁଲା । ଏତିକି ବେଳେ, ଦେଖୁଲି 
ଗୋଟାଏ ଛକ ଜାଗାରେ କେତେଜଣ ୯!SFର ଲୋକ ଗାଡ଼ିଟିଏ ନେଇ ଅପେକ୍ଷା କରିଛନ୍ତି । 
ମୁଁ ଜାଣିଲି ମୋର ଓହ୍ଲେଇବା ସ୍ଥାନ ଆସିଗଲା । 


ସତକୁସତ ସେଠୁ ଗେଷ୍ଟହାଉସଟା ଅନେକ ପାଖ । ପେପର ମିଲର ଟାଉନସିପ୍ଟା 
ଗୋଟାଏ ପାହାଡ଼ ଉପରେ ଏବଂ ପାହାଡ଼ର ମଥା ଉପରେ ଗେଷ୍ଟହାଉସଟି ଥ୍‌ବାରୁ 
ଉପରକୁ ଉଠିବାକୁ ଟିକିଏ ସମୟ ଲାଗିଲା । 

ରାତିରେ ଖାଇପିଇ ଶୋଇଲି । 


ପରଦିନ ସକାଳ, ସବୁଦିନ ପରି ମୋର ସକାଳ ୫ଟା ବେଳକୁ ନିଦ ଭାଟି 
ଯାଇଥୂଲା । ଉଠିପଡ଼ି ସାମାନ୍ୟ ନିତ୍ୟକର୍ମସାରି ମୁଁ ବାହାରକୁ ବାହାରି ଆସିଲି । 
ଗେଷ୍ଟହାଉସର ବାରଣ୍ଡା ଉପରେ ଠିଆହୋଇ ଯାହା ଦେଖୁଲି ସେଥୁରେ ଯେ କୌଣସି 
ଲୋକ ଆମ୍ମହରା ହେଇ ପଡ଼ିବା କଥା । କି ଅପୂର୍ବ ଦୃଶ୍ୟ । ବା ପାଖରେ ପାହାଡ଼ର 
ପାଦ ଛୁଇଁ ବହିଯାଉଚି ବାରାକ ନଦୀ । ଯେମିତି ଚଉଡ଼ା ସେମିତି ଅଙ୍କାବଙ୍କା ମଧ୍ଯ । 
ଡାହାଣ ପାଖରେ ବିସ୍ତୀର୍ଣ୍ଣ ସବୁଜ ଧାନ କ୍ଷେତ । ଆଖି ପାଉନି । ଦିଗ୍ବଳୟଯାଏ 
ଲମ୍ବିଯାଇଚି । ଆଉ ସାମନାରେ ଗୋଟିଏ କୋଣକୁ କାଗଜ କାରଖାନାର ଟିକିଏ ଅଂଶ 
ଏବଂ ଅନ୍ୟ ଗୋଟିଏ ପାଖକୁ ବିସ୍ତୀର୍ଣ୍ଣ ଜଳରାଶି । ସେଗୁଡ଼ିକ ଢାଲୁ ଅଞ୍ଚଳ । ବର୍ଷାଦିନ 
ପାଇଁ ପାଣି ଜମି ଯାଇଚି । ତା'ରି ପାଖେ ପାଖେ ସରୁ ଧାରଟିଏ ପରି ରେଳ ଲାଇନ 
ବଦରପୁରରୁ ଯାଇଚି ଶିଲଚର ଯାଏ ! ମିଟର ଗେଜ୍‌ର ରେଳଗାଡ଼ିଟିଏ ଗଡ଼ିଯାଉଥାଏ 
ତେଲୁଣିପୋକ ଯାଉଥୂଲା ପରି । ମୁଁ ବିଭୋର ହେଇପଡ଼ିଲି । 

ଚେୟାରଟିଏ ଟାଣିଆଣି ସେଇଠି ଲନ ଉପରେ ବସିପଡ଼ିଲି । ବୟ ଆଣି ଟା 
କପ୍ଟିଏ ଧରି ଠିଆ ହେଲାଣି କେତେବେଳୁ ସେ କଥା ମୁଁ ଜାଣିପାରି ନଥୂଲି । 

ଆସାମ ଓ ନାଗାଲାଣ୍ଡର ତିନୋଟିଯାକ କାଗଜ କଳର ଗେଷ୍ଠହାଉସ ମୁଁ ଦେଖିଚି । 
ନାଗାଲାଣ୍ଡର କାଗଜକଳର ଗେଷ୍ଟହାଉସ ଏବଂ କାଚାର ବା ପଞ୍ଚଗ୍ରାମର କାଗଜକଳର 
ଗେଷ୍ଠହାଉସ ଅବସ୍ଥିତି ଏକାପରି । ଦୁଇଟିଯାକ ପାହାଡ଼ ଉପରେ । ଦୁଇଟିର ଶୋଭା 
ଅପୂର୍ବ । କେବଳ ଜାଗିରୋଡ଼ର କାଗଜକଳର ଗେଷ୍ଠହାଉସ ପାହାଡ଼ ତକେ, କିନ୍ତୁ ତାର 
ସାଜସଜା ଏବଂ ଆଡ଼ମ୍ବର, ଅତିଥ୍‌ ଚଙ୍ଟା ଅନ୍ୟ ସବୁଠୁ ବଳିପଡ଼ିବ । 


୮୧ 

ପ୍ରାୟ ନଅଟା ବେଳକୁ ଜଳଖିଆ ଖାଇ ଅଫିସ ଯିବାକୁ ପ୍ରସ୍ତୁତ ହେଉଚି ବୟ 
ଆସି ଖବର ଦେଲା ଆପଣଙ୍କର ଟେଲିଫୋନ । ବିସ୍ପିତ ହେଲି । ମୋତେ ପୁଣି ଏଠି 
ଫୋନ କିଏ କଲା । ବୋଧେ ଆସିଷ୍ଟାଣ୍ଟ କମାଣ୍ଡାଣ୍ଡ ମିଷ୍ଟର ଚ୍ଛେତ୍ରୀ ହେଇଥବେ । ତାଙ୍କ 
ସହିତ ଆଗରୁ ଗୁଆହାଟିରେ ଗୋଟିଏ କନ୍ଧଫରେନ୍୍‌ସରେ ପରିଚୟ ହେଇଥୂଲା। ସେ 
ମୋର ଆସିବାର ଉଦ୍ଦେଶ୍ୟ କଥା ଜାଣିଚନ୍ତି । ବୋଧେ ଆଜିର ପ୍ରୋଗ୍ରାମ କଥା ଜାଣିବାକୁ 
ଚାହୁଁ ଚର୍ତି । 

ଫୋନ ପାଖକୁ ଆସି ହଂ ଲା କହିବା ମାତ୍ରେ ଗୋଟିଏ ମଧୁର ନାରୀ କଣ୍ଠ । 
ଗୁଡ଼ମର୍ଣ୍ଣି୨। ମୁଁ ପିଆଲୀ ସେନଗୁପ୍ତ କହୁଚି । ମୁଁ ପବ୍ଲିକ ରିଲେସନରେ କାମ କରୈ । 
ତା ପରେ ତାଙ୍କର ସଂକ୍ଷିପ୍ତ ପରିଚୟ । ବେଶ୍‌ ମାର୍ଚଚିତ ଭାଷା । ସ୍ପଷ୍ଟ ଇଂରାଜୀ | ସେତକ 
କହି ସେ କହିଲେ ଆପଣ ପେପରମିଲ ଏବଂ ତାର ଆଖପାଖ କେତେକ ସ୍ଥାନ ଦେଖିବାକୁ 
ଚାହୁଁ ଚନ୍ତି । ଆପଣଙ୍କୁ ସେ ସବୁ ମୋତେ ଦେଖାଇବାକୁ ଦାୟିତ୍ଵ ଦିଆଯାଇଚି । ଆପଣଙ୍କ 
ପ୍ରୋଗ୍ରାମ ବିଷୟରେ ମୁଁ ଜାଣିବାକୁ ଚାହୁଁଚି । କେତେବେଳେ ଏବଂ କୋଉଠି ଆପଣଙ୍କ 
ସହିତ ମୋର ଦେଖା ହେବ ? 

ବନ୍ଧୁ ଚ୍େତ୍ରୀଙ୍କୁ ମୁଁ ମନେ ମନେ ଅଶେଷ ଧନ୍ୟବାଦ ଦେଇ ପକେଇଲି । ମୋର 
କାମଟିକୁ ସେ ଏତେ ସରଳ କରି ଦେଇଥୂ୍‌ବେ ସେ କଥା ମୋର ଚିନ୍ତାର ବାହାରେ 
ଥଲା । ଅତି ସଂକ୍ଷେପରେ ତାଙ୍କୁ ମୋର ପ୍ରୋଗ୍ରାମ କଥା କହିସାରିଲା ପରେ ଆମେ 
ଦୁହେଁ ସେଇଠି ଟେଲିଫୋନରେ ବିଦାୟ ନେଲ୍ନି । 

ସେଦିନ ଓପରଓଳି ମୋର ଆଉ ମୋଟେ ସରକାରୀ କାମରେ ମନ ଲାଗୁ ନ 
ଥାଏ । ମୁଁ ତ ଅନେକ ଜାଗା ବୁଲିଚି । କିନ୍ଧୁ କୋଉଠି ହେଲେ ମୋତେ ଗାଇଡଦ଼ଟିଏ ମିଳି 
ନ ଥାଏ | ସବୁଠି ଏକୁଟିଆ, ସାଂଗସାଥୁଙ୍କଠୁ ପଚାରି ବୁଝିଚି । ନଚେତ ଖବର ସଂଗ୍ରହ 


os =~ 


କରିଚି । ଏଥୁପାଇଁ ମୋତେ ଅନେକ ପରିଶ୍ରମ କରିବାକୁ ପଡ଼ିଚି । 
କିନ୍ଧ ଆଜି ପିଆଲୀ ସେନଗୁପ୍ତ ମୋ ଆଗରେ । କିଏ ଏ ପିଆଲୀ ? କ'ଣ ତାର 
ପରିଚୟ ? ବଂଶ ? ନାଁ ପଛରେ ମିସ୍ଶବ୍ଦ ଉପରେ ଏତେ ଜୋର କାହିଁକି ଦେଉଚି ? 
ପୁଣି ଭାବିଲି - ଆଃ ଛାଡ ସେ କଥା । ସମସ୍ତେ ଏମିତି ଦିଅନ୍ତି । ସେ ଶCବ୍ଦଟାକୁ ଗୌଣ 
କରିଦେଲେ ଆମତ୍ମଅଭିମାନରେ ଆଞ୍ଚ ଆସେ । ନିଜର ପାରିଲା ପଣରେ ଭଟ୍ଟା ପଡ଼ିଯାଏ । 
ଇଏ ଗୋଟାଏ ଫେସନ । ଆଜିକାଲି ମିସ୍‌ ଓ ମିସେସ୍‌ ମିଶେଇ ଏମିତି 
ଲେଖାଯାଉଚି ଯେ ବୁଝି ହୁଏନି । 


୮୨ 

ନାରୀମାନେତ ସବୁବେଳେ ଅବୁଝା । ବିଶେଷକରି କବି ଓ ଲେଖକମାନଙ୍କ 
ପାଖରେ | | 

ପିଆଲୀକୁ ଦେଖିବାକୁ ମୋ ମନଭିତରେ ଏକ ଅନାବଶ୍ୟକ ଉକ୍କଣ୍ଠା ମୋତେ 
ଆବୋରି ପକଉଥାଏ ! ଶେଷରେ ସେଇ ଅପରାହ୍ନ ଚାରିଟା ଆସିଗଲା । ମୁଁ ଗେଷ୍ଟହାଉସର 
ଲାଉଞ୍ଜରେ ପିଆଲୀ ପାଇଁ ଅପେକ୍ଷା କରି ବସିଲି । ସେ ଆସିଲେ ପ୍ରେଗ୍ରାମ ପ୍ରସ୍ତୁତ 
ହେବ । 


ପିଆଲୀ ଆସିଲେ । ମୁଗ୍ଧ ହେଲା ଭଳି ଚେହେରା । ସ୍କିମ ଓ ଲମ୍ବା । ହସଟାକୁ 
ସ୍ଥାୟୀ ଭାବରେ କିଏ ଥାପି ଦେଇଚି ଓଠ ଉପରେ । ତାଙ୍କ ସାଥ୍‌ରେ ଆଉ ଦୃଇଜଣ 
ଅଫିସର । ସେମାନଙ୍କ ଭିତରୁ ଜଣେ ଗୋଟାଏ ଟ୍ରାଭେଲ ଏଜେନ୍‌ସିରେ କାମ କରନ୍ତି । 
ଅନ୍ୟଜଣେ ଆମ ଆସିଷ୍ଟାଣ୍ଟ କମାଣ୍ଡାଣ୍ଡ ମିଷ୍ଟର ଚ୍ଛେତ୍ରୀ 


ସେଦିନ ଗେଷ୍ଟହାଉସରେ ଆମର ସଂଧ୍ୟାର ଆସରଟା ବେଶ ଜମିଗଲା ¦ ଏମି 
ଯେ ମୁଁ ଆଉ କୁଆଡ଼େ ବାହାରକୁ ଯିବାକୁ ଇଚ୍ଛାକନିନି । ଆମ ଆଲୋଚନା ଯେତି 
ବଢୁଥାଏ କଫି ଓ ପକୋଡ଼ାର ମହୋତ୍ସବ ସେତିକି ବଢ଼ି ବଢ଼ି ଚାରୁଥାଏ । 


ସେମାନେ ମୋଟାମୋଟି ‘ବାରାକ ଭେଲି” ଉପରେ ମୋତେ ଗୋଟାଏ ଆଇଡ଼ିଆ 
ଦେଲେ । ବାରାକ ନଦୀର ଉପତ୍ୟକାକୁ ଏମାନେ ବାରାକ୍‌ ଭେଲି ବୋଲି କହୁଛନ୍ତି । ଏହି 
ଉପତ୍ୟକା ଭିତରେ ମୁଖ୍ୟତଃ ପାଞ୍ଚଟି ଜିଲ୍ଲାର ଅଞ୍ଚଳ ଥାଏ । ଏହି ୫ଟି ଜିଲ୍ଲା ହେଲା 
ସିଲ୍ଚର, କରିମଗଞ୍ଜ, କାଚାର, ହାଫଲଂ ଏବଂ ହାଇଛାକା୍ଡି । ଏମାନଙ୍କ ଭିତରୁ କରିମଗଞ୍ଜ 
ବାଂଲାଦେଶ ସୀମାରେ । ବାରକ ନଦୀ କରିମଗଞ୍ଜ ସହର ପାଖରେ ଭାରତ ଓ 
ବାଂଲାଦେଶକୁ ଅଲଗା କରି ଦେଉଚି । 


ବାରାକ ନଦୀ । ବଡ଼ ବିଚିତ୍ର ନଦୀଟିଏ । ସେମିତି କିଛି ବଡ଼ ନଦୀ ¢ ହେ 
ଚଉଡ଼ା ମଧ୍ୟ ଅଧକିଲୋମିଟରରୁ କମ ହେବ । କିନ୍ତୁ ବଡ଼ ପ୍ରତାପୀ । ସମଗ୍ର ବାରାକ 
ଉପତ୍ୟକା ନିମ୍ନ ମାଳଅଞ୍ଚଳ ହେଇଥୁ୍‌ବାରୁ ଏମିତି ବର୍ଷଯାକ ପାଣି ଭର୍ଭିଥାଏ । ତେଣୁ 
ବର୍ଷାଦିନେ କୋଉଟା ନଦୀର ଶଯ୍ୟା ବେଳେ ବେଳେ ଜଣାପଡ଼େନି । ସବୁ ମିଶି ଏକାକାର 
ହେଇଯାଏ । ତେଣୁ ଏ ଅଂଚଳରେ ଗମନାଗମନ ପଥ ମୋଟେ ସୁବିଧାଜନକ ନୁହେଁ । 
ରାସ୍ତା ମରାମତି କରିବା ବା ଚୁଆ ରାସ୍ତା ତିଆରି କରିବା ଏକ ବିରାଟ ସମସ୍ୟା । 
ବର୍ଷଯାକ ପାଣି ଜମି ରହୁଥିବା ଅଞ୍ଚଳରେ କେମିତି ରାସ୍ତା ତିଆରି ହେବ । 


ତି 
କି 

ତେବେ ମୋଟାମୋଟି ସେ ଦିନ ଆମର ପ୍ରୋଗ୍ରାମ ଠିକ୍‌ ହେଲା ଯେ ମୁଁ ପ୍ରଥମେ 
କାଗଜକଳ, ତା ପରେ ସିଲ୍ଚର, କରିମଗଞ୍ଜ ଏବଂ ହାଇଲାକାଣ୍ରି ଦେଖିବାକୁ ଯିବି । 
ତାରି ଭିତରେ ପାଖାପାଖି ଅଞ୍ଚଳରେ ଥିବା କେତୋଟି ଦର୍ଶନୀୟ ସ୍ଥାନ ମଧ୍ଯ ଦେଖିବି । 
ମୋ ସାଥିରେ ଯିବେ ପିଆଲୀ । 


କାଗଜର ଇତିହାସ 


ପରଦିନ ପିଆଲୀ ଠିକ୍‌ ନଅଟାବେଳେ ଆସି ପହଞ୍ଚଲେ । ମୁଁ ତ ଆଗରୁ ପ୍ରସ୍ତୁତ 
ଥିଲି, ଆମେ ବାହାରିଲୁ । 

ପ୍ରାୟ ହଜାରେ ଫୁଟ ଉପରେ ଥବା ଆମ ଗେଷ୍ଟହାଉସରୁ ଗାଡ଼ି ତଳକୁ ଓହ୍ଲା ଉଥବା 
ବେଳେ କାଗଜ କଳର ଟାଉନ୍‌ସିପ୍ଟା ଭାରି ସୁନ୍ଦର ଦେଖାଯାଏ । ପିଆଲୀ ମୋତେ 
ଗୋଟି ଗୋଟି କରି କହୁଥାଆନ୍ତି । ଏଇଟା ହସପିଟାଲ, ସେଣ୍ଟ୍ରାଲ ସ୍ତ୍ୁଲ, ସପିଂସେଣ୍ଟର 
ଇତ୍ୟାଦି ରତ୍ଯାଦି । 

ବେଶ କିଛିସମୟ ନୀରବରେ ସବୁ ଶୁଣିବା ପରେ ହଠାତ୍ଵ ମୁଁ ତାଙ୍କୁ ପଚାରିଲି 
ଆପଣଙ୍କ ଘର କଅଣ ଏଇ ଟାଉନସିପ୍‌ରେ ? 

ସେ କହିଲେ ନା ! ଆମେ କରିମଗଞ୍ଜ ସହରର ସ୍ଥାୟୀ ବାସିନ୍ଦା । ଆମ ଓରିଜିନ୍‌ 
କିନ୍ତୁ ବାଂଲାଦେଶର ସିଲହଟ୍‌ ସହରରେ । ଦେଶ ସ୍ଵାଧୀନ ହେଲାବେଳେ ଆମେ ଏଠିକୁ 
ଉଠି ଆସିଥୁରୁଁ । ମୁଁ ଦୈନିକ ସେଠୁ ଯିବାଆସିବା କରେ । ୨୦ କିଲୋମିଟର ଦୂର । 
ତେଣୁ ଅସୁବିଧା ହୁଏନି । 

ଆମେ କାରଖାନା ପାଖାପାଖି ହେଇଆସିଲୁ । ପ୍ରଥମେ ଗଲୁ ଗୋଟାଏ ମଡ଼େଲ 
ରୁମକୁ | 

ପିଆଲୀଠାରୁ ମୁଁ ସେଦିନ ପ୍ରଥମକରି ଜାଣିବାକୁ ପାଇଲି କାଗଜର କନ୍ଧବୃତ୍ତାନ୍ତ ! 

ସେ କହିଲେ apr ଶଦଟା ' Papyrus? ନାମକ ଏକ ଗଛରୁ' ଆସିଚି | ଏର 
ଗଛଗୁଡ଼ିକ ଇଜିପ୍‌୍ଟରେ ପ୍ରଚୁର ପରିମାଣରେ ହୁଏ । ଅତି ପୂରା କାଳରେ ଇଜିପ୍ଟର 
ଲୋକମାନେ ପ୍ରଥମେ ଏଇ ଗଛର ଛାଲି ବା ବଳ୍କନକୁ ଏବଂ ପତ୍ରକୁ ଲେଖିବା ଜାମରେ 
ବ୍ୟବହାର କଲେ । ତେଣୁ ଏବେ ମଧ୍ଯ ଇଉରୋପର କେତେକ ଲାଇବ୍ତେରୀରେ ଲାଟିନ 
ଭାଷାରେ ଲେଖା ଏଇ ପ୍ରକାର କେତେକ ପତ୍ର ଦେଖିବାକୁ ମିଳେ । ଯଦିଓ ଠିକ୍‌ କେବେ 
କାଗଜ ପ୍ରସ୍ତୁତ ହେଲା ସେ ବିଷୟରେ ନିର୍ଦ୍ଦିଷ୍ଟ ଭାବେ କିଛି ଜଣାପଡ଼ିନି ତଥାପି ତାହା 
ପ୍ରଥମେ ଚୀନରେ ଶ୍ରୀଷ୍ଟପୂର୍ବ ୨୦୦ରେ ହେଉଥଲା ବୋଲି ଅନୁମାନ କରାଯାଏ । ତେବେ 

ଜଣାଯାରଚି ଯେ ଖ୍ରୀଷ୍ଟାଦ୍ଦ ୧୦୫ରେ ପ୍ରଥମେ ଚୀନ ରାଜଦରବାରର ତାଇଲୁନ୍‌ ନାମକ 
ଜଣେ ଅଫିସର କେତେକ କେମିକେଲର ସମ୍ମିଶ୍ରଣ ଦ୍ବାରା ଗୋଟିଏ ପ୍ରକାର କାଗଜ 
ତିଆରି କରି ତାକୁ ଲେଖିବା କାମରେ ଲଗେଇ ଥୁଲେ । 

କିନ୍ଧ ଏଇ ସିଟ ତିଆରି ପ୍ରଣାଳୀକୁ ସେମାନେ ପ୍ରଥମେ ଗୋପନ ରଖିଥୂଲେ । 
ଧୀରେ ଧୀରେ ଏହା ପ୍ରଚାରିତ ହେବାକୁ ଲାଗିଲା ଏବଂ ୭୫୧ ଖ୍ରୀଷ୍ଟାଦ ବେଳକୁ ତାହା 
ପଶ୍ଚିମ ଏସିଆର ସମରକନ୍ଦ ସହରରେ ପହଞ୍ଚଲା । ପରେ ୭୯୩ ଖ୍ରୀଷ୍ଟାଦ୍ଦରେ ବାଗଦାଦର 
ରାଜା ହାରୁନାଲ ରସିଦଙ୍କ ସମୟରେ ପ୍ରଥମକରି କାଗଜ ପ୍ରସ୍ତୁତ ହେଲା । ଦ୍ଵାଦଶ 
ଶତାବ୍ଦୀ ବେଳକୁ ତାହା ଆସ୍ତେ ଆସ୍ତେ ଇଉରୋପ ମହାଦେଶ ଭିତରକୁ ପ୍ରବେଶ କଲା । 
ସେତିକିବେଳେ ତାହା ଫ୍ରାନ୍‌ସ ଏବଂ ଇଟାଲୀରେ ମଧ୍ଯ ତିଆରି ହେବାକୁ ଲାଗିଲା ! 
ଚତୁର୍ଦଶ ଶତାବ୍ଦ ବେନକୁ ସ୍ପେନ, ଇଟାଲୀ, ଫ୍ରାନ୍ସ ଏବଂ ଜର୍ମାନୀରେ କ:ଗଜ ତିଆରି 
କଳମାନ ନିର୍ମିତ ହେଲା ¦ 

ମୁଁ ପିଆଲୀକୁ କହିଲି ତା'ମାନେ ଆପଣ କହିବାକୁ ଚାହାନ୍ତି ସେତେବେଳେ ଭାରତରେ 
ଲେଖିବା ପାଇଁ କିଛି ନଥୁଲା ? 

ସେ ମୋ ମୁହଁକୁ ଅନେଇଲେ । ଏମିତି ଗୋଟିଏ ପ୍ରଶ୍ନ ପଚାରିବି ବୋଲି ତାଙ୍କର 
ଧାରଣା ନଥୁଲା । ମୁଁ କହିଲି ଆମେ ପୂରାକାଳରେ ତାମ୍ରପତ୍ର, ଭୂର୍ଜପତ୍ର ଏବଂ ତାଳପତ୍ର 
ଇତ୍ୟାଦି ବ୍ୟବହାର କରିଥୁବାର ପ୍ରମାଣ ଅଛି । ଏହାତ ବେଦ ସୃଷ୍ଟି ସମୟର କଥା । 
ତେବେ ଆମେ କେମିତି ପଛରେ ପଡ଼ିଲୁ । 

ପିଆଲୀ ହସିଲେ । ସେ କହିଲେ ମୁଁ ତାକୁ ଅସ୍ଵୀକାର କରୁନି । ମୁଁ କେବଳ 
ତିଆରିର ଆରମ୍ଭ କଥା କହୁଚି । ଭାରତର Indian Economy and Market Search 
ବିଭାଗ ଗୋଟିଏ ଗବେଷଣା କରିଥୁଲେ । ସେଥୁ୍‌ରୁ ଜଣାପଡ଼େ କାଗଜ ଡିଆରିର 
କଳକୌଶଳ ପ୍ରଥମେ ଭାରତକୁ ଆରବ ମାଧ୍ଯମରେ ଆସିଥୂଲା । ଯୋଉମାନେ ତାହା 
ଭାରତକୁ ଆଣିଥୂଲେ ଭାରତରେ ସେମାନେ ତାକୁ ଚୀନର ଲୋକଙ୍କଠୁ ଶିଖିଥୂଲେ | ଭାରତରେ 
ଆଉ କେତେକ ମୁସଲମାନ ସଂପ୍ରଦାୟର ଲୋକ ମଧ୍ଯ ମଙ୍ଗୋଲିଅ। ଅଞ୍ଚଳରୁ ତାକୁ 
ଶିଖିଥିଲେ । ସେମାନେ ଏହି ଲୋକମାନଙ୍କୁ 'କାଗଜୀ' ( £AGZS ) ବୋଲି କହୁଥିଲେ ¦ 
ସାଧାରଣତଃ ଏହି କାଗଜୀ ସଂପ୍ରଦାୟର ଲୋକମାନେ ପଂଜାବ ଓ କାଶ୍ମୀର ଅଂଚନରେ 
ବାସ କରୁଥୁଲେ । ସେମାନେ ଯୋଉ କାଗଜ ପ୍ରସ୍ତୁତ କରୁଥିଲେ ତାକୁ କେବଳ 
ସେତେବେଳେ ମୁସଲମାନ ରାଜାମାନେ ବ୍ୟବହାର କରୁଥୁଲେ । 

ଆକବରଙ୍କ ରାଜତ୍ଵ କାଳରେ କାଗଜର ବ୍ୟବହାର ବଢ଼ିବାକୁ ଲାଗିଲା । ଏହି 
ହାତତିଆରି କାଗଜଗୁଡ଼ିକର ମାନ ଟିକିଏ ଉନ୍ନତ ଧରଣର ଥୁଲା ! ମୁଁ କହିଲି ହାତ 

ତିଆରି କାଗଜ ଏବେ ମଧ୍ଯ ଅଛି । ସେ କହିଲେ, ହଁ ଅଛି । ଖଦୀ ବୋର୍ଡଗୁଡ଼ିକ ଏବେ 
ମଧ୍ଯ ତିଆରି କରୁଛନ୍ତି । 

ମୁଁ କହିଲି ମହାତ୍ମାଗାନଛି ନ ଥଲେ ବୋଧେ ଏହି ଖଦୀ ବୋର୍ଡ ଗୁଡ଼ିକର ସୃଷ୍ଟି 
ହେଇ ନ ଥାଆନ୍ତା କିମ୍ବା ହାତତିଆରି କାଗଜ ମଧ୍ଯ ପ୍ରସ୍ତୁତ ହେଉ ନ ଥାଆନ୍ତା । 

ଆମେ ସେତେବେଳେ କାଗଜକଳର ଗୋଟିଏ ଦୁଇମହଲା କୋଠା ଉପରକୁ 
ଉଠୁଥୁ । 

ସେ କହିଲେ ଏଇ ଯେ ଦେଖୁଚନ୍ତି ଏଠି କାଗଜ ତିଆରି ଚାଲିଚି ସେଇ କାଗଜର 
କଳ ଭାରତରେ ପ୍ରଥମେ ଉଇଲିଅମ କେରୀ ନାମକ ଜଣେ ଇଂରେଜ ୧୮୩୨ରେ 
ବସେଇଥଲେ ! ସେ ସେତେବେଳେ ଗୋଟିଏ ପ୍ରକାର ମେସିନ ଆଣି ପଶ୍ଚିମ ବଙ୍ଗର 
ଶ୍ରୀରାମପୁର ଠାରେ କାଗଜ ତିଆରି ଆରମ୍ଭ କଲେ । କିନ୍ତୁ ସେତେବେଳେ ତାହା ସରକାରୀ 
ସହାୟତା ଅଭାବରୁ ବେଶୀ ଦିନ ଚାଲିନଥୂଲା । କାରଣ କାଗଜର ବ୍ୟବହାର ସେତେବେଳେ 
ରାଜା ବା ସରକାରହିଁ କରୁଥିଲେ ! ଲୋକଙ୍କ ଭିତରେ ତାର ବ୍ୟବହାର ବଢ଼ି ନଥୁଲା | 

୧୮୮୦ ବେଳକୁ କାଗଜର ବ୍ୟବହାର ବଢ଼ିଲା । ତେଣୁ ସେତେବେଳର ସରକାର 
କାଗଜ କଳମାନ ବସେଇବାକୁ ଠିକ୍‌ କଲେ । ଫଳରେ ୧୮୮ ୨ରେ ପ୍ରଥମେ ଟିଟାଗଡ଼ 
ପେପରମିଲ ଆରମ୍ଭ ହୁଏ ଏବଂ ୧୮୮୪ରେ ସେଥୁରୁ ପ୍ରଥମେ ଉତ୍ପାଦନ ଆରମ୍ଭ ହୁଏ । 
କିନ୍ତୁ ସେତେବେଳେ ମଧ୍ଯ ବାଉଁଶରୁ କାଗଜ ତିଆରି ହେଇପାରିବ ବୋଲି ଲୋକେ ଜାଣି 
ନଥୂଲେ । ୧୯୨୪ ବେଳକୁ ଏହା ଜଣାପଡ଼ିଲା ପରେ ଭାରତରେ ଆଉ କେତୋଟି 
କାଗଜକଳ ବସାଗଲା | ତା ଭିତରୁ ସଂବଲପୁର ଜିଲ୍ଲାର ବ୍ରଜରାଜନଗରରେ ଓରିଏଣ୍ଟ 
ପେପରମିଲ ଅନ୍ୟତମ । ଠିକ୍‌ ସେଇ ସମୟ ବେଳକୁ ଡାଲମିଆ ନଗରରେ ରୋହତାସ୍‌ 
ପେପାର ମିଲ, ଭଦ୍ରାବତୀର ମହୀଶୁର ପେପାରମିଲ, ଏବଂ ସାହାରାନପୁରରେ ଷ୍ଟାର 
ପେପାରମିଲ ସ୍ଥାପିତ ହେଲା । 


ସେ କହିଲେ ଆମେ ଯେତେ କାଗଜ ପ୍ରସ୍ତୁତ କଲେ ମଧ୍ୟ ସେ ସବୁ ସମୁଦ୍ରକୁ 
ଶଙ୍ଖେ ପାଣିପରି । ଆମେ ଏବେବି ପରମୁଖାପେକ୍ଷୀ । 

ମୁଁ କହିଲି ଆମେ କୋଉଥରେ ପରମୁଖାପେକ୍ଷୀ ନୁହେଁ ? ଚାଉଳ, ଚିନି, ଗହମଠାରୁ 
ଆରମ୍ଭ କରି ତେଲ ଘିଅ ପର୍ଯ୍ୟନ୍ତ । ପରକୁ ହାତ ନ ପତେଇଲେ ଆମର ଚଳୁନାହିଁ । 
ବରଁମାନ ଆମର ଅଭ୍ୟାସ ବଦଳି ଗଲାଣି । ପରର ଜିନିଷଟିଏ ନ ହେଲେ ନିଜ ଜିନିଷ 
ବ୍ୟବହାର କରିବାକୁ ସୂଖ ଲାଗୁନି । ନିଜ ଜିନିଷ ସବୁବେଳେ ଗନ୍ଧାଏ । ସେ କହିଲେ 
ଆପଣତ ଆସନ୍ତା କାଲି କରିମଗଞ୍ଜ, ସିଲ୍ଚର ଆଦି ବୁଲିଯିବେ । ସେଠି ଦେଖିବେ 
ବିଦେଶୀ ମାଲ ବଜାରରେ କେତେ ଭିଡ଼ । 


୮୬ 

ମୁଁ ଲଜିତ ହେଲି, ସେତେବେଳେ ମୋ ପକେଟରେ ଗୋଟାଏ ଚାଇନା ତିଆରି 
କଲମ ଥାଏ । 

ପରଦିନ ଆମେ ସିଲ୍‌ଚର ଦେଖିବାକୁ ଗଲୁ । ସିଲ୍ଚର ପଞ୍ଚଗ୍ରାମ ଠାରୁ ମାତ୍ର 
୨୦ କିଲୋମିଟର ଦୂର । ସିଲଚର ହିଁ ସେ ଅଂଚଳର ପ୍ରଧାନ ସହର କହିଲେ ଚଳେ । 
ସେଠି ଗୋଟାଏ ବିମାନ ବନ୍ଦର ଅଛି । ସିଲଚରରେ ଯଦି ବିମାନ ବନ୍ଦର ନ ଥାଆନ୍ତା 
ତେବେ ସମଗ୍ର କାଚାର ପାର୍ବତ୍ୟ ଅଂଚଳ ଏବଂ ବାରାକର ଉପତ୍ୟକା ଆସାମଠାରୁ 
ଅଲଗା ହେଇ ଯାଆନ୍ତା । କହିବାକୁ ଗଲେ ସେ ଅଂଚଳ ସହିତ ଆସାମର ସେମିତି କିଛି 
ଘନିଷ୍ଠ ସଂପର୍କ ନାହିଁ । କାରଣ ସେ ଅଂଚଳର ଭାଷା ସାହିତ୍ୟ ଓ ସଂସ୍କୃତି ଆସାମର 
ଅନ୍ୟ ଅଂଶ ସହିତ ମିଶେନି । ସେ ଅଞ୍ଚଳର ମୁଖ୍ୟ ଭାଷା ବଂଗଳା । କିନ୍ତୁ ସେ ବଂଗଳା 
ଭାଷାରେ ଅନେକ ପରିମାଣରେ ଅସମାୀୟା ପ୍ରାଧାନ୍ୟ ରହିଚି । ଅନେକ ପରିମାଣରେ 
ବଂଗଳା ଓ ଅସମୀୟା ମିଶାମିଶି । 


ଆସାମର ରାଜନୈତିକ ବାତାବରଣ ଗରମ ହେଇ ଉଠିଲେ, ବୋଡ଼ୋ, ଉଲଫା 
ଆନ୍ଦୋଳନ ତେଜିଲେ ସେଠି ମଧ୍ଯ “କାଚାର ସ୍ଵତନ୍ତ୍ର ହେଉ” ବୋଲି ସ୍ଵର ଉଠେ । ସେ 
ସ୍ଵରର ତୀବ୍ରତା ମଧ୍ଯ କମ୍‌ ନୁହେଁ । 


Ss mi 


ସିଲଚରରେ ସେମିତି କିଛି ଦେଖିବାର ନ.ଥୂଲା । ତେଣୁ ଆମେ ସେଠୁ ଫେରି 
ଆସିଲୁ । 

ପରଦିନ ଆମେ ଗଲୁଁ ହାଇଲାକାଣ୍ଡି । ହାଇଲାକାଣ୍ଡି ଜିଲ୍ଲାର ସଦର ମହକୁମା । 
ପଞ୍ଚଗ୍ରାମ ମାତ୍ର ୨୦/୨୨ କିଲୋମିଟର । 

ମୁଁ ଆଗରୁ କହିଚି, ଆସାମର ଜିଲ୍ଲାଗୁଡ଼ିକ ଅତ୍ୟନ୍ତ କ୍ଷୁଦ୍ର ¦ ଓଡ଼ିଶାର ଗୋଟିଏ 
ଗୋଟିଏ ସବ୍ଡ଼ିଭିଜନ ଅପେକ୍ଷା ମଧ୍ଯ ଛୋଟ । ହାଇଲାକାଣ୍ଡି ଜିଲ୍ଲାର ସର୍ବମୋଟ 
ଲୋକସଂଖ୍ୟା ପ୍ରାୟ ୪ ଲକ୍ଷ ପାଖାପାଖି । ଗୋଟିଏ ଜିଲ୍ଲାର ସର୍ବମୋଟ ଲୋକସଂଖ୍ୟା 
ମାତ୍ର ୪ ଲକ୍ଷ ଶୁଣିଲେ ଆମକୁ ହସମାଡ଼େ । ସମଗ୍ର ଜିଲ୍ଲାରେ ମାତ୍ର ଦୁଇଟି ସହର । 
୪ଟି ଆନା । ୧୬ଟି ଗ୍ରାମପଞ୍ଚାୟତ | ଦୁଇଟି କଲେଜ ଏବଂ ମାତ୍ର ୩୭ଟି ହାଇସ୍ଟ୍ଲ । 
ସର୍ବୋପରି ତିନୋଟି ବିଧାନସଭା ଆସନ । 

ଯେ କେହି ଶୁଣିଲେ ଆଶ୍ଚର୍ଯ୍ୟ ହେବ । କିନ୍ତୁ ଜିଲ୍ଲାଟି ଛୋଟ ହେଲେ କଅଣ ହେବ 
ଏଥରେ ଅଛି ୧୭ଟି ଚା ବଗିଚା | ଜିଲ୍ଲାର ମୁଖ୍ୟ ଆୟ ଚା ବଗିଚାରୁ ହିଁ ହୁଏ । କାରଣ 
ଏ ଜିଲ୍ଲାରେ ମୋଟେ କୌଣସି ଶିଳ୍ପ ନାହିଁ । କେବଳ ଏହି ଜିଲ୍ଲାରେ ନୁହେଁ ସମଗ୍ର 
ବାରାକ ଉପତ୍ୟକାରେ କୌଣସି ବଡ଼ ଶିଳ୍ପ ନାହିଁ କହିଲେ ଚଳେ - କେବଳ ହିନ୍ଦୁସ୍ଥାନ 
ପେପର କରପୋରେସନକୁ ଛାଡ଼ି । ସେ ଅଂଚଳର ଏକମାତ୍ର ଚିନିକଳ ଅନେକଦିନୁ ବନ୍ଦ 


୮୭ 

ହେଇ ପଡ଼ିଚି । ତେଣୁ ଆଖୁ ଚାଷ ଯୋଉଟା କି ଗୋଟାଏ ପ୍ରଧାନ ଫସଲ ତାହା ଆସ୍ତେ 
ଆସ୍ତେ କମି କମି ଆସୁଚି । 

ସମଗ୍ର ବାରାକ ଭେଲି ଏକ ଅନୁନ୍ନତ ଅଂଚଳ । ଏ କଥା ଗୀ ଗଣ୍ଡା ଦେଖିଲେ 
ବେଶ ଜଣାପଡ଼େ ! ଅବହେଳିତ ମଧ୍ଯ । 

ପିଆଲୀଙ୍କ ମତରେ ଏଯାଏ ଏ ଅଂଚଳରେ ସେମିତି କେହି ଜଣେ କରିତବ କର୍ମା 
ଜନ୍ମ ହେଇନି ଯେ ଜି ଏ ଅଂଚଳର ଦୁଃଖ ଦ୍ରର୍ଦଶାକୁ ଠିକ୍‌ ଭାବରେ ନେଇ ରାଜଦରବାରରେ 
ଉପସ୍ଥାପିତ କରିପାରିବ । 

ମୁଁ ତାଙ୍କ କଥାରେ ଏକମତ ହେଇପାରିଲିନି । ଭାରତରେ ତ ଖାଲି ଗୋଟିଏ 
ବାରାକ ଭେଲି ନାହିଁ | ମୁଁ ଭାବେ ଯେତିକି ‘ଭେଲି” ସେତିକି “ ଭେଳିକି” । ସମସ୍ତେ ଏଇ 
' ଭେଳିକି'ର ଶୀକାର ହେଉଛନ୍ତି । ଫଳରେ ଆଜି ଭାରତର କୋଣେ କୋଣେ ଅସନ୍ତୋଷର 
ଅଗ୍ନି ଦେଖା ଦେଇଚି । ଜନତା ଯାହା ଚାହିଁଥିଲା ପାଇନି । ମୁଁ କିନୁ ମୋ ମନକଥା ଖୋଲି 
କହି ପାରିଲିନି । 

ପରଦିନ, ପ୍ରଥମ ପ୍ରହର ମୋର କଟିଗଲା ସରକାରୀ କାମରେ | ଦ୍ଵିତୀୟ ପ୍ରହର 
ଆରମ୍ଭ ହେଲା ବେଳକୁ ପିଆଲୀ ଆସି ମୋ ରୁମରେ ହାଜର ! 

ଆପଣ ଏଯାଏ ପ୍ରସ୍ତୁତ ହେଇ ନାହାନ୍ତି ? 


ତାଙ୍କର ଅଯାଚିତ ଅନୁଶାସନ ଭିତରେ ସେ ମୋତେ ରଖିଦେଇଚନ୍ତି ଦେଖି ମୁଁ 
ଅପ୍ରସ୍ତୁତ ହେଇପଡ଼ିଲି । ପରେ ଭାବିଲି ହୁଏତ ତାଙ୍କର ଏଇଟା ସରଳତା । 

ମୁଁ କହିଲି ଦୁଃଖିତ । କପେ କଫି ପିଇବା ସମୟ ଭିତରେ ମୁଁ ପ୍ରସ୍ତୁତ ହେଇ 
ପଡ଼ିବି, ତାହାହିଁ ହେଲା । 

ଆମେ ଆସିଲୁ କରିମଗଞ୍ଜ ! ଠିକ୍‌ ବାଂଗଲା ଦେଶ ସୀମାରେ । ବାରାକ ନଦୀ 
କେବଳ ମଝିରେ ଦୁଇ ଦେଶକୁ ଅଲଗା କରି ନିଶ୍ଚିନ୍ତରେ ଶୋଇ ପଡ଼ିଚି । 


mm a - 


ଛୋଟ ସହରଟିଏ । ସେମିତି କିଛି ପରିଷ୍କାର ପରିଛୁନ୍ତ ମଧ୍ଯ ନୁହେଁ । ସହର 
ଭିତରେ ବେଶ ଘେରାଏ ବୁଲିଲା ପରେ ଆମେ ଦୁହେଁ ଗଲୁ ନର କୂଳକୁ । ସବୁ ସୌନ୍ଦର୍ଯ୍ୟ 
ଯେମିତି ସେଇଠି ଭରିରହିଚି । ଆମେ ଯୋଉଠିକୁ ଗରୁ ସେଇଟା ପ୍ରକୃତରେ ଗୋଟାଏ 
ବନ୍ଦର । ନଦୀ ବନ୍ଦର | ଛୋଟ ଜାହାଜଟିଏ କୂଳରେ ଲାଗିଥାଏ । ନିହାତି ଛୋଟ । 

ମୁଁ ପ୍ରଥମେ ଦେଖି ଆଶ୍ଚର୍ଯ୍ୟ ହେଇଗଲି । ଏଠି ପୁଣି ବନ୍ଦର କୁଆଡୁ ଆସିଲା । 


ପିଆଲୀ କହିଲେ କାହିଁକି ଏଇଟାତ ଅନେକଦିନୁ ଅଛି ବୋଲିତ ଆମର କଲିକତା 
ସହିତ ସଂପର୍କ ଅଛି । ନଚେତ ସ୍ଥଳ ପଥରେ ଜଣକୁ କଲିକତା ଯିବାକୁ ପାଞ୍ଚ ଛଅଦିନରୁ 


NA 
ଓ 

କମ୍‌ ଲାଗିବନି ! 

ତଥାପି କଥାଟା ମୁଁ ଠିକ୍‌ ଭାବେ ବୁଝି ପାରିଲିନି । ମୁଁ ପଚାରିଲି କିନ୍ଧ ଏ ନଦୀ 
କଲିକତା ସହିତ କେମିତି ସଂଯୋଗ ରଖୁଚି । ସେ କହିଲେ ଜାହାଜଟି ଏଇ ନଦୀରେ 
ଯାଇ ପଦ୍ଧାରେ ପହଞ୍ଚେ । ସେଠୁ ବଙ୍ଗୋପସାଗର ଭିତରକୁ ଯାଇ କଲିକତା ଯାଏ କିମ୍ବା 
ଉତ୍ତର ବଙ୍ଗ ଆଡ଼କୁ ଯିବାକୁ ହେଲେ ପଦ୍ମାରେ ଉପରକୁ ଯାଇ ବ୍ରହ୍ମପୁତ୍ରରେ ମ୍ 
ମିଶିପାରେ | 

ଛୋଟ ଜାହାଜଟି ସେତେବେଳେ କଲିକତାରୁ ଆସିଥଵବା ସାର ଓହ୍ଲାଉଥାଏ । 
ପ୍ରାୟ ୩୦ଜଣ କୁଲି ସେ କାମରେ ଲାଗିଥାଆନ୍ତି । ପ୍ରତ୍ୟେକ ଗୋଟିଏ ଗୋଟିଏ ବୋଝ 
ମୁଣ୍ଡରେ ନେଉଥାଆନ୍ତି ଏବଂ ଗୋଦାମ ଭିତରକୁ ପଶିଲା ବେଳକୁ ଦୁଆର ମୁହଁରେ 
ବସିଥୂବା ଜଣେ ସର୍ଦ୍ଦାର ଠାରୁ ଦାନ୍ତକାଠି ଲମ୍ବର କାଠିଟିଏ ନେଉଥାଆନ୍ତି । ମୁଁ ବୁଝି 
ପାରିଲିନି । ପାଖକୁ ଯାଇ ପଚାରିଲି ଏମିତି କାହିଁକି କରୁଚନ୍ତି । ସେ କହିଲେ ଏଇଟାହିଁ 
ତାର ହିସାବ । କେତେ ବୋଝ ସେ ଭିତରକୁ ନେଲା, ଏରଥୁରୁ ଜଣାପଡ଼ିବ । 

ଜାହାଜରୁ ମାଲ ଉତ୍ତାରିବା କାମ ମୁଁ ଅନେକ ଜାଗାରେ ଦେଖିଚି ¦ ମାନ୍ଦ୍ରାଜ 
ବନ୍ଦର, ପାରଦ୍ଧୀପ ବନ୍ଦର ଏପରିକି କଲିକତା ବନ୍ଦରରେ ମଧ୍ଯ ଏ କାମ ଦେଖିଚି । ସେ 
ଗୁଡ଼ିକ ବଡ଼ ବଡ଼ ବନ୍ଦର । ହଜାର ହଜାର ଟନ୍‌ ମାଲ ଏକାଥରେ ବୋଖେଇ କିମ୍ବା 
ଉତ୍ତରା ଯାଉଥାଏ । ସେଠି ଏ ସବୁ କାମ କ୍ରେନ ସାହାଯ୍ୟରେ କରାଯାଏ | ତଥାପି ଆମ 
ବନ୍ଦରଗଡ଼ିକ ଏତେ ଆଧୁନିକ ନୁହେଁ । 

କିନ୍ତୁ ମଣିଷମାନେ ନିଜ ମୁଣ୍ଡରେ ବୋହି ସାର ହିସାବ ରଖିବା ଏଇ ପ୍ରଥମ 
ଦେଖିଲି । ଏଇଟା ଅନେକ ପୁରାତନ ପଦ୍ଧତି । ବୋଧେ ଶହେ ବର୍ଷ ତଳର । ମୋତେ 
ଏସବୁ ଦେଖିବାକୁ ବଡ଼ ମଜା ଲାଗୁଥାଏ । ବଡ଼ କୌତୃକିଆ । କୁଲିମାନେ ଗୋଟାଏ 
ମିନିଟ ସମୟ ନଷ୍ଟ କରୁ ନ ଥାଆନ୍ତି । ମୁଁ ଠିଆ ହେଇଥୂବା ଅବସ୍ଥାରେ ଦେଖିଲି ଜଣେ 
ଲୋକ ଜାହାଜରୁ ଚାରିଟା ବୋଝ ନେଇ ଆସିପାରିଲା । ଅବଶ୍ୟ ଏ କାମରେ ସେମାନଙ୍କର 
ଗୋଟିଏ ଗୋଟିଏ ଗେଙ୍ଗ ବା ଦଳ ଥାଏ । ଏ ଗେଙ୍ଗ ପ୍ରଥା ବଡ଼ ବଡ଼ ବନ୍ଦରରେ ମଧ୍ଯ 
ଅଛି । 

ପିଆଲୀ କହିଲେ ମୁଁ ବନ୍ଦର ଅଫିସରୁ ପରମିଶନ ନେଇ ଆସୁଚି । ଜାହାଜ 
ଭିତର ଆପଣଙ୍କୁ ଦେଖେଇ ଆଣିବି ¦ 

ଥେଙ୍କ୍‌ସ୍‌ । ଏ ଜାହାଜ ମୋର ଦେଖିବାର ଇଛ୍ଛା ନାହିଁ । ଭିତରେ ଆଉ କଅଣ 
ଦେଖିବା ? ଯାହା ଦେଖୁଚି ଏଇଟାହିଁ ମୋ ପକ୍ଷେ ନୂଆ । 


¢ 

କୁଲି ସର୍ଦଦାରଠୁ ପଚାରି ବୁଝିଲି ବନ୍ଦରଟି ପ୍ରାୟ ବର୍ଷଯାକ ବ୍ୟସ୍ତଥାଏ । ତେଣୁ 
କୁଲିମାନଙ୍କୁ ବର୍ଷଯାକ କାମ ମିଳେ | ହାରାହାରି ସେମାନଙ୍କୁ ଦିନକୁ ୪୦/୫୦ ଟଙ୍କା 
ମିଳେ ଏବଂ ଏଥୁପାଇଁ ସେମାନଙ୍କୁ ଦିନକୁ ପ୍ରାୟ ୭/୮ ଘଣ୍ଟା କାମ କରିବାକୁ ହୁଏ । 


ତେବେ ତ ମନ୍ଦ ନୁହେଁ । 


ବାରାକ ନଦୀ ଗୋଟିଏ ଛୋଟ ନଦୀ । ଆମ ବ୍ରାହ୍ମଣୀଠାରୁ ବି ଛୋଟ ହେବ । 
କିନ୍ତୁ ବର୍ଷଯାକ ପାଣି ଥାଏ ! ତେଣୁ ଜାହାଜ ଚଳାଚଳରେ ଅସୁବିଧା ହୁଏନି । ମନେ 
ମନେ ଭାବିଲି ଯା ହେଉ ପ୍ରକୃତରେ ନଦୀଟାହିଁ ଏ ଅଂଚଳର ଲୋକଙ୍କର ଜୀବନର 
ନାଡ଼ି । ଏଇଟା ନ ଥଲେ ସେମାନେ କଅଣ କରନ୍ତେ । 

ପିଆଲୀ ମୋର ଦୃଷ୍ଟି ଆକର୍ଷଣ କରିବାକୁ ଯାଇ କହିଲେ ଚାରିଟା ବାଜିଲାଣି । 

ମୁଁ କହିଲି ବାଜୁ । 

ବାଜୁ ମାନେ ? ସାଢ଼େ ଚାରିଟାରେ ତ ସନ୍ଧ୍ୟା । ଆପଣ ଆଉ ଫେରିବେ 
କେତେବେଳେ ? 

ଆରେ ସତେତ ? ମୁଁ ଯେ ଭାରତର ପୂର୍ବାଞ୍ଚଳର ପ୍ରାୟ ଶେଷ ସୀମାରେ ଠିଆ 
ହେଇଚି, ସେ କଥା ଭୁଲି ଯାଇଥୁଲି । ଦେଖିଲି ନଭ ସେପାଖରେ ସୂର୍ଯ୍ୟ ମାଟିତଳେ 
ପଶିବା ଅବସ୍ଥାକୁ ଆସିଲେଣି । 

ମୁଁ କହିଲି ହେଲା ଏବେ, ନିର୍ଦ୍ଦେଶ ଦିଅନ୍ତୁ । କୁଆଡ଼େ ଯିବା । 

ଆମ ଘରକୁ । 

ଆପଣଙ୍କ ଘରକୁ ? କାହିଁକି ? 


ମୋ ବାପା ମାଆଙ୍କୁ ଦେଖିବେନି ? ସେମାନେ ଆପଣଙ୍କୁ ଅପେକ୍ଷା କରି 
ବସିଛନ୍ତି ? ସେଠି ଚା ଖାଇ ଆପଣ ଫେରିଯିବେ । 


ପିଆଲୀ ଓଠରେ ଦୃଷ୍ଟାମୀର ହସ । 
କିନ୍ତୁ ଆଗରୁ କିଛି ନକହି..... 

ଆଃ କେତେ ସମୟ ଲାଗିବ ଯେ । 
ଚାଲନ୍ତୁ | ଆଉ ଡେରି କରଚ୍ଛୁନି | 

ମାନସୀ ଓ ‘ମାନସ! 


ମୁଁ ଆସାମରେ ଏପରି ଏକ ସମୟରେ ପହଞ୍ଚୃଥଲି ଯେତେବେଳେ ଚାରିଆଡ଼େ 
ନିଆଁ ହୃତ୍‌ ହୃତ ଜଳୁଥଲା । ୧୯୮୯ ଏପ୍ରିଲ ୧୮ । ପ୍ରଫୁଲ୍ଲ ମହନ୍ତ ମୁଖ୍ୟମନ୍ତ୍ରୀ । ଆସାମ 
ଗଣପରିଷଦ ସେତେବେଳେ ଖୁବ୍‌ ଶକ୍ତିଶାଳୀ । କିନ୍ତୁ ବୋଡ଼ୋ ଆନ୍ଦୋଳନ ଯୋଗୁଁ ସରକାର 
ବଡ଼ ଅସୁବିଧାରେ ପଡ଼ିଥାଏ । ବୋଡ଼ୋମାନଙ୍କର ଏକ ପ୍ରକାର ସଶ୍ରସ୍ତ୍ ସଂଗ୍ରାମକୁ ସରକାର 
ମୁକାବିଲା କରି ପାରୁ ନ ଥାଆନ୍ତି । ଗଣପରିଷଦର ଅଭିଯୋଗ ଯେ ବୋଡ଼ୋମାନଙ୍କୁ 
କେନ୍ଦ୍ରରେ କଂଗ୍ରେସ ସରକାର ସନ୍ତୋଷ ମୋହନ ଦେବଙ୍କ ମାଧ୍ୟମରେ ସମସ୍ତ ପ୍ରକାର 
ଅର୍ଥ ଓ ଅସ୍ପଶାସ୍ତ୍ର ସାହାଯ୍ୟ କରି ଆସାମ ସରକାରକୁ ଭାଙ୍ଗିବାକୁ ଚେଷ୍ଟା କରୁଚନ୍ତି । 
ତେଣୁ ଆସାମର ଭତ୍ତରାଞ୍ଚଳରେ ଯୋଉଠି ବୋଡ଼ୋମାନେ ଅପେକ୍ଷାକୃତ ବେଶୀ ସେଇ 
ଅଞ୍ଚଳ ମାନଙ୍କରେ ବୋଡ଼ୋ ସନ୍ତ୍ରାସବାଦ ଏକ ଅଭାବନୀୟ ପରିସ୍ଥିତି ସୃଷ୍ଟି କରିଥୁଲା ! 
ଏପରି କି ଘରୁ ପଦାକୁ ଯିବା ମଧ୍ଯ ସମ୍ଭବ ନଥୁଲା ! 


ଆସାମର ‘ବନ୍ଦ ପାଳନ ହୁଏ ଅତି ବିଚିତ୍ର ଭାବରେ ! ବିଶେଷକରି ବୋଡ଼ୋ ଓ 
ଆସାମ ଗଣପରିଷଦ ଦ୍ଵାରା ଆହୂତ ବନ୍ଦ ପାଳନ ଦେଖିବାର କଥା । ଏଥୁପାଇଁ 
ନେତାମାନଙ୍କୁ ମୋଟେ ପରିଶ୍ରମ କରିବାକୁ ପଡ଼େନା । କେବଳ ସଂବାଦପତ୍ରରେ ଗୋଟାଏ 
ବିବୃତି ଦେବାକୁ ପଡ଼େ । ସେଇ ସେତିକି ହିଁ ଯଥେଷ୍ଟ । ମନକୁ ମନ ସବୁ ସ୍ତ୍ୁଲ, କଲେଜ, 
ହାଟ, ବଜାର, ଦୋକାନ, କଳ, କାରଖାନା, ରେଳ, ମୋଟର, ଅଫିସ ଏବଂ ଏପରି କି 
ଉଡ଼ାଜାହାଜ ମଧ୍ଯ ବନ୍ଦ ହୋଇଯାଏ । ବନ୍ଦପାଳନ ସମୟରେ ରାସ୍ତାରେ କାଉ କୋଇଲିଟିଏ 
ମଧ୍ଯ ଦେଖାଯାଏନି । 


କେବଳ ପୁଲିସ ଓ ମିଲିଟାରୀ ଗାଡ଼ିଗୁଡ଼ିକ ଅତ୍ୟନ୍ତ ସଜାଗ ପ୍ରହରୀ ପରି ମରୁଭୂମି 
ସାଜିଥୂଵବା ରାସ୍ତା ଉପରେ ଯା ଆସ କରୁଥାଏ । 


ସେତେବେଳେ ମୋର ଦାୟିତ୍ଵ ଅନେକ ବଢ଼ିଯାଇ ଥାଏ । କାରଖାନାକୁ ସୁରକ୍ଷା 
ପ୍ରଦାନ କରିବା ଆମର କାମ ! ତେଣୁ ଯୋଉଠି ମାସରେ ୨୫ଦିନ ବନ୍ଦ ପାଳିତ ହୁଏ 
ସେଠି କାରଖାନାରେ ଆମର ଅବସ୍ଥା କଅଣ ହେଉଥୁ୍‌ବ ଅନୁମାନ କରାଯାଇପାରେ । 
କିନ୍ତୁ ସବୁଠାରୁ ଆଶ୍ଚର୍ଯ୍ୟର କଥା ଏଇ ବନ୍ଦ ପାଳନ ବେଳେ ସବୁ କର୍ମଚାରୀ ଅଫିସ କିମ୍ବା 
କଳ କାରଖାନାକୁ ନ ଯାଇ ମଧ୍ଯ ମାସକର ଦରମା ପୂରା ପାଆନ୍ତି । ଅର୍ଥାତ ମାସକୁ 
୨୦/୨୫ ଦିନ ଅଫିସ ନ ଯାଇ ମଧ୍ଯ ସେମାନେ ପୂରା ଦରମା ପାଆନ୍ତି । ମୁଁ ଭାରତର 

ବିଭିନ୍ନ ସ୍ଥାନରେ ବନ୍ଦ ପାଳନ ଦେଖିଚି । ସେଠାର ଆଇନ ଶୃଙ୍ଖଳା ସମୟରେ କାମ ମଧ୍ଯ 
କରିଚି । କିନୁ ଆସାମରେ ତାର ବ୍ୟତିକ୍ରମ ଥାଏ । ସେଠି ‘ବନ୍ଦ ` ମାନେ ପୂରା ବନ୍ଦ | କା 
ଭୀ କେତେଜଣଙ୍କୁ “ବନ୍ଦ? ଆରମ୍ଭର ଯଥେଷ୍ଟ ପୂର୍ବରୁ କାରଖାନା ଭିତରେ ରଖି 


ଦିଆଯାଇଥାଏ । ଆଉ କେହି ଏପରିକି ସିନିଅର ଅଫିସର ମଧ୍ଯ ଘରୁ ବାହାରନ୍ତିନି । 


ସେତେବେଳେ ବୋଡ଼େ। ଟେରରିଜ୍‌ମ୍‌ ଏପରି ଅବସ୍ତାକୁ ଆସିଥାଏ ଯେ 
ବୋଡ଼ୋମାନେ କାର୍ଯ୍ୟତଃ କେତୋଟି ଅଞ୍ଚଳକୁ ପୂରାପୂରି ନିଜ ଅକ୍ତିଆରରେ ରଖି ଥାଆନ୍ତି । 
ସେ ଅଞ୍ଚଳରୁ ସରକାରୀ କର୍ମଚାରୀ ଏପରି କି ପୋଲିସ କର୍ମଚାରୀମାନଙ୍କୁ ମଧ୍ଯ ସେମାନେ 
ତଡ଼ିଦେଇ ଥାଆନ୍ତି । ଏବଂ ସେ ଅଞ୍ଚଳକୁ ନିଜର ବୋଲି ଘୋଷଣା କରିଦେଇ ଥାଆନ୍ତି 


ଆସାମର ତଥା ସମଗ୍ର ଉତ୍ତର ପୂର୍ବାଞ୍ଚଳ ରାଜ୍ୟର 'ମାନସ' ସଂରକ୍ଷିତ ଜଙ୍ଗଲ 
ଓ Wild Life Sanctuary ଗୋଟିଏ ବିଖ୍ୟାତ ଦର୍ଶନୀୟ ସ୍ଥାନ । ସମଗ୍ର ଆସାମକୁ 
ଯେତେ ଟୁରିଷ୍ଟ ଆସନ୍ତି ତାର ଅଧାରୁ ବେଶୀ ଆସନ୍ତି କେବଳ ‘ମାନସ ଓ 'କାଜିରଂଗା' 
ଦେଖିବାକୁ । ବିଶେଷ କରି ମାନସ ନଦୀର ଶୋଭା ଯେ ଥରେ ଦେଖିଚି ସେ ତା 
ଜୀବନରେ ଆଉ କୌଣସି ନଦୀକୁ ଦେଖିବାକୁ ଇଛ୍ଛା କରିବନି । ସ୍ଵର୍ଗ ଜଣେ ଦେଖି 
ନଥିଲେ ମାନସ ଦେଖିଲା ପରେ ସ୍ଵର୍ଗର ପରିକଳ୍ପନା କରିହେବ । 


ବଂଗାଇଗାଓଁରୁ ମାନସ ପ୍ରାୟ ୧୦୦ କିଲୋମିଟର ଦୂର । ବରପେଟା ଦେଇ 
ଭୂଟାନ ଆଡ଼କୁ ଯିବାକୁ ପଡ଼େ । ଘୋର ଅରଣ୍ୟ । ଦିନରେ ବି ରାତିର ଭ୍ରମ ସୃଷ୍ଟି ହୁଏ । 

ଏପରି ଏକ ସୁନ୍ଦର ସ୍ଥାନଟି ଏତେ ପାଖରେ ଥାଇ ମଧ୍ଷ ମୁଁ ଦେଖିପାରୁ ନଥୁଲି । 
କାରଣ ମାନସର ଅଭୟାରଣ୍ୟକୁ ବୋଡ଼ୋ ଟେରରିଷ୍ଟମାନେ ନିଜ ଦଖଲରେ ରଖି ସେଠାକୁ 
ଅଣ ବୋଡ଼ୋମାନଙ୍କୁ ମୋଟେ ଯିବାକୁ ଦଉ ନଥୁଲେ । ତେଣୁ ସରକାର ବାଧ୍ଯ ହୋଇ 
ମାନସକୁ ଟୁରିଷ୍ଟମାନଙ୍କୁ ଯିବାପାଇଁ ମନା କରିଦେଇଥଲେ । ବରପେଟା ଠାରୁ ଆଉ 
ସିଆଡ଼କୁ ଯିବା ମନା । 


ମୋର ଆସାମରେ ରହଣୀର ତୃତୀୟ ବର୍ଷ ବେଳକୁ ବୋଡ଼ୋ ଆନ୍ଦୋଳନ ଧ୍ୂମେଇ 
ଆସିଥଲା । କାରଣ ସେତେବେଳେ ଟେରରିଷ୍ଟମାନେ ସରକାରଙ୍କ ସହିତ ସେମାନଙ୍କର 
ଦାବି ବିଷୟରେ କଥାବାର୍ରା କରୁଥିଲେ । ମୁଁ ଭଲ ଭାବରେ ଜାଣିଥିଲି ଯେ ବୋଡ଼ୋ 
ଟେରରିଷ୍ଟମାନେ କେବଳ ପୋଲିସ, ଅନrRP ଓ ସୈନ୍ୟବାହିନୀର କର୍ମଚାରୀମାନଙ୍କ ଛଡ଼ା 
ଅନ୍ୟ କାହାକୁ ହତ୍ୟା କରିନାହାନ୍ତି ବା ଅନ୍ୟ କାହାକୁ ହତ୍ୟା କରିବା ସେମାନଙ୍କ ଉଦ୍ଦେଶ୍ୟ 
ନୁହେଁ । ପୁଲିସ ବୋଡ଼ୋମାନଙ୍କ ଉପରେ ଯେତିକି ଅତ୍ୟାଚାର କରିଚି ସେତିକି ନିଜେ 
ଅତ୍ୟାଚାରିତ ମଧ୍ୟ ହେଇଚି । ପୋଲିସ ଉଲଫା ଉଗ୍ରବାଦୀ ମାନଙ୍କ ଉପରେ ଯେତିକି 
ଅତ୍ୟାଚାର କରିଚି ସେତିକି ନିଜେ ମଧ୍ଯ କ୍ଷତି ସହିଚି । ତେବେ ସେ ଯା ହେଉ ବୋଡ଼ୋ 

ମାନଙ୍କର ଏକମାତ୍ର ଟାରଗେଟ୍‌ ଯେ ପୋଲିସ, ଏକଥା ପ୍ରଥମେ ମୋତେ ଅଜଣା ନଥିଲା । 
ଏକଥା ଜାଶିଲା ପରେ ମୁଁ ସେମାନଙ୍କ ସହିତ ବନ୍ଧୁତା କରିବାକୁ ଚେଷ୍ଟା କଲି । ଏ ପ୍ରକାର 
ବନ୍ଧୁତାର ମଧ୍ଯ ଆବଶ୍ୟକତା ଥୁଲା । ବଂଗାଇଗାଓ ରିଫାଇନାରୀରେ ପ୍ରାୟ ଚାଳିଶଭାଗ 
ବୋଡ଼ୋ କର୍ମଚାରୀ କାମ କରନ୍ତି । ଆମେ ସେମାନଙ୍କ ସହିତ ଏକା ଟାଉନ୍‌ ସିପ୍‌ରେ 
ରହୁଚୁ । ତେଣୁ ସେମାନଙ୍କୁ ଛାଡ଼ି ଚଳିବା ସମ୍ଭବ ନୁହେଁ । ସାହିତ୍ୟ ଓ ସାଂସ୍କୃତିକ କାର୍ଯ୍ୟକ୍ରମ 
ମାଧ୍ୟମରେ ସେମାନଙ୍କ ସହିତ ମୋର ବନ୍ଧୁତାର ବନ୍ଧ ବେଶ ସୁଦୃଢ଼ ହେଇ ଯାଇଥଲା । 
ସେମାନଙ୍କ ସହିତ ବନ୍ଧୁତା ହେଲାପରେ ଯାଇ ମୁଁ ସେମାନଙ୍କର ସାହିତ୍ୟ, ସଂସ୍କୃତି, 
ଇତିହାସ ଏବଂ ସର୍ବୋପରି ସେମାନଙ୍କର ଏ ଆନ୍ଦୋଳନର କାରଣ ବିଷୟରେ ଅନେକ 
କଥା ଜାଣିଲି । ସେ ସବୁ କଥା ମୁଁ ଅନ୍ୟତ୍ର ଲେଖୁଚି । ତେବେ ଏଠି କେବଳ ଏତିକି 
କହିବି ଯେ ବୋଡ଼େମାନଙ୍କ ଠାରୁ ସେମାନଙ୍କର ଜାତୀୟତା ଏବଂ ସେମାନଙ୍କର ନିଜର 
ସଂସ୍କୃତି ସଚେତନତା ବିଷୟରେ ଆମର ଅନେକ କିଛି ଶିଖିବାର ଅଛି । 


ଅନ୍ତତଃ ଗୋଟିଏ ବୋଡ଼ୋ ପରିବାର ସହିତ ମୋର ସଂପର୍କ ଅତି ଘନିଷ୍ଟ ଥଲା । 
ଅନିବାର୍ଯ୍ୟ କାରଣ ବଶତଃ ମୁଁ ତାଙ୍କ ନୀ ଏଠି ପ୍ରକାଶ କରିପାରିବିନି । ସେ ପରିବାରର 
ଜଣେ ଯୁବକ ଓ ତାଙ୍କ ସ୍ତ୍ରୀ ବୋଡ଼ୋ ଟେରରିଷ୍ଟମାନଙ୍କ ସହିତ ସଂପୃକ୍ତ । କହିବାକୁ ଗଲେ 
ତାଙ୍କରି ମାଧ୍ଯମରେ ମୁଁ ମୋର ସରକାରୀ କାମ ଆରାମରେ ଚଳେଇ ନେଉଥୁଲି । ସେମାନେ 
ମୋତେ ଅନେକ ଭାବରେ ସାହାଯ୍ୟ କରିଛନ୍ତି । ଏପରି କି ଠ।5୮ ପରି ଗୋଟାଏ 
ନିରୀହ ତଥା ନିରାମିଶାଷୀ ସିକ୍ୟୁରିଟି ଫୋର୍ସକୁ ମଧ୍ଯ ସେମାନେ ବହୁ ଭାବରେ ସାହାଯ୍ୟ 
କରିଚନ୍ତି । ପ୍ରତିବଦଳରେ ସେମାନେ ମୋଠୁ ପାଇଚନ୍ତି କେବଳ ଅନ୍ତରଭରା ସ୍ବେହ ଓ 
ମମତା । ତେବେ ସେ ସବୁ ଏକ ଭିନ୍ନ ଇତିହାସ | ସେ ଇତିହାସ ଯେତିକି ରୋମାଞ୍ଚକର 
ସେତିକି ସୃକ୍ଷ୍ମାନୁଭୂତିର ଆବେଗରେ ଆବେଗମୟ । ତାକୁ ଲେଖିବସିଲେ ହୁଏତ ଏକ 
ସୁନ୍ଦର ଉପନ୍ୟାସ ହେବ । କିନ୍ତୁ ତାକୁ ଏବେ ମୁଁ ଲେଖି ପାରିବିନି, ଅନ୍ତତଃ ତାଙ୍କଠୁ 
ଅନୁମତି ନ ପାଇବା ପର୍ଯ୍ୟନ୍ତ । 


ମୁଁ ମୋର ବୋଡ଼ା ବନ୍ଧଙ୍କଠାକୁ ଖବର ପଠେଇଲି ଯେ ମୁଁ ଆସାମ ଛାଡ଼ିବା 
ପୂର୍ବରୁ ମାନସ ଦେଖିବାକୁ ଚାହେ । ଆପଣ ତାର ବନ୍ଦେବସ୍ତ କରିଦିଅନ୍ତୁ । 


ଠିକ୍‌ ପରଦିନ ରାତି ସାଢ଼େ ଏଗାରଟାରେ ଫୋନ ଆସିଲା ¦ ଯୁବକ ଜଣକ 
ନିଜେ କହିଲେ, ଯାଆନୁ ବ୍ୟବସ୍ଥା ହେଇ ସାରିଚି । କିନ୍ତୁ ମାନସୀ କହିଚି ତାପାରଁ କଅଣ 
ଆଣିବେ ? ସେ ଫୋନ ଛାଡ଼ିଦେଲେ । ମାନସୀ ଭଦ୍ରମହିଳାଙ୍କ ଛଦ୍ମ ନାମ । ଆମେ 
ଡ଼ାକିବା ବା କଥାବାର୍ରା। ହେବାପାଇଁ । 


Cs 


ମୁଁ ଖୁସିହେଲି, ମାନସ ପାଇଁ ପରମିଶନ ତେବେ ମିଳିଗଲା । 


ଥି 

ପରଦିନ ଦଶଟା ବେଳକୁ ମୁଁ ମୋ ସ୍ତ୍ରୀ ଓ ରିଙ୍କୁ ଆମେ ତିନିଜଣ ଏକାଠି 
ବାହାରି ପଡ଼ିଲୁ ମାନସ ଅଭିମୁଖେ, ସାଥ୍‌ରେ ନେଲୁ ଗୋସ୍ଵାମୀକୁ । ଗୋସ୍ଵାମୀ ମୋ 
ଅଫିସର ଜଣେ ଯୁବ ସବ୍‌ଇନ୍‌ସପେକ୍ସର । ଆସାମର ନଗାଓଁ ପାଖରେ ତାଙ୍କ ଘର, 
ବେଶ ସ୍ମାର୍ଟ ପିଲାଟି । ବିହୁ ନାଚରେ ବେଶ୍‌ ଓସ୍ତାଦ । 

ଆମେ ଚାରିଜଣ ବସିଲୁ ଗୋଟିଏ କାରରେ ! ଆମ ପଛରେ ଗୋଟିଏ ଜିପ୍୍‌ରେ 
ଚାରିଜଣ ବନ୍ଧୁକଧାରୀ ଜୱାନ । ଆସାମରେ ପୁଲିସ ଅଫିସରଙ୍କର ଏଇଟା ହେଉଚି 
ଚିରାଚରିତ ପ୍ରଥା ! ବାହାରକୁ ବାହାରିବାକୁ ହେଲେ ଏତକ ନିମ୍ନତମ ଆବଶ୍ୟକତା । 


ବରପେଟା ସହରରେ ଆମେ ପହଞ୍ଚରୁଁ ଫରେଷ୍ଟ ଅଫିସ ସାମନାରେ । ମୁଁ ନିଜେ 
ଗଲି ଫରେଷ୍ଟ ଅଫିସରଙ୍କୁ ଦେଖା କରିବାକୁ । ସେ ଭଦ୍ରଲୋକ ମାନସ ଦାୟିତ୍ଵରେ 
ଥାଆନ୍ତି । ତାଙ୍କୁ ଯେତେବେଳେ ମୁଁ ସପରିବାର ମାନସ ଦେଖିବାକୁ ଯିବି ବୋଲି କହିଲି 
ସେ ଆର୍୍ଚଯ୍ୟ ହେଇଗଲେ । ଗତ ଦୃଇବର୍ଷ ହେଲା ସେଠାକୁ କେହି ଯାଇ ନାହାନ୍ତି । 
ପରିବାର ଧରି ଯିବାରତ ପ୍ରଶ୍ନ ଉଠୁନି । ଅନେକ ସମୟ କଥାବାରା। ପରେ ସେ 
ଯେତେବେଳେ ଦେଖୁଲେ ମୁଁ ନିଶ୍ଚିତ ଭାବରେ ଯିବି ଏବଂ ସେଥୁପାଇଁ ମୁଁ ସାଥ୍‌ରେ 
ଫୋର୍ସ ଧରି ଆସିଚି । ସେ କହିଲେ ମୁଁ ପାଶ ଇସୁ କରି ପାରିବିନି କିରୁ ମୁଁ ଏୟାରଲେସ୍‌ରେ 
ଖବର ପଠେଇ ଦେଉଚି ସେଠା ଗେଷ୍ଟହାଉସକୁ । ସେଠି ଆପଣମାନେ ବିଶ୍ରାମ 
ନେଇପାରିବେ । 


ମୁଁ ଖୁସି ହେଇଗଲି, ମୋର ସେତକ ହିଁ ଆବଶ୍ୟକ ଥୁଲା । କାରଣ ମୁଁ ଅସଲ 
ପରମିଶନ ତ ଆଗରୁ ପାଇ ସାରିଚି । ତେଣୁ ମୋର ଆଉ କାହାକୁ ଭୟ ନଥୁଲା | 


ଆମେ ଆସିଲୁ । ବରପେଟା ସହର ପରେ ମାତ୍ର ଦଶ ପନ୍ଦର କିଲୋମିଟର 
ପାର ହେଲେ ପଡ଼େ ଚା ବଗିଚା । ପୁଣି ମାଇଲ ମାଇଲ ଧରି ଚା ବଗିଚା | ପୁଣି ଆଠ 
ଦଶକିଲୋ ମିଟର ଗଲେ ମାନସ ଅଭୟାରଣ୍ୟ ଆରମ୍ଭ ହୁଏ । କିନ୍ତୁ ପ୍ରଥମ ଭାଗଟା 
ବିସ୍ତୀର୍୍ଧ ତୃଣଭୂମି । ସେଠି ଘାସ ଚାଷ କରାଯାଇଚି । ଟିକିଏ ସନ୍ତସନ୍ତିଆ ଅଞ୍ଚଳ । ରାସ୍ତାଟା 
ପକ୍କା ହେଁ । ଖାଲି ଗୋଡ଼ି ପଡ଼ିଚି ମାତ୍ର । ଅଳ୍ପ କିଛିବାଟ ଯାଇଟୁଁ ବିରାଟ ଘାସ ଜଙ୍ଗଲ 
ଭିତରେ ଦେଖିଲୁ ଗୋଟାଏ ହରିଣର ପଲ ! ରିଙ୍କୁ ମୋତେ ଚମକେଇ ଦେଲା । ଏର 
ଦେଖ ଭୂପେନଭାଇ ହରିଣ । ବିରାଟ ପଲଟିଏ, ପ୍ରାୟ ଦୁଇଶହ ଖଣ୍ଡେ ହେବେ | ଆମ 
ଗାଡ଼ିର ଶବ୍ଦ ଶୁଣି ସେମ'ନେ ଦୌଡ଼ିବାକୁ ଆରମ୍ଭ କଲେ । 

ଗୋସ୍ଵାମୀ କହିଲା ଗାଡ଼ି ରଖନ୍ତୁ ଫଟୋ ନେବା । ସେ ତିନି ଚାରିଟା ଫଟୋ 
ଉଠେଇଲା ପରେ ଆମେ ପୁଣି ଚାଲିଲୁ । 

ତା ପରେ ଆରମ୍ଭ ହେଲା ହାତୀପଲ, ମାଙ୍କଡ଼ ପଲ, ମୟୂର ପଲ ଏବଂ କା ଭା 
କିଛି ଭାଲୁ ମଧ୍ଯ । ହାତୀପଲ ରାସ୍ତା ଅତିକ୍ରମ କରି ସାରିବା ଯାଏ ଆମେ ସେଇଠି 
ଅପେକ୍ଷା କଲ୍ଧଁ । କିନ୍ତୁ ମୟୂର ପଲ ଦେଖିବାର କଥା । ପ୍ରତ୍ୟେକ ଗଛରେ ତିନି ଚାରିଟା । 
୭/୮ ଫୁଟ ଲମ୍ବାର ପୁଚ୍ଛଗୁଡ଼ାକ ତଳକୁ ଓହଳିଥାଏ । ଯୋଉଠି ଗଛଟା ବେଶୀ ବଡ଼ 
ନଥାଏ ସେଠି ମୟୂରର ପୁଚ୍ଛଗୁଡ଼ାକ ତଳେ ମାଟିରେ ଲାଗିଥାଏ । ଆଃ କେଡ଼େ ସୁନ୍ଦର 
ସେ ସବୁ ଦେଖିବାକୁ । 

ଆଉ ଚଢ଼େଇରେ ଗଛ ଭରି । କେତେ ଜାତି ଜାତିକା ରଙ୍ଗୀନ ଚଢ଼େଇ । ମୁଁ 
ଆଗରୁ କେବେ ଦେଖି ନଥୁଲି । 

ଶେଷରେ ଆମେ ପହଞ୍ଚଲୁ ମାନସ ପାଖରେ, ମାନସ ଗୋଟିଏ ନଦଂ- ନାମ । 
ଭୁଟାନରୁ ବାହାରି ଆସାମ ଭିତରେ ପଶି ବ୍ରହ୍ମପୁତ୍ରରେ ମିଶିଚି । ବେଶ କିଛିଦୂର ମାନସ 
ନଦୀ ଆସାମ ଓ ଦଭୁଟାନର ସୀମା ହିସାବରେ କାମ କରିଚି । ଯୋଉଠି ଏ ସୀମା 
ନିର୍ବାରିତ ହେଇଚି ଠିକ୍‌ ସେଇଠି ଗୋଟିଏ ଢାଗାରେ ଗୋଟିଏ ପାହାଡ଼ ଉପରେ ସୁନ୍ଦର 
ଗେଷ୍ଟହାଉସଟିଏ । ଦୁଇ ମହଲା, ପୂରାପୂରି କାଠରେ ତିଆରି । 


ମୁଁ ଆଗରୁ କହିଚି ଆସାମର ନାରୀମାନେ ଖାଲି ସୁନ୍ଦର ନୁହନ୍ତି । ସୁନ୍ଦର ସେଠାକାର 
ଜାତି ଜାତିକା ଫୁଲ । ବଣ, ଜଙ୍ଗଲ, ସେଠାକାର କାଠତିଆରି ଘର ମଧ୍ଯ । କେବଳ କାଠ 
ଓ ବାଉଁଶରେ ସେମାନେ ଏତେ ସୁନ୍ଦର ଘର ତିଆରି କରିପାରନ୍ତି ଯେ ଏସବୁ ନ ଦେଖିଲେ 
ବିଶ୍ଵାସ କରି ହୁଏନି । 

ଆମେ ଉପର ମହଲାକୁ ଉଠିଇୁଁ । ଗୋଟିଏ ବିରାଟ ହଲ । ସାଜସଜା ଅତି 
ଚମକଜ୍କାର । ଘରର ଗୋଟିଏ କୋଣକୁ କାଠର ତିଆରି ଗୋଟିଏ ବାଘ ଉପରେ ସତକୁ ତ 
ବାଘ ଛାଲ ମଡ଼େଇ ଦିଆଯାଇଚି । ଅତି ଜୀବନ୍ତ ଦେଖାଯାଉଚି । କାଚ ଆଖି ଦୃଇଟା 
ଜଳୁଚି ଯେମିତି । ଆମେ ତ ପ୍ରଥମେ ଦେଖି ଚମକି ପଡ଼ିଲୁ । ଅନେକ ଗୁଡ଼ିଏ ସ୍କାପ 
ଆମେ ସେଠି ନେଲ । 

ଗେଷ୍ଟହାଉସର ପିଲାଟି ଝରକାର ପରଦାସବୁ ଟେକିଦେଲା । ଆମେ ଝରକା 
ପାଖକୁ ଆସିଲୁ । ଝରକା ସେପଟେ ମାନସ ନଦୀ । ମୋ ଆଖି ମୁଦିହେଇ ଆସିଲା । 

ଆଃ, ଏତିକି ସୁନ୍ଦର ତୁମେ ମାନସ ! ମୁଁ ତମ କଥା ଶୁଣିଥୁଲି କିନ୍ତୁ ଦେଖି 
ନଥୁଲି । ନଦୀତ ନୁହେଁ ନୃତ୍ୟରତା ଝିଅଟିଏ । ଝିଅବି ନୁହେଁ ପରୀଟିଏ । ନା ପରୀ ବି 
ନୁହେଁ ଅପ୍ସରୀଟିଏ । ହିମାଳୟ ଦେଇ ସ୍ଵର୍ଗରାଜ୍ୟରୁ ଓହ୍୍‌ଇ ଆସିଚି । ଆଉ ଲୁଚି ଛପି 
ନୂପୁରର ରୁଣୁ ଝୂଣୁ ପାଦରେ ଧୀରେ ଧୀରେ ପାଦ ପକେଇ ଚାଲି ଯାଉଚି । 


୯୫ 

ନଦୀଟା ମୋଟେ ଓସାରିଆ ନୁହେଁ । ଓସାର ଖୁବ ବେଶୀରେ ଅଧକିଲୋମିଟର 
ହେବ । ସେ ପାଖରେ ଭୁଟାନ । ଏ ପାଖରେ ଆସାମ । ସେ ପାଖରେ ଛୋଟ ପାହାଡ଼ । 
ଘଞ୍ଚ ଜଙ୍ଗଲ, ଆଖପାଖରେ ଜନବସତି ଥଲାପରି ଲାଗୁନି । ଜଙ୍ଗଲରେ ଜାତି ଜାତିକା 
ଫୁଲ ଉର୍ରି । ନଇ ମଝିରେ ବି ମୁଣ୍ଡା ପାହାଡ଼ । ଖାଲି ପଥର ¦! ନଦୀର ସୌନ୍ଦର୍ଯ୍ୟ ଆହୁରି 
ବଢ଼େଇ ଦଉଚି । ନଶରେ ବେଶୀ ପାଣି ଥଲାପରି ଲାଗୁନି । କିନ୍ତୁ ସୁଅ ଅଛି । ଏପାଖ 
କୂଳରେ ଦୁଇଚାରିଟା ଛୋଟ ଡ଼ଙ୍ଗା । ଫରେଷ୍ଟ ଡ଼ିପାଟମେଣ୍ଟ ତରଫରୁ ରଖାଯାଇଚି 
ନାବକେଳି ପାଇଁ । 

ରିଙ୍କୁ ଆସି ମୋ ପଛପଟୁ ମୋ ଆଖି ଦୁଇଟାକୁ ମୁଦି ଧରିଲା । କହିଲା ଆଉ 
ବେଶୀ ଦେଖିବାକୁ ଦିଆଯିବନି । 

କାହିଁକି ? ମୋ ଆଖି ବନ୍ଦଥୁବା ଅବସ୍ଥାରେହିଁ ମୁଁ ତାକୁ ପଚାରିଲି । 

ନଦୀଟା ବୋଧେ ଆମ ଅପେକ୍ଷା ବେଶୀ ସୁନ୍ଦର ? ସେ ମୋତେ ପଚାରିଲା ¦ 

କି ଉତ୍ତର ମୁଁ ଦେବି । ହଁ କିମ୍ବା ନା ଏ ଦୁଇଟା ଶୁଣିବା ପାଇଁ ସେ ଯେ ମୋ ଆଖି 
ବୃଜି ଧରିଥୁଲା ତା ନୁହେଁ । ନିଛକ ବାଲ୍ୟ ଚପଳତା । ବଡ଼ ପ୍ରଗଳଭା ।! ତା ପାଟି 
କେତେବେଳେ ବନ୍ଦ ନଥାଏ । 

ଇଂରାଜୀ ସାହିତ୍ୟରେ ଅନର୍ସ ନେଇ ବି.ଏ. ପାଶ କଲାପରେ ତାର ବାହାଘର 
ହେଇଗଲା ଅବସ୍ଥା ଚକ୍ରରେ ପଡ଼ି । ତା ମାଆ କାନସରରେ ମରିଗଲେ । ଏକମାତ୍ର 
କନ୍ୟା ବୋଲି ବାପା ତାର ବିବାହ କରେଇଦେଲେ ଜଣେ ବେଙ୍କ ଅଫିସର ସହିତ । ସେ 
ଏବେ ଗୌହାଟିରେ ଅବସ୍ଥାପିତ । ମୋ ପାଖକୁ ମଝିରେ ମଝିରେ ଆସେ । 

ରିଙ୍କୁ ମୋ ସ୍ତ୍ରୀର ମାଉସୀ ଝିଅ ଭଉଣୀ । ବୟସ ତାର ଅନେକ କମ୍‌ । ମୋ 
ସାନ ଝିଅଠୁ ମଧ୍ଯ ସାନ । ତେଣୁ ମୁଁ ତାକୁ ମୋଟେ ଥଟ୍ଟା କରି ପାରେନି । 

ଅନେକ ସମୟ ନିରବ ରହିବା ଦେଖି ସେ ମୋ ଆଖି ଛାଡ଼ିଦେଇ କହିଲା, 
ସୌନ୍ଦର୍ଯ୍ୟ ଉପଭୋଗ ସେତିକି ଥାଉ । ଏଇ ଦେଖିଲ ‹-‹1 ପଛରେ କଅଣ ? 

ସେ ମୋର ଦୁଇ କାନ୍ଧକୁ ଧରି ବୁଲେଇଦେଲା । ମୁଁ ବୁଲିପଡ଼ି ଦେଖିଲି ଟେବୁଲ 
ଉପରେ ରୁଟି, ମାଂସ ତରକାରୀ, ସାଲାଡ଼, ମିଠା ଏବଂ କିଛି ଫଳ ସଜେଇରଖି ସ୍ତ୍ରୀ 
ଆମକୁ ଅପେକ୍ଷା କରି ବସିଚନ୍ତି । 

ଆସ, ଭୀଷଣ ଭୋକ ହେଲାଣି । ମୋ ସ୍ତ୍ରୀ କହିଲେ ! 


ମୁଁ ଘଣ୍ଟାକୁ ଅନେଇଲି । ତିନିଟା ବାଜିବ । ଆରେ ଏତେ ଡେରି ହେଲାଣି । ରିଙ୍କୁ 
ମୋ ହାଵକୁ ରୁଟି ଓ ମାଂସ ଗୋଟିଏ ପେଟରେ ବଢ଼େଇଦେଲା ! 

ଏ ସବୁ ଆମେ ଘରୁ ନେଇ ଆସିଥୁଲୁଁ । ଆମ ସାଥୂରେ ଅନ୍ୟ ଯୋଉମାନେ 
ଥିଲେ ସେମାନଙ୍କୁ ମଧ୍ଯ ସେଥରୁ କିଛି କିଛି ଦିଆଗଲା । ଯଦିଓ ସେମାନେ ନିଜ ନିଜର 
କିଛି କିଛି ଖାଦ୍ୟ ସାଥ୍‌ରେ ଆଣିଥୂଲେ । 

ଖାଇସାରି ଆମେ ଓହ୍ଇଆସିଲୁଁ ତଳକୁ । ନଦୀ କୂଳେ କୂଳେ ବେଶ ଖଣ୍ଡେ 
ବାଟ ! ହଠାତ୍‌ ନଶକୂନରେ ଡ଼ଙ୍ଗାଟିଏ ଦେଖି ରିଙ୍କୁ କହିଲା ମୁଁ ଟିକିଏ ଏଥୁରେ ବୁଲନ୍ଧିନି, 
ତା ସାଥୁରେ ମୋ ସ୍ତ୍ରୀ ମଧ୍ଯ ଯୋଗ ଦେଲେ । ଆଉ ମନାକରି ପାରିଲିନି । କାଚପରି 
ନିର୍ମଳ ପାଣିରେ ଡଙ୍ଗା ଉପରେ ଆମେ ଘେରାଏ ବୁଲି ଆସିଲୁ । ନଇ ସେ ପାଖରେ 
ସୂର୍ଯ୍ୟ ଆଉ କିଛିସମୟ ପରେ ପାହାଡ଼ ମଥାରେ ଲୁଚିଯିବେ । ମୁଁ କହିଲି ରିଙ୍କୁ ଆଜି 
ଏତିକି ଥାଉ । ସନ୍ଧ୍ୟା ପୂର୍ବରୁ ଆମକୁ ଜଙ୍ଗଲରାସ୍ତା ପାର ହେବାକୁ ହେବ । 


ରାତି ୮ଟା ବେଳକୁ ଆମେ ବଂଗାଇଗାଓଁ ଫେରି ଆସିଲୁ । 

ସବୁ ଧର୍ମର ମିଳନ ପୀଠ ‘ହୋଜୋ” 


କଥାଟା ମୋଟେ ବିଶ୍ଵାସ କରି ହୁଏନା ! ଭାରତରେ ଏପରି ଗୋଟିଏ ସ୍ଥାନ ଅଛି 
ଯୋଉଠି ହିନ୍ଦୁ ମୁସଲମାନ ଏବଂ ବୃଦ୍ଧଧର୍ମାବଲମ୍ବୀ ମାନେ ଏକାଠି ପୂଜା ଆରାଧନା 
କରନ୍ତି । ଏକଥା ନ ଦେଖିଲା ଯାଏ ବିଶ୍ଵାସ କରି ହୁଏନା ଏବଂ ଏ କଥା ମଧ୍ଯ ବିଶ୍ଵାସ 
କରି ହୁଏନା ଯେ ଏହି ମିଳନ ପୀଠରେ ଗୋଟିଏ ସମୟରେ ସବୁ ଧର୍ମର ପୂଜା ପାର୍ବଣ 
ହେଉଥଲା । ବିଶ୍ଵାସ କରି ହେଉ ନ ଥୁଲେ ମଧ୍ଯ ସତ୍ୟ । 


ସେଦିନ ଥୁଲା ମାଘ ବିହୁ । ଅସମୀୟା ମାନଙ୍କର ପ୍ରଧାନ ପର୍ବ । ପିଠା ଖାଇ 
ଖାଇ ବେଦମ ହେଇ ପଡ଼ିଲା ବେଳେ ଯାଇ ପହଞ୍ଚଲି ମୋର ଅନ୍ତରଙ୍ଗ ବନ୍ଧୁ ବେଳବରୁଆଙ୍କ 
ଘରେ ! ରନ୍ଦିରା ତାଙ୍କ ସ୍ତ୍ରୀ । ମୁହଁ ଫୁଲେଇ ବସିଚନ୍ତି କାଲିଠୁ । ତାଙ୍କର ଇଚ୍ଛା ଥୁଲା ମୁଁ 


ତାଙ୍କ ଘରକୁ ପ୍ରଥମେ ଯିବି ପିଠା ଖାଇବାକୁ । କିନ୍ତୁ ସେତକ ମୋ ପକ୍ଷେ ସମ୍ଭବ ହେର 
ନଥୁଲା । ସେଠିତ ସମସ୍ତେ ମୋର ଅତି ଆପଣାର । ମୁଁ କାହା କଥା ଏଡ଼ିଦେବି ? 

ଇନ୍ଦିରା ଓ ତାଙ୍କ ସ୍ଵାମୀ ମୋ ପାଇଁ ଅପେକ୍ଷା କରି ବସିଚନ୍ତି । କିଛି ସମୟ ଟିକିଏ 
ମାନ ଅଭିମାନ ପରେ ଆମେ ଖାଇ ବସିଲୁ । 

ଖିଆ ଅଧା ହେଇଚି ବେଜବରୁଆ କହିଲେ ତମେ ଯଦି ଚାହିଁବ ମୁଁ ତମକୁ 
ଗୋଟିଏ ଭଲ ଜାଗା ଆଜି ଦେଖେଇ ଆଣିବି । ଭଲ ଜାଗା ? ତମେତ ମୋତେ ଏଯାଏ 
କହିନ ? ମୁଁ କହିଲି । 

ସେ କହିଲେ ଚାଲ 'ହାଜୋ” ଯିବା । ଗୋଟିଏ ଜାଗାରେ ସବୁ ଧର୍ମ ଏକାଠି | 
ଇନ୍ଦିରା କହିଲେ ମୋତେ ନେବନି ? 

ମୁଁ କହିଲି, ଆମେ ଯିବା ଆଉ ତମେ ଯିବନି ମାନେ ? କିଛୁ କେତେ ବାଟ ? 
ଆଜି ଫେରି ହେବତ ? 

ଅଲବତୃ ହେବ । ଏଠୁ ଠିକ୍‌ ଦେଢ଼ଶ କିଲୋମିଟର, ରାତି ଆଠଟା ସୁବ୍ଧା ଫେରି 
ଆସିହେବ । 

ଆମେ ବାହାରି ପଡ଼ିଲୁ । ଇନ୍ଦିରା ଖୁବ୍‌ ପ୍ରମଟ୍‌ ଓ ସ୍ମାର୍ଟ ଝିଅଟିଏ । ବେଜ ବରୁଆ 
ଦମ୍ପତି ମୋଠୁ ଅନେକ ସାନ ବୟସରେ । ସେମାନେ ବୋଧେ ଯିବାର ପ୍ରୋଗ୍ରାମଟା 
ଆଗରୁ କରିନେଇଥିଲେ । ଖାଇସାରି ଆମେ ଆସି ଗାଡ଼ିରେ ବସିଲୁ । 

ବଂଗାଇଗାଓରୁ ବରପେଟା ନାଲବାଡୀ ଦେଇ ପହଞ୍ଚରୁଁ ହାଜୋରେ । ସେଠୁ 
ଗୁଆହାଟୀ ମାତ୍ର ୨୦ କିଲୋମିଟର । ବ୍ରହ୍ମପୁତ୍ର ନଦୀ ପାରହେଲେ ପଡ଼ିବ । 

ହାଜୋର ଇତିହାସ ବଡ଼ ବିଚିତ୍ର । ହିନ୍ଦୁମାନଙ୍କର ମଣିକୁଟ ଉତ୍ସବ” ଏଇ ମାଘ 
ବିହୁ ସମୟରେ ଅନୁଶ୍ଠିତ ହୁଏ । ବିରାଟ ମେଳା ବସେ । ଲକ୍ଷ ଲକ୍ଷ ଯାତ୍ରୀଙ୍କ ସମାଗମ । 
ସେଠି ଅଛି ହୟଗ୍ରୀବ ମାଧବଙ୍କ ମନ୍ଦିର । ଏ ମେଳା ପ୍ରାୟ ସାତ ଆଠଦିନ ଧରି ଚାଲେ । 
ମେଳାର ପ୍ରଧାନ ଆକର୍ଷଣ ହେଲା ବୁଲବୁଲ ଚଢ଼େଇର ଯୁଦ୍ଧ । 


ଛୋଟ ଛୋଟ ଚଢ଼େଇ ଦୁଇଟି ଭିତରେ ଯୁଦ୍ଧର ଆହ୍ଵାନ ପାଇଁ ରଖି ଦିଆଯାଏ 
ଗୋଟାଏ ପାଚିଲା କଦଳୀ । ଯୁଦ୍ଧ ଆରମ୍ଭ ହେଲେ କଦଳୀଟିକୁ ଅପସାରଣ କରି ନିଆଯାଏ । 

ଆମେ ଏ ଅପୂର୍ବ ଦୃଶ୍ୟ ଦେଖସାରିଲା ପରେ ମନ୍ଦିରକୁ ଗରୁ । ଶ୍ରୀ ବେଜ 
ବରୁଆ ମୋତେ ବୁଝେଇ ଦେଉଥାଆ୍ତି । ଏଇ ହାଜୋରେ ଏଇ ଦିନରେ ପଡ଼େ ମୁସଲମାନ 
ମାନଙ୍କର ବିଶିଷ୍ଟ ପର୍ବ ‘ଉର୍ସ” । ସେମାନେ ଆସନ୍ତି ଏଠାରେ ଥବା ଦର୍ଘା ମସଜିଦରେ 
ଏ ପର୍ବ ପାଳନ ପାରଁ । ସେ ମସଜିଦଟି ହୟଗ୍ରୀବ ମନ୍ଦିର ପାଖରେ ଥବା ଗୋଟିଏ 
ଛୋଟ ପାହାଡ଼ ଉପରେ ଅବସ୍ଥିତ । ତାକୁ ମୁସଲମାନମାନେ ‘ପୋଆ ମକ୍କା” କହି । 
ପୋଆ ମକ୍କାର ଅର୍ଥ ହେଲା ମକ୍କା ଗଲେ ଯେତିକି ଧର୍ମ ଅର୍ଜନ କରିହୁଏ ପୋଆ 
ମକ୍କାରେ ତାର ଚାରି ଭାଗରୁ ଭାଗେ ଅର୍ଜନ କରିହୁଏ । 

ଦେଖିଲି ମନ୍ଦିର ଓ ମସ୍ଜିଦ ପାଖାପାଖି ଲଗାଲଗି ହେଇ ଦୁଇଭାଇ ପରି ଠିଆ 
ହେଇଚନ୍ତି କୋଉ ଆବହମାନ କାଳରୁ । ଆଉ ସେଇ ହୟଗ୍ରୀବ ମାଧବ ବିଗ୍ରହକୁ 
ବୌଦ୍ଧମାନେ ତାଙ୍କର ଦେବତା ବୋଲି ଗ୍ରହଣ କରିଚତ୍ତି । ସେମାନେ ତାକୁ ବୁଦ୍ଧ ବା 
ମହାମୁନି ବୋଲି ମାନନ୍ତି । କାରଣ ସେମାନଙ୍କର ବିଶ୍ଵାସ ଯେ ସେଠି ଗୋଟିଏ ଶାଳଗଛ 
ମୂଳରେ ବୁଦ୍ଧ ମହାନିର୍ବାଣ ଲାଭ କରିଥୁଲେ । 

ହୟଗ୍ରୀବ ମନ୍ଦିରଟି କୁଚବିହାର ରାଜା ନରନାରାୟଣ ନିର୍ମାଣ କରେରଥୁଲେ 
ବୋଲି ଇତିହାସ କହେ । ଶ୍ରୀମତୀ ବେଜବରୁଆଙ୍କର ପୁରାଣ ଓ ଇତିହାସ ଉପରେ 
ଦଖଲ ବେଶୀ ¦ ସେ କହିଲେ ମନ୍ଦିରଟି ୧୫୫ ୦ ଖ୍ରୀଷ୍ଟାବ୍ଦରେ ତିଆରି ହେଇଥୂଲେ ମଧ୍ଯ 
ତାର ଅନେକ ପୂର୍ବରୁ ସେଠି ବିଗ୍ରହ ଥଲା ଏବଂ ତାଙ୍କୁ ଲୋକେ ପୂଜା କରୁଥୁଲେ । 

ମୁଁ କହିଲି କୁଚବିହାର ଏବେ ପଶ୍ଚିମ ବଂଗରେ ଥୁଲେ ମଧ୍ଯ କୁଚବିହାରର ରାଜା 
ନରନାରାୟଣଙ୍କର ଆସାମର ସମାଜ ଓ ସଂସ୍କୃତିକୁ ଦାନ ତ କମ୍‌ ନୁହେଁ ଦେଖୁଚି । ସେ 
କହିଲେ ତା ଅବଶ୍ୟ ସତ । ନରନାରାୟଣ କାମାକ୍ଷା ମନ୍ଦିର ମଧ୍ଯ ତିଆରି କରିଥୁଲେ 
ଏବଂ ସର୍ବୋପରି ଅସମୀୟାମାନଙ୍କର ଆରାଧ୍ୟ ଦେବତା ଶଙ୍କର ଦେବଙ୍କୁ ମଧ୍ଯ ଆଶ୍ରୟ 

ପ୍ରଦାନ କରିଥୁଲେ । ତେଣୁ କୁଚବିହାରରେ ଆଜି ମଧ୍ଯ ଶଙ୍କର ସାହିତ୍ୟ ଉପରେ ଗୋଟିଏ 
ବିରାଟ ଲାଇବ୍ରେରୀ ଅଛି । ଏବଂ ଶଙ୍କର ଦେବଙ୍କ ମଧୁପୁର 'ସତ୍ର' ମଧ୍ଯ ଅଛି । 

ହୟଗ୍ରୀବ ଏବଂ ତାର ମଣିକୂଟ ପାହାଡ଼ ବିଷୟରେ ଅନେକ ପୌରାଣିକ କିମ୍ବଦନ୍ତୀ 
ମୋତେ ସେମାନେ ଶୁଣେଇଲେ । କିନ୍ତୁ ସେସବୁ ଅବଶ୍ୟ ଶୁଣିବାର ମୋର ଇଚ୍ଛା ନଥିଲା । 
ମୋର ଅନ୍ୟମନସ୍କଭାବ ଦେଖି ସେମାନେ ମୋତେ ଟାଣି ନେଇଗଲେ ମନ୍ଦିର ସମ୍ମୁଖ 
ଭାଗକୁ । ବେଜବରୁଆ କହିଲେ ଏଇ ଯେ ଦେଖୁଚ ବିଗ୍ରହ ସାମନାରେ ପିଣ୍ତି । 
ମୁସଲମାନମାନେ ସେଇ ପିଶ୍ଡିଯାଏ ଆସି ପୂଜାପାଠ କରଚି । କିରୁ ହିନ୍ଦୁ ଓ ବୌଦ୍ଧମାନେ 
ସେଇ ପିଶ୍ତିଠାରୁ ବିଗ୍ରହ ଯାଏ ଯାଇ ପୂଜା କରଚ୍ି । ପଣ୍ଡାମାନେ କହିଲେ ଯେ ସାମନା 
ଦରଜାଟା ମୁସଲମାନ ମାନଙ୍କପାଇଁ ଉଦ୍ଦିଷ୍ଟ ଥୁଲେ ମଧ୍ୟ ସେମାନେ ଯେ କୌଣସି ଦ୍ଵାର 
ଦେଇ ଆସି ପାରନ୍ତି । 

ତାର ଅର୍ଥ ହେଲା ସେମାନେ ଆମର ଆହୁରି ନିକଟତର ହେବାକୁ ଚାହାରି । 
ଆମ ଭିତରର ଦୂରତ୍ଵକୁ ସେମାନେ ଲିଭେଇ ଦେବାକୁ ଚାହାନ୍ତି । 

ଆଉ ଆମେ ? ମନ୍ଦିର ପାଖରେ ମସଜିଦଟିଏ ତିଆରିକୁ ଆମେ ଏବେ ସହ୍ୟ 
କରିବାକୁ ଚାହୁଁ ନା । ଆମେ କହୁଚୁ ତାକୁ ଧ୍ବଂସ କର । ନିଶ୍ଚିହ୍ନ କର । 

ମୋର ମନେହୁଏ ଆମେ ନିଜେହିଁ ଆମର ମହାଭାରତୀୟ ପରଂମ୍ପରା ଓ ସସ୍ତୃତିକୁ 
ନିଜ ହାତରେ ଜାଳି ପୋଡ଼ି ପାଉଁଶ କରି ଦେବାକୁ ଚାହୁଁଚୁ । 

ଆମେ କେଡେବେଳେ ମନ୍ଦିରର ତଳ ପାହାଚରେ ପାଦ ଦେଲୁଣି ସେ କଥା 
ମୋର ମନେ ନ ଥୁଲା, ଇନ୍ଦିରାଦେବୀ ମନେ ପକେଇଦେଳେ ଟିକିଏ ଚା ପିଇବାନି ? 
ଆସ । ମୁଁ ଗାଡ଼ିରେ ରଖିଚି । ଫ୍ଲାସ୍କରେ ଚା, ବିସ୍ତଟ, କିଛି ପିଠା, ପିଇବା ପାଣି । 

ଭୋକତ ଖୁବ୍‌ ହେଉଥଲା ।! ତେଣୁ ଇନ୍ଦିରା ପ୍ରତି କୃତଞ୍ଚତାରେ ମୋ ମୁଣ୍ଡ ନଇଁ 
ଆସିଲା । 

ବିଷ୍ଣପୁର ଛତ୍ର କଥା 


ଆସାମରେ ରହିବା ସମୟ ଭିତରେ କେମିତି କେଜାଣି ମହାପୁରୁଷ ଶଙ୍କର 
ଦେବଙ୍କ ବିଷୟରେ ମୁଁ ଯେତିକି ଅଧ୍ବକ ଜାଣିଚି ସେତିକି ମୁଁ ତାଙ୍କ ଆଡ଼କୁ ଟାଣିହେଇ 
ଯାଇଚି । ଆସାମର ସାମାଜିକ ସଂସ୍କାରକୁ ତାଙ୍କର ଦାନ ଅଡ଼ୁଳନୀୟ, ସେ ଏପରି 
ଜଣେ ମହାପୁରୁଷ ଥୂଲେ ଯେ ଆସାମରେ ଯେତେବେଳେ ସାମାଜିକ ତଥା ରାଜନୈତିକ 
ଅବ୍ୟବସ୍ଥା ଶୀର୍ଷ ସ୍ଥାନରେ ପହଞ୍ଚଲା, ଯେତେବେଳେ ଜାତି ଜାତିଭିତରେ ଏବଂ ଧର୍ମ 
ଧର୍ମ ଭିତରେ ହିଂସା ଦ୍ଵେଷ ଏକ ଚରମ ସୀମାରେ ପହଞ୍ଚଲା, ସେତେବେଳେ ତାଙ୍କର 
ଏକେଶ୍ଵର ବାଦର ଡାକରାରେ ଏମିତି କି କୁହୁକ ଥୁଲା କେଜାଣି ଆସାମରେ ଗୋଟାଏ 
ବିରାଟ ସାମାଜିକ ପରିବର୍ତନ ଆରମ୍ଭ ହେଲା । ଏବଂ ସେଇ ପରିବର୍ଭନ ଅସମୀୟା 
ଜାତିକୁ ଏପରି ଭାବେ ଗୋଟାଏ ସୂତାରେ ବାଛିଦେଲା ଯେ ଆଜି ପାଞ୍ଚଶହ ବର୍ଷ ପରେ 
ମଧ୍ଯ ବିଜ୍ଞାନ ଯେତିକି ଶୀର୍ଷସ୍ଥାନକୁ ଆସୁଚି ଶଙ୍କରଦେବଙ୍କ ଆଦର୍ଶରେ ସେତିକି ପ୍ରାସଙ୍ଗିକତା 
ଅଛି ବୋଲି ଅନୁଭୂତ ହେଉଚି । ସେଦିନ କଥା ପ୍ରସଙ୍ଗରେ ଅମଲବାବୁ କହିଲେ ଆପଣ 
ବିଷ୍ଣପୁର ଛତ୍ର ଦେଖିଚନ୍ତି କି ? ମୁଁ ଆଶ୍ଚର୍ଯ୍ୟ ହେଲି । ଏମିତି ଗୋଟାଏ ଛତ୍ରର ନୀ ତ ମୁଁ 
ଆଗରୁ ଶୁଣି ନଥୁଲି । ସେ କହିଲେ ଚାଲନ୍ତୁ ଯିବା । ମାତ୍ର ୫୦ କିଲୋମିଟର ହେବ । 
କାଲିତ ରବିବାର । ତେଣୁ ଦିନ ଦୁଇଟାରେ ଗଲେ ମଧ୍ଯ ସନ୍ଧ୍ୟା ବେଳକୁ ଆମେ ଫେରିଆସି 
ପାରିବା । 

ତା ପରଦିନ ଆମେ କିନ୍ତୁ ବାହାରିଲୁ ମୋଟେ ଛଅଜଣ । ମୁଁ ଓ ମୋ ସ୍ତ୍ରୀ, 
ଅମଲବାବୁ ଓ ତାଙ୍କ ସ୍ତ୍ରୀ ଏବଂ ଡକ୍ସର ହାଜାରିକା ଦମ୍ପତି । ମୋ ପକ୍ଷେ ଏ ଦୁଇଜଣଙ୍କର 
ସାହଚର୍ଯ୍ୟ ଏକ ଅଦ୍ରଶ୍ୟର ନିର୍ଦ୍ଦେଶ । 

ବଂଗାଇଗାଓରୁ ଯୋଗୀଘୋପା ଆଡ଼କୁ ଯାଇ ପ୍ରଧାନ ରାସ୍ତାର ଡାହାଣକୁ ଭାଙ୍ଗିଯାଇ 
ବିଷ୍ଣପୁର ଯିବାକୁ ହୁଏ । ଆମେ ପହଞ୍ଚଲୁ ପ୍ରାୟ ଚାରିଟାବେଳେ ! କି ମନୋରମ ସ୍ଥାନ | 
ଚାରିପାଖରେ ବିଶାଳ ହ୍ରଦ । ହ୍ରଦ ଚାରିପାଖରେ ପାହାଡ଼, ପାହାଡ଼ ତଳେ ଗୁଆବଣ । 
ହ୍ରଦ ଭିତରେ ପାହାଡ଼ର ଛବି ଦେଖୁ ଦେଖୁ ମୁଁ ଆତ୍ମବିଭୋର ହେଇପଡ଼ିଲି । 

ଅମଲବାବୁ କହିଲେ ଏଠି କଅଣ ଦେଖୁଚନ୍ତି ଆହୁରି ସୁନ୍ଦର ଜାଗା ଅଛି ଆସନ୍ଧୁ 
ସେତେବେଳକୁ ମିସେସ୍‌ ହାଜାରିକା ଏବଂ ଅନ୍ୟମାନେ ଆଗେଇ ଯାଉଚନ୍ତି ଗୋଟାଏ 
ପଡ଼ିଆ ମଝିରେ ଥୁବା ଭଙ୍ଗା ଘର ଆଡ଼କୁ । 

କଅଣ ଏଠି ? 

ସେ କହିଲେ ଏଇ ଯେ ଦେଖୁଚନ୍ତି ଭଙ୍ଗା ଘର, ଦୋଦୁଲ୍ୟମାନ ଜରାଜୀର୍ଣ୍ଣ 
ମନ୍ଦିର, ଏଇଟାହିଁ ହେଉଛି ବିଷ୍ଣପୁର ଛତ୍ର । ଏହାକୁ ତିଆରି କରିଥୁଲେ ଶଙ୍କରଦେବଙ୍କ 
ନାତି ଚତୁର୍ରୁଜ ଠାକୁର, କିନୁ ଏହାର ବିଶେଷତ୍ସ ହେଲା ଏଥୁରେ ଅଛି ଶଙ୍କରଦେବଙ୍କ 
କଠଉ, ବାଡ଼ି, ଛତା, ମଶାରୀ ଓ ପିନ୍ଧାଲୁଗା ଇତ୍ୟାଦି । ତା ଛଡ଼ା ଏଥୁରେ ଅଛି ତାଙ୍କ 
ଲିଖିତ କେତେକ ଚତୁର୍ଦଧଜ ବା ସଞ୍ଚପତ୍ରୟ ତାଳପତ୍ର, ତମ୍ବାପଟା, କାଠପଟାରେ ଲିଖୁତ 
କିଛି ବାଣୀ । ସବୁକୁ ହାତରେ ଉଠେଇ ପଢ଼ିବାକୁ ଚେଷ୍ଟା କଲି, କିନୁ ମୋର ଦୁର୍ଭାଗ୍ୟ 
ସେତକ ହେଲାନି । ମୁଁ ନିରାଶ ହେଲି, ନିରାଶ ହେଲେ ମୋର ବନ୍ଧୁ ଏବଂ ତାଙ୍କର 
ପତ୍ନୀମାନେ । ତେବେ ଅମଲବାବୁ କହିଲେ ଶଙ୍କରଦେବ ପ୍ରଥମେ ମୈଥୂଳୀ ଓ ପରେ 
ମୈଥୂଳୀ ଓ ଅସମୀୟା ମିଶାମିଶି ଭାଷାରେ ମଧ୍ଯ ଲେଖିଚନ୍ତି । ତେଣୁ ଏଇଟା ଠିକ୍ଭାବେ 
କହି ପାରିବିନି କୋଉ ଭାଷା । ମୁଁ ଗୋଟାଏ ଭାରାକ୍ରାନ୍ତ ମନ ନେଇ ସେଇ ମହାମ୍ଭବାଙ୍କ 
ଉଦେଶ୍ୟରେ ମନେ ମନେ ପ୍ରଣାମ ଜଣେଇ ସେଠୁ ଉଠିଆସିଲି । 

ଅମଲବାବୁ ବୁଝେଇଦେଲେ ଚାରିଶହ ବର୍ଷ ତଳେ ଚତୁହଁଜ ଠାକୁର ଯେତେବେଳେ 
ଏ ଛତ୍ର ପ୍ରତିଷ୍ଠା କରିବାକୁ ଗଲେ ସେତେବେଳେ ଚିଲାରାଏ ବଂଶ ରାଜତ୍ସ କରୁଥାଆନ୍ତି । 
ଏ ଛତ୍ର ପାଇଁ ସେତେବେଳେ ଚାରିଶହ ବିଘା ଜମି ତାଙ୍କୁ ଦିଆଯାଇଥୂଲା । ଏତେ ଜମି 
ଦେବାର କାରଣ ଥୁଲା ଛତ୍ରଟି ପୂରାପୂରି ସ୍ବାବଲମ୍ଭୀ ହେଇ ପାରିବ । ସେ କହିଲେ 
ସେତେବେଳେ ଛତ୍ର ଅର୍ଥ ଖାଲି ଧର୍ମଶାଳା ନୁହେଁ । ସେଠି ପାଠଶାଳା ମଧ୍ଯ ଥୂଲା ଏବଂ 
ଲୋକେ ଧର୍ମାଲୋଚନା କରୁଥୁଲେ । ଧର୍ମଶାଳାରେ ରହିବା ଏବଂ ପାଠଶାଳାରେ ଧର୍ମଶିକ୍ଷା 
କରିବା ଉଦ୍ଦେଶ୍ୟରେ ଆସିଥୁବା ଧର୍ମାର୍ଥୀମାନଙ୍କୁ ମାଗଣାରେ ଖାଇବାକୁ ଦିଆଯାଉଥୁଲା । 
ଏବେ ଆଉ ସେ ସବ ବ୍ୟବସ୍ଥା ଏଠି ନାହିଁ । କାରଣ ଛତ୍ରର ସବୁ ଜମି ସ୍ଥାନୀୟ ଲୋକେ 
ନିଜ ଦଖଲକୁ ନେଇଗଲେଣି । ସେ କହିଲେ ଚାରିଶହ ବିଘାରୁ ମାତ୍ର ଦଶ ବିଘା ଜମି 
ଏବେ ଅଛି ! 

ଏଇଟାତ ବଡ଼ ଅନ୍ୟାୟ କଥା | ସରକାର ଟିକିଏ ଦେଖିଲେନି ? ମୁଁ କହିଲି । 

ଡକ୍ର ହାଜାରିକା କହିଲେ ଗୋଲାପ ବରବୋରା ମୁଖ୍ୟମନ୍ତ୍ରୀ ଥିଲାବେଳେ ଏହାର 
କିଛିଟା ଉନ୍ନତି କରେଇଥୂଲେ ! ପରେ ପରେ ପ୍ରଫ୍ରଲ୍ଲ୍‌ ମହନ୍ତଙ୍କ ସରକାର ମଧ୍ଯ ଥରେ 
ପଚାଶ ହଜାର ଟଙ୍କା ଦେଇଥୁଲେ | କିନ୍ତୁ ସେଇଟା ସମୁଦ୍ରକୁ ଶଙ୍ଖେ ପାଣି । 

କଥା ଯୋଡ଼ି ଅମଲବାବୁ କହିଲେ ଏବେ ଆମ 8RPL ରାଜି ହେଇଚି କିଛି 
ଟଙ୍କା ଦେବାକୁ । ଆମେ ଠିକ୍‌ କରିଚୁ ୟାର ଟିଣ ଛାତଟିକୁ ପୂରାପୂରି ମରାମତି କରେଇ 
ଚାରିପାଖରେ ଗୋଟାଏ କମ୍ପାଉଣ୍ଡ ୱାଲ କରିଦେବୁ । 

କେତେ ଖର୍୍ଟ ହେବ ? ମୁଁ ପଚାରିଲି । 

ସେ କହିଲେ ବୋଧେ ଲକ୍ଷେ ଟଙ୍କା ଲାଗିବ । ଆମେ ଏଥୁପାଇଁ ଗୋଟାଏ କମିଟି 
ସ୍ଥାନୀୟ ଲୋକଙ୍କୁ ନେଇ କରିଚୁ । ଏଇ ଯେ ସେ ପାଖରେ ଘରଟାକୁ ଦେଖୁଚନ୍ତି ସେଇଟା 
ଏବେ ତିଆରି ହେଇଚି । ସେଥୁରେ ଠାକୁରଙ୍କ ଜିନିଷ ସବୁକୁ ସ୍ଥାନାନ୍ତରିତ କରି ପ୍ରଧାନ 
ଘରଟିକୁ ମରାମତି କରାଯିବ । 

ମୁଁ ଆଶ୍ଚର୍ଯ୍ୟ ହେଲି । 8 ଗୋଟାଏ ପବ୍ନିକ ସେକୃର । ତାଙ୍କର ଶଙ୍କର ଦେବଙ୍କ 
ଛତ୍ର ସହିତ ସଂପର୍କ କଅଣ ? ଏଇଟା ତାଙ୍କର ପେରିଫେରାଲ ଡେଭେଲପମେଣ୍ଟ ଭିତରେ 
ଆସୁନି । 

ତଥାପି ଆସାମରେ କିପରି ପବ୍ଲିକ ସେକ୍ସରମାନେ ସେଠାକାର ସାହିତ୍ୟ, ସଂସ୍କୃତି 
ଓ ବିଶେଷକରି ପ୍ରାଚୀନ କୀର୍ଭିର ରକ୍ଷଣାବେ କ୍ଷଣରେ ମଧ୍ଯ ଅକାତରେ ଟଙ୍କା ଖର୍ଚ୍ଚ କରୁଚନ୍ତି 
ତାର ଉଦାହରଣ ଏରଟା । ଏକଥା ମୁଁ ଆଗରୁ ମଧ୍ଯ କହିଚି । 

ମିସେସ ଦାସ ସେପଟୁ ପାଟିକଲେ କେତେ ସେଠି ଗପୁଚ ? ଏଆଡ଼େ ତ ଆହୁରି 
ଅନେକ ଦେଖିବାର ଅଛି । 

ମୁଁ ଦେଖିଲି ସେମାନେ ହରଦଆଡ଼କୁ ମୁହେଁଇଚନ୍ତି । ଆମେ ସେମାନଙ୍କୁ ଅନୁସରଣ 
କଲୁ । 

ପାହାଡ଼ ମଥାନରେ ମଳିଚିଆ ସୂର୍ଯ୍ୟ ନଇଁ ଆସୁଥାଏ । ହ୍ରଦର କାଚପାଣିରେ 
ତାର ଛବି । ଧୀରେ ଧୀରେ ପାଣିରେ ଗାର କାଟି ନାଉରିଆ ସେପାଖରୁ ଏ ପାଖକୁ ତାର 
ହୁଲି ଡଙ୍ଗାକୁ ନେଇ ଆସୁଥାଏ । ଆଉ ଏ ପାଖରେ କୋଉ ଗୋଟାଏ ଗାଁ ଭିତରୁ ଭାସି 
ଆସୁଥାଏ ମନ ମତାଣିଆ ବଇଁଶୀର ସ୍ଵର । ଆଉ ଆମ ମଥା ଉପରେ ପୂର୍ଣ୍ିମାର ସାଦା 
ଜହ୍ମନଟା କେତେବେଳୁ ଚକାପକେଇ ବସିଚି । ସଞ୍ଜ ମାଡ଼ିଆସୁଚି, ଆସାମରେ ଏମିତି 
ବରାବର ଆସେ । ମୁଁ ଏ ସବୁକୁ ମନ୍ତ୍ରମୁଗ୍ଧବତ୍ଵ ପିଇ ଯାଉଥଲା ବେଳେ ମିସେସ୍‌ 
ହାଜାରିକା କହିଲେ କବିତାର ପୁଟ ଚିନ୍ତା କରୁଚନ୍ତି ନା କଅଣ ? 

ମୁଁ ସଂବିତ୍ଵ ଫେରି ପାଇଲି । 

ସେ କହିଲେ ଏବେ ଫେରିବା । 

“ଏର ନିଅନ୍ତୁ” ମୋ ହାତକୁ ଚା କପ୍‌ ଓ ସେଥରରେ ଦୁଇ ଚାରିଟା ବିସ୍ତଟ ଦେଇ 
ମିସେସ୍‌ ଦାସ ବଢ଼େଇ ଦେଲେ। 

ମୋ ଓଠରୁ ଚେନାଏ ଆମ୍ବତୃପ୍ତିର ହସ ଓହଳି ପଡ଼ିଲା । କୃତଜ୍ଞତା ଜଣାଇବାକୁ 
ଯାଇ ମୁଁ କହିଲି ଆପଣ ଏସବୁ ମଧ୍ଯ ନେଇ ଆସିଥଲେ ? 

J 

ଶିବସାଗର 


ନାଟିରେ ଯେତିକି ରୋମାଣ୍ଟିକତା ଭରି ରହିଚି ସେତିକି ବି ପୌରାଣିକତା । 
ଶିବସାଗରର ରୋମାଞ୍ଚକର ଇତିହାସ ତାର ବିପ୍ଳବର କାହାଣ1 ମୋତେ ଅନେକ ଆଗରୁ 
ଆକୃଷ୍ଠ କରିଥୁଲେ ମଧ୍ଯ ମୁଁ ସୁଯୋଗ ପାଉ ନଥୁଲି । ବନ୍ଧୁ ବେଜବରୁଆଙ୍କ ଘର ସେଇଠି । 
ସେ ମୋତେ ଅନେକଥର ନିମନ୍ତ୍ରଣ କରିଥିଲେ ! ଆଗରୁ କହିଚି ଆସାମ ଏମିତି ଗୋଟାଏ 
ରାଜ୍ୟ ଯାହାର କୌଣସି ଗୋଟିଏ ଅଂଶରେ ସବୃବେଳେ କିଛି ନା କିଛି ଉଗ୍ରବାଦୀ କାମ 
ଚାଲିଥାଏ । ଯଦି ସେ ସବୁ ନ ଥାଏ ତେବେ “ବନ୍ଦ ପାଳନତ ନିଶ୍ଚୟ ଥୁବ । ତେଣୁ 
ଆସାମ ଭିତରେ ଖାଲି ନୁହେଁ, ସମଗ୍ର ଉତ୍ତର ପୂର୍ବାଞ୍ଚଳରେ ଗୋଟିଏ ସ୍ତାନରୁ ଅନ୍ୟ 
ସ୍ଥାନକୁ ଆପଣ ଯେ ଯାଇ ସହଜରେ ପହଞ୍ଚଯିବେ ତାର କୌଣସି ଗ୍ୟାରେଣ୍ଟି ନାହିଁ 
ଜୀବନଟାକୁ ସବୁବେଳେ ଆପଣଙ୍କୁ ଜଣେ ଅରୂପୀ ଇଶ୍ଵରଙ୍କ ହାତରେ ସମର୍ପଣ 
କରିଦେବାକୁ ପଡ଼ିବ । 

ମୁଁ ତେଣୁ ସୁଯୋଗ ଉଣ୍ଡୁଥାଏ । 

ସେଥର ଦରକାର ପଡ଼ିଲା ମୋତେ ନାଗାଲାଣ୍ଡ ଯିବାପାଇଁ । ନାଗାଲାଣ୍ଡର 'ଟୃଲୀ” । 
ଏକ କ୍ଷୁଦ୍ବ ସହର । ଆସାମ ଓ ନାଗାଲାଣ୍ଡ ସୀମାରେ ଅବସ୍ଥିତ । ମୋତେ ସେଠାକୁ 
ଯିବାକୁ ପଡ଼ିଲା ତଦନ୍ତ କରିବାକୁ । ବାସ୍‌, ବାହାରି ପଡ଼ିଲୁ ଆମେ ଦୁଇଜଣ । ମୁଁ ଓ ମୋ 
ସ୍ତ୍ର ଏଥର ଆମେ ଗଲୁ ଟ୍ରେନରେ, କାର ନେଇ ଏତେ ଦୃର ଯିବାକୁ ସାହସ ହେଲାନି । 
କାର ନେଇଥ୍‌ଲେ ମୋତେ ଗୁଆହାଟି, ନଗଓ, ଜୋରହାଟ ଦେଇ ଟୁଲୀ ଯିବାକୁ 
ପଡ଼ିଥାଆନ୍ତା । ପ୍ରାୟ ଚାରିଶହ କିଲୋମିଟର ହେବ କିନ୍ତୁ ସବୁଯାକ ବିପଦପୂର୍ଣ୍ଣ ରାସ୍ତା 
ମୋତେ ଅତିକ୍ରମ କରିବାକୁ ହୁଅନ୍ତା । କାରଣ ସେତେବେଳକୁ ସେ ଅଞ୍ଚଳରେ ବୋଡ଼ୋ 
ଓ ଉଲଫା ଉଗ୍ରପନ୍ଧୀମାନଙ୍କର କାର୍ଯ୍ୟକଳାପ ଶୀର୍ଷସ୍ଥାନରେ ପହଞ୍ଚ ଥାଏ । ଟ୍ରେନରେ 
ଗଲେ ପ୍ରାଣଟା ପୂରାପୂରି ନିରାପଦ ତା ନୁହେଁ । ତେବେ କିଛି ପରିମାଣରେ ନିରାପଦ 
ବୋଲି ଆଶା କରାଯାଇ ପାରେ । 

ଆମେ ସ୍ଥିର କଲୁ ବଂଗାଓଗାଓରୁ କାରରେ ଗୌହାଟି ଯାଇ ସେଠୁ ଟ୍ରେନରେ 
ଯିବୁ । ମରିଆନୀ ଷ୍ଟେସନରେ ଓହ୍ଲେଇ ଆମକୁ ଯିବାକୁ ପଡ଼ିଲା । ଟୁଲୀ ସେଠୁ ପ୍ରାୟ 
ପଚିଶ କିଲୋମିଟର । 

ଟୁଲୀ ଓ ନାଗାଲାଣ୍ଡ ଗସ୍ତ କଥା ମୁଁ ମୋର ଅପୂର୍ବ ପୂର୍ବରେ ଲେଖିଚି । ତେଣୁ 
ଏ ବହିରେ ଆଉ ସେ କଥାର ପୁନରାବ୍‌ଭି କରୁନି । 

ଟୁଲୀରୁ ଆମେ ଆସିଲୁ ଶିବସାଗର, ଉଦ୍ଦେଶ୍ଯ ଥଲା ଶିବସାଗର ସହିତ 
ଜୋରହାଟ ଓ ନାଜିରା ମଧ୍ଯ ଦେଖିହେବ । ଏସବୁ ସ୍ଥାନରେ ଆମର SF ଇଉନିଟ 
ମାନ ଅଛି । ୦ଠNGCରେ କାରଖାନା ଏ ସହର ମାନଙ୍କରେ ରହିଟି । ମାଟିତଳୁ କୋଟି 
କୋଟି ଟଙ୍କାର ତେଲ ଓ ପ୍ରାକୃତିକ ବାଷ୍ପ ସେଠୁ ନିର୍ଗତ ହୁଏ । ଏବେତ ତେଲ ଓ ବାଷ୍ପ 
ସମୁଦ୍ର ଗର୍ଭରୁ ମଧ୍ଯ ଉତ୍ତୋଳିତ ହେଲାଣି । ଆମ ଓଡ଼ିଶାର ମହାନଦୀ ଅବବାହିକା ଏବଂ 
ବଙ୍ଗୋପସାଗର ଉପକୂଳ ମାନଙ୍କରେ ତେଲ ଓ ବାଷ୍ଵ ଥୁଲା ବୋଲି ସେତେବେଳେ 
ଅନୁମାନ କରାଯାଉଥୁଲା ! କିନ୍ତୁ ଏବେ ନାହିଁ ବୋଲି ନିଶ୍ଚିତ ଭାବେ ଜଣା ପଡ଼ିଲାଣି । 
ସେ ଅନୁସନ୍ଧାନ କାର୍ଯ୍ୟ ଅନେକଦିନ ପର୍ଯ୍ୟନ୍ତ ଚାଲିଥୂଲା ¦ ମୁଁ ପାରାଦ୍ଧୀପରେ ଥୁଲାବେଳେ 
ଏ ସବୁ ଦୈନିକ ଦେଖିଚି । 

ତେବେ ସେ ଯାହା ହେଉ ଜୋରହାଟ ସହର ଦେଖି ସାରିଲା ପରେ ଆମେ ଗଲୁ 
ଶିବସାଗର ଆଡ଼େ । ଶିବସାଗର ସହର ଭିତରେ ବେଶ ଘେରାଏ ବୁଲି ସାରିଲା ପରେ 
ଆମେ ଗଲୁ ଆସାମର ବିଖ୍ୟାତ ଶିବମନ୍ଦିର ଆଡ଼େ । ଇତିହାସ ପ୍ରସିଦ୍ଧ ଏ ମନ୍ଦିର 
ଅହମ ରାଜାମାନଙ୍କ ଦ୍ଵାରା ନିର୍ମିତ ହୋଇଥୁୂଲା । ତିନୋଟି ମନ୍ଦିର ଶିବ, ବିଶୁ ଓ ଦୁର୍ଗା 
କିନ୍ତୁ ଶିବ ମନ୍ଦିରହିଁ ସେଠାକାର ପ୍ରଧାନ ଆକର୍ଷଣ । ୧୬୫ ଫୁଟ ଉଚ୍ଚତାର ଏହି ମନ୍ଦିରର 
ଶୀର୍ଷ ଦେଶରେ ସୁନାର ଗମ୍ବୂଜଟିଏ ଅଛି । ଏ ଗମ୍ବୂଜଟିର ଉଚ୍ଚତା ଆଠସଫ୍ମଟ । ଅନେକ 
ଦୂରକୁ ଚିକ୍‌ ଟିକ୍‌ କରୁଚି । ସ୍ପଷ୍ଟ ବାରି ହେଇପଡ଼େ, ମନ୍ଦିରଟି ତିଆରି ହୋଇଥଲା ଅହମ 
ରାଣୀ ଅମ୍ଭିକାଙ୍କ ଦ୍ଵାରା ୧୭୩୪ ଖ୍ରୀଷ୍ଟାଦ୍ଦରେ । ଇତିହାସ କହେ ରାଣୀ ଅମ୍ଭିକା ଏବଂ 
ତାଙ୍କ ସ୍ଵାମୀ ଶିବ ସିଂହ ଶିବଭକ୍ତ ଥଲେ । ତେଣୁ ସେ ଶିବମନ୍ଦିର ତିଆରି କରିଥୂଲେ । 

ମନ୍ଦିରର ପୃଷ୍ଠଭାଗରେ ରହିଚି ଏକ ବିଶାଳକାୟ ହ୍ରଦ । ଏଇଟିକୁ ମଧ୍ଯ ରାଣୀ 
ଅମ୍ବିକା ଖୋଳେଇଥଲେ । ମନ୍ଦିର ପାଖରେ ପୁଷ୍ଠରଣୀ ଏକ ଅପୂର୍ବ ଭାରତୀୟ ପରମ୍ପରା । 
ଭାରତର ପ୍ରାୟ ପ୍ରତ୍ୟେକ ସ୍ଥାନରେ ମନ୍ଦିର ପାଖରେ ପୁଷ୍ଠରଣୀଟିଏ ନିଶ୍ଚୟ ଅଛି । ଦକ୍ଷିଣ 
ଭାରତର ପ୍ରାୟ ପ୍ରତ୍ୟେକ ମନ୍ଦିରର ବେଢ଼ାଭିତରେ ହିଁ ବିରାଟ ପୋଝରୀମାନ ରହିଟି । 
ଓଡ଼ିଶାରେ ମଧ୍ଯ ଏ ଉଦାହରଣର ଅଭାବ ନାହିଁ 

କିନ୍ତୁ ଶିବସାଗରର ସେ ପୁଷ୍ରଣୀକୁ ସାଗର” ବୋଲି କୁହାଯାଏ । ୧୨୯ ବର୍ଗ 
ମିଟର ଏ ‘ସାଗରର ଚତୁପାର୍ଶ୍ଧର ଲମ୍ବ ଦୁଇ କିଲୋମିଟରରୁ ସାମାନ୍ୟ ବେଶୀ । ଆସାମର 
ଏ ଶିବମନ୍ଦିର ସର୍ବବୃହତ୍‌ ଏବଂ ଏ ସାଗର ମଧ୍ଯ ସର୍ବବୃହତ୍ଵ । କହିବା ବାହୁଲ୍ୟ ଯେ 
ଏର ଶିବମନ୍ଦିର ଓ ‘ସାଗରର ନାମାନୁସାରେ ସହରର ନାମ ଶିବସାଗର ହେଇଚି ! 

ଏକଦା ଅହମ ରାଜ୍ୟର ର'ଜଧାନୀ ପାଇଁ ପ୍ରସିବଧି ଲାଭ କରିଥୁବା ଏହି ଏତିହାସିକ 
ସହର କିନ୍ତ ଅସମୀୟାମାନଙ୍କର ପୁଣ୍ୟଭୂମି । ସାହିତ୍ୟ, ସଂସ୍କୃତି, କଳା, ଇତିହାସ, ଶିଳ 
ଓ ବାଣିଜ୍ୟ ପାଇଁ ଏ ସହର ଯେତିକି ଇତିହାସର ଅମଳିନ ସ୍ଵାକ୍ଷର ବହନ କରିଚି ପ୍ରାକ 
ସ୍ଵାଧୀନତା କାଳରେ ମାଡ଼ଭୂମି ପାଇଁ ରକ୍ତପାତ କରି ସେତିକି ଅଧ୍ବକ ଗୌରବାବହ 
ହେଇ ପଡ଼ିଚି । . 

ଆସାମର ଇତିହାସ ଅହମ ରାଜା ରୁଦ୍ର ସିଂହଙ୍କ ଅସମୀୟା ସମାଜକୁ ତାଙ୍କର 
ଅତୁଳନୀୟ ଦାନ ପାଇଁ ଶୀର୍ଷସ୍ଥାନ ପ୍ରଦାନ କରେ ! ଅସମୀୟା ମାନଙ୍କର ଏଇ ସ୍ଵର୍ଗ 
ଭୂମିରେ ପହଞ୍‌ ପାରିଥୁବାରୁ ମୁଁ ମଧ୍ଯ ସେଦିନ ନିଜକୁ ଗର୍ବିତ ମନେ କରୁଥଲି । 

ମନ୍ଦିର ବେଢ଼ା ଏବଂ ସାଗର” କୂଳରେ ଆମେ ଘେରାଏ ବୁଲି ଆସିଲୁ । ପରିଷ୍କାର 
ପରିଚୁନ୍ନତା ତାର ଅତୃଳନୀୟ । ଜାତି ଜାତିକା ଫୁଲ, ସୁନ୍ଦର ଲତା, ଗଛ ପରିବେଶଟିକୁ 
ଅତ୍ୟନ୍ତ ମନୋରମ କରି ତୋଳୁଚି । ନରମ ଘାସର ଗାଲିଚା ଉପରେ ବସି ମୁଁ ଏ 
ଅପରୂପ ସୌନ୍ଦର୍ଯ୍ୟକୁ ଆକଣ୍ଠ ପାନ କରୁଥିଲା ବେଳେ ମୋ ସ୍ତୀ ଫେରିଆସି ମୋତେ 
କହିଲେ ଚାଲ ଯିବା । 

ମୁଁ କହିଲି ଏତେ ଶୀଘ୍ର କେମିତି ପୂଜା ସାରିଦେଲ ? ସେ କହିଲେ ଏଠିବି ସେଇ 
ଦକ୍ଷିଣ ଭାରତୀୟ ପୂଜା ପଦ୍ଧତି । ମୋଟେ ସମୟ ଲାଗେନା । ଖାଲି କୁୟୁରେ ଭିତରକୁ 
ଯିବା ଓ ଆସିବାକୁ ଯାହା ସମୟ ଲାଗେ ! 

କେତେ ପଇସା ଖର୍ଚ କଲ ? ମୁଁ ପଚାରିଲି । 

ସେ ଚିରାଚରିତ ଢଙ୍ଗରେ ଉତ୍ତର ଦେଲେ ମନ୍ଦିରକୁ ଯାଇ ପଇସା ଖର୍ଚ୍ଚ କଥା 
ପଚରା ଯାଏନି । ତେବେ ଏଠି ମୋର ମୋଟେ କିଛି ଖର୍ଚ ହେଲାନି କେବଳ ଧୂପ ଓ 
ଫୁଲ କିଣା ବ୍ୟତୀତ । 

ପଣ୍ଡା ? ମୁଁ କହିଲି, କେତେ ଦେଲ ସେମାନଙ୍କୁ ? 

“ “ସେ ସୁଯୋଗ ବି ଏଠି ନାହିଁ । ତୁମେ ଦେଲେ ହେଲା ନ ଦେଲେ ମଧ୍ଯ ଚଳିବ । 
ତେବେ ମୁଁ ଜଣକୁ ଟଙ୍କାଟିଏ ଦେଇଚି ।” ? ମୁଁ ସେତେବେଳେ ମନ୍ଦିର ଭିତରକୁ ଅବିରାମ 
ଗତିରେ ଚାଲିଥବବା ଲୋକ ଗହଳିକୁ ଦେଖୁଥଲା ବେଳେ ଚିନ୍ତା କରୁଥିଲି ପୁରୀ ଓ ଭୁବନେଶ୍ବର 
ମନ୍ଦିର କଥା ଏବଂ ମନେ ମନେ ଦକ୍ଷିଣ ଭାରତର ବିଖ୍ୟାତ ମନ୍ଦିର ତିରୁପତି କଥା । 
ମଦୁରାଇର ମିନାକ୍ଷୀ ଏବଂ କନ୍ୟାକୁମାରୀର ମନ୍ଦିରର ସିଷ୍ଟମ ଭତରେ ଗୋଟିଏ ତୁଳନାତ୍ମକ 
ଚିତ୍ର ଆଙ୍କିବାକୁ ଚେଷ୍ଟା କରୁଥୁଲି । ଏସବୁ କଥା ଭାବିଲାବେଳେ ହତାଶ ହେବାକୁ ପଡ଼େ । 

ସଂପୂର୍ଣ୍ଣ ଅନିଚ୍ଛା ସତ୍ମେ ଆମେ ସେଠୁ ଉଠିଲ୍ନି । ସେତେବେଳକୁ ଦିନ ୧୨ଟା 
ପାଖାପାଖି । 

ଆଉ କୁଆଡ଼େ ଯିବା ? ମୋ ସ୍ତ୍ରୀ ପଚାରିଲେ । ମୁଁ କହିଲି ‘ତଳାତଳ ଘର' 
ଦେଖିବ। । ଶ୍ରୀମତୀ ବେଜ ବରୁଆ ମୋତେ ଆସିବା ଆଗରୁ କହି ଦେଇଥୂଲେ 
ଶିବସାଗରରେ କଅଣ କଅଣ ଦେଖିବାର ଅଛି । ଅମଲବାବୁ ମଧ୍ଯ ସେଠାକାର ଇତିହାସ 
ସଂପର୍କରେ ମୋତେ କିଛିଟା ସୂଚନା ଦେଇଥୁଲେ । 


ଅହମ ରାଜବଂଶର ଶେଷ କୀର୍ରି ଏର ‘ତଳାତଳ ଘର! । ' ତଳାତକ'ର ଅର୍ଥ 
ହେଲା ମାଟିତଳେ ମଧ୍ଯ ଘର ଅଛି । କୁହାଯାଏ ମାଟିତଳେ ଅଛି ତିନି ମହଲା ଏବଂ 
ଉପରେ ଆଉ ଚାରିମହଲା । ମାଟିତଳେ ଥ୍‌ବା ଶେଷ ମହଲାଟିରୁ କୁଆଡ଼େ ଗୋଟିଏ 
ସୁଡ଼ଙ୍ଗ ଯାଇ ପାଖରେ ଥବା ‘ଦୀଖୋ” ନଦୀ ପାଖରେ ପହଞ୍ଚୁଛି । ବର୍ର୍ରମାନ ସେଇଟିକୁ 
ବନ୍ଦ କରି ଦିଆଯାଇଛି । ସେତେବେଳେ ଏଇ ସୂଡ଼ଙ୍ଗଟିକୁ ଶତ୍ୁ ଆକ୍ରମଣରୁ ରକ୍ଷା ପାଇବା 
ପାଇଁ ବ୍ୟବହାର କରାଯାଉଥୁଲା ! 


ଇତିହାସ କହେ ୧୭୫୧ରେ ମହାରାଜା ରାଜେଶ୍ଵର ସିଂହ ଏଇ ପ୍ରାସାଦଟିକୁ 
ତୋଳାଇଥୁଲେ । ଏବେ କିନ୍ତୁ ପ୍ରାସାଦଟିର ଅନେକ ଅଂଶ ଭାଇ୍ଗଗଲାଣି । ଉପରେ ମାତ୍ର 
ଦୁଇଟି ମହଲା ବାକି ଅଛି । ପ୍ରାସାଦ ପାଖରେ କେତୋଟି ମନ୍ଦିର । ସେଗୁଡ଼ିକ ମଧ୍ଯ ଧ୍ଵଂସ 
ପ୍ରାୟ । ଏବେ ଭୂତକୋଠି ପରି ଲାଗେ । 

ଆମେ ଉପରକୁ ଉଠିଲ୍ନି। ଭୟ ଲାଗୁଥୂଲା, କୋଉଠି ଖସି ପଡ଼ିବୁନି ତ ? 
ଉପରକୁ ଉଠିଲେ ଆଖିରେ ପଡ଼େ ଆଉ ଗୋଟିଏ ବିରାଟ ଜଳାଶୟ । ମୋର 
ମନେପଡ଼ିଲା, ଇନ୍ଦିରା ମାନେ ଶ୍ରୀମତୀ ବେଢବରୁଆ ସେଦିନ ମୋତେ କହୁଥୂଲେ । 
ଏଇଟା ସେଇ ‘ଜୟସାଗରଂ । ମହାରାଣୀ ସତୀ ଜୟମତୀଙ୍କ ନାମାନୁସାରେ ନାମିତ । 
ମହାରାଜା ରୁଦ୍ର ସିଂହ କୁଆଡ଼େ ତାଙ୍କ ମାଆ ଜୟମତୀଙ୍କ ସ୍ମ ତିରକ୍ଷା ଉଦ୍ଦେଶ୍ୟରେ 
ଏଇଟିକୁ ମାତ୍ର ୪୫ ଦିନ ଭିତରେ ଖୋଳେଇଥୁୂଲେ । 


ଦେଖିଲେବି ବିଶ୍ଵାସ କରି ହୁଏନି । ଏତେବଡ଼ ଜଳାଶୟକୁ ମାତ୍ର ୪୫ ଦିନରେ 
କେମିତି ଖେଳା ହେଲା । 

ମୋ ସ୍ତ୍ରୀ କହିଲେ ଏଥୁରେ ବିସ୍ମିତ ହେବାର କଅଣ ଅଛି ? ହଜାର ହଜାର 
ଲୋକଙ୍କୁ ଏକାଠି ନିୟୋଜିତ କଲେ ସମ୍ଭବ ହେଇପାରିବ । ସେ ପୁଣି କହିଲେ ଶଙ୍କରଦେବ 
କୁଆଡ଼େ ମାତ୍ର ତିନିମାସ ଭିତରେ ଆସାମରୁ ପୁରୀ ଏବଂ ପୁରୀରୁ ମଥୁରା ବୃନ୍ଦାବନ 
ଦେଇ ପାଦରେ ଚାଲି ଚାଲି ବୁଲିଆସି ପାରିଲେ । ଏବକୁ ଅବଶ୍ୟ ଆମେ କଥାଟାକୁ 

ବିଶ୍ନାସ କରି ପାରୁନୁ । 

ମୁଁ କହିଲି ଆଜି ଯଦି ମୁଁ ଶଙ୍କଗରଦେବଙ୍କୁ ଦେଖନ୍ତି ତେବେ ତାଙ୍କୁ କହନ୍ତି ଯୋଉ 
କାମଟା ଆପଣ ତିନିମାସରେ କରିଥୁଲେ ସେ କାମଟାକୁ ମୁଁ ଆଜିକାଲି ଯୁଗରେ ମାତ୍ର 
ଗୋଟିଏ ଦିନରେ କରି ପାରିବି । 

ମୋ ସ୍ତ୍ରୀ ହସିଲେ ଏବଂ କହିଲେ ଏ କଥା ସତ, କିନୁ ଆଜିକାଲି ଆମର ଯୋଜନା 
କାରୀମାନେ ଯୋଉ କାମଟାକୁ ବର୍ଷରେ ଶେଷ କରିବାର କଥା ତାକୁ ପାଞ୍ଚବର୍ଷରେ ମଧ୍ଯ 
ଶେଷ କରି ପାରୁନାହାନ୍ତି । ଏ କଥା ମଧ୍ଯ ତୁମକୁ ସ୍ଵୀକାର କରିବାକୁ ପଡ଼ିବ । ଏଥୂରେ 
ତମ ବିଜ୍ଞାନ ଆଗେଇଚି ନା ପଛେଇଚି ବୋଲି ତମେ କହିବ । 

ମୁଁ କହିଲି ବିଜ୍ଞାନ ଆଗେଇଚି ସତ କିନ୍ତୁ ଆଶ୍ଚର୍ଯ୍ୟର କଥା ଏଇଟା ଯେ ବିଜ୍ଞାନ 
ଯେତିକି ଆଗଉଚି, ମଣିଷର ବିପରୀତମୁଖୀ ଚିନ୍ତାଧାରା ମଧ୍ଯ ସେତିକି ଆଗଉଚି ! ଫଳରେ 
ସମାଜ ପ୍ରଗତି ସହିତ ତାଳ ଦେଇ ଆଗେଇ ପାରୁନି । 


ଆମେ ସେତେବେଳକୁ ଆସି ଗାଡ଼ିରେ ବସି ସାରିଥାଉଁ । ଗାଡ଼ି ଷ୍ଟାର୍ଟ କରିଦେଲା । 


ଅହମ ସାମ୍ରାଜ୍ୟର ଶେଷ ସ୍ମ ତିକୁ ଆମେ ପଛରେ ପକେଇ ଚାଲିଲୁ ନାଜିରା 
ଆଡ଼େ । 

ଏଇଟା ହେଉଚି ସେଇ ଅହମ ରାଜ୍ୟ । ଯୋଉଟାକି ଏତିହାସିକମାନଙ୍କ ମତରେ 
୧୨୨୮ରେ ମଙ୍ଗୋଲିଆ ଅଞ୍ଚଳର ‘ଶାନ? ଉପଜାତୀୟ ନେତା “ସୁକାଫା” ସ୍ଥାପନ 
କରିଥଲେ । ଏମାନେ ହେଉଛନି ସେଇ ରାଜବଂଶ ଯୋଉମାନେ ତାଙ୍କର ବଂଶାନୁକ୍ରମିକ 
ଇତିହାସ “ବୁରଞ୍ଜି' (BURAN J!) ଲେଖି ଯାଇଛନି । ଏଇଟା କମ କଥା ନୁହେଁ । 

ଏତି ହାସିକଙ୍କ ମତରେ ଏହି ଅହମମାନେ ଅସମୀୟ ନୁହଁନ୍ତି । ଏମାନେ 
ମଙଟ୍ଗୋଲିଆ ଅଞ୍ଚଳରୁ ଆସିଛନ୍ତି । ବୋଡ଼ୋମାନଙ୍କ ପରି ସେତେବେଳେ ଏମାନଙ୍କର 
ଭାଷା ଥଲା ଅହମ ଭାଷା । ସେ ଭାଷା ଏବେ ଲୋପ ପାଇଚି । ତେଣୁ ଅହମମାନେ 
ପ୍ରଥମରୁ ପ୍ରତ୍ୟେକ କ୍ଷେତ୍ରରେ ଅସମାୟାଙ୍କ ଠାରୁ ସ୍ଵତନ୍ତ୍ର ଥଲେ ମଧ୍ଯ କାଳକ୍ରମେ ସେମାନେ 
ଆସାମ ସହିତ ଏପରି ନିଜକୁ ମିଶାଇ ନେଲେ ଯେ ଶେଷରେ ଗୋଟିଏ ହେଇଗଲେ । 
ସେମାନଙ୍କ ପାଣି, ପବନ, ଭାଷା, ରକ୍ତ ସବୁ ମିଶି ଗୋଟିଏ ହେଇଗଲା । 

ଭାରତର ଇତିହାସ ମୋଟାମୋଟି ଏଇଆ । ରବୀନ୍ଦ୍ରନାଥ ତାଙ୍କ ‘ଭାରତବର୍ଷର 
ଇତିହାସ ପ୍ରବନ୍ଧରେ ଲେଖିଛନ୍ତି ଏଇ କଥା । ସେ କହନ୍ତି କିଏ କୁଆଡୁ ଆସିଲା, କିଏ 
କାହା ସହିତ ମିଶିଲା ଏବଂ କିଏ କୋଉଠି ବାସ କଲା ତାର ଠିକ୍‌ ଠିକଣା ନାହିଁ 

ଆସାମର ଇତିହାସ ଅହମ ଜାତିର ଇତିହାସ ! ଆସାମର ଭାଷା, ସାହିତ୍ୟ ଓ 
ସଂସ୍କୃତି ଅହମ ଜାତିର ଭାଷା, ସାହିତ୍ଯ ଓ ସଂସ୍କୃତି । ସବୁ ମିଶି ଏକାକାର ହେଇ 
ଯାଇଚି । ଜଳ ବିନ୍ଦୁରୁ ମହାସମୁଦ୍ର ସୃଷ୍ଟି ହେଇଚି । ଏ ମହାସମୁଦ୍ରରେ ଖାଲି ଅହମ 
ମିଶିନି । ଖାଲି ବୋଡ଼ୋ ମିଶିନି । ଏଥୁରେ ମିଶିଚି ଆର୍ଯ୍ୟ ଏଥୁରେ ମଧ୍ଯ ମିଶିଚି ବର୍ମିଜ 
ମହାସ୍ରୋତରୁ କିଛି ଅଂଶ । 

କିନ୍ତୁ ସେମାନେ ଗୋଟିଏ । ଅବିରତ ସଂଗ୍ରାମରତ ଏ ଜାତି ସେତେବେଳେ 
ଯେମିତି ଅତି ପରାକ୍ରମୀ ଓ ମୋଗଲମାନଙ୍କ ସହିତ ଯୁଦ୍ଧ କରିଥୂଲା ଠିକ୍‌ ସେମିତି ତାର 
ବିପ୍ଳବୀ ବୀର ମଣିରାମ ଦେୱାନ ( ୧୮୫୭) ମଧ୍ଯ ଇଂରେଜମାନଙ୍କ ସହିତ ଯୁଦ୍ଧକରି 
ଶେଷରେ ଶହୀଦ ହେରଥ୍‌ଲେ । ସେ ରକଚ୍ତାକ୍ଷରର ଇତିହାସ ଏବେବି ଯେତିକି ପରିଷ୍କାର 
ସେତିକି ଜୀବନ୍ତ । 

ବୀରତ୍ବର ଅମର କାହାଣୀ ‘ଲଚିତ଼' 


ସେଦିନ ଥଲା ମୋ ପାଇଁ ଗୋଟାଏ ସ୍ମରଣୀୟ ଦିନ । ଆଷାଢ଼ର ଆକାଶଟା 
ମେଞ୍ଚାଏ ମେଘ୍ଘକୁ ନେଇ ଗୁଆହ,ଟିର ମଥା ଉପରେ ଝୁଲି ପଡ଼ିଥାଏ ଠିକ୍‌ ଗୋଟାଏ 
ଗଛଡ଼ାଳର ପାଚିଲା ମହୁଫେଣା ପରି । ବଂଗାଇଗାଓଁ ଆସିଲାପରେ ସେଇଟା ଥାଏ 
ମୋର ଟୁଆହାଟିକୁ ପ୍ରଥମ ଯାତ୍ରା । ମୋ ସାଥୂରେ ଥାଆନ୍ତି ବନ୍ଧୁ ବେଜଳବରୁଆ ଓ ତାଙ୍କ 
ସ୍ତ୍ରୀ ଇହିର! ଦେବୀ । ଆମର କଥା ଥଲା ଆମେ ଗୁଆହାଟିରେ ତାଙ୍କ ଘରେ ପହଞ୍ ଲଞ୍ଚ 
ଖାଇବୁ ଏବଂ ତାପରେ ଯିବୁ କାମାକ୍ଷା ଦର୍ଶନ କରି, କିନୁ ସେତକ ସମ୍ଭବ ହେଇପାରିଲାନି । 
ବଂଗାଇଗାଓରୁ ଗୁଆହାଟି ଚାରିଘଣ୍ଟା ଲାଗିବାର କଥା । ପ୍ରାୟ ୧୮୦ କିଲୋମିଟର କିନ୍ତୁ 
ରାସ୍ତାରେ ସିକ୍ୟୁରିଟି ଫୋର୍ସର ଚେକିଂ ଏତେ ବେଶୀ ଯେ ଆମକୁ ପ୍ରାୟ ୬ ଘଣ୍ଟା ଲାଗିଗଲା 
ସରାଇଘାଟ ପୋଲ ପାଖରେ ପହଞ୍ଚବାକୁ | 

ସରାଇଘାଟ ପୋଲ ବ୍ରହ୍ମପୁତ୍ର ନଦୀ ଉପରେ । ରେଳ କମ୍‌ ରୋଡ଼ ବ୍ରିଜ । ତଳେ 
ରେଳଗାଡ଼ି ଉପରେ ସଡ଼କ । ମଜାଲାଗେ ଏଗୁଡ଼ିକ ଦେଖୁବାକୁ । ମୁଁ ଦକ୍ଷିଣ ଭାରତରେ 
ଏମିତି କେତେଗୁଡ଼ିଏ ପୋଲ ଦେଖିଚି । ଅନ୍ୟଠି କାହିଁକି ହେଇନି ଜାଣେନା | 

ଆମ ଗାଡ଼ି ପୋଲ ପାଖାପାଖି ହେଲାବେଳକୁ ଇନିରା ଦେବୀ ପ୍ରଥମେ ନିରବତା 
ଭାଂଗିଲେ । ସେ କହିଲେ ଜାଗାଟାର ମହତ୍ସ ଅନେକ ବେଶୀ । ସମଗ୍ର ଆସାମରେ ଏ 
ପ୍ରକାର ପବିତ୍ର ଏତିହାସିକ ସ୍ଥାନ ଆଉ ନାହିଁ । 

କେମିତି ? ମୁଁ ପଚାରିଲି । 

ସେ କହିଲେ ଏଇଟା ହେଉଚି ସେଇ ସ୍ଥାନ ଯୋଉଠି ଲଚିତ୍ଵ ବରଙଫୁଂକନ ଦିନେ 
ପ୍ରବଳ ପରାକ୍ରମ ମୋଗଲ ସେନାବାହିନୀକୁ ସମୁଳେ ନିପାତ କରି ଆସାମକୁ ପରାଧୀନତାରୁ 
ମୁକ୍ତ କରେଇ ପାରିଥୂଲେ । 

ମୁଁ ଆଗରୁ ଲଚିତ୍ଵ ବରଫୁକନଙ୍କ ବିଷୟରେ କିଛିଟା ଜାଣିଥିଲି । RPL 
ଲାଇବଵ୍ରେରୀରୁ ମୁଁ ଡକୁର ମହେଶ୍ବର ନୀୟୋଗଙ୍କ ଲିଖିତ Lachit Barphukan, the 
victor of the battle of Saraighat. (Publication Division, Govt. of India 
ବହିଟି ଆଣି ପଢ଼ିବାର ସୁଯୋଗ ପାଇଥିଲି । 

ମୁଁ କହିଲି ଏଇଟା କ'ଣ ସେଇ ଜାଗା ? 

ସେ ମୋତେ ଆଉ କିଛି ଉତ୍ତର ନ ଦେଇ ଡ୍ରାଇଭରକୁ କହିଲେ ଗାଡ଼ି ରଖ । 

ଆମେ ସେତେବେଳକୁ ପୋଲ ପାର ହେଇ ସାରିଲୁଣି । ଗୋଟାଏ ବିରାଟ ଛକ । 
ଡାହାଣକୁ ରାସ୍ତାଟା ଯାଇଚି ବିମାନ ବନ୍ଦରକୁ ¦ ବାମକୁ ଯାଇଚି ଗୁଆହାଟି ସହର ଭିତରକୁ । 
ସାମନା ରାସ୍ତାଟି ଶିଲଂ ଏବଂ ନଗାଓଁ ଦେଇ ଯାଇଚି ଅପର ଆସାମଚକୁ । ଠିକ୍‌ ତାରି 
ମଝାମଝି ଜାଗାରେ ବିରାଟ ମୂର୍ଭିଟିଏ ଘୋଡ଼ାରେ ସବାର ହେଇଚି । ହାତରେ ବିରାଟ 
ଖଣ୍ଡା । ଏଇଟା ହେଉଚି ଲଚିତ୍ଵ ବରଫ୍ରକନର ମୂର୍ଭି । ଶ୍ରୀ ବେଜବରୁଆ ସାଇନ୍‌ସର 
ଛାତ୍ର । କେମିନ୍ତିରେ MSc. ପାଶ୍‌ କଲାପରେ ସେ ଗୁଆହାଟି ବିଶ୍ଵବିଦ୍ୟାଳୟରୁ LLB 
ମଧ୍ଯ ପାଶ୍‌ କରିଛନ୍ତି ଗୋଟାଏ ସଉକରେ । ତାପରେ ଇଂଲଣ୍ଡ ଯାତ୍ରା କେମିଷ୍ତ୍ରିରେ 
ସ୍ପେସିଆଲାଇଜେସନ କରିବାକୁ । 


ସେ କହିଲେ ଲଚିତ୍ଵ ବରଫୁକନ ଜଣେ ସାଧାରଣ ସୈନିକ ପଦରୁ ଅହମ ରାଜାଙ୍କ 
ଦ୍ଵାରା ସେନାପତି ପଦକୁ ଉନ୍ନୀତ ହେଇ ଆଉରଙ୍ଗ ଜେବଙ୍କ ସୈନ୍ଯମାନଙ୍କ ସହିତ ଲଢ଼େଇ 
କରି ସେମାନଙ୍କୁ ଆସାମ ମାଟିରୁ ତଡ଼ି ଦେଇଥ୍‌ଲେ ( ୧୬୬୧-୧୬୬୩) | 

ମୁଁ ଷ୍ଟେତୁଟାକୁ ଦେଖୁଲି । ଚାରିପଟେ ଘେରାଏ ବୁଲିଆସିଲି । 

ସେ କହିଲେ ଚକ୍ରଧ୍ବଜ ସିଂହ ସେତେବେଳେ ଅହମ ରାଜା । ମୋଗଲମାନଙ୍କ 
ଦ୍ଵାରା ପରାସ୍ତ ହେଇ ସେ ତାଙ୍କ ରାଜ୍ୟର କିଛି ଅଂଶ ( ଲୋଅର ଆସାମ ) ସେତେବେଳକୁ 
ହରେଇ ସାରିଥାଆନ୍ତି । ଏଇ ପ୍ରତିଶୋଧ ନେବାକୁ ଚକ୍ରଧ୍ବଜ ସିଂହ ପୁଣି ଥରେ ଲଚିତବ 
ବରଫ୍ରକନଙ୍କ ମାଧ୍ଯମରେ ମୋଗଲମାନଙ୍କ ସହିତ ଲଢ଼ିଥିଲେ । 

ଯୁଦ୍ଧରେ ବରଫ୍ଫକନ କେମିତି ମଲେ ସେ ବିଷୟରେ ଅବଶ୍ୟ ଇତିହାସରୁ କିଛି 
ମିଳେନା । ତେବେ ଏତିକି ଜଣା ଅଛି ଯେ ଯୁଦ୍ଧ ଶେଷ ବେଳକୁ ତାଙ୍କୁ ପ୍ରବଳ ଜ୍ଵର 
ହେଇଥୁଲା ଏବଂ ସେର ଅବସ୍ଥାରେ ୟୁଦ୍ଧ ପରିଚାଳନା କରି ମରିଥୂଲେ ବୋଲି କୁହାଯାଏ । 

ଅହମ ରାଜା ଯୁଦ୍ଧ ଜିଣିଲେ ସତ, ଗୁଅଆହାଟି ସମେତ ଲୋଅର ଆସାମକୁ ମଧ୍ଯ 
ସେ ଫେରି ପାଇଲେ । କିନ୍ତୁ ବରଫୁକନକୁ ସେ ପାଇ ପାରିଲେନି । ତେଣୁ ତାଙ୍କରି ସ୍ମତିରେ 
ସେ ଗୋଟାଏ ପଥରର ବିଜୟସ୍ତମ୍ଭ ( ୧୬୬୭ ) ସେଇ ବ୍ରହ୍ମପୁତ୍ର ନଦୀ କୂଳରେ ତିଆରି 
କରେରଥୁୂଲେ । ତାହା ଏବେ ମଧ୍ଯ ଅଛି । 

ତେଣୁ ପ୍ରକୃତରେ ଦେଖିବାକୁ ଗଲେ ଆସାମ କେବେହେଲେ ପରାଧୀନ ନ ଥୁଲା ! 
ଯଦିବା କେତେବେଳେ ଥିଲା ତାହା ସାମୟିକ । 

* ସ୍ରମୟର ରଥଚକ୍ର ତଳେ ଆଜି ଅନେକ କଥା ଲିଭି ଗଲାଣି କିମ୍ବା ବଦଳି 
ଗଲାଣି ।” ” ବେଢବରୁଆ ଏତକ କହି ତାଙ୍କ ଗୋଲ୍ଡ ଫ୍ରେମ ଚଷମାର କାଚକୁ ରୁମାଲରେ 
ପୋଛିଲେ । 

ଇନ୍ଦିରା ଦେବୀ କହିଲେ ଏଥର ଚାଲ, ଚାରିଟା ବାଜିଲାଣି ଏବେତ ଆଉ ଲଞ୍ଚର 
ସମୟ ନାହିଁ । ତେବେ ଦାଦାଙ୍କ ଓଡ଼ିଆ ଘରର ପଖାଳ ଓ ଶାଗଭଜା ତାଙ୍କୁ ଆଜି 
ଖୁଆଇ ହେବ। 

ଆମେ ଆଗେଇଲୁ । ମୋର ସେତେବେଳକୁ ଆଉ ଭୋକଶୋଷ କିଛି ନଥୁଲା । 


=) 
ଉଷାକୋଠିରେ ଗୋଟିଏ ଦିନ 


୧୯୬୨ । ଚୀନ ଆକ୍ରମଣ କଲା ଭାରତ ଅପ୍ରତ୍ୟାଶିତ ଭାବରେ । ସମଗ୍ର 
ଭାରତରେ ଏକ ହୈ ଟଚୈ ସୃଷ୍ଟି ହେଲା । ଯୋଉ ଦେଶକୁ ଆମେ ସେତେବେଳେ ଆମର 
ଅତି ପ୍ରିୟ ବନ୍ଧୁ ବୋଲି ମନେକରି ଆସିଥୁଲୁଁ, ଯୋଉ ଦେଶ ସହିତ ପଞ୍ଚଶୀଳ ନୀତି 
ମାଧ୍ଯମରେ ଆମେ ବନ୍ଧୁତାର ନୂତନ ବନ୍ଧଟିଏ ବାନ୍ଧି ଗର୍ବ ଅନୁଭଦ କରୁଥ୍‌ଲୁଁ ସେ ଦେଶ 
ଯେ ଦିନେ ହଠାତ୍ଵ ଆମକୁ ଆକ୍ରମଣ କରିପାରେ ଏ କଥା ଆମର ଚିନ୍ତାର ବାହାରେ 
ଥିଲା । 

ହଠାତ୍ଵ ଦିନେ ଦେଖାଗଲା ସେମାନେ ଆମର ବମଡ଼ିଲା ସହରକୁ ଦଖଲକରି 
ନେଇଛନ୍ତି । ବମଡ଼ିଲା ଅରୁଣାଚଳରେ, ସେମାନେ ତାୱାଙ୍ଗ ସହର ଦେର ଭିତରକୁ 
ପଶିଆସି ବମଡ଼ିଲାରେ ପହଞ୍ଛନି । ଆମର ଭାରତୀୟ ସୈନ୍ୟ ବମଡ଼ିଲା ଛାଡ଼ି ତେଜପୁର 
ପର୍ଯ୍ୟନ୍ତ ପଳେଇ ଆସିଛନ୍ତି । ବମଡ଼ିଲା ଆନ୍ତର୍ଜାତିକ ସୀମାରେଖା ଠାରୁ ପ୍ରାୟ ପାଞ୍ଚଶହ 
କିଲୋମିଟର ଦୂର । 

ଏହା ଥୁଲା ସେତେବେଳେ ଭାରତକୁ ଏକ ପ୍ରଧାନ ଧକ୍କା । ଚୀନା ସୈନ୍ୟମାନେ 
ଦାବୀ କରିଥିଲେ ଯେ ବମଡ଼ିଲା ସେମାନଙ୍କ ସୀମାରେଖା ଭିତରେ । 

ମୁଁ ସେଇ ବମଡ଼ିଲା ସହକରୁ ଦେଖିବାକୁ ଚାହୁଁଥଲି । ଆସାମରେ ରହଣିକାଳ 
ଭିତରେ ୟହିଁ ବମଡ଼ିଲା ଦେଖାଯାଇ ନ ପାରେ ତେବେ ଜୀବନରେ ଆଉ କେବେ ସମ୍ଭବ 
ହେଇ ନପାରେ । 

ସେଦିନ ହଠାତ୍ଵ ଡ଼କୂର ମିଶ୍ରଙ୍କଠାରୁ ଖଣ୍ଡିଏ ଚିଠି ପାଇଲି । ସେଥ୍‌ରେ ସେ 
ଲେଖିଛନ୍ି ଆମେ ବଂଗାଇଗାଓଁରେ ଥିଲାବେଳେ ଆପଣ ବମଡ଼ିଲା ଦେଖିବା କଥା 
କହୁଥଲେ । ଏଣିକି ଆମେ ଏଠିକୁ ଆସିଲୁଣି, ଏଠୁ ବମଡ଼ିଲା ବେଶୀଦୂର ନୁହେଁ । ଆମ 

ଗାଡ଼ିତ ସବୁବେଳେ ଯାଉଚି । ସେଥୁରେ ଯାଇପାରିବେ କିମ୍ବା ଆପଣ ଯଦି ଢ଼ିପ୍‌ରେ 
ଆସନ୍ତି ତେବେ ମଧ୍ଯ ଚଳିବ । ଆପଣ କେବେ ଆସିବେ ଜଣେଇଲେ ଆମେ ସେଠି 
ଆପଣଙ୍କର ରହଣୀର ବ୍ୟବସ୍ଥା କରିବୁ । ଅନ୍ତତଃ ପକ୍ଷେ ଗୋଟିଏଦିନ ସେଠି ରହିବା 
ଉଚିତ ! 

ତାଛଡ଼ା ତେଜପୁର ! ଅନେକ ଦେଖିବାର ଅଛି ଏଠି । ଥରେ ଦେଖିଲେ ଜାଣିବେ । 

ଡକ୍ସର ମିଶ୍ର କେନ୍ଦ୍ରର ଏକ ଗୋଏନ୍ଦା ସଂସ୍ଥାରେ ଡାକ୍ତର । ତାଙ୍କ ସହିତ 
ବଂଗାଇଗାଓଁରେ ପରିଚୟ ହୁଏ ! ମିସେସ୍‌ ମିଶ୍ର ଜଣେ ବିଦୂଷୀ । ସାହିତ୍ୟ, ଇତିହାସ, 
ଭୂଗୋଳ ଇତ୍ୟାଦିରେ ତାଙ୍କର ଭଲ ଦଖଲ ଅଛି । ଡକ୍ସର ମିଶ୍ର ସିକିମରେ ଅବସ୍ଥାପିତ 
ଥିଲାବେଳେ ମିସେସ ମିଶ୍ର ଶିକ୍ଷକତା କରୁଥିଲେ ଗୋଟିଏ କନ୍‌ ଭେଣ୍ଟ ସ୍ତ୍ୁଲରେ | ପରେ 
ବାରମ୍ବାର ଟ୍ରାନ୍ସଫର ଯୋଗୁ ସେ ଚାକିରି ଛାଡ଼ିଦେଲେ । ବଂଗାଇଗାଓରୁ ଡ଼ାକ୍ତର ମିଶ୍ର 
ତେଜପୁର ବଦଳି ହେଲେ ପଦୋନ୍ନତି ସହିତ । 

ଡକ୍ସର ମିଶ୍ରଙ୍କ ଚିଠିକୁ ମୁଁ ଏକ ସୁବର୍ଣ୍ଣ ସୁଯୋଗ ବୋଲି ମନେକଲି । ଛୋଟ 
ପ୍ରୋଗ୍ରାମଟିଏ ଠିକ୍‌ କଲି । ଶନିବାର, ସେକେଣ୍ଡ ସଟର ଡେ, ଆମର ଛୁଟିଦିନ । ସୋମବାର 
ଗୋଟିଏ ଦିନ ୯1 ନେଲେ ଚଳିବ । ଶୁକ୍ରବାର ରାତି ୧୧ଟାରେ ଖିଆପିଆ ସାରି ଆମେ 
ଗୋଟିଏ ଜିପ୍‌ରେ ବାହାରିଲୁ । ସାଥୂରେ ମୋ ସ୍ତ୍ରୀ । 

ଠିକ୍‌ ଭୋର ପାଞ୍ଚଟା ବେଳକୁ ଆମେ ଡକ୍ସର ମିଶ୍ରଙ୍କ ଘରେ ପହଞ୍ଚୁ । ପ୍ରାୟ 
ବର୍ଷକ ପରେ ଆମେ ଭେଟାଭେଟି ହେଲୁ । ସେ ମୋତେ କୁଣ୍ଢେଇ ପକେଇଲେ । ବୟସରେ 
ଡକ୍ସର ମିଶ୍ରଙ୍କଠାରୁ ମୁଁ ଅନେକ ବଡ଼ । ତେଣୁ ସେ ଓ ମିସେସ୍‌ ମିଶ୍ର ଉଭୟ ମୋତେ 
ଭାଇନା ଓ ମୋ ସ୍ତ୍ରୀକୁ ଭାଉଜ ବୋଲି ଡାକବ୍ତି । 

ଦୁଇଟି ପରିବାରର ମିଳନ ପରି ଲାଗିଲା । ଶନିବାର, ତେଣୁ ତାଙ୍କର ମଧ୍ଯ 
ଛୁଟିଥାଏ । ଆମର ପୁରୁଣା ଗପ ସବୁ ଚାଲିଲା । ତା ଭିତରେ ତିନିକପ ଚା ମଧ୍ଯ ସରିଥାଏ । 
ମିସେସ୍‌ ମିଶ୍ର କହିଲେ, ଆପଣଙ୍କ ପାଇଁ ଗେଷ୍ଟହାଉସରେ ରହିବାର ବ୍ୟବସ୍ଥା ହେଇଛି, 
କିନ୍ତୁ ଖିଆପିଆ ଏଇଠି । ଆମ ପଛପଟରେ ଗେଷ୍ଟହାଉସ । ତେଣୁ ମୋଟେ ଅସୁବିଧା 
ହବନି । କିନ୍ଧ ଆଜି ରାତି ଡ଼ିନରଟା କେପଟେନ୍‌ ଭୋରାଙ୍କ ଘରେ । ସେ ନିମନ୍ତ୍ରଣ 
କରିଛନ୍ତି । କେପଟେନ୍‌ ଭୋରା ଆମ ପଡ଼ୋଶୀ । ସାହିତ୍ୟରେ ଆଦର ଅଛି । ତେଣୁ 
ସେ ଆପଣଙ୍କ ସହିତ ଗଳ୍ପ କରିବାକୁ ଚାହାନ୍ତି 

ଡ଼କ୍ସର ମିଶ୍ର ଏତେ ସୁନ୍ଦର ପ୍ରୋଗ୍ରାମଟିଏ ବାନ୍ଧିଥବେ ବୋଲି ମୋର ଧାରଣା 
ନ ଅଲା । 

ଗେଷ୍ଟ ହାଉସକୁ ଯାଇ ଗାଧୁଆ ପାଧୁଆ ସାରି ଆମେ ପୁଣି ଆସିଲୁ ଡକ୍ସର 

ମିଶ୍ରଙ୍କ ଘରକୁ ଜଳଖିଆ ପାଇଁ । କଥା ହେଲା ଆମେ ଜଳଖିଆ ପରେ ବାହାରିଯିବୁ 
ତେଜପୁର ସହର ଦେଖିବାକୁ । ବିଶ୍ରାମ ନେବାକୁ ମୋଟେ ଇଚ୍ଛା ନଥୁଲା । 

ବ୍ରେକଫାଷ୍ଟ ଟେବୁଲରେ ମିସେସ ମିଶ୍ରହିଁ ପ୍ରଥମେ ଆରମ୍ଭ କଲେ । ତେଜପୁର 
ବିଷୟରେ ସେ ମୋତେ ସମ୍ୟକ ଧାରଣା ଦେଲେ । କିନ୍ତୁ ତେଜପୁର ସହରର ଗୋଟାଏ 
ପୌରାଣିକ ପଟଭୂମି ଥୁବ ଏ ଧାରଣା ମୋର ନଥୁଲା ! 

ଡ଼କ୍ସର ମିଶ୍ର କହିଲେ ଆପଣତ ଜାଣିଥ୍‌ବେ ତେଜପୁର ହେଉଚି ସୁନ୍ଦରୀମାନଙ୍କ 
ସହର । ମୋର ମନେହୁଏ ଏଠାକାର ସୁନ୍ଦରୀମାନଙ୍କର ‘ତେଜୀ ଯୋଗୁ ବୋଧେ ଏ 
ସହରର ନାଁ ତେଜପୁର ହେଇଚି । 

ମିସେସ୍‌ ମିଶ୍ର ଚିଡ଼ି ଉଠିଲେ । ସେ କହିଲେ ତମକୁ ତ ଆଉ କିଛି ଦେଖାଯାଉନି । 
ସେଇମାନଙ୍କ ତେଜ ହିଁ କେବଳ ତୁମକୁ ଦେଖା ଯାଉଚି ଅନ୍ଧାର ରାତିରେ ବି । 

ଆମେ ସମସ୍ତେ ହୋ ହୋ ହେଇ ହସିଉଠିଲୁ । 

କଥାଟାକୁ ହାଲୁକା କରିବାକୁ ଯାଇ ମୁଁ କହିଲି, ଖାଲି ତେଜପୁର କାହିଁକି ସମଗ୍ର 
ଆସାମର ରମଣୀମାନେ ଯେ ସୁନ୍ଦରୀ ଏ କଥା ସମସ୍ତେ ସ୍ଵୀକାର କରିବେ । କାଉଁରି 
କାମାକ୍ଷା ଦେଶର କେତୋଟି ‘ଲୋକକଥା କହି ମୁଁ ତାଙ୍କୁ କହିଲି ସେତେବେଳେ ଫୁଲ 
ସୁଘ୍ଦେଇ ପୁରୁଷମାନଙ୍କୁ ମେଣ୍ଢା କରିଦେବା କଥାଟା ଏଇ ଦୃଷ୍ଟିରୁ ପ୍ରାସଙ୍ଗିକ ବୋଲି 
ମନେହୁଏ । 

କଥା ଯୋଡ଼ି ଶ୍ରୀମତୀ ମିଶ୍ର କହିଲେ ବାଣାସୁରର ଝିଅ ଉଷା ଅତ୍ୟନ୍ତ ସୁନ୍ଦରୀ 
ଥିଲେ ! ସେ ଏପରି ସୁନ୍ଦରୀ ଥୁଲେ ଯେ କାଳେ ତାଙ୍କୁ କେହି ଚୋରାଇ ନେବ କିମ୍ବା 
ଉଷାଙ୍କୁ ପାଇବା ଉଦ୍ଦେଶ୍ୟରେ ବାଣାଙ୍କ ରାଜଧାନୀ ଉପରେ ଆକ୍ରମଣ କରିବ ତେଣୁ 
ଚତୁର ବାଣା ଚତୁର୍ଦିଗରେ ନଦୀ ପରିବେଷ୍ଟିତ ତେଜପୁରରେ ତାଙ୍କର ରାଜଧାନୀ ନ ରଖି 
ପ୍ରାୟ ଶହେ କିଲୋମିଟର ଦୂର ଭାଲୁକପୂଙ୍ଗ ସହରରେ ତାଙ୍କ ପ୍ରାସାଦ ତୋଳାଇଥୁଲେ | 
କିନ୍ତୁ ଉଷାକୁ ତାଙ୍କ ଅନ୍ତରଙ୍ଗ ବନ୍ଧୁ ଚିତ୍ରଲେଖା ସହିତ ତେଜପୁର ସହରରେ ' ଅଗ୍ନିଗଡ଼' 
ନାମକ ଏକ ପାହାଡ଼ ଉପରେ ଏକପ୍ରକାର ଅମୁହାଁ ଦେଉଳ ଭିତରେ ରଖାଇଥିଲେ ¦ 
ତାଙ୍କର ଧାରଣା ଥୁଲା ସେଠୁ ଉଷାକୁ କେହି ନେବାତ ଦୂରର କଥା - ତାର ସନ୍ଧାନ ମଧ୍ଯ 
ପାଇ ପାରିବନି । 

କିନ୍ତୁ ପ୍ରେମ ଅମାନିଆ । ସେ ଅମୂହାଦେଉଳ କଅଣ ସାତତାଳ ପାଣି ତଳେ 
କୁବେର ପୁରୀର ରାଜକନ୍ୟା ସହିତ ମଧ୍ଯ ସଂପର୍କ ସ୍ଥାପନ କରିପାରେ । ମହୁମାଛିକୁ 
ଫୁଲର ସନ୍ଧାନ ଦେବାକୁ ପଡ଼େନା । ଶବ୍ଦର ତରଙ୍ଗ ପରି ପ୍ରେମର ମଧ୍ଯ ତରଙ୍ଗ ଅଛି । 
ସେ ତରଙ୍ଗରେ ଅନୁଭବର ସ୍ଥର୍ଶଟିଏ ସୃଷ୍ଠି ହେଲାମାତ୍ରେ ତଡ଼ିତ୍ବ ବେଗରେ ଯଥା ସ୍ଥାନରେ 

ପହଞ୍ଯାଏ । 

ଠିକ୍‌ ସେମିତି ହଜାର ହଜାର ପ୍ରହରୀ ପରିବେଷ୍ଟିତ ଅଗ୍ନିଗଡ଼ର ଅନ୍ଧାରୀ ଗୁମ୍ଫା 
ଭିତରେ ଅପୂର୍ବ ସୁନ୍ଦରୀ ଉଷାଙ୍କ ଦେହରେ ପ୍ରେମର ଯୋଉ ତରଙ୍ଗଟିଏ ସେଦିନ ସୃଷ୍ଟି 
ହେଇଥିଲା ତାହା ସେ ଯୁଗରେ ବେତାର, ଟେଲିଫୋନ ଏପରିକି ଡ଼ାକବ୍ୟବସ୍ଥା ନଥୂଲେ 
ମଧ୍ଯ ଦୁଇହଜାର କୋଶ ଦୂରରେ ଅବସ୍ଥିତ ଦ୍ଵାରକା ପୁରୀରେ ଥୁବା ପ୍ରେମିକ ଶେଖର 
ଶ୍ରୀକୃଷ୍ଣଙ୍କ ଅଲିଅଳ ପୁତ୍ର ଅନିରୁଦ୍ଧର ଅନ୍ତରରେ ସୃଷ୍ଟି କରିଥୂଲା ପ୍ରେମର ଉତ୍ତାନ ତରଙ୍ଗ । 

ତାର ମାଧ୍ଯମ ଥୁଲେ ନାରଦ ଓ ଚିତ୍ରଲେଖା । “ସେ ଅମର ପ୍ରେମ କାହାଣୀ 
ଏବେ ମଧ୍ଯ ଆମ ମନରେ ହିମାଳୟ ପରି ଆସ୍ଥାନ ଜମେଇ ମାଡ଼ିବସିଚି' ମୁଁ କହିଲି । 

ଶ୍ରୀମତୀ ମିଶ୍ର କହିଲେ ସେଇ ଯୋଉ ହରିହର ଯୁଦ୍ଧ ହେଇଥଲା ସେଥ୍‌ରେ ଏତେ 
ରକ୍ତପାତ ହେଇଥୂଲା ଯେ କଥୂତ ଅଛି ସେଇ ଦିନଠୁ ଏ ସ୍ଥାନର ନାମ ‘ଶୋଣିତପୁର' 
ହେଲା । ଏବେ ଶୋଣିତପୁର ଜିଲ୍ଲାର ତେଜପୁର ସହର ସଦର ମହକୁମା । 

ତେଜପୁର ସହରକୁ ବ୍ରହ୍ମପୁତ୍ର ନଦୀ ପୂର୍ବ, ଦକ୍ଷିଣ ଏବଂ ପଶ୍ଚିମ ଦିଗରୁ ଘେରି 
ରହିଚି । ଉତ୍ତର ଦିଗରୁ ମଧ୍ଯ ‘ଭାରାଲୁ” ନଦୀ ଘେରି ରହିଥ୍ବାରୁ ପୂର୍ବକାଳରେ ତେଜପୁର 
ସହର ରାଜାମାନଙ୍କର ରାଜଧାନୀ ହେଉଥଲା । ପ୍ରକୃତି ତାକୁ ସୁରକ୍ଷିତ କରି ଦେଇଚି । 
ବୋଧେ ଏଇ କାରଣରୁ ଚୀନା ସୈନ୍ୟମାନେ ୧୯୬୨ ଯୁଦ୍ଧବେଳେ ବମଡ଼ିଲା ସହରଠାରୁ 
ଆଉ ଆଗକୁ ମାଡ଼ିବାକୁ ସାହସ କରି ନ ଥୁଲେ । 

ତେକପୁର ସହରକୁ କେବଳ ଗୋଟିଏ ପୌରାଣିକ ଆଖ୍ୟାୟିକା ଭିତରେ ଆବଦ୍ଧ 
ରଖା ଯାଇ ନ ପାରେ । ତାର ପ୍ରସିଦି କେବଳ ସେତିକିରେ ସୀମାବଦ୍ଧ ନୁହେଁ । ସୁନ୍ଦର 
ସୁନ୍ଦର ପାହାଡ଼ ପରିବେଷ୍ଟିତ ଏହି ସହରଟିରେ ତିନୋଟି ଅତିସୁନ୍ଦର ହ୍ରଦ ରହିଛି । ଏଇ 
ମନୋରମ ହ୍ରଦଗୁଡ଼ିକ ଏବେ ହଜାର ହଜାର ଟୁରିଷ୍ଟଙ୍କୁ ଆକର୍ଷଣ କରୁଚି । 

ଜଳଖିଆ ଆମର ସେତେବେଳକୁ ଖିଆ ସରିଲାଣି । ଡକୁର ମିଶ୍ର ତାଙ୍କ କାର 
ବାହାର କଲେ ! ଆମେ ଚାରିଜଣ, ଉଦେଶ୍ୟ ହେଲା କେବଳ ଘେରାଏ ବୁଲି ଆସିବୁ । 
ସହରର ରାସ୍ତା ଗୁଡ଼ିକୁ ଦେଖିବାର କଥା । ରାସ୍ତାର ଦୁଇ କଡ଼ରେ ସାରି ସାରି ଲାଲ 
କୃଷ୍ଣଚୂଡ଼ାର ଫୁଲ ଭର୍ରି ଗଛ । ଦେଖିଲେ ପେଟ ଭିତରେ ଗୋଟାଏ ହା ଲୋଳ ସୃଷ୍ଟି 
ହୁଏ ! ଏତେ ପରିମାଣରେ କୁଷ୍ଣଚୂୃଡ଼ାର ଗଛ ମୁଁ ଆଗରୁ କେବେ ଦେଖି ନ ଥୁଲି । 

ଆଉ ସେ ଗଛ ତଳେ ପସରା ମେଲି ଦେଇଚି ଆସାମର ଅପୂର୍ବ ହସ୍ତକର୍ମ 
ବେତର ଫର୍ଣ୍ଣିଚର। ମୁଁ ଆଗରୁ କହିଚି ଏ ଗୁଡ଼ିକ ଏତେ ସୁନ୍ଦର ଯେ ନ ଦେଖିଲେ 
ବିଶ୍ଵାସ କରି ହୁଏନା । ସୌନ୍ଦର୍ଯ୍ୟର ଏ ଅପରୂପ ଶୋଭା ପସରା, ମୁଁ ମୁଗ୍ଧ ମନରେ 
ଦେଖି ଯାଉଥଲାବେଳେ ଶ୍ରୀମତୀ ମିଶ୍ର କହିଲେ ଭାଇନା ଆପଣତ ଜାଣିଥୁବେ ତେଜପୁର 


୧୧୫ 


Digitized by srujanika@gmail.com 


ମାଟି ଆସାମର ଅନେକ ଗୁଡ଼ିଏ ପ୍ରାତଃ ସ୍ମରଣୀୟ ନୀକୁ ଜନ୍ମ ଦେଇଚି । 

ମୁଁ କହିଲି ହଁ କିଛିଟା ଜାଣେ । ଜ୍ୟୋତି ପ୍ରସାଦ ଅଗ୍ରୱାଲା, ମୋହନ ଗୋସ୍ଵାମୀ, 
ବିଷ୍ଣୁ ରାଭା, ଫଣୀ ଶର୍ମା ଏବଂ ଭୂପେନ ହାଜାରିକା ଏମାନେ ଏଇ ପବିତ୍ର ମାଟିରେ 
ଜନ୍ମଲାଭ କରିଚନ୍ତି । ଆଜିବିତ ଜ୍ୟୋତି ପ୍ରସାଦ ଓ ବିଷ୍ଣୁ ରାଭାଙ୍କ ଜନ୍ମ ଦିନକୁ ସାରା 
ଆସାମରେ ସ୍ତଲ କଲେଜ, ବିଶ ବିଦ୍ୟାଳୟ ଠାରୁ ଆରମ୍ଭ କରି ସରକାରୀ ଓ ବେସରକାରୀ 
ସ୍ତରରେ ସମସ୍ତେ ପାଳନ ବେଳେ ପାଗଳ ହେଇ ଉଠନ୍ତି । ହେଇତ ସେ ଦିନ ମୁଁ ଆସାମର 
ରାଜ୍ୟପାଳ ଲୋକନାଥ ମିଶ୍ରଙ୍କ ରାଜଭବନକୁ ଯାଇଥ୍‌ଲି ମାନ୍ୟବର ରାଜ୍ୟପାଳଙ୍କୁ ମୋର 
ଦୁଇଖଣ୍ଡି ଗଛ ପୁସ୍ତକ ଉପହାର ଦେବାକୁ ଏବଂ ତାଙ୍କୁ ଆସାମ ତଥା ଉତ୍ତର ପୂର୍ବାଞ୍ଚଳ 
ରାଜ୍ୟମାନଙ୍କ ଉପରେ ମୋର ଲେଖା ବିଷୟରେ ଜଣେଇବାକୁ । ସେ ଦିନ ଦେଖିଲି 
ତାଙ୍କ ଅଫିସରେ ମଧ୍ଯ ବିଷ୍ଣୁ ରାଭା ଓ ଜ୍ୟୋତି ପ୍ରସାଦଙ୍କ ବିଶାଳକାୟ ଫଟୋମାନ 
ରହିଚି । ଏମାନଙ୍କ ଫଟୋ ଆସାମର ସବୁ ସ୍ତ୍ରଲ୍‌ କଲେଜ ଏବଂ ସରକାରୀ ଅଫିସରେ 
ନିଶ୍ଚିତ ଭାବେ ଥାଏ । 

ଡକ୍ସର ମିଶ୍ର କହିଲେ ଓଡ଼ିଶାରେ କୋଉ କବି ବା ଲେଖକଙ୍କ ଫଟୋ ସ୍ତଲ 
କଲେଜମାନଙ୍କରେ ଥିବାର ଦେଖିଛନ୍ତି କି ? 

ମୁଁ ତାଙ୍କ କଥାର କି ଉତ୍ତର ଦେବି ଠିକ୍‌ କରି ପାରିଲିନି । “ରୂପ କୁମାର! ବା 
ଜ୍ୟୋତି ପ୍ରସାଦ ଅଗ୍ରୱାଲ ହେଉଚନ୍ତି ଅସମୀୟା ଭାଷାର ସିନେମାର ଜନ୍ମଦାତା । ସେ 
ଖାଲି ସେତିକି ନୁହନ୍ତି, ସୁବିଖ୍ୟାତ ନାଟ୍ୟକାର, ବିପୃନବୀ କବି ଏବଂ ଜନ ନେତା ତେଣୁ 
ତାଙ୍କ ଜନ୍ମ ଦିନକୁ ( ଜାନୁଆରୀ ସତର ) ଆସାମରେ ‘ଶିଛ଼ୀ ଦିବସ” ରୂପେ ପାଳନ 
କରାଯାଏ । କୋଉ ଜାତି ତାର ଜଣେ ସାହିତ୍ୟିକ, କବି ବା ନାଟ୍ୟକାରକୁ ଏପରି ଉଚ୍ଚତର 
ସମ୍ମାନ ଦେଇଚି ? 

ଏବେବି ତ ‘ଆସାମ ସାହିତ୍ୟ ସଭାର ସଭାପତିଙ୍କୁ ସଭା ସ୍ଥାନକୁ ନେଲାବେଳକୁ 
ହଜାର ହଜାର ନରନାରୀ ଶୋଭାଯାତ୍ରାରେ ଯୋଗ ଦିଅନ୍ତି । ଆମେ ତ ଦେବତାଙ୍କୁ ମଧ୍ଯ 
ଏପରି ସମ୍ମାନ ଦେଇ ପାରୁନା । 

ସେ କହିଲେ ଭୋକ ଲାଗିଲାଣି କି ? 

ମୁଁ ହସିଲି । 

ମୋ ସ୍ତ୍ରୀ କହିଲେ ତାଙ୍କୁ ଟିକିଏ ଉଷାର ଘରଟା ଦେଖେଇ ଦିଅନ୍ତେନି । ସମସ୍ତେ 
ହସି ଉଠିଲେ । 

ଆମ ଗାଡ଼ି ଡକୁର ମିଶ୍ରଙ୍କ ଫାଟକ ପାଖରେ ପହଞ୍ଚଲା । 

ରତ୍ସଦ୍ଧୀପର ସ୍ଵପ୍ନ କଥା 


ଆସାମରେ ରହଣୀର ମୋର ତୃତୀୟ ବର୍ଷ | ଗୋଟାଏ ଅଳସ ସଂଧ୍ୟାରେ ଆମେ 
‘ଚମ୍ପା କୃବ”'ରେ ବସିଥୁଳୁ ତିନିଜଣ । ଚମ୍ପା କବ ବଂଗାଇଗାଓ ବିଶୋଧନାଗାରର 
ଅଫିସରମାନଙ୍କର କ୍ୃବ । ମୁଁ ଆଗରୁ କହିଚି ପବ୍ଲିକ ସେକ୍ଟର ସଂସ୍କୃତିରେ କବ ଓ 
ଗେଷ୍ଟହାଉସମାନ ଏବେବି ଓପନିବେଶିକ ଆଦବ କାଇଦାର ସ୍ମାରକୀ ବହନ କରନ୍ତି ! 
ଗୋଟାଏ ଛୋଟ ଏ.ସି. ରୁମରେ ଆମେ କିଛି କଫି ଓ ଗରମ ପକୋଡା ନେଇ ଆଳାପ 
ଜମେଇ ଥଲ ମୁଁ ବେଜ ବରୁଆ ଓ ତାଙ୍କ ସ୍ତ୍ରୀ ଇନ୍ଦିରା । ଆମେ ଅପେକ୍ଷା କରିଥୁଲୁଁ ତକୃର ଓ 
ଶ୍ରୀମତୀ ହାଜାରିକାଙ୍କୁ । ଆମ ସହିତ ମଧ୍ଦ ଯୋଗ ଦେବାର ଥୁଲା ଅମଲ ବାବୁ ଓ ତାଙ୍କ ସ୍ତ୍ରୀ ! 
ଅମଲ ବାବୁ ପବ୍ଲିକ ରିସେସନର ପଦସ୍ଥ ଅଫିସର । ହଠାତ୍‌ କାମ ପଡ଼ିବାରୁ ସେ ଆସି 
ପାରିଲେନି । କିନ୍ତୁ ତାଙ୍କ ସ୍ତୀ ଆସିଲେ । ଆମ ଗପ ଜମି ଆସିଲା । ଆମର ସେ ଦିନ 
ଖାଇବାର ବ୍ୟବସ୍ଥା ହେଇଥାଏ ସେଇଠି । ଗୋଟାଏ କଅଣ ଫେଷ୍ଟିଭାଲ ଥାଏ ସେମାନଙ୍କର । 
ଖାଇବାର ବ୍ୟବସ୍ଥା ଥୁଲେ ସେ ଦାୟିତ୍ଵ ସବୁ ଇନ୍ଦିରାର ଚାର୍ଟ ଦେଖୁ ସେ ଅର୍ଡର ଦିଅନ୍ତି । 

“ “ଦାଦା, ତୁମେ ଆସାମର ସବୁଠୁ ବୈଚିତ୍୍ୁମୟ ଜାଗାଟା ଏ ଯାଏ ଦେଖୁନ ।' 
ଆମେ ସବୁ ଖାଉ ଖାଉ ମିସେସ୍‌ ହାଜାରିକା ମୋତେ ପଚାରିଲେ । 

ମୋର ଖାଇବା ଅଟକି ଗଲା । ଅନ୍ୟମାନେ ତାଙ୍କୁ ଅନେଇଲେ । କଅଣ ସେ 
କହିବାକୁ ଚାହାନ୍ତି ? ସମସ୍ତ ନର୍ଥ-ଇଷ୍ଟ ବୁଲି ଦେଖୁଥବାର ଗର୍ବ ମୋତେ ବ୍ୟସ୍ତ ବ୍ୟାକୁଳ 
କରି ତୋଳୁଥବା ବେଳେ ଇଏ କି ମର୍ମନୁଦ ଆକ୍ଷେପ ? ମୁଁ ଆସାମର ' ସବୁଠୁ ବୈଚିତ୍ର୍ୟୁମୟ 
ଜାଗା ଦେଖୁନି ?” ତେବେ ଦେଖୁଚି କଅଣ ? ସେ ଦେଖାର ମୂଲ୍ୟ କଅଣ ଅଛି ? 

* ଚୂମେ 'ମାଜୁଲୀ” ଦେଖୁଚ ? ' ? ଗାଢ଼ ଲାଲ ରଂଗର ଲିପଷ୍ଟିକ ବୋଳା ଓଠରେ 
ସାମାନ୍ୟ ବିଜୟର ହସ ଖେଳାଇ ସେ ମୋତେ ପୁଣି ଥରେ ଆକ୍ରମଣ କଲେ । ' ' ପୃଥିବୀର 
ସର୍ବବୃହତ ନଦୀ ଦ୍ଵୀପ ନ ଦେଖୁଲେ ଆସାମ ଦେଖୁବାର ଗର୍ବ ପବନରେ ଉଡିଯାଏ ।'' 

ଅନ୍ୟମାନେ ମୋତେ ଅନେଇଲେ । ଆରେ ସତେ ତ ? ମୁଁ ଏ ଯାଏ ମାଜୁଲୀ 
ଦେଖନି । ଗୋଲାଘାଟ, ଜୋରହାଟ, ଶିବସାଗର ଓ ଲଖୁମପୁର ଜିଲ୍ଲାମାନଙ୍କ ମଝିରେ 
ଅବସ୍ଷିତ ବ୍ରହ୍ମପୁତ୍ର ନଦୀ ଭିତରେ ବୃହତ୍ତମ ଦ୍ଵୀପ ମାଜୁଲୀ ଅସାମର ଗୋଟିଏ ସୁନ୍ଦର 
ଦର୍ଶନୀୟ ସ୍ଥାନ । ଟୋଟାଏ ଦ୍ଵୀପର ସୌନ୍ଦର୍ଯ୍ୟ ନ ଦେଖୁଲେ ବୁଝି ହୁଏନା । ମୁଁ ଏ କଥା 
ଜାଣିଥିଲେ ମଧ୍ଯ ଏଯାଏ ସେଠାକୁ ଯାଇ ପାରିନି । 

ମିନିକୟ ଦ୍ଵୀପପୁଞ୍ଜ ଆରବ ସାଗର ଭିତରେ । ସେଠାକାର ଦ୍ଵୀପଗୁଡ଼ିକର ଆକର୍ଷଣ 
ଭିନ୍ନ । ପ୍ରବାଳ ଖାଲି ନୁହେଁ ସେଠାକାର ଗୋଟାଏ ଦ୍ବୀପରୁ ରାତିରେ ଜହ୍ନ ଦେଖୁବାକୁ 


୧୧୭ 

ବିଦେଶୀ ପର୍ଯ୍ୟଟକମାନେ ପାଗଳ ହେଇ ଉଠନ୍ତି । ଜହ୍ମଟା କେମିତି ଓ କାହିଁକି ସେଠି 
ବେଶୀ ଆକର୍ଷଣୀୟ ହେଇ ଉଠେ ତାର ଉତ୍ତର କାହାରି ପାଖରେ ନ ଥାଏ । କବି ଓ 
ଲେଖକମାନେ ଜହ୍ନ ଦେଖୁଲେ ମନରେ ଜୁଆର ଉଠେ । ସେ ଜୁଆରରେ ସେମାନେ 
କେତେ ଦୂରକୁ ଭାସି ଯାଆନ୍ତି ତାରି ସୀମା ନ ଥାଏ | ମୋ ମନ ଭିତରେ ଏମିତି ଏକ 
ଭାବନା ମୋତେ ଅସ୍ତବ୍ୟସ୍ତ କରୁଥିଲା ବେଳେ ମାଜୁଲୀର ସ୍ଵପ୍ନ ମୋତେ କ୍ଷତାକ୍ତ କରୁଥାଏ ! 
ତେବେ କଅଣ ମାଜୁଲୀ ଦେଖୁବା ପୂର୍ବରୁ ମୁଁ ଏଠୁ ବିଦାୟ ନେଇ ଯିବି ? ସ୍ବପ୍ନର ମାଜୁଲୀ 
ମୋର ସ୍ବପ୍ନରେ ରହିଯିବ ? 

ଆସାମରୁ ବଦଳି ହେବାର ସମୟ ମୋର ଆସି ଯାଇଥାଏ | ତିନି ବର୍ଷରୁ ବେଶୀ 
ମୁଁ କୋଉଠି କଟେଇ ପାରିନାହିଁ । ମୋର ସିନିୟରମାନଙ୍କ ସହିତ ମୋ ସଂପର୍କ ସବୁବେଳେ 
ଏତେ “ଭଲ” ଯେ ଅନ୍ୟମାନେ ଗୋଟାଏ ଗୋଟାଏ ଜାଗାରେ ଚାରିବର୍ଷ କଟେଇଲା 
ପରେ ଦ୍ଵିତୀୟ ଓ ତୃତୀୟଥର ସେହି ସ୍ଥାନକୁ ଆସିଥତଲା ବେଳେ ମୋ ଭାଗ୍ୟରେ ସେ ସବୁ 
ଜୁଟି ନଥାଏ । ସଂପର୍କ ସେପରି ମଧୁର ନ ଥିଲେ ଅବସର ନେବାର ପାଞ୍ଚବର୍ଷ ପୂର୍ବରୁ 
ସେମାନେ ମୋତେ ଆସାମ ପରି ସଂତ୍ରାସବାଦର ତାଣ୍ଡବନୃତ୍ୟ ଚାଲୁଥିବା ସ୍ଥାନକୁ ବଦଳ 
କରି ଥାଆନ୍ତେ ? 

କେମିତି କେଜାଣି ସେମାନଙ୍କର ଅଭିଶାପ ମୋ ପାଇଁ ସବୁବେଳେ ଆଶୀର୍ବାଦ 
ହେଇ ଯାଏ ! ମୁଁ ଯୋଉଠିକି ଗଲେ ମଧ୍ଯ ଦୂଇ ତିନିଟା ବର୍ଷ ଭିତରେ ସେ ମାଟି ମୋର 
ଅତି ଆପଣାର ହେଇ ଯାଏ । ସେ ମଣିଷ ମୋର ପ୍ରିୟ ମଣିଷ ହେଇ ଯାଏ | ସେମାନେ 
ମୋ ଭିତରେ ଓ ମୁଁ ତାଙ୍କ ଭିତରେ ସବୁ ଏକୀଭୂତ ହେଇଯାଏ | ସିନିୟରମାନେ ତାଙ୍କ 
ଜାଗାରେ ଓ ମୁଁ ମୋ ଜାଗାରେ ! କିନୁୁ ମୋ ଆକାଶର ଜହ୍ନ ବରାବର ପୂର୍ଣ୍ଣିମାର ପୂଥବୀରେ 
ଲୁଚି ଯାଆନ୍ତି । ତାକୁ ସେଇମାନେ ଦେଖନ୍ତି ଯୋଉମାନେ ଅମାବାସ୍ୟାର ଅନ୍ଧକାରରେ 
ନିଆଁ ପୋଇ ପାରନି | 

(9) 

ସେ ଦିନ ପ୍ରୀୟ ରାତି ୧୦ଟା ବେଳେ ମୁଁ ଖାଇ ସାରି ଶୋଇବାକୁ ଯାଉଚି, ମୋ 
ଟେଲିଫୋନଟା ଖୁବ ଜୋରରେ ବାଜି ଉଠିଲା । ମୋତେ ଲାଗିଲା ଗୋଟାଏ କୋଉଠି 
ଅଘଟଣଟିଏ ଘଟିଲା ବୋଧେ | ଏବେ ଯିବାକୁ ହେବ । ଆଃ, ଏ ଜୀବନରୁ ଆଉ 
କେବେ ନିସ୍ତାର ମିଳିବ ? ଭାବିଲି କୋଉଠି ବିସ୍ଫୋରଣ ହେଇ ନାହିଁତ ? କୋଉଠି 
ଗୁଳି ଚାଳନା ହେଲା କି ଆଉ ? ବଂଗାଇଗାଓ ଓ ତାର ଆଖପାଖରେ ଯୋଉଠି 
ବୋଡ଼ୋମାନେ ଆଜିକୁ କେତେବର୍ଷ ହେଲା ତାଙ୍କ ଅଧ୍ୂକାର ସାବ୍ଯସ୍ତ ପାଇଁ ଆନ୍ଦୋଳନ 
କରି ଆସୁଚନ୍ତି, ସେଠି ଏ ସବୁ ଅତି ସାଧାରଣ କଥା | ଦୈନନ୍ଦିନ କଥା | 

ମୁଁ ଟେଲିଫୋନ ଉଠେଇଲି | 

“ମୁଁ ପ୍ରଭାବତୀ ଦୋଲେ”, ମାଜୁଲୀରୁ କଇସୁଁ ।' ' 

ପ୍ରଭାବତୀ ? କିଏ ଇଏ ? ପୁଣି ମାଜୁଲୀରୁ ? ତାଙ୍କ କଣ୍ଠ ସ୍ବର ଏତେ ସୁନ୍ଦର 
ଥିଲା ଯେ ମୁଁ ଆମୋଦିତ ହେଇ ଯାଉଥୁଲି । 

“ ମୁଁ ମିସେସ୍‌ ହାଜାରିକାଙ୍କ ବନ୍ଧୁ | ଏଠି ଗୋଟେ ସ୍କୁଲରେ ଟିଚର ଅଛି | ଆପଣ 
ମାଜୁଲୀ ଦେଖୁବାକୁ ଚାହାନି ? କେବେ ଆସିବେ କହନ୍ତୁ | ମୁଁ ତାର ସବୁ ବନ୍ଦୋବସ୍ତ 
କରି ଦେବି ।' ' 

ତାଙ୍କ କଥା ମୋ ଭିତରେ ଗୋଟାଏ ମଧୁର ଆମେଜ ସୃଷ୍ଟି କଲା । ମୁଁ ଭାବିଲି 
ଯୋଉମାନେ ବୋଡ଼ୋଙ୍କ ସଂଗ୍ରାମ ଭିତରେ ନିଜକୁ ବୁଡାଇ ରଖନ୍ତି ସେଇ ରମଣୀମାନେ 
ପୁଣି ଏପରି କୋମଳ ହେଇ ପାରନ୍ତି ? 

କିନ୍ତୁ କିଏ ଏ ପ୍ରଭାବତୀ ? ମାଜୁଲୀ ସହିତ ପ୍ରଭାବତୀକୁ ଦେଖୁବାକୁ ମୋ ଭିତରେ 
ଅଦୃଶ୍ୟ ଇଚ୍ଛାଟିଏ ଚେଇଁ ଉଠିଲା । ମିସେସ ହାଜାରିକା ଯେ ୟା ଭିତରେ ଏତେ କଥା 
କରି ଦେଇଚନ୍ତି ସେକଥା ମୁଁ ଜାଣି ନ ଥିଲି । ମୁଁ କେବଳ ଏତିକି ଜାଣିଥିଲି ଯେ ମିସେସ 
ହାଜାରିକାଙ୍କ ଘର ଜୋରହାଟ୍‌ | ତେଣୁ ସେଠି ତାଙ୍କର ବଂଧୁ ଥବାରେ କିଛି ଅସ୍ବାଭାବିକତା 
ନାହିଁ । ପନ୍ଦର ମିନିଟ ପରେ ଆଉ ଗୋଟାଏ ଫୋନ ଆସିଲା । 

* କଅଣ ପ୍ରୋଗ୍ରାମ ଫାଇନାଲ ହେଇଗଲା ?”” ମିସେସ ହାଜାରିକାଙ୍କ ପ୍ରଶ୍ନ । 
ମୁଁ ଖୁସି ହେଇଗଲି । କହିଲି, ନା, ଏତେ ଶୀଘ୍ର କେମିତି ହେବ ? ସେ ତାଙ୍କ 'ଆଲି 
ଆୟ ଲିଗାଙ୍ଗ ” ପର୍ବ ବେଳକୁ ଡାକିଚନ୍ତି । ଫଗୁଣ ପ୍ରଥମ ସପ୍ତାହରେ “ ମିଶିଂ ' ପାହାଡ଼ିଆ 
ଜାତିର ପର୍ବ । ଭାରତର ସବୁ ପର୍ବ ପରି ଏଇଟା ମଧ୍ଯ Post harvest festival - ମୁଁ 
କହିଲି ଆହୁରି ୨୦ ଦିନ ସମୟ ଅଛି | ଏବେଠୁ ଛୁଟି ପାଇଁ ଦରଖାସ୍ତ ଦେବାକୁ ହେବ । 

ପ୍ରଭାବତୀ ବିବାହ କରି ନାହାନ୍ତି । ବୟସ ୪୫ ଖଣ୍ଡେ ହେବ । ସୁନ୍ଦର ସ୍ଵାସ୍ଥ୍ୟ ଓ 
ସୁନ୍ଦରୀ | ଗାନ୍ଧୀବାଦୀ | ଶିକ୍ଷକତା ପେସା ହେଲେ ମଧ୍ଯ ସମାଜସେବା ଗୋଟାଏ ନିଶା । 
ଗୋଟାଏ ଧଏGଠ ର ସେ ମୁଖ୍ୟ ପରିଚାଳକ । ମିସେସ ହାଜାରିକା ମୋତେ ଏସବୁକ 
କଥା କହି ଦେଇଥିଲେ | ସେ ଏ କଥା ମଧ୍ଯ କହିଥିଲେ ଯେ ପ୍ରଭା ସୁନ୍ଦର ଗୀତ ଗାଏ 
ଏବଂ ସବୁ ମିଶିଂ ଝିଅ ପରି ବେଦମ ନାଚି ପାରେ ମଧ୍ଧ | 

* “ ସବୁ ଆସାମୀୟା ଝିଅ ମଧ୍ଯ ନାଚି ଗାଇ ପାରନ୍ତି । ମୁଁ ଦେଖୁନି - ବିହୁ ପର୍ବରେ ? ” ' 
ମୁଁ କହିଲି । ସେ ହସିଲେ । ବଡ଼ ନିର୍ମଳ ଓ ମନଖୋଲା ହସ । 

(୩) 

ମୁଁ ସେ ଦିନ ଜୋରହାଟରୁ ଯାଇ ମାଜୁଲୀ ପାଖ ବ୍ରହ୍ମପୁତ୍ର କୂଳରେ ପହଞ୍ଚଲା 
ବେଳକୁ ପ୍ରାୟ ଅପରାହ୍ନ ୪ଟା । ଜଣେ ଯେତେବେଳେ ବ୍ରହ୍ମପୁତ୍ର କୂଳରେ ଠିଆ ହେବ 
ସେ କେବେବି ବୂଝି ପାରିବ ନାହିଁ ନଦୀଟା କୋଉ ଦିଗରୁ କୋଉ ଦିଗକୁ ବହୁଚି । ତାର 

ଗୋଟିଏ ପାଖରୁ ଆଉ ଗୋଟିଏ ପାଖକୁ ଆଖୁ ପାଏ ନାହିଁ । ମୁଁ ଆଗରୁ କହିଚି ବ୍ରହ୍ମପୁତ୍ର 
ଆସାମକୁ ଦୂଇଭାଗ କରି ଦେଇଚି । ତାର ଓସାର ଏତେ ବେଶୀ ଯେ ସେଥିରେ ନୌକାରେ 
ପାରି ହେବା ମୋଟେ ସମ୍ଭବ ନୁହେଁ | ତା ସତ୍ବେ ଅନେକ ଜାଗାରେ ଯନ୍ତ୍ରଚାଳିତ ବିରାଟ 
ତଙ୍ଗାମାନ ଘାଟରେ ଥାଏ | ସେଥିରେ ଖାଲି ମଣିଷ ନୁହେଁ, ବସ, କାର, ଟୁକ ସବୁ ପାରି 
ହୁଏ । ଆସାମରେ ବ୍ରହ୍ମପୁତ୍ର ଉପରେ ମାତ୍ର ୩ଟା ପୋଲ ଅଛି । ସେଥିରୁ ୨ଟା ରେଳ 
କମ ରୋଡ଼ ପୋଲ । ଅର୍ଥାତ ଦୂଇ ଥାକିଆ ପୋଲ | ତଳେ ଟ୍ରକ ବସ କାର ଯାଉଥାଏ 
ଏବଂ ଉପରେ ରେଳଗାଡ଼ି | 

ନଦୀରେ ଝ୍ଚିମାରରେ ପାର ହେଇ ମାଜୁଲୀ ଦ୍ବୀପରେ ପହଞ୍ଚଲା ବେଳକୁ ସଂଧ୍ୟା । 
ପ୍ରଭାବତୀଙ୍କ ଦେରଥବା ଠିକଣା ଅନୁସାରେ ମୁଁ ଯାଇ କମଳାବାଡିରେ ପହଞ୍ଚଲା ବେଳକୁ 
ସବୂଠି ଲାଇଟ ଜଳି ସାରିଥାଏ । ଘର ପାଇବାକୁ ମୋଟେ ଅସୁବିଧା ହେଲାନି । ତାର 
କାରଣ ତାଙ୍କୁ କିଏ ନ ଜାଣେୈ | ମୁଁ ପହଞ୍ଚଲା ବେଳକୁ ମୋତେ ଯିଏ ସ୍ବାଗତ ଜଣେଇଲେ 
ସେ ଯେ ପ୍ରଭାବତୀ ନୂହଁନ୍ତି ଏ କଥା ଜାଣିଲା ପରେ ମୋ ମନଟା ଟିକିଏ ଫିକା ପଡ଼ିଗଲା | 
ଯଦିଓ ମୋର ଆସିବାର ସମୟଟା ତାଙ୍କ ଜଣା ନ ଥିଲା କିନ୍ତୁ ସଂଧ୍ୟା ହେଇ ଯାଇ ପାରେ 
ବୋଲି ମୁଁ କହିଥିଲି | ପ୍ରଭାବତୀ ଗୋଟେ ଜରୁରୀ କାମରେ ଥାନାକୁ ଚାଲି ଯାଇଥିଲେ 
ମଧ୍ୟ ମୋର ସବୁ ସୁବିଧା କରି ଦେଇଥୂଲେ । ତାଙ୍କ ସହକାରୀ ମୋର ଯୋଉ ଯତ୍ନ 
ନେଲେ ମୁଁ ସେଥିରେ ମୁଗ୍ଧ ହେଇ ପଡ଼ିଲି । 

ଆକାଶରେ ଜହ୍ନର ଫୁଆରା |! ସେ ଜହ୍‌ ରାତିରେ ଗୁଆ ଗଛର ଘଞ୍ଚ ଜଙ୍ଗଲ ଦେଖୁ 
ଦେଖୁ ମୁଁ ଆମହରା ହେଇ ପଢ଼ୁଥିଲି । ସବୁ ପ୍ରାକୃତିକତା ଭିତରେ ଏପରି ପ୍ରାଣ ପ୍ରାଚୁର୍ଯ୍ୟ 
ଥାଏ ସେ କଥା ନ ଦେଖଲେ ବିଶ୍ଵାସ କରି ହୁଏନି । ମୁଁ ବାଟରେ ଆସିଲା ବେଳେ 
ଦେଖଥଲି ମାଇଲ ମାଇଲ ସୋରିଷ କ୍ଷେତ । ବିରାଟ ହଳଦିଆ ଚାଦର ଯେମିତି କିଏ 
ବିଛେଇ ଦେଇଚି । 

ତାଙ୍କର ସୁନ୍ଦର ଗେଷ୍ଟ ରୁମରେ ବସି ଝରକା ବାଟେ ମୁଁ ଜହ୍ମର ଅପୂର୍ବ ଆକାଶକୁ 
ଦେଖୁଥିଲି | 

ସେ ଆସିଲେ ଏବଂ ପାଦ ଛୁଇଁ ନମସ୍କାର କଲେ | ପ୍ରଭାବତୀଙ୍କୁ ଦେଖୁବା ପୂର୍ବରୁ 
ମୁଁ ମୋଟାମୋଟି ତାଙ୍କ ଉପରେ ଗୋଟାଏ ଚିତ୍ର ଆଙ୍କି ସାରିଥଲି । ଆସାମର ସବୁ ପାହାଡ଼ିଆ 
ଝିଅଙ୍କ ପରି ପ୍ରଭାବତୀ | ବୋଡ଼ୋଙ୍କ ସହିତ ସାମଂଜସ୍ୟ ବେଶୀ | ଉଚ୍ଚତା ପାଞ୍ଚଫୁଟରୁ 
ବେଶୀ ନୁହେଁ । ବଟା ହଳଦୀର ରଂଗ । ଆଖ ଛୋଟ ଛୋଟ । ଗାଲ ଫୁଲକା ଓ ମଝି 
ଅଂଶ ଲାଲ । ପିନ୍ଧିଚନ୍ତି ପାରଂପରିକ ପୋଷାକ । ସେଥିରେ ବ୍ୟତିକ୍ରମ ହୁଏନି । ଖାଲି 
ଆସାମ ନୁହେଁ, ସମଗ୍ର ଉତ୍ତର-ପୂର୍ବାଞ୍ଚଳର ସବୁ ଜାତି ଅର୍ଥାତ ଗାରୋ, ଖାସି, ନାଗା, 
ତ୍ରିପୁରା, ମିଜୋ ଏବଂ ବୋଡ଼ୋ ପ୍ରଭୃତି ସମସ୍ତେ ଅତି ମାତ୍ରାରେ ସଂସ୍କୃତି ସଚେତନ । 

ଗାଢ଼ ହଳଦିଆ ଓ ଲାଲ ରଂଗର “ ଦଖନା” ଭଳିଆ ବସ୍ତ ସେମାନଙ୍କର ପରିଧାନ | 

ସେ କହିଲେ “' ଆପଣ ଯେତେବେଳେ ମିସେସ ହାଜାରିକାଙ୍କ ଦାଦା, ମୋର 
ମଧ୍ଯ ଦାଦା । ଆପରି ଅଛି ? ନା ମୁଁ ଅନଧଵକାର କରୁଛି ? ' ସେ ହସିଲେ | 

ମଣିଷକୂ ହସରେ ଜୟ କରି ହୁଏ । ମୁଁ ତାଙ୍କର ସେଇ ହସ ପାଖରେ ବଂଧା ପଡି 
ଯାଇଥିଲି | 

ସେ ପ୍ରଥମେ କ୍ଷମା ମାଗି ବସିଲେ । କହିଲେ ମୁଁ ତ ଦିନଯାକ ଅପେକ୍ଷା କରି 
ବସିଥୂଲି ! ଚାରିଟା ବେଳେ ଖବର ପାଇଲି ଯେ ଗୋଟାଏ ପାଖ ଗୀରେ ଦୂଇ ଦଳ 
ଭିତରେ ଗୋଳମାଳ ହେଇଚି ଏବଂ ସେମାନେ ଏବେ ଥାନାରେ । ଉପାୟ ନାହିଁ । 
ମୋତେ ଯିବାକୁ ପଡିଲା । ଆପଣଙ୍କର କିଛି ଅସୁବିଧା ହେଇନି ତ ? 

ମୋଟେ କିଛି ଅସୁବିଧା ହେଇନି କି ଯୋଉ ଆୟୋଜନ ଆପଣ କରିଦେଇ 
ଯାଇଥିଲେ ସେଥରେ ଅସୁବିଧାର ପ୍ରଶ୍ନ ଉଠୁନି | ଘର ପାଇବାରେ ମଧ୍ଯ ଅସୁବିଧା ହେଇନି । 
ବରଂ ମୁଁ ଭାବୁଥିଲି ଆପଣ ଯଦି ମୋ ପାଇଁ ଅନ୍ଯ କୋଉଠି ରହିବାର ବ୍ଯବସ୍ଥା କରି 
ଥାଆନ୍ତେ ତେବେ ଏଠି ମୁଁ ଆପଣଙ୍କୁ ହଇରାଣ କରି ନ ଥାଆନ୍ତି । 

ସେ କହିଲେ ଆପଣ ସେମିତି ଭାବନ୍ତୁ ନାହିଁ । ଏ ଦ୍ବୀପରେ ହୋଟେଲ ଗେଷ୍ଟହାଉସ 
ଅବଶ୍ୟ ଅଛି । କିନ୍ତୁ ଆପଣ ମୋର ଅତିଥ୍ବ ହେଇ ଆସିଚନ୍ତି । ଏଇଠି ରୁହନ୍ତୁ । ଆପଣଙ୍କର 
ସମସ୍ତ ଦାୟିତ୍ଵ ମୋତେ ମିସେସ ହାଜାରିକା ଦେଇଚନ୍ତି । ସେ ଦାୟିତ୍ଵ ତୁଲାଇବାକୁ ମୁଁ 
ଅପେକ୍ଷା କରିଥୁଲି । ମୁଁ କେବଳ ଗେଷ୍ଟମାନଙ୍କ ପାଇଁ ଏ ରୁମ୍‌ ରଖୁଚି । 

ଆମେ ସବୁ ସେ ଦିନ ଖାଇଲା ବେଳେ ସେ ମୋତେ କହିଲେ ଯୋଉ ଦୂଇ ଦଳ 
ଭିତରେ ଗୋଳମାଳ ହେଇଚି କହୁଥିଲି ସେମିତିକା ଗୋଳମାଳ ପ୍ରାୟ ସବୁବେଳେ ଥାଏ | 
ଆସାମ ଓ ସମସ୍ତ ଉତ୍ତର ପୂର୍ବାଞ୍ଚଳରେ ଯେମିତି ଶହଶହ ଭିନ୍ନ ଜାତି ଓ ପ୍ରଜାତିର ଲୋକ 
ଅଛନ୍ତି, ଏଠି ମଧ୍ଯ ସେମିତି ଅଛନ୍ତି ! ବିହାରୀ, ବଂଗାଳୀ, ବାଂଲାଦେଶୀ, ଓଡ଼ିଆ ସମସ୍ତେ 
ଅଛନ୍ତି | 

ଓଡ଼ିଆ ଅଛନ୍ତି ? ମୁଁ ଚମକି ପଡ଼ିଲି । 

ଅଛଚ୍ତି । ସେମାନେ ସବୁ ଚା ବଗିଚାର ଶ୍ରମିକ । ସବୁ ମିଶି ଏକାକାର ହେଇ 
ଯାଇଚନ୍ତି । ଏବେ ଆଉ ସେମାନଙ୍କ ଠାରେ ଭାଷା ବା ସାଂସ୍କୃତିକ ସ୍ଵାତନ୍ତ୍ୟ କିଛି ନାହିଁ । 
କୋଉ ଯୁଗରୁ ସେମାନେ ଜନ୍ମମାଟି ଠାରୁ ଅଲଗା ହେଇ ନିଜର ନୂଆ ମାଟିଟିଏ ତିଆରି 
କରି ସାରିଛନ୍ତି । ମାଜୁଲୀ ହିଁ ସେମାନଙ୍କ ଜନ୍ମମାଟି । ତଥାପି ସେମାନଙ୍କ ଭିତରେ ଗୋଷ୍ଠିଗତ 
ବିବାଦ ହୁଏ । 

ସେ କହିଲେ “ ବରୀଟେକା' ଗାଁରେ ୩୬ଟି ପରିବାର ଦାରିଦ୍ର୍ୟର ସୀମାରେଖା 
ତଳେ ଥବାରୁ ଅନୁଷ୍ଠାନ ପକ୍ଷରୁ ସେମାନଙ୍କୁ ନିଜ ଗୋଡରେ ଠିଆ ହେବାକୁ ସାହାଯ୍ଯ 


୧୨୧ 

ଯୋଗାଇ ଦିଆଯାଉଚି । ସେମାନଙ୍କ ପାଖରେ ଯୋଉ ସାମାନ୍ୟ ମାତ୍ର ଜମି ଥୁଲା ତାକୁ 
ଅନ୍ୟମାନଙ୍କ ପାଖରେ ବନ୍ଧା ପକେଇ ନିଜେ ସେଥରରେ କୃଷି ଶ୍ରମିକ ହେଇ କାମ କରୁଚନ୍ତି । 

ମୁଁ ଆଶ୍ଚର୍ଯ୍ୟ ହେଲି । ଶୋଷଣର ମାନଚିତ୍ର ସାରା ଭାରତରେ ସବୁଠି ସମାନ । 
ଓଡ଼ିଶାର କୋରାପୁଟରେ ହେଉ ବା ମଧ୍ଯପ୍ରଦେଶର ବସ୍ତରରେ ହେଉ, ତେଲେଙ୍ଗାନାରେ 
ହେଉ ବା ତ୍ରିପୁରାର ପାର୍ବତ୍ୟ ଉପତ“କାରେ ହେଉ | ଶୋଷଣର ଧାରାରେ ବ୍ୟତିକ୍ରମ 
ନାହିଁ । 

ଏବେ ଆମେ ସେମାନଙ୍କୁ ତାଙ୍କର ଦାବୀ ଓ ଅଧ୍ବକାର ସଂପର୍କରେ ସଚେତନ 
କରାଉଛୁଁ ଏବଂ ସେମାନଙ୍କ ରୋଜଗାର କିପରି ବଢ଼ିବ ତାର ବ୍ୟବସ୍ଥା କରୁଛୁ । ସେମାନଙ୍କ 
ସ୍ବାସ୍ଥ୍ୟ ଓ ଶିକ୍ଷା ପାଇଁ ମଧ୍ଯ ବ୍ୟବସ୍ଥା କରୁଛୁ । 

ପରଦିନ ସକାଳେ ଅମେ ଜଳଖୁଆ ଖାଇ ବାହାରି ଗଲଲ ବୁଲିବାକୁ । ଯିବା ଆଗରୁ 
ସେ ମୋତେ ତାଙ୍କ ଘର ଚାରିପଟେ ବୂଲାଇ ଆଣିଲେ । ଗୋଟାଏ ଗାଁରେ ଗୁଆ ଓ ପାନ ଲତା 
ଗହଣରେ ମୁଁ ଯେତେବେଳେ ନିର୍ମଳ ପାଣିର ଛୋଟ ପୋଖରୀଟିଏ ଦେଖୁଲି ଆଶ୍ଚର୍ଯ୍ୟ ହେଲି । 

ସେ କହିଲେ ମାଛ ନ ହେଲେ ଆମ ଭାତ ପାଟିକୁ ଉଠେନା | 

ଘରର ପଛ ପଟେ ଆଉ ଗୋଟାଏ ସ୍ଵତନ୍ତ୍ର କୋଠରୀ ଅଛି ତା ଭିତରେ ଟସର 
ଚାଷର ସାଜ ସରଂଜାମ ସହିତ ଗୋଟାଏ ତନ୍ତ ମଧ୍ଯ ଅଛି । ସବୁ ଅସମୀୟା ନାରୀଙ୍କର 
ପ୍ରିୟ ସିଲ୍କ ଶାଢ଼ି । ପ୍ରତି ଗୀରେ ଥାଏ ସିଲ୍‌କ ଶାଢ଼ିର ଦୋକାନ ! ମିଶିଂ ଜାତିର ଝିଅମାନେ 
ସେଥିରୁ ଅଲଗା ନୂହଁନି । 

ମୁଁ କହିଲି ଆପଣଙ୍କର ସବୁ ଅଛି । ଖାଲି ଗୋଟିକର ଅଭାବ ଦେଖୁଚି । ଗୋଟାଏ 
ପରିପୂର୍ଣ ସଂସାର ପାଇଁ ତାର ଆବଶ୍ୟକତାକୁ ଏଡି ହେବ ନାହିଁ । 

ସେ ହସିଲେ । କହିଲେ ମିଶିଂ ଜାତି ବିଷୟରେ ଆପଣ ବେଶୀ କିଛି ଜାଣି ନ 
ଥିବେ | ବଂଗାଇଗାଓ ଓ ତାର ଆଖପାଖରେ ମିଶିଂ ପରିବାର ଅବଶ୍ୟ କିଛି ଅଛନ୍ତି, କିନୁ 
ସେମାନେ ବୋଡଢ଼ୋ ସହିତ ତୁଳନୀୟ ନୁହେଁ । 

ମୁଁ ବି ସେମାନଙ୍କ ସଂସ୍ତର୍ଶରେ କେବେ ଆସିନି । କହିଲି ମୁଁ । ହିନ୍ଦୁ କି ମୁସଲମାନ 
ପରିବାରରେ ମଧ୍ଯ ସେତେ ନ ଥାଏ ! ଆପଣ ଜାଣନ୍ତି ଆମେ ଯେତେ ଶିକ୍ଷିତ ହେଲେ 
ମଧ୍ଯ ସଂପରିର ଅଧ୍କାର ଆମ ହାତରେ ନ ଥଏ | 

“ 'ସଂପରିର ଅଧ୍ବକାର ନ ଥାଏ ? ମାନେ ସ୍ବାମୀ ପରେ ମଧ୍ଯ ସ୍ତୀ ସେଥିରୁ ବଂଚିତ 
ହୁଏ ?” ମୁଁ ପଚାରିଲି । 

ସେ କହିଲେ “ ‘ସେ କଥା ନୁହେଁ, ଆମେ ଏକ ପ୍ରକାର ଘରୁ ବାହାରିବା ମନା | 
ସଭା, ସମିତି, କୃବ କିମ୍ବା ପଞ୍ଚାୟତ କାମରେ ମଧ୍ଯ ଯୋଗ ଦେଇ ହୁଏନି । 
ମୁସଲମାନମାନଙ୍କ ପରଦା ପରି ।!” 

' କିନୁୁ ଆପଣ ତ ତେବେ ବ୍ୟତକ୍ରିମ ଦେଖୁଚି । 

ଅନେକ ଯୁଦ୍ଧ ପରେ । ସେଇ ସାମାଜିକ କାମଟିକୁ ଆଖ ଆଗରେ ରଖୁ ଟାଲୁଥୁଲା 
ବେଳେ ନିଜର ସ୍ଵପ୍ନଟିକୁ ଆଡ଼େଇ ଦେବାକୁ ପଡ଼ିଲା । ସେ କହିଲେ । 

ମୁଁ ଦେଖୁଲି ସେ ଟିକିଏ ଗମ୍ଭୀର ହେଇ ଗଲେ | ସଂଗ୍ରାମର ଲମ୍ବା ବାଟରେ ସ୍ଵପ୍ନ 
ବେଳେବେଳେ ହଜି ଯିବାକୁ ବାଧ୍ଯ ହୁଏ । ସଂଗ୍ରାମ ତ୍ୟାଗ ଉପରେ ଆଧାରିତ । 

ଗୋଟାଏ ଘାଗଡ଼ା ଗଳାରେ ସେ କହିଲେ “ˆ 'ମିଶିଂ ସମାଜରେ ନାରୀ ଗୋଟାଏ 
' ପ୍ରପାଟି' । ଆଣ, ରଖ, ନିଜ କାମରେ ଲଗାଅ ଏବଂ ତା ପରେ ଫୋପାଡ଼ି ଦିଅ ।' 

ଆଉ ଆମ ନାରୀ ? ମୁଁ ଭାବିଲି | କଅଣ ଆଉ ଫରକ ଅଛି ? ମନୂବାଦର ଶକ୍ତ 
ଜଂଜିର ଭିତରୁ ମୁକ୍ତିଲାଭ କରିବାକୁ କେତେ ସମୟ ଲାଗିଗଲା ଆମ ନାରୀମାନଙ୍କୁ ? 
ତଥାପି ହାତରୁ ଜଂଜିର ସିନା ଝସିଚି । କିନ୍ଧୁ ତାକୁ ମୁକ୍ତି ବୋଲି କୂହାଯାଇ ପାରିବ କି ? 
ମନୁବାଦ ସିନା ନାହିଁ, ପୁରୁଷବାଦ ଅଛି ? ଆସି ପାରୁଚି କି ନାରିଟିଏ ବାହାରକୁ ବିନା 
ଅନୁମତିରେ ? ଭାତ ଗଣ୍ଡେ ଖାଇ ପାରୁଚି କି ତା ସ୍ଵାମୀ ଖାଇବା ପୂର୍ବରୁ ? ଭାରତରେ 
ନାରୀ ମୁକ୍ତି ଏକ ଦୂରନ୍ତ ସ୍ଵପ୍ନ । ତାହା ହିନ୍ଦୁ ସମାଜରେ ହେଉ ବା ମୁସଲମାନ ସମାଜରେ 
ହେଉ | ଆସାମରେ ବୋଡ଼ୋ ହେଉ ବା ମିଶିଂ ହେଉ | ସବୁଠି ସମାନ ! 

ପ୍ରଭାବତୀ ଦେବୀ ଏବେ ସେଇ ମୁକ୍ତି ଆନ୍ଦୋଳନରେ ନିଜକୁ ସାମିଲ କରିଛନ୍ତି | 

ପୋଖରୀ ହୁଡାରେ ଚାଲୁ ଚାଲୁ ହଠାତ ତାଙ୍କ ହିଲ ଯୋତା ଗୋଟାଏ ଗାତରେ 
ପଡ଼ିଯିବାରୁ ସେ ପଡ଼ିଯାଉଥଲେ, ମୁଁ ଧରି ପକେଇଲି । ସେ ତଳକୁ ଦେଖୁଲେ ଏବଂ 
କହିଲେ “ ‘ଥେଙ୍କରଉ ।' 

ମୁଁ ଦେଖଲି ଗତକାଲି ରାତିରେ ଯୋଉ ବର୍ଷା ହେଇ ଯାଇଥଲା ସେଥୁରେ ମାଟି 
ଟିକିଏ ଦବି ଯାଇଚି । ଆମେ ଅ'ଗେଇ ଚାଲିଲୁ ! 

ତା ପରେ ଆମେ ଗଲୁ ଗୋଟାଏ “ ସତ୍ର କୁ ! ସତ୍ରର ସଂସ୍କୃତି ଆସାମରେ ଷୋଡ଼ଶ 
ଶତାଦ୍ଦୀରୁ ଶଙ୍କର ଦେବ ଓ ମାଧବଦେବଙ୍କ ସମୟରୁ । ମୁଁ ସତ୍ରମାନଙ୍କ କଥା ଆଗରୁ 
କହିସାରିଚି । ମୋର ଆଉଥରେ ସତ୍ର ବିଷୟରେ କିଛି ଜାଣିବାର ନ ଥୁଲେ ମଧ୍ଯ ଆସାମର 
ଜନଜୀବନ ସହିତ ଓତଃପ୍ରୋତ ଭାବେ ଜଡ଼ିତ ଥବା ସତ୍ର କିପରି ଏ ଦ୍ବୀପରେ କାମ 
କରୁଚି ତାକୁ ଦେଖୁବା ପାଇଁ ପ୍ରଭାବତୀଙ୍କ ନିମନ୍ତଣକୁ ଏଡାଇ ପାରିଲି ନାହିଁ । 

ମୁଁ ଯେତେବେଳେ ଶୁଣିଲି ପ୍ରାୟ ୭୦ ହଜାର ଲେକଙ୍କୁ ଅ୍ଯାତ୍ସିକ ବାଣୀ 
ଶୁଣେଇବାକୁ ଯୋଉ ସତରାଧଵକାର' (ମୁଖ୍ୟ ଯାଜକ) ସେଠି ଅଛନି ତାଙ୍କର ବୟସ ମାତ୍ର 
୩୨ ବର୍ଷ ଏବଂ ସେ ଏ ଦାୟିତ୍ଵରେ ଅଛନ୍ତି ଗତ ୧୧ ବର୍ଷ ହେଲା ସେତେବେଳେ 
ମୋର ଆଶ୍ଚର୍ଯ୍ୟର ସୀମା ରହିଲା ନାହିଁ । ଜଣେ ୧୮ ବର୍ଷର ଯୁବକର ଜ୍ଞାନର ଗଭୀରତା 
କେତେ ହେଇଥିବ ଏବଂ ତାଙ୍କର ପୂର୍ଵତା କେତେ ଆସିଥ୍ବ ଯେ ସେ ଏତେ ଲୋକଙ୍କ 

ଧାର୍ମିକ ମାଲିକାନାର ଦାୟିତ୍ଵ ନେଇ ପାରିବେ ? 

ମୋର ମନେ ହେଲା ଧର୍ମ କଥାଟାରେ ପୂଥବୀର ସବୁ ବିଶ୍ଵାସର ମଣିଷମାନେ 
ଏମିତି ଅନ୍ଧ ଭାବରେ କାମ କରୁଥିବେ । ବଂଶାନୂକ୍ରମେ ଏବଂ ବୟସ ନିର୍ବିଶେଷରେ 
ସେମାନେ ଜଣକ ପାଖରେ ନିଜକୁ ସମର୍ପି ଦିଅନ୍ତି । ସେ ସତୁରୀ ହେଇଥାଉ ବା ଶିଶୁଟିଏ 
ହେଇଥାଉ | ସେ ପ୍ରବଚନ ଦେଇ ଜାଣିଥାଉ ବା ମୂକଟିଏ ହେଇଥାଉ । ମଣିଷ ଏ 
କ୍ଷେତ୍ରରେ ତାର ସମସ୍ତ ବିବେକ ବିକି ଦେଇଥାଏ । 

ଆମ ବ୍ରାହ୍ମଣମାନେ, ହିନ୍ଦୁ ଧର୍ମରେ, ବଂଶାନୁକ୍ରମେ ଛଶ୍ଵରୋପାସନା ମାଧ୍ୟମରେ 
ଧାର୍ମିକ ଚେତନା ବାଣ୍ଡିବାର ଅଧ୍ୟକାର ପାଆନ୍ତି । ତେଣୁ ଗୋଟାଏ ମନ୍ଦିର ବରାବର ଥାଏ 
ସେମାନଙ୍କ ଅଧ୍ବକାରରେ | ମୁସଲମାନ ଓ ଖ୍ରୀଵ୍ଟିୟାନମାନଙ୍କ ଧର୍ମଗୁରୁ ସେମାନଙ୍କ 
ପ୍ରଥାନୁଯାଇ ନିର୍ବାଚିତ ହୁଅନ୍ତି ଏବଂ ମୃତ୍ୟୁ ପର୍ଯ୍ୟନ୍ତ ସେ ଅଧ୍ୟକାର ସେମାନେ ଉପଭୋଗ 
କରନ୍ତି । ବୌଦ୍ଧ ଧର୍ମକୁ ଅଧକ ବିଜ୍ଞାନ ଭିତିକ କୁହାଯାଉଥଲେ ମଧ୍ଯ ଶିଶୁଟିକୁ ମଧ୍ୟ ଲାମା 
ବୋଲି ଘୋଷଣା କରାଯାଇ ପାରେ, ଯାହା ଅଛଦିନ ତନେ ତିବ୍‌୍ବତରେ ହେଇଥିଲା । 
ଦଲାଇଲାମାଙ୍କ ଉତ୍ତରାଧ୍ବକାରୀ ତିବବତରେ ଅଛନ୍ତି ¦ ଏ ସବୁକୁ ଦେଖୁଲେ ଏହା ଆଉ 
ଏକ ପ୍ରକାର ସଂରକ୍ଷଣ ବ୍ୟବସ୍ଥା ପରି ମନେହୁଏ ଯାହା ଧର୍ମଗୁରୁମାନେ ଆମ ଉପରେ 
ଜୋର କରି ଲଦି ଦେଇଚନ୍ତି । ଆମ ଦେଶର ସିଭିଲ ଆଇନ କେତେଦୂର ସେମାନଙ୍କୁ 
ଲୋକଙ୍କ ପାଖରେ ଉତ୍ତରଦାୟୀ କରେଇ ପାରେ କି ନା ତାହା ଏକ ଭିନ୍ନ ପ୍ରଶ୍ନ । କିନ୍ତୁ 
ସେମାନେ ଅଛନ୍ତି ଓ ଥିବେ ମଧ୍ଯ | ସମାଜରୁ ସବୁ ସୁବିଧା ନେଇ ଜଣେ “ ନିସ୍ଵ ଧନୀ” 
ପରି ସେମାନେ ବରାବର ଆଧପତ୍ୟ ବିସ୍ତାର କରି ରହି ଆସିଚନ୍ତି । 

“ ଗାରମୁର ସତ୍ର' ଆଗରେ ଠିଆ ହେଇ ମୁଁ ସେ ଦିନ ଏଇ କଥା ଭାବୁଥବା 
ବେଳେ ପ୍ରଭାବତୀ ମୋର ବାହୁଟିକୁ ଧରି ହଲାଇ ଦେଲେ ଓ କହିଲେ, କଅଣ ଆଉ 
ଭାବୁଚନ୍ତି ୨ ଏବଗ ମଣିଷ ଆସ୍ତେ ଆସ୍ତେ ସତ୍ର ସଂସ୍କୃତି ଠାରୁ ଦୂରେଇ ଯାଉଚି | ଗୋଟାଏ 
ଅଳୀକ ଚିନ୍ତା କେତେଦିନ ସେମାନଙ୍କୁ ବାନ୍ଧି ରଖୁ ପାରିବ ? 

ଅଳୀକ ? ମୁଁ ପଚାରିଲି । 

ମୋ ପାଖକୁ ଲାଗି ଆସି ସେ କହିଲେ, “ ‘ଯାହା ବିଂଶ ଶତାଦ୍ଦୀରେ ସତ୍ୟ ବୋଲି 
ପ୍ରତୀୟମାନ ହେଉଥଲା ଏକବିଂଶ ଶତାବ୍ଦୀରେ ସେ ଦୃଶ୍ୟ ବଦଳିଗଲାଣି । ଏଇ ଦେଖନ୍ତୁ 
ଯୋଉ ସତ୍ର ଆଗରୁ ସରକାରଠାରୁ ପ୍ରଚୁର ଅର୍ଥ ସାହାଯ୍ୟ ପାଉଥୁଲା ଏବଂ ବଡ 
ଜାକଜମକରେ ବର୍ଷଯାକ ପର୍ବପର୍ବାଣୀ ପାଳନ କରୁଥିଲା, ସେ ଆଜି ନିଶ୍ରଭ ହେଇ 
ଯାଇଚି । ସରକାର ସବୁ ସାହାଯ୍ୟ ବନ୍ଦ କରିଦେଇଚନ୍ତି । ଲୋକେ ସତ୍ରକୁ ଦାନ କରିବ 
ପରିବର୍ରେ ତାର ସଂପରି ଜବରଦଖଲ କରି ସାରିଲେଣି | ତା ସତ୍ବେ କିଛି ଲୋକଙ୍କର 
ତଥାପି ସତ୍ର ପ୍ରତି ଶ୍ରଦ୍ଧା ରହିଚି ଯାହାର ଦାନ ଫଳରେ ଏ ଲୋକଟା ବଞ୍ଚି । 

ଆମେ ଦୁହେଁ ପଛକୁ ଫେରିଲୁ । ଫେରିଲା ବେଳେ ମୋର ମନେ ପଡ଼ୁଥୁଲା 
ପୁରୀ ଜଗନ୍ନାଥ ମନ୍ଦିର କଥା ! ‘କି ଥଲା ଏ ରାଜ୍ୟ କି ହୋଇଛି ଆଜି ? ' ଜଗତର ନାଥ 
ଏବେ ସରକାରଙ୍କ ହାତକୁ ଅନେଇ ବସିଚନ୍ତି । ସରକାର ଦୈଲେ ଖାଇବେ ନଚେତ 
ଏକାଦଶୀ କରିବାକୁ ବାଧ୍ଯ । ହଜାର ହଜାର ଏକର ଜମି ତାଙ୍କର କୁଆଡ଼େ ଗଲାଣି ତାର 
ଠିକଣା ନାହିଁ । ଦିନ ଥଲା ଧର୍ମ ଏକୁଟିଆ ଠିଆ ହେଉଥିଲା । ସାଙ୍ଗସାଥୀ ଲୋଡ଼ୁ ନ 
ଥିଲା । ଏବେ ଆଉ ସେ କଥା ନାହିଁ । ଆଶା ବାଡିଟିଏ ନ ଧରିଲେ ସେ ସିଧା ହେର 
ଠିଆ ହେଇ ପାରୁ ନାହିଁ । ସେ ଏବେ ରାଜନୀତିକୁ ଆଶ୍ରା କରିଚି । ଦେଖାଯାଉ ଆଶା 
ବାଡି ତାକୁ କେତେ ଦିନ ଆଶ୍ରୟ ଦେଇ ପାରୁଚି । 

ଚାଲୁ ଚାଲୁ ଆମେ ଏମିତି ଗୋଟାଏ ଜାଗାରେ ପହଞ୍ଚଲୁଁ ଯୋଉଠି ଟଞ୍ଚ ଗୁଅଆବଣ 
ଭିତରେ ନଶର ଗୋଟାଏ ଅଂଶ ପଶିଯାଇଚି । କି ଚମଜୁାର ଦୃଶ୍ଯ । ପୁଣି ନଇ ସେ 
ପାଖରେ, ନଇ ପଠାରୁ ଉଠି ଯାଇଚି ଚା ବଗିଚା | ଛୁଇଁଚି ଦିଗବଳୟକୁ । ଏମିତି ଗୋଟାଏ 
ଦୃଶ୍ୟ ବି ଏ ଦ୍ଵୀପରେ ଥାଇ ପାରେ ମୁଁ ବିଶ୍ଵାସ କରିପାରୁ ନଥନି ! ବ୍ରହ୍ମପୁତ୍ର ନଲଟା ଦୂଇଟା 
ଚିର ସବୁଜ ପ୍ରାକୃତିକ ଦୃଶ୍ୟ ଭିତରେ ଗୋଟାଏ ଚିକ ଚିକ କରୁଥବା ବିରାଜିକା ରୂପାର 
ରେଖା ପରି ଦେଖା ଯାଉଥଲା | 

ଭାରୀ ଚମକ୍ାର ଜାଗାତ ? ମୁଁ ପଚାରିଲି । 

ହଁ ଏଇଠି ବେଳେବେଳେ ସୁଟିଂ ହୁଏ । ଆସାମର ଚିତ୍ର ତାରକାମାନେ ଏଠି 
ବେଳେ ବେଳେ ଆସି ଭିଡ଼ ଜମାନ୍ତି । ତମ୍ବୁ ପଡ଼େ । ସେମାନେ ଏଠି ରହନ୍ତି ମାସ ମାସ 
କାଳ । ସେତେବେଳେ ଏଠିକା ବଜାର ଦର ବଢ଼ିଯାଏ । ତାଙ୍କର ଖେଳ, ଆମର କାଳ | 
ଆଉ ଉପାୟ କ”ଣ ଅଛି ? ନଇରେ ସେତେବେଳେ ବାହାରୁ ଡ଼ଙ୍ଗାସବୁ ଆସି 
ଚିତ୍ରତାରକାମାନଙ୍କ ମଉଜ ମଜଲିସରେ ସଂହାଯ୍ୟ କରନ୍ତି | 

ମୁଁ ଭାବୁଥିଲି ଏତେ ଚମକ୍ରାର ଜାଗାଟା ନିର୍ମଳ ଜହ୍ଵ ରାତିରେ କେମିତି 
ଦେଖାଯାଉଥବ ? ଭାବିଲି କହିବି କି ପ୍ରଭାବତୀକୁ ଅଜି ସନ୍ଧ୍ୟାବେଳେ ଟିକିଏ ସମୟ 
କରି ଆସି ଏଠି କପେ ଚା ପିଅନ୍ତେନି ? ଗୁଆବଣ ଭିତରେ କି ଅପୂର୍ବଦୃଶ୍ୟ । 

ଖଣ୍ଡେ ଦୂରରେ ନୋଳିଆମାନେ ମାଛ ଧରୁଥଲେ ! ସେମାନଙ୍କ ମୁଣ୍ଡରେ ବାଉଁଶ 
ପାଛିଆର ଟୋପି ( ଦେଖୁବାକୁ “ ଢାପି' ପରି) । ସେମାନେ ଦୂଇ ହାତରେ ଜାଲକୁ ଛନ୍ଦେର 
ନଇ ଭିତରକୁ ଫେପାଡ଼ୂ ଥଲେ | କିନୁ କେତେ ମାଛ ଧରୁଥ୍ଲେ କେଜାଣି ? 

ଆପଣ କଅଣ ସତରେ ଆଜି ଫେରିଯିବେ ? ପରଦିନ ସକାଳ ପ୍ରାୟ ନଅଟା 
ବେଳେ ପ୍ରଭାବତୀ ମୋତେ ପଚାରିଲେ । 

ମୁଁ ତାର କି ଉତ୍ତର ଦେବି ? ମୋ ଗଳାରେ ଶବହ୍ମାନେ କେମିତି ଛନ୍ଦି ହେଇ 
ଆସୁଥ୍ୁଲେ ! ସେମାନେ ବାହାରକୁ ଆସିବାକୁ ଚାହୁଁନଥ୍‌ଲେ ବୋଧେ । 

a 

ସାହିତ୍ୟର ଶାସନ (୧) 


ଆସାମ ସାହିତ୍ୟ ସଭା କିପରି ଆସାମ ସରକାରଙ୍କୁନିଜ ଅଙ୍କୁଳି ନିର୍ଦ୍ଦେଶରେ 
ଉଠ ବସ କରାଏ ତାର ଗୋଟିଏ ନମୁନା ଏଠାରେ ଦିଆଯାଇଛି । ଓଡ଼ିଶାରେ ସିନା 
ସାହିତ୍ୟ ଏକାଡ଼େମୀ ବା ଉତ୍କଳ ସାହିତ୍ୟ ସମାଜକୁ ଆଡ଼ ଆଖରେ କେହି ଦେଖନ୍ତି 
ନାହିଁ, ଆସାମରେ ସେକଥା ହୁଏ ନାହିଁ । ଭାରତର ଅନ୍ୟ କୌଣସି ସାହିତ୍ୟାନୁଷ୍ଠାନ 
ସେତିକି ଶକ୍ତିଶାଳୀ କିନା ମୁଁ ଜାଣେନା । ତେବେ ସେ ଯା ହେଉ ଭାରତର ସର୍ବ ବୃହତ 
ସାହିତ୍ୟାନୁଷ୍ଠାନ ବୋଲି ଦାବୀ କରୁଥୁବା ' ଆସାମ ସାହିତ୍ୟ ସଭା'ର ୫୮ତମ ବାର୍ଷିକ 
ଅଧ୍ବବେଶନ ସେ ବର୍ଷ ଫେବୃୟାରୀ ୧୫ରେ ନାଲବାର! ଜିଲ୍ଲାର ଅନାମଧେୟ ଅଞ୍ଚଳ 
ଗୋରେଶ୍ବର ବୋଲି ଏକ କ୍ଷୁଦ୍ର ସହରରେ ଅନୁଷ୍ଠିତ ହେବ ବୋଲି ଘୋଷିତ 
ହୋଇସାରିଥାଏ | ଏ ଘୋଷଣା ପୂର୍ବବର୍ଷ ମାର୍ଚ ମାସରେ ଅନୁଷ୍ଠିତ କରାଯାଇ ଥାଏ । 

ସେ ବର୍ଷର ୫୮ତମ ଅଧ୍ବବେଶନ ଗୋରେଶ୍ବରଠାରେ ଅନୁଷ୍ଠିତ ହେବ ବୋଲି 
ଘୋଷିତ ହେଲ। ପରେ ରାଜ୍ୟ ସରକାରଙ୍କ ମୁଣ୍ଡ ବ୍ୟଥା ଆରମ୍ଭ ହେଲା ! କାରଣ 
ଗୋରେଶ୍ବଵର ଅପେକ୍ଷାକୃତ ଏକ ଅନୁନ୍ନତ ଅଞ୍ଚଳ ! ଏପରି ଏକ ଅନୁନ୍ନତ ଏବଂ କ୍ଷୁଦ୍ର 
ସହରରେ ସାହିତ୍ୟ ସଭାର ବାର୍ଷିକ ଅଧ୍ୟବେଶନ ଅନୁଷ୍ଠିତ ହେଲେ ଅନ୍ତତଃ ପକ୍ଷେ ଦିନକୁ 
ଏକ ଲକ୍ଷ ଲୋକଙ୍କ ସମାଗମ ହେବ । ସାରା ଉତ୍ତର ପୂର୍ବାଞ୍ଚଳର ଲୋକମାନେ ସେଠାକୁ 
ପିମ୍ପୁଡ଼ି ପରି ଧାଡ଼ି ବାନ୍ଧିବେ । ସେଠାରେ ରାସ୍ତାଘାଟ, ଜଳଯୋଗାଣ, ସାଧାରଣ ସ୍ବାସ୍ଥ୍ୟ, 
ରହିବା ପାଇଁ ସ୍ଥାନ, ଆଲୁଅ, ଟେଲି ଯୋଗାଯୋଗ ଏପରିକି ଅସ୍ଥାୟୀ ପୋଷ୍ଟ ଅଫିସ ଓ 
ବ୍ୟାଙ୍କ ମଧ୍ୟ ଖୋଲିବା ସରକାରଙ୍କ କାମ | ତେଣୁ ଅଧ୍ୟବେଶନର ସ୍ଥାନ ଘୋଷିତ ହେବା 
ପରଠାରୁ ଉଭୟ ରାଜ୍ୟ ଏବଂ କେନ୍ଦ୍ର ସରକାରଙ୍କ ବିଭାଗମାନ ଏଥୂପାରଁ ତପୂର ହେର 
ଉଠନ୍ତି । 

ଗୋରେଶ୍ବରକୁ ରାସ୍ତାଘାଟର ଅଭାବ ସରକାରଙ୍କୁ ବଡ଼ ଅସୁବିଧାରେ ପକେଇଲା । 
ରାଜ୍ୟ ପୂର୍ରମନ୍ତ୍ରୀ ଗୋଲକ ରାଜବଂଶୀ ତାଙ୍କର ସବୁ କାମ ଛାଡ଼ି ଗୋରେଶ୍ବରଠାରେ 
କ୍ୟାଙ୍‌ ପକେଇ କିପରି ତୁରନ୍ତ ସେଠି ରାସ୍ତା ଘାଟର ମରାମତି, ନୃତନ ରାସ୍ତା ନିର୍ମାଣ 
ଇତ୍ୟାଦି ହୋଇପାରିବ ତାହା ତଦାରଖ କଲେ । ସାମ୍ବାଦିକମାନଙ୍କୁ ସେ ଏକ ବିବ୍ରତିରେ 
କହିଲେ ଯେ ଗୋରେଶ୍ବର ଅଧ୍ବବେଶନ ପାଇଁ ସରକାର ବଡ଼ ଅସୁବିଧାରେ ପଡ଼ି ଯାଇଛନ୍ତି । 
ରାସ୍ତାଘାଟର ନିର୍ମାଣ ପାଇଁ ବଜେଟ୍‌ରେ ବ୍ୟବସ୍ଥା ନଥୂଲେ ମଧ୍ୟ ସରକାର ସଡୃରୀ ଲକ୍ଷ 
ଟଙ୍କା ମଞ୍ଜୁର କରି ସାରିଚରି । ସେଠି ଏବେ ଓୱାରପଫୁଟିଂରେ କାମ ଚାଲିଚି । 

ଆସାମର ସବୁ ବଡ଼ ବଡ଼ କଣ୍ଟାକ୍ସରଙ୍କୁ ସେଠି କାମରେ ଲଗା ଯାଇଚି । ସେ 
କହିଲେ ଗତବର୍ଷ ସରକାର ୫୭ ତମ ଅଧ୍ବବେଶନ ପାଇଁ ରାସ୍ତାଘାଟର ମରାମତି ପାଇଁ 

ମାତ୍ର ୧୪ ଲକ୍ଷ ଟଙ୍କା ଖର୍ଚ କରିଥୁଲେ । ସାମ୍ବାଦିକମାନଙ୍କର ଏକ ପ୍ରଶ୍ନର ଉତ୍ତରରେ ସେ 
କହିଲେ ସାହିତ୍ୟ ସଭାର କର୍ମକର୍ଚାମାନେ ସ୍ଥାନ ଘୋଷଣା କରିବା ପୂର୍ବରୁ ସରକାରଙ୍କ 
ସହିତ ପରାମର୍ଶ କରିବା ଉଚିତ ହେଇଥାଆନ୍ତା । ତେବେ କାମ ବନ୍ଦ ହେବ ନାହିଁ । 
କାରଣ ଆମେ ଅନ୍ୟ ବଜେଟରୁ ଟଙ୍କା ଆଣି ଏଥୁରେ ଭରଣା କରିଚୁ । 

ସାମ୍ବାଦିକମାନେ ଯେତେବେଳେ ପ୍ରଶ୍ନ କଲେ ଏହାଦ୍ଵାରା ଆସାମର ଅନ୍ୟ ଅଞ୍ଚଳର 
ରାସ୍ତାଘାଟ ମରାମତିରେ ବାଧା ସୃଷ୍ଟି ହେବ କି ? ମନ୍ତ୍ରୀ ମହୋଦୟ କହିଲେ ଏ କାମ 
ସରିଲେ ସେ କଥା ଚିନ୍ତା କରାଯିବ ! 

ଯାହା ଆମ ପାଇଁ ଅସାଧାରଣ ଅସମ୍ଭବ ତାହା ଆସାମର ସାହିତ୍ୟକମାନଙ୍କ 
ପାଇଁ ଅତି ସାଧାରଣ ମାମୁଲି କଥା । 

ଆସାମ ସାହିତ୍ୟ ସଭା ତାର ଅଗାମୀ ଅଧ୍ବବେଶନ କୋଉଠି ହେବ ସେ କଥା 
ତାର ପୂର୍ବ ସାଧାରଣ ଅଧୂବେଶନରେ ସ୍ଥିର ହେଲାପରେ ଘୋଷଣା କରେ ଏବଂ 
ସରକାରଙ୍କୁ ମଧ୍ୟ ଜଣେଇ ଦିଏ । ବାକି କାମ ସରକାରଙ୍କର । ଆସାମ ସାହିତ୍ୟ ସଭା 
କେବେହେଲେ ସରକାରଙ୍କ ସହିତ ପରାମର୍ଶ କରେନା । ସେ କେବଳ ସରକାରଙ୍କୁ ନିର୍ଦ୍ଦେଶ 
ଦିଏ । କୌଣସି ସରକାର ଆଜିଯାଏ ଏ ନିର୍ଦ୍ଦେଶକୁ ଅବମାନନା କରିବାକୁ ସାହସ କରି 
ନାହାନ୍ତି 

ୟେତ ଗଲା ରାସ୍ତାଘାଟ କଥା । ସେ ବର୍ଷ ସାହିତ୍ୟ ସଭାର ଅଧଵବେଶନ ଅଞ୍ଚଳରେ 
ମାତ୍ର ୧୭ଟି $7୦ ସୁବିଧା ସହ ଟେଲିଫୋନ ଯୋଗାଇ ଦିଆଯାଇଥୁଲା ବୋଲି ସରକାରଙ୍କୁ 
ଅନେକ ସମାଲୋଚନା କରାଯାଇଥୁଲା ! 

ରାଜ୍ୟର ବିଭିନ୍ନ ଅଞ୍ଚଳରୁ ଲୋକମାନଙ୍କୁ ଆସିବା ପାଇଁ ଯଥେଷ୍ଟ ବସ୍‌ ଯୋଗାଇ 
ଦିଆଯାଇ ନଥୁଲା ବୋଲି ସେ ବର୍ଷ ସମ୍ବାଦ ପତ୍ରମାନେ ସରକାରଙ୍କୁ କଟୁ ସମାଲୋଚନା 
କରିଥୁଲେ । “ସାହିତ୍ୟ ସଭା'କୁ ସନ୍ତୁଷ୍ଟ କରି ନ ପାରିଲେ ସରକାରଙ୍କ ଆସନ ତଳେ 
ଭୂକମ୍ପ ଅନିବାର୍ଯ୍ୟ । 

ସାହିତ୍ୟ ସଭାର ଅଧ୍ବବେଶନ ପାଇଁ ଯେ କେବଳ ସରକାର ବ୍ୟସ୍ତ ହେର ପଡ଼ି 
ତା ନୁହେଁ । ସରକାରଙ୍କ ପଛକୁ ଧାଡ଼ି ବାନ୍ଧନ୍ତି ଆସାମରେ ଥବା ପ୍ରାଇଭେଟ ଓ ପବ୍ନିକ 
ସେକ୍ସରମାନେ । ସେମାନେ ଷ୍ଟଲ ଖୋଲିବା ପାଇଁ, ବିଜ୍ଞାପନ ଦେବାପାଇଁ ପ୍ରାୟ ୬ ମାସ 
ଆଗରୁ କର୍ମକରାଙ୍କଠାକୁ ଦୌଡ଼ିବା ଆରମ୍ଭ କରିଦିଅନ୍ତି । ନଚେତ ପରେ ସେମାନଙ୍କୁ 
ସମାଲୋଚନା ଶୁଣିବାକୁ ପଡ଼େ । ଆସାମର ସାହିତ୍ୟ ଓ ସଂସ୍କୃତି ପ୍ରତି ସେମାନେ 
ଆଖ୍ବୁଜି ଦିଅନ୍ତି ବୋଲି ବେଳେବେଳେ ସେମାନଙ୍କୁ ଏକଘରିଆ କରି ଦିଆଯାଏ । 
ସେର ଭୟରେ ସେମାନେ ସ୍ଵତଃ ପ୍ରବୃତ୍ତ ହେଇ ଆଗେଇ ଆସନ୍ତି 

କମ୍ପାନୀମାନଙ୍କୁ ଛାଡ଼ିଦେଲେ ସରକାରୀ ବିଭାଗ ଯଥା ରେଳବାଇ, ପୋଷ୍ଟ ଏବଂ 

ଟେଲିଗ୍ରାଫ, ଶିଜ, ଖଣି ଓ ଭୂତତ୍ତ୍ବ ବିଭାଗ ମଧ୍ୟ ସେଠି ଷ୍ଟଲ ଖୋଲନ୍ତି । ଡେରିରେ 
ଆସିଲେ ଅନେକଙ୍କୁ ଜାଗା ମିଳେନା ! 

ଉଲେ୍ଖନୀୟ ଯେ ପ୍ରତ୍ୟେକ ବାର୍ଷିକ ଅଧ୍ୟବେଶନ ପାଇଁ ସାହିତ୍ୟ ସଭାର ନିଜସ୍ବ 
ବଜେଟ ମଧ୍ଯ ରହିଚି । ସେ ବର୍ଷ ବଜେଟରେ ୫୮ ତମ ଅଧ୍ବବେଶନ ପାଇଁ ୫୦ ଲକ୍ଷ 
ଟଙ୍କା ଖର ଅଟକଳ କରାଯାଇଥିଲା । ଭାରତର ଆଉ କୋଉ ସାହିତ୍ୟାନୁଷ୍ଠାନ ଏତେ 
ଟଂକା ଖର୍ଚ କରି ପାରେ ତାର ବାର୍ଷିକ ଅଧ୍ୟବେଶନ ପାଇଁ ? 


ସାହିତ୍ୟ ବନାମ ଶାସନ ( ୨) 


ଆସାମ ସାହିତ୍ୟ ସଭା ୫୯ ତମ ବାର୍ଷିକ ଅଧ୍ବୟବେଶନ ଏଥର ଶିବସାଗର 
ସହରରେ ଫେବୃୟାରୀ ଆଠ ତାରିଖ ଠାରୁ ତିନିଦିନ ବ୍ୟାପି ମହାସମାରୋହରେ ଅନୁଷ୍ଠିତ 
ହେଉଛି । ଏ ଅଧ୍ବବେଶନରେ ବିଖ୍ୟାତ ସାହିତ୍ୟିକ, ନାଟ୍ୟକାର, ମଞ୍ଚଶିଳ୍ପୀ ଲକ୍ଷ୍ୟଧର 
ଚୌଧୁରୀ ସଭାପତିଙ୍କ କାର୍ଯ୍ୟଭାର ଆସାମର ଅନ୍ୟତମ ବରପୁତ୍ର ବିଖ୍ୟାତ ସଙ୍ଗୀତଜ୍ଞ, 
ନିର୍ଦ୍ଦେଶକ ଭୂପେନ୍‌ ହାଜାରିକାଙ୍କୁ ଅର୍ପଣ କରିବେ । ଶ୍ରୀ ହାଜାରିକା ସେଥୁପାଇଁ ବିଧୂବବ୍ଧ 
ଭାବେ ନିର୍ବାଚିତ ହେଇ ସାରିଛନ୍ତି । ତାଙ୍କୁ ମିଶେଇ ଏପର୍ଯ୍ୟନ୍ତ ପର୍ଯ୍ୟାୟ କ୍ରମେ ଦୁଇଥର 
ଯାକ ଆସାମ ସାହିତ୍ୟ ସଭାର ସଭାପତି ପଦ ବିଶେଷ କରି ନାଟକ ତଥା ମଞ୍ଚଶିଳ୍ପରେ 
ଖ୍ୟାତି ଲାଭ କରିଥବା ବ୍ୟକ୍ତି ମାନଙ୍କ ହାତରେ ପଡ଼ୁଛି । 

କିନ୍ଧ ଘରେ ପଶିବା ପୂର୍ବରୁ ମୁଣ୍ଡରେ ଚାଳ ବାଜିବା ପରି ଏ ଅଧ୍ବବେଶନ ଯେତିକି 
ପାଖେଇ ଆସୁଛି ଆସାମର ସାହିତ୍ୟିକ ମହଲରେ ଶାସନ ବିରୋଧୀ ମୃଦୁ ଭୂକମ୍ପନଟିଏ 
ସେତିକି ବେଶୀ ଅନୁଭୂତି ହେଉଛି । ଏହି ସାହିତ୍ୟିକ ଭୂକମ୍ପନର କେନ୍ଦ୍ରବିନ୍ଦୁରେ ଅଛନ୍ତି 
ଆସାମର ମୁଖ୍ୟମନ୍ତ୍ରୀ ଶ୍ରୀ ହିତେଶ୍ଵର ସାଇକିଆ । ଏଠାରେ ଗୋଟିଏ କଥା ସ୍ମରଣ 
କରାଇ ଦିଆଯାଇ ପାରେ ଅଶୀ ଦଶକରେ ଆସାମରେ ଯେତେବେଳେ ପ୍ରଦ୍ଧଲ୍ଲ ମହନ୍ତଙ୍କ 
ନେତୃତ୍ରେ ଭାଷା! ଆନ୍ଦୋଳନ ଆରମ୍ଭ ହୋଇଥଲା ସେତେବେଳେ ହିତେଶ୍ବର ସାଇକିଆଙ୍କ 
ସରକାର ସାହିତ୍ୟ ସଭାର ଅଧ୍ବବେଶନକୁ ମୋଟେ କୌଣସି ସାହାଯ୍ୟ କରି ନଥୂଲେ ! 
ଏ କଥା ଜଣାଶୁଣା ଯେ ଆସାମ ସାହିତ୍ୟ ସଭାର ଯେ କୌଣସି ନିର୍ଦ୍ଦେଶକୁ ଏ ପର୍ଯ୍ୟନ୍ତ 
କୌଣସି ସରକାର ଅମାନ୍ୟ କରିବାକୁ ସାହସ ମଧ୍ୟ କରିନାହାନ୍ତି । କାରଣ ଆସାମ 
ସାହିତ୍ୟ ସଭା' ଏଇ ତିନୋଟି ଶବ୍ଦ ପଛରେ କି ମନ୍ତ୍ର ଅଛି କେଜାଣି ସେଠି ଜାତି ଧର୍ମ 
ବର୍ଣ୍ଣ ଦଳ ମତ ନିର୍ବିଶେଷରେ ସମସ୍ତେ ଏକ ହେଇଯାଆନ୍ତି । ସେଠି ଦୁଇଟି କଥା ମୋଟେ 
ଚିନ୍ତା କରାଯାଏନା । ତେଣୁ ଯନ୍ତ୍ରଚାଳିତ ପରି ସେଠି ସମସ୍ତେ ଆଖି କାନ ବନ୍ଦ କରି 
ସାହିତ୍ୟ ସଭା ପାଇଁ କାମ କରି ଯାଆନ୍ତି । ଏପରି ଅବସ୍ଥାରେ ସାହିତ୍ୟ ସଭାକୁ ବିରୋଧ 

କରିବାରୁ ସେଥର ସାଇକିଅ। ସରକାରଙ୍କର ନିବାଚନରେ ଶୋଚନୀୟ ପରାଜୟ ଘଟିଥୁଲା । 

ସାଇକିଆ ଆଉ ସେ ଭୁଲ ଏଥର କରିବେନି ବୋଲି ଠିକ୍‌ କରି ନେଇଥୂଲେ । 
ତେଣୁ ଗତବର୍ଷ ଗୋରେଶ୍ଵର ଅଧ୍ୟବେଶନ ବେଳେ ସାଇକିଆ ସରକାର ଅଧ୍ବବେଶନ 
ସ୍ଥାନରେ କେବଳ ରାସ୍ତା ମରାମତି ଓ ନିର୍ମାଣ ପାଇଁ ସତୁରୀ ଲକ୍ଷ ଟଙ୍କା ଖର୍ଚ୍ଚ କରିଥିଲେ | 
ତଥାପି କାମରେ ହେଳା ହେବ ବୋଲି ପୂର୍ଭମନ୍ତ୍ରୀ ସାଇକିଆଙ୍କ ନିର୍ଦ୍ଦେଶକ୍ରମେ ନିଜେ 
ଗୋରେଶ୍ବର ଠାରେ ତମ୍ବୁ ପକେଇ ପନ୍ଦରଦିନ କାଳ କାମ ତଦାରଖ କରିଥଲେ । ଏସବୁ 
କଥା ଗତବର୍ଷ ଏଇ ସ୍ତମ୍ଭରେ ପ୍ରକାଶ ପାଇସାରିଛି । ତେଣୁ ଏଥର ସଭାପତି ଲକ୍ଷ୍ୟଧର 
ଚୌଧୁରୀଙ୍କ ଅନୁରୋଧକ୍ରମେ ମୁଖ୍ୟମନ୍ତ୍ରୀ ଗୌହାଟିରେ ଗୋଟାଏ ଅତ୍ୟାଧୁନିକ ମଞ୍ଚ 
ନିର୍ମାଣ ପାଇଁ ବାର୍ଷିକ ପାଞ୍ଚଲକ୍ଷ ଟଙ୍କାର ଗୋଟିଏ ଗ୍ରାଣ୍ଟମଞ୍ଜର କରିଛନ୍ତି । ମଞ୍ଚଟି ଚାରିଟି 
ପର୍ଯ୍ୟାୟରେ ତିଆରି ହେବ । ଆସାମ ସାହିତ୍ୟ ସଭାର କର୍ମକର୍ର୍ରାମାନେ କିନ୍ତୁ ଏଥୁରେ 
ସନ୍ତୁଷ୍ଟ ନୁହଁନ୍ତି । ସେମାନେ କହନ୍ତି ସମଗ୍ର କମ୍ପବେକ୍ସ ପାଇଁ ପଚାଶ ଲକ୍ଷ ଟଙ୍କା ପରିକଳ୍ପନା 
କରାଯାଇଥୂଲା ବେଳେ ବାର୍ଷିକ ପାଞ୍ଚଲକ୍ଷ ଟଙ୍କା ସମୁଦ୍ରକୁ ଶଙ୍ଖେ ପାଣି । ତେବେ ଏହି 
ଗ୍ରାଣ୍ଟ ପ୍ରଦାନ କରି ମୁଖ୍ୟମନ୍ତ୍ରୀ ସାହିତ୍ଯ ସଭା ପାଇଁ ତାଙ୍କର ଦ୍ଷ୍ଟଭଙ୍ଗୀ ପରିବର୍ତିତ 
କରିଛନ୍ତି ବୋଲି ସୂଚାଇ ଦେବାକୁ ଚାହାନ୍ତି । ସେ ଲକ୍ଷ୍ୟଧର ଚୌଧୁରୀଙ୍କୁ ପ୍ରତିଶ୍ରିତି ଦେଇଛନ୍ତି 
ଯେ ଅନ୍ୟ ସୂତ୍ରରୁ ସେ ଏ ଯୋଜନା ପାଇଁ ଅର୍ଥ ସଂଗ୍ରହ କରିଦେବେ । ସାହିତ୍ୟ ସଭା 
ଏଥ୍‌ରେ ମଧ୍ୟ ସନ୍ତୁଷ୍ଟ ନୁହେଁ । ସେମାନେ କହନ୍ତି ଆମକୁ କ”ଣ ଟଙ୍କା ମିଳିବନି ଯେ 
ତମେ ସଂଗ୍ରହ କରିଦେବ ? 

ଏ କଥା ମଧ୍ୟ ନିରାଟ ସତ | ଆସାମ ସାହିତ୍ୟ ସଭାର ଯେ କୌଣସି ଅନୁରୋଧକୁ 
ଆଜିଯାଏ ସେଠାର କୌଣସି ପବ୍ଲିକ୍‌ ସେକ୍ସର ବା ପ୍ରାଇଭେଟ ସେକ୍ସର କିମ୍ବା ବ୍ଯକ୍ତି 
ବିଶେଷ ପ୍ରତ୍ୟାଖ୍ୟାନ କରିନାହାନ୍ତି । ଆସାମ ସାହିତ୍ୟ ସଭାର ସଭାପତିଙ୍କର ଗୋଟିଏ 
ନିବେଦନ ସମ୍ବାଦପତ୍ରରେ ପ୍ରକାଶ ପାଇଲା ମାତ୍ରେ ସେଠାକୁ ଟଙ୍କାର ସୁଅ ଛୁଟେ । 

ଶ୍ରୀ ଚୌଧୁରୀ ଜଣେ ଉଦାର ପନ୍ଥୀ । ସେ କନ୍ଦଳ ବେଶୀଦିନ ତିଷ୍ପିବା ଚାହଁ 
ନଥୁୂଲେ । ତେଣୁ ସାଇକିଆଙ୍କୁ ଏଥର ଅଧବେଶନର ଗୋଟିଏ ଦିନରେ ଜଣେ ଅତିଥ 
ହିସାବରେ ଯୋଗ ଦେବାକୁ ଅନୁରୋଧ କରିଥୁଲେ । ତାରି ବିରୁଦ୍ଧରେ ଏବେ ଆରମ୍ଭ 
ହେଇଚି ଚାପା ବିଦ୍ରୋହ । ଦଳେ କହୁଛନ୍ତି ସାଇକିଆ ତ ସାହିତ୍ୟିକ ନୃହନ୍ତି । କେବଳ 
ମୁଖ୍ୟମନ୍ତ୍ରୀ ବୋଲି ତାଙ୍କୁ ଅଧ୍ୟବେଶନକୁ ନିମନ୍ତ୍ରଣ କରାଯିବା ମୋଟେ ଉଚିତ ନୁହେଁ । 
ସେମାନେ ତାର ପ୍ରତିବାଦ କରୁଚନ୍ତି । ସାହିତ୍ୟ ସଭାରେ ରାଜନୀତି ପଶିଲା ବୋଲି 
ସେମାନେ କହୁଛନ୍ତି । ସେମାନେ ତାର ପ୍ରତିବାଦରେ ଜନମତ ସୃଷ୍ଟି କରିବାରେ ଲାଗିଛନ୍ତି ! 

ଏକଥା ଅବଶ୍ୟ ସତ ଯେ ସାହିତ୍ୟ ତଥା ସଂସ୍କୃତି କ୍ଷେତ୍ରରେ ଉପଯୁକ୍ତ ଅବଦାନ 
ନ ଥୁଲେ “ସାହିତ୍ୟ ସଭା' କାହାକୁ ଅତିଥ ଭାବେ ନିମନ୍ତ୍ରଣ କରେନା ! ସେ ଯେଉଁ 

ପଦରେ ଅଧୁୂଶଷ୍ପିତ ଥାଆନୁୁନା କାହିଁକି ସାହିତ୍ୟ ସଭାର ଜିଲ୍ଲା ଶାଖା ଏପରିକି ସବ୍ଡ଼ିଭିଜନାଲ 
ଶାଖା ମଧ୍ୟ ଏ ନିୟମର ବ୍ୟତିକ୍ରମ କରନ୍ତିନି । ଯେ କୌଣସି ସାହିତ୍ୟିକ ବା ସାଂସ୍ତ୍ରତିକ 
ଅନୁଷ୍ଠାନକୁ ସେଠି ପଦସ୍ଥ ଅଫିସର ବା ମନ୍ତ୍ରୀମାନଙ୍କୁ ମୋଟେ ନିମନ୍ତ୍ରଣ କରାଯାଏନା । 
ବରଂ ସାହିତ୍ୟ ସଭାର ଅଧୂବବେଶନ ଚାଲିଥଲା ବେଳେ ସେମାନେ ନିୟମିତ ଭାବେ 
କର୍ମକର୍ରାମାନଙ୍କ ସହିତ ଯୋଗାଯୋଗ କରି ସେମାନଙ୍କ ଭଲମନ୍ଦ ସୁବିଧା ଅସୁବିଧା 
କଥା ପଚାରି ବ୍ରଝନ୍ତି । ପୁସ୍ତକ ପ୍ରଦର୍ଶନୀ କିମ୍ବା କବିତା ପାଠୋତ୍ସବରେ ଫିତା କାଟିବା 
ଏମାନଙ୍କ ଭାଗ୍ୟରେ ଯୁଟେନି । ଏହା ଆସାମରେ ଗୋଟିଏ ସାହିତ୍ୟିକ ପରମ୍ପରା 1 

ଓଡ଼ିଶା କଥା ଏଠି ନ କହିବା ଭଲ । ମନ୍ତ୍ରୀ କିମ୍ବା ପଦସ୍ଥ ଅଫିସରଙ୍କର ଆଶୀର୍ବାଦ 
ନ ନେଇ କୋଉ ଅନୁଷ୍ଠାନର ହିମ୍ମତ ଅଛି ଯେ ଫ୍ୁଲମାଳଟିଏ ଆଉ ଏକ ଗଳାରେ 
ଗଳେଇ ଦେବ ? ଏଇଟା ଆମର ପରମ୍ପରା । ଆମର ଏ ପରମ୍ପରା ଆମକୁ ସୃଷ୍ଟିର 
ଆବହମାନ କାଳରୁ ଜାବୁଡ଼ି ଧରିଛି । ଆମକୁ ତାହା ହିଁ ଆନନ୍ଦ ଦାୟକ । ଆମେ ସେଇଥୂରେ 
ସନ୍ତୁଷ୍ଟ । 

ଆସାମରେ ସେ ପରମୁଖାପେକ୍ଷୀତା ନ ଥିବାରୁ ସେମାନେ ସଂପୂର୍ଣ୍ଣ ସ୍ଵାଧୀନ 
ଭାବେ କାମ କରୁଥିବାରୁ ଆଜି ଜାତୀୟ ସ୍ତରରେ ମଧ୍ୟ ସମ୍ମାନିତ ହେଇ ପାରୁଛନ୍ତି । 
ବୋଧେ ଏଇଥ୍‌ପାଇଁ ସେମାନଙ୍କର ଜଣେ ସାହିତ୍ୟିକ ଆଜି କେନ୍ଦ୍ର ସାହିତ୍ୟ ଏକାଡ଼େମୀର 
ସଭାପତି । 

ସେଇ ସ୍ଵାଧୀନତା ହିଁ ସେମାନଙ୍କର ବଳ । ଆଉ ସେଇ ବଳ ଯୋଗୁଁ ସେମାନେ 
ସାହିତ୍ୟ ସଭାର ବାର୍ଷିକ ଅଧୁବେଶନରେ ତାଙ୍କର ନିଜସ୍ଵ ପାଣ୍ଠିରୁ ଖର୍ଚ୍ଚ କରନ୍ତି ଅନ୍ୟୁନ 
ପଚାଶ ଲକ୍ଷ ଟଙ୍କା । ସରକାରୀ ସାହାଯ୍ୟ ସେମାନଙ୍କ ପାଇଁ କିଛି ନୁହେଁ । ସେମାନେ 
ସେଥୂପାଇଁ କେବେ ଅପେକ୍ଷା କରନ୍ତି ନାହିଁ ମଧ୍ୟ । ସେମାନଙ୍କ ବଳ ପଛରେ ଥାଏ 
ଲୋକପ୍ରିୟତା । ଆଉ ସେଇ ଲୋକପ୍ରିୟତା ଯୋଗୁଁ ସେମାନଙ୍କ ବାର୍ଷିକ ଅଧ୍ବବେଶନରେ 
ଦୈନିକ ଅନ୍ତତଃ ପକ୍ଷେ ଲକ୍ଷେ ଲୋକ ହୁଅନ୍ତି ଏବଂ କେବଳ କବିତା ପାଠୋତ୍ସବରେ 
୭/୮ ହଜାରରୁ କମ୍‌ ଲୋକ ଜମା ହୁଅନ୍ତିନି 

ସାହିତ୍ୟର ଶାସନ ଓ ହତାଶାର ଅତ୍ୟାଚାର (୩) 


ଗୌହାଟିରେ ଏବେ ଗତ ଜାନୁଆରୀ ଏକ ତାରିଖଠାରୁ ୧୨ ଦିନ ବ୍ୟାପି ଷଷ୍ଠ 
ପୁସ୍ତକ ମେଳା ଆରମ୍ଭ ହେଇଚି । ଏହି ପୁସ୍ତକ ମେଳା ପ୍ରତିବର୍ଷ ଆସାମ ପ୍ରକାଶନ ସଂସ୍ଥା 
ତରଫରୁ ଆୟୋଜିତ ହୁଏ । ଆସାମ ପ୍ରକାଶନ ସଂସ୍ଥା ବା ଷssam Publication 
Board ଏକ ସରକାରୀ ସଂସ୍ଥା । କିନ୍ତୁ ଏଥୁରେ ବଡ଼ ବଡ଼ ସାହିତି୍ୟକମାନେ ନିଯୁକ୍ତି 
ପାଆନ୍ତି ଏବଂ ଅନେକ ପରିମାଣରେ ଏ ସଂସ୍ଥା ସ୍ଵାଧୀନ । ବର୍ଷକୁ ଲକ୍ଷଲକ୍ଷ ଟଙ୍କାର 
କାରବାର କରୁଥିବା ଏ ବୋର୍ଡ ଗୋଟିଏ ମାସିକ ସାହିତ୍ୟ ପତ୍ର, ଗୋଟିଏ ଶିଶୁ ସାହିତ୍ୟ 
ପତ୍ରିକା ପ୍ରକାଶ କରେ । ତା” ଛଡ଼ା ବର୍ଷକୁ ଅନେକ ଗଳ୍ପ, ଉପନ୍ୟାସ, ନାଟକ, କବିତା 
ପୁସ୍ତକ ମଧ୍ୟ ପ୍ରକାଶ କରନ୍ତି ଏବଂ ସରକାରୀ ଧାର୍ଯ୍ୟ ହାରରେ ରୟାଲଟି ମଧ୍ୟ ଦିଏ । 
ବୋର୍ଡ ଉପରେ ସରକାରୀ କୃତିତ୍ଵ ଅନେକ କମ୍‌ । 

ତେବେ ସେ ଯାହା ହେଉ ଏ ବର୍ଷର ପୁସ୍ତକ ମେଳାକୁ ଜାନୁଆରୀ ଏକ ତାରିଖରେ 
ବିଖ୍ୟାତ ସାହିତ୍ୟିକ କରର ସିଂହ ଦୂଗଲ ଆନୁଷ୍ଠାନିକ ଭାବେ ଉଦ୍‌ଘାଟନ କରିଥୂଲେ । 
ଏଠାରେ ଉଲ୍ଲେଖଯୋଗ୍ୟ ଯେ ଆସାମରେ ଏହିପରି ସାହିତ୍ୟ ବା ସାଂସ୍କୃତିକ ଅନୁଷ୍ଠାନ 
ମାନଙ୍କରେ ପୌରୋହିତ୍ୟ କରିବାକୁ ସାଧାରଣତଃ ପ୍ରତିଷ୍ପିତ ସାହିତ୍ୟକମାନଙ୍କୁ ହିଁ ଆମନ୍ତ୍ରଣ 
କରାଯାଏ । ସାହିତ୍ୟ ବା ସାଂସ୍କୃତିକ କ୍ଷେତ୍ରରେ ଅବଦାନ ନଥୁବା ବା ରାଜନୈତିକ 
ଲୋକମାନଙ୍କୁ ଏଥୁପାଇଁ ମୋଟେ ଡକାଯାଏନି । 

ଏବର୍ଷ ପୁସ୍ତକ ମେଳାରେ ଭାରତର ବିଭିନ୍ନ ପ୍ରାନ୍ତରୁ ମୋଟ ୧ ୨୫ଟି ପ୍ରକାଶନ 
ସଂସ୍ଥା ଯୋଗ ଦେଇଛନ୍ତି । ଏହାର ଆୟୋଜନ ପାଇଁ ଆସାମ ସରକାର ସାଢ଼େ ତିନି 
ଲକ୍ଷ ଟଙ୍କା ମଞ୍ଜୁର କରିଛନ୍ତି । 

ମେଳା ଦେଖିଲି । ପ୍ରବଳ ଭିଡ଼ । ଭିତରକୁ ପଶିବା କାଠିକର ପାଠ । ଅନ୍ତତଃ 
ଅଧ ମାଇଲ ଦୂରରେ ଗାଡ଼ି ରଖି ଚାଲିଚାଲି ଯାଇ ମେଳାର ମୁଖ୍ୟ ଦ୍ଵାର ପାଖରେ 
ପହଞ୍ଚୁଲାବେଳକୁ ଟିକଟ କାଉଣ୍ଟରରେ ପ୍ରବଳ ଭିଡ଼ । ୭/୮ଟା କାଉଣ୍ଟର । ପ୍ରତ୍ୟେକ 
କାଉଣ୍ଟରରେ ୫ ୦/୬୦ରୁ କମ୍‌ ଲୋକ ନାହିଁ । ମହିଳା ଓ ଛାତ୍ର ମାନଙ୍କ କାଉଣ୍ଟରରେ 
ଆହୁରି ବେଶୀ । ପ୍ରାୟ ୨୦ ମିନିଟ୍‌ ପରେ ଟିକଟ ମିଳିଲା । 

ମୁଖ୍ୟ ଫାଟକ ପାଖରେ ଏଥର ନୂଆ କରି ଦେଖିଲି ଷ୍ଟେଟ ବ୍ୟାଙ୍କର କାଉଣ୍ଟରଟିଏ 
ଖୋଲା ଯାଇଚି । ଏ ବ୍ୟବସ୍ଥା ନୂଆକରି ଏଥର ହୋଇଥିବାରୁ ତାର ମଧ୍ୟ ଉଦ୍‌ଘାଟନୀ 

ଉତ୍ସ ଅନୁଷ୍ପିତ ହୋଇଥୁଳା । ଆଶ୍ଚର୍ଯ୍ୟର କଥା - ଏହାକୁ ଉଦ୍‌ଘାଟନ କରିବାକୁ ମଧ୍ୟ 
ମନ୍ତ୍ରୀଙ୍କୁ ନ ଡାକି ଜଣେ ବିଶିଷ୍ଟ ସାହିତ୍ୟକଙ୍କୁ ଡ଼କା ଯାଇଥଲା ! 

ସେଠି ମଧ୍ୟ ଭିଡ଼ । ସେଠି ଡ଼ିପୋଜିଟ୍‌ ଠାରୁ ଆରମ୍ଭ କରି ତ୍ରାଫ୍ସ ତିଆରି କରିବା, 
ଟ୍ରାନ୍ନଫର କରିବା ଇତ୍ଯାଦି ସବୁ ହେଉଚି । ତା” ପାଖକୁ ଲାଗି ଭ୍ରାମ୍ୟମାଣ ପୋଷ୍ଟ 
ଅଫିହ । ସେଠି ଟେଲିଗ୍ରାମ ମଧ୍ୟ ଗ୍ରହଣ କରାଯାଏ । 

ଭିତରକୁ ପଶିଲି । ଖାଲି ପୁସ୍ତକ ମେଳା ନୁହେଁ । ନିୟମିତ ଭାବେ ସେଠି କବି 
ସମ୍ମିଳନୀ, ଚିତ୍ରାଙ୍କନ ପ୍ରତିଯୋଗିତା, ସାହିତ୍ୟ ସଭା, କୁଇଜ, ଆବୃରି ପ୍ରତିଯୋଗିତା 
ଏବଂ ପୁସ୍ତକ ଉନ୍ମୋଚନ ଇତ୍ୟାଦି ହୁଏ । ମୋଟ କଥାରେ ଆଗାମୀର ବଂଶଧରମାନଙ୍କୁ 
ଠିକ ରାସ୍ତାରେ ଆଗେଇ ନେବା ପାରି ଗୋଟାଏ ବିଧୂବବଦ୍ଧ ଯୋଜନା । 

ମୁଁ ଯେଉଁଦିନ ଯାଇଥୁଲି ସେଦିନ ନବକାନ୍ତ ବରୁଆଙ୍କ ଗୋଟିଏ କବିତା ପୁସ୍ତକ 
ଉପରେ ଆଲୋଚନା ଚାଲିଥାଏ | ମଝିରେ ମଝିରେ ପ୍ରକାଶକ ମାନଙ୍କର ଅଭିଜ୍ଞତା ଉପରେ 
ମଧ୍ୟ ଆଲୋଚନା ହୁଏ । 

ସେଠାର ଶିଶୁ ସାହିତ୍ୟ ସମ୍ମିଳନୀ ଆହୁରି ଚିତ୍ତାକର୍ଷକ । ପାଠକମାନେ ତାଙ୍କର 
ଲେଖକମାନଙ୍କ ସହିତ ପରିଚିତ ହେବାର ଏବଂ ସେମାନଙ୍କ ସହିତ ଖୋଲାଖୋଲି ମିଶିବାର 
ଗୋଟାଏ ସୁଯୋଗ ମିଳେ । ଦଳଦଳ ପିଲା ଲେଖକମାନଙ୍କୁ ଘେରି ଖୁସି ଗପ ହୁଅନ୍ତି 
ଏଇଟା କମ୍‌ କଥା ନୁହେଁ । 

ଏଥର ପୁସ୍ତକ ମେଳାର ସବୁଠୁ ବେଶୀ ଶିଶୁ ସାହିତ୍ୟ ବିକ୍ରି ହେଉଚି ବୋଲି 
ଆସାମର ପୁରୁଣା ଇଂରାଜୀ ଦୈନିକ Assam Tribune ଦାବି କରିଛି । ତା ତଳକୁ 
ରେଫସେନ୍ସ ବହି, ଉପନ୍ୟାସ, ଗଛ ଇତ୍ୟାଦି । ସବୁ ଭାଷାର ପୁସ୍ତକ ଦେଖିଲି । ଏପରିକି 
ଦକ୍ଷିଣ ଭାରତୀୟ ସାହିତ୍ଯ ଯଥା ତେଲେଗୁ, ତାମିଲ ପୁସ୍ତକ ମଧ୍ୟ ଦେଖିଲି। ବହୁ 
ପରିମାଣରେ ନେପାଳୀ ପୁସ୍ତକ ମଧ୍ୟ ଦେଖୁଲି । 


ନେସନାଲ ବୁକ ଟ୍ରଷ୍ଠ ଗତବର୍ଷ ସାମାନ୍ୟ କିଛି ଓଡ଼ିଆ ବହି ଆଣିଥୂବାର 
ଦେଖୁଥୁଲି । ସେଥୂରୁ ବେଶ କିଛି ବହି ମଧ୍ୟ କିଣି ଆଣିଥୁଲି । ପଠାଣି ପଟ୍ଟନାୟକଙ୍କ 
“ଓଡ଼ିଆ ଗଳ୍ପମାଳା, ରତ୍ଵାକର ଚରନିଙ୍କ ଓଡ଼ିଆ ଏକାଙ୍କିକା” ଏବଂ ‘ପଞ୍ଜାବୀ ଏକାଙ୍କିକା’, 
ହେମକାନ୍ତ ମିଶ୍ରଙ୍କ ‘ତାମିଲ ଗଳ୍ମାଳା”, ନୀଳାଦ୍ରି ଭୂଷଣ ହରିଚନ୍ଦନଙ୍କ ଶଙ୍କର ଦେବ 
ଏବଂ ସଚି ରାଉତରାୟଙ୍କ ଏକୋଇରଶଟି ବଙ୍ଗନା ଗଛ” ଇତ୍ୟାଦି । 

ଏଥର ମୁଁ ସବୁଯାକ ଷ୍ଟଲ ବୁଲି ସାରିଲା ପରେ ଶେଷରେ ଧଃ7 ଷ୍ଟଲ ଭିତରକୁ 
ପଶିଗଲି । ବିରାଟ ଷ୍ଟଲ । ଏମୁଣ୍ଡରୁ ସେମୁଣ୍ଡ ଯାଏଁ ପିମ୍ପୁଡ଼ି ଚାଲିବାକୁ ବାଟ ନାହିଁ । 
ଠେଲିପେଲି ବହି ଦେଖିବାକୁ ହୁଏ । 

କିନ୍ତୁ ଓଡ଼ିଆ ବହି କାହିଁ ? ଜାନୁଆରୀର ଶୀତରେ ମଧ୍ୟ ଦେହ ଝାଳେଇ ଉଠିଲାଣି । 
ଗଲାବର୍ଷ ଦେଖୁଥୁଲି ଓଡ଼ିଆ ବହି ସବୁକୁ ବଡ଼ବଡ଼ କାର୍ଟୁନରେ ଭର୍ରି କରି ଟେବୁଲ ତଳେ 
ଥୁଆ ହୋଇଥଲା ! ସେଇଠୁ ମୋର ପ୍ରିୟ ବହିଗୁଡ଼ିକୁ ଆବିଷ୍କାର କରିଥୁଲି । ଏଥର 
ମଧ୍ୟ ଟେବୁଲ ତଳେ କିମ୍ବା ଆଲମାରୀ ଥାକ ତଳେ ପଡ଼ିଥ୍ବ ଭାବି ଖୋଜୁଥୂଲାବେଳେ 
୨ ଜଣେ ମହିଳା କର୍ମଚାରୀ ପଚାରିଲେ କଅଣ ଖୋଜୁଛନ୍ତି ? 

ତାଙ୍କ କାନ ପାଖକୁ ମୁହଁ ଆଣି କହିଲି ଓଡ଼ିଆ ବହି ନାହିଁ ? ସେ ଶୁଣିଲେ କି ନ 
ଶୁଣିଲେ କେଜାଣି ମୁହଁ ବୁଲେଇ ନେଲେ ତମ୍ପ ସାପ ଚୋଟ ମାରିସାରି ଫଣା ଫେରେଇଲା 
ପରି । 

ଖାଲି ଗୌହାଟିର ପୁସ୍ତକ ମେଳା କାହିଁକି ସବୁଠି ଓଡ଼ିଆ ବହିର ଭାଗ୍ୟ ଏମିତି 
ଭାବରେ ପରୀକ୍ଷିତ ହୁଏ । ମାନ୍ଦ୍ରାଜର ଷ୍ଟେଟ ଲାଇଵ୍ରେରୀକୁ ଯାଆନ୍ତୁ । ଆହୁରି ଦୟନୀୟ 
ଅବସ୍ଥା । ମାନ୍ଦ୍ରାକ ବିଶ୍ଵବିଦ୍ୟାଳୟର ନୃତତ୍ ଅଧ୍ୟାପକ ଡକର ଆର୍‌.ଏନ. ମହାନ୍ତି ନ 
ଥିଲେ ଷ୍ଟେଟ ଲାଇବ୍ରେରୀରୁ ଓଡ଼ିଆ ବିଭାଗ କେବେଠୁ ଲୋପ ପାଇସାରି ଥାଆନ୍ତା । 
କଲିକତା ନେସନାଲ ଲାଇଵ୍ରେରୀରେ ଓଡ଼ିଆ ବହି ଢୋକେ ପିଇ ଦଣ୍ଡେ ଜୀଇଁଛି । ଆଉ 
ଖୋଦ କଟକ ଷ୍ଟେସନରେ ବହି ଦୋକାନକୁ ଆସନ୍ତୁ । ଦେଖ୍‌ବେ ଓଡ଼ିଆ ବହି କେତେ 
ଏବଂ ଅଣଓଡ଼ିଆ ବହି କେତେ ? ଏ ଭାଷା ବଞ୍ଚବ ତ ? 


ସାହିତ୍ୟର ଶାସନ ( ୪) 


ଜାନୁଆରୀ ସତର । ଆସାମବାସୀଙ୍କ ପକ୍ଷେ ଏକ ଉତ୍ସବର ଦିନ । ସରକାରୀ 
ଛୁଟି ଦିନ । ସ୍ବଲ କଲେଜ ସାହିତ୍ୟାନୁଷ୍ଠାନ ଏପରିକି ରେଡ଼ିଓ ଟେଲିଭିଜନ ମଧ୍ୟ ଜାନୁଆରୀ 
ସତରର ଯଥେଷ୍ଟ ପୂର୍ବରୁ ଏ ଉତ୍ସବକୁ ପାଳନ କରିବା ପାଇଁ ନିଜକୁ ପ୍ରସ୍ତୁତ କରିଥାଆନ୍ତି 
ଅସମୀୟାମାନଙ୍କର ଯେମିତି ଗୋଟାଏ ପବିତ୍ର ପର୍ବ । 

ସେ ଦିନଟା ଆଉ କିଛି ନୁହେଁ । ମହାନ୍‌ ବିପ୍ଳବୀ କବି, ସୁବିଖ୍ୟାତ ନାଟ୍ୟକାର 
ଏବଂ ଅସମୀୟା ଭାଷାର ପ୍ରଥମ ଚଳଚ୍ଚିତ୍ରର ଜନ୍ମଦାତା ‘ରୂପକୁମାର’ ଜ୍ୟୋତି ପ୍ରକାଶ 
ଅଗ୍ରୱାଲଙ୍କ ଜନ୍ମଦିନ । ଆସାମ ସରକାର ଏହି ଦିନଟିକୁ ‘ଶିଳ୍ପୀ ଦିବସ” ରୂପେ ପାଳନ 
କରନ୍ତି । 

ଶିଳ୍ପୀ ଦିବସର ଅନ୍ତତଃ ପନ୍ଦର ଦିନ ପୂର୍ବରୁ ଆସାମର ସମ୍ବାଦପତ୍ର, ରେଡ଼ିଓ, 
ଟି.ଭି. ଏବଂ ସରକାରୀ ସଂସ୍ଥାମାନେ ଶିଳ୍ପୀ ଦିବସର କାର୍ଯ୍ୟକ୍ରମ ନେଇ ମୁଖର ହୋଇ 
ଉଠନ୍ତି । କବିତା ପ୍ରତିଯୋଗିତା, ନାଟକ ପ୍ରତିଯୋଗିତା, ଆବୃଭି ପ୍ରତିଯୋଗିତା, କୁଇଜ୍‌ 

ଇତ୍ୟାଦି ଅନୁଷ୍ପିତ ହୁଏ । ସ୍ତୁଲ ଓ କଲେଜ ଛାତ୍ରମାନଙ୍କୁ ହଜାର ହଜାର ଟଙ୍କାର ପୁରସ୍କାର 
ପ୍ରଦାନ କରାଯାଏ | ରାଜ୍ୟସ୍ତରୀୟ ପ୍ରତିଯୋଗିତାମାନ ସରକାରଙ୍କ ଲୋକସଂପର୍କ ବିଭାଗ 
ପରିଚାଳନା କରନ୍ତି । ସେଥ୍‌ରରେ ଯୋଉ ପୁରସ୍କାରମାନ ଦିଆଯାଏ ତାହା ଆମ ଓଡ଼ିଶାର 
ସାହିତ୍ୟ ଏକାଡ଼େମୀ ପୁରସ୍କାରଠାରୁ ବେଶୀ । 

ସେଦିନ ସକାଳଠାରୁ ସନ୍ଧ୍ୟା ଯାଏ ଲୋକମାନଙ୍କୁ ମୋଟେ ବିଶ୍ରାମ ନ ଥାଏ ।! 
ସ୍କୁଲ କଲେଜରେ କାର୍ଯ୍ୟକ୍ରମ ଭରପୂର । ଅଧ୍ବକାଂଶ ସ୍ଥାନରେ ସାହିତି୍ଯକ, ଶିଳ୍ପୀ, 
ନାଟ୍ୟକାରମାନଙ୍କ ବର୍ଣ୍ଣାଢ୍ୟ ଶୋଭାଯାତ୍ରା ଅନୁଷ୍ଠିତ ହୁଏ । ସବୁଠାରୁ ଆଶ୍ଚର୍ଯ୍ୟର କଥା 
ଆସାମରେ ଯେ କୌଣସି ସମାବେଶରେ ପ୍ରଚୁର ପରିମାଣରେ ନାରୀମାନଙ୍କର ସମାଗମ 
ଦେଖବାକୁ ମିଳେ । ସେମାନେ ଯୋଉ ଜାତିର ବା ଯୋଉ ଭାଷାର ହୁଅନ୍ତୁନା କାହିଁକି । 

ଏଇ ଅଳ୍ପଦିନ ତଳେ ଆସାମର ଗଭର୍ଣ୍ଣର ଶ୍ରୀଯୁକ୍ତ ଲୋକନାଥ ମିଶ୍ରଙ୍କ ସହିତ 
ସାକ୍ଷାତ କରିବାକୁ ଯାଇଥଲି | ଗୋଟାଏ ସୁଖର କଥା ଶ୍ରୀଯୁକ୍ତ ମିଶ୍ର ଏବେ ଆସାମର 
ସବୁଠୁ ଲୋକପ୍ରିୟ ରାଜ୍ୟପାଳ । ତାଙ୍କର ଭୂୟସୀ ପ୍ରଶଂସା ପ୍ରାୟ ସମ୍ବାଦପତ୍ର ମାନଙ୍କରେ 
ପ୍ରକାଶ ପାଏ । ତେବେ ସେ ଯା ହେଉ ତାଙ୍କ ସହ ସାକ୍ଷାତ କରିବାର ମୋର ଉଦ୍ଦେଶ୍ୟ 
ଥଲାମୋର ଦୁଇଟି ଗଛ ସଂକଳନ ତାଙ୍କୁ ଉପହାର ଦେବା | 

ନିର୍ବାରିତ ସମୟରେ ପହଞ୍ଚ ଦେଖୁଲି ଗଭର୍ଣ୍ଣରଙ୍କ ପାଖରେ ଆସାମ ସାହିତ୍ୟ 
ସଭାର ସଭାନେତ୍ରୀ ତଥା ବିଶିଷ୍ଠ ଲେଖୁକା ଶ୍ରୀମତୀ ନିର୍ମଳପ୍ରଭା ବର୍ଦୋଳଇ ଅଛନ୍ତି 
ତାଙ୍କୁ ଦିଆଯାଇଥ୍‌ବା ସମୟରୁ ପ୍ରାୟ ୧୫ ମିନିଟ୍‌ ସେ ଅଧକ ନେଇ ଗଲେଣି । ତାଙ୍କ 
ପରେ ମୋ ପାଳି ପଡ଼ିବ । ଅଗତ୍ୟା ମୋତେ ତାଙ୍କ ପ୍ରାଇଭେଟ ସେକ୍ରେଟେରୀ କିଛି 
ସମୟ ଅପେକ୍ଷା କରିବାକୁ କହିଲେ । ମୁଁ ଅପେକ୍ଷା କଲି । 

କିନ୍ଧୁ ଇଏ କଅଣ ? କାନରେ ଜ୍ୟୋତି ପ୍ରକାଶଙ୍କର ବିରାଟ ଫଟୋ । ଆଉ 
ଅନ୍ୟ ପାଖରେ ବିଷ୍ଣୁ ରାଭାଙ୍କର । ବିଷ୍ଣୁ ରାଭା ଏକାଧାରରେ ଥୁଲେ ମହାନ୍‌ ବିପ୍ଲବୀ 
କବି, ନାଟ୍ୟକାର, ସାହିତ୍ୟିକ ଏବଂ ଦକ୍ଷ ବିଧାୟକ ମଧ୍ୟ | ଆସାମରେ ଏପରି ସରକାରୀ 
ଅଫିସ ନାହିଁ ଯୋଉଠି ଏ ଦୁଇ ଜଣଙ୍କର ଫଟୋ ନାହିଁ । ନିଶ୍ଚୟ ରହିବ ! ପ୍ରତ୍ୟେକ ସ୍ତ୍ଲ 
କଲେଚ୍ଚରେ ଏ ଦୁଇ ଫଟୋ ନିଶ୍ଚୟ ଅଛି । ତା ସହିତ ଅଛି ଲକ୍ଷ୍ମୀନାଥ ବେଜବରୁଆ, 
ଚନ୍ଦ୍ରକାନ୍ତ ଅଗ୍ରୱାଲ, ହେମ ଗୋସ୍ଵାମୀ ପ୍ରଭୃତିଙ୍କର ଫଟୋ । ଅନେକ କଲେଜରେ ଏମାନଙ୍କ 
ସିମେଣ୍ଟ ପ୍ରତିମୂର୍ରି ମଧ୍ୟ ରହିଚି । 

ମୁଁ ଚା ବଗିଚାରେ ପ୍ରାଇଭେଟ କମ୍ପାନୀ ଅଫିସ ମଧ୍ୟ ଦେଖିଚି । ଠିକ୍‌ ସେଇକଥା; 
ପ୍ରଧାନ ଅଫିସ ଭିତରେ ସମ୍ମାନ ଜନକ ସ୍ଥାନରେ ସେ ଫଟୋ ନିଶ୍ଚୟ ଥିବ । ଆମ 
ବଙ୍ଗାଇଗାଓଁ ରିଫାଇନାରୀ କେନ୍ଦ୍ର ସରକାରଙ୍କ ସଂସ୍ଥା । ସେ ମଧ୍ୟ ବାଦ ପଡ଼ିନି । ତାର 
ଅବସର ବିନୋଦନ କେନ୍ଦ୍ରରେ ତଥା ସ୍ତ୍ଲ ମାନଙ୍କରେ ବିଶାଳକାୟ ଫଟୋମାନ 

ଶୋଭାପାଏ । ଅଫିସ କନଫରେନ୍ସ ରୁମ୍‌ ମଧ୍ୟ ବାଦ ପଡ଼େନି । 

ଅସମୀୟା ଜାତି ତାର କବି, ଲେଖକ, ସାହିତ୍ୟକମାନଙ୍କୁ ପ୍ରଥମେ ସମ୍ମାନ ଦିଏ । 
ଏସବୁ କ୍ଷେତ୍ରରେ ସେମାନେ ଦେବତାଙ୍କୁ ମଧ୍ୟ ପଛରେ ପକେଇ ଦିଅନ୍ତି ବୋଲି ମୋର 
ମନେ ହୁଏ । 

ଅନେକ ଭାଷାର ସାହିତ୍ୟ ସମ୍ମଳନୀ ଦେଖୁବାର ସୁଯୋଗ ପାରଚି । ମାନ୍ଦ୍ରାଜରେ 
ଥିଲାବେଳେ ତାମିଲ ସାହିତ୍ୟ ସମ୍ମିଳନୀ, ରାଞ୍ରେ ଅଖୁଳ ଭାରତୀୟ ହିନ୍ଦୀ କଟି ସମ୍ମିଳନୀ 
ଏବଂ କଲିକତାରେ ବଙ୍ଗୀୟ ସାହିତ୍ୟ ସମ୍ମିଳନୀ ମଧ୍ୟ ଦେଖିଚି । 

ଓଡ଼ିଶାରେ ସାହିତ୍ଯ ଏକାଡ଼େମୀ ତରଫରୁ ଆୟୋଜିତ ସାହିତ୍ୟ ସମ୍ମିଳନୀ, 
ଯୁବ ଲେଖକ ସମ୍ମଳନୀ ବହୁବାର ଦେଖୁଚି । ସେ କଥା ନ ଲେଖିବା ଭଲ । କିନ୍ଧ 
ଆସାମ ଛଡ଼ା ଆଉ କୋଉ ଜାତି ତାର କବି ଓ ସାହିତ୍ୟକକୁ ନିଜର ଦେବତା ମନେ କରି 
ହାତୀ ପିଠିରେ ବସେର ଶଙ୍ଖ ଖୋଳ କରତାଳ ବଜେଇ ମାଇଲିଏ ଲମ୍ବର ଶୋଭାଯାତ୍ରାରେ 
ସଭାମଞ୍ଚକୁ ପାଛୋଟି ନିଏ ସେ କଥା ଜାଣେନା । କୋଉ ରାଜ୍ୟର ସରକାର ସାହିତ୍ୟ 
ସଭାରେ ଯୋଗ ଦେବାକୁ ତିନିଦିନ ଯାଏ ଛୁଟି ଘୋଷିଣା କରିଥିବାର କଥା ଜାଣେନି । 

ଏ କଥା ଆସାମରେ ସମ୍ଭବ । ଏ ବର୍ଷ ଯେଉଁଦିନ ଆସାମ ସାହିତ୍ୟ ସଭାର 
ସଭାପତି ହିସାବରେ ଜଣେ ବିଶିଷ୍ଟ ନାଟ୍ୟକାର ଲକ୍ଷଧର ଚୌଧୁରୀଙ୍କ ନାମ ଘୋଷଣା 
କରାଗଲା ସେହିଦିନଠାରୁ ତାଙ୍କ ବାସଭବନରେ ଏତେ ଭିଡ଼ ଯେ ତାହା ଗଭର୍ଣ୍ଣରଙ୍କ 
ରାଜଭବନର ଭିଡ଼ ଅପେକ୍ଷା ବେଶୀ । ପ୍ରତିଦିନ ସମ୍ବାଦପତ୍ର ମାନଙ୍କରେ ତାଙ୍କ ବିଷୟରେ 
କିଛି ନା କିଛି ନିଶ୍ଚୟ ପ୍ରକାଶ ପାଏ । ତା ଛଡ଼ା ତାଙ୍କ ଜୀବନୀ, ସାକ୍ଷତକାର ଇତ୍ୟାଦି 
ସବୁ ଭାଷାର ସମ୍ବାଦପତ୍ରରେ ଭରପୁର । ଏସବୁ ତୁଳନାରେ ଆମେ କୋଉଠି ଚିନ୍ତା 
କରାଯାଇ ପାରେ । 

ଲକ୍ଷ୍ୟଧର ଚୌଧୁରୀଙ୍କ ସହିତ ମୋର ବ୍ୟକ୍ତିଗତ ସଂପର୍କ ମୋର ଆସାମ ରହଣୀକୁ 
ବରାବର ମନେ ରଖୁବାରେ ସାହାଯ୍ୟ କରିବ । ଆସାମ ସାହିତ୍ଯ ସଭାର ସଭାପତି 
ନିର୍ବାଚିତ ହେବାପରେ ଆମେ ଯାଇଥରୁ ତାଙ୍କୁ ଅଭିନନ୍ଦନ ଜଣେଇବାକୁ । ସେଥର ମୋ 
ସାଥ୍‌ରେ ଥଲେ ଅମଲ ବାବୁ ଓ ଡ଼କ୍ୁର ହାଜାରିକା । ଆମେ ଯାଇ ତାଙ୍କର ଗୌହାଟି 
ଘରେ ପହଞ୍ଚିଲା ବେଳକୁ ସେଠି ପ୍ରଦଳ ଭିଡ଼ । ତା ଭିତରୁ ବେଶ କିଛି ଭାଗ ନାରୀ ! 
ଆମେ ଦଳ ଦଳ ହେଇ ଭିତରକୁ ଗଲୁ ଓ ଅଭିନନ୍ଦନ ଜଣେଇଲୁଁ । ଅମଲ ବାବୁ ତାଙ୍କୁ 
ବଂଗାଇଗାଓଁ ଆସିବାକୁ ନିମନ୍ତ୍ରଣ କଲେ ଏବଂ ମୁଁ ତାଙ୍କୁ ମୁଁ ମୋ ଡ଼ିପାର୍ଟମେଣ୍ଟ ତରଫରୁ 
ପ୍ରକାଶ ପାଇଥ୍‌ବା ଇଂରାଜୀ ପତ୍ରିକାକୁ ଉନ୍ମୋଚନ କରିବାକୁ ଅନୁରୋଧ କଲି । ସେ 

ଦୁଇଟି ଯାକ ନିମନ୍ତ୍ରଣ ସାଦରେ ଗ୍ରହଣ କଲେ । 

ସେ ଦିନ ଢଲିଗାଓର ଚମ୍ପା କ୍ବରେ ଅସମ୍ଭବ ଜନ ଗହଳି । ଲକ୍ଷଧର ଚୌଧୁରୀ 
ଭାଷଣ ଦେବେ । ତାଙ୍କୁ ମଧ୍ଯ ଢାଲିଗାଓଁ ତରଫରୁ ନାଗରିକ ସଂବର୍ବନା ଦିଆଯିବ । ମୋ 
ସଂପାଦନାରେ ପ୍ରକାଶ ପାଇଥ୍‌ବା ଇଂରାଜୀ ପତ୍ରିକା 5ENTINEL କୁ ମଧ୍ଯ ସେ ଉନ୍ମୋଚନ 
କରିବେ । 

ମୁଁ ଗୋଟାଏ ଅନନୁଭୂତ ଅନୁଭବରେ ଉଲ୍ଲସି ଉଠୁଥାଏ । ସଭାପତିଙ୍କୁ କମ୍ପାନୀ 
ଗେଷ୍ଟ ହାଉସରୁ ଠିକ୍‌ ପାଞ୍ଚଟା ବେଳେ ପ୍ରାୟ ୧୦୦ ଖଣ୍ଡେ ନରନାରୀ ତାଙ୍କ ପାରମ୍ପରିକ 
ପୋଷାକରେ ଶଂଖ ଓ ଖୋଳ ବାଦନ ଭିତରେ ପାଛୋଟି ଆଣୁ ଥାଆନ୍ତି ସଭା ମଣ୍ଡପକୁ । 

ମଞ୍ଚ ଉପରେ ସ୍ଵାଗତ ଭାଷଣ ପରେ ମୋ ପତ୍ରିକାର ଉନ୍ମୋଚନ | ମୋତେ ସେ 
କୃଣ୍ତେଇ ପକାଇଲା ବେଳେ ଘନ ଘନ କରତାଳିରେ ସଭାସ୍ଥଳ କମ୍ପି ଉଠିଲା । ତାଙ୍କ 
ଛାତିରେ ଜାବୁଡ଼ି ଧରି ସେ କହିଲେ “ମୁଁ ଜଣେ ଓଡ଼ିଆଙ୍କୁ ମୋ ବକ୍ଷରେ ସ୍ଥାନ ଦେଉ 
ନାହିଁ, ସମଗ୍ର ଓଡ଼ିଆ ଜାତିକୁ ।” ? 

ମୋ ଛାତି କୁଣ୍ଢେ ମୋଟ ହେଇଗଲା | ସେ ପରମ ମୁହୁରଁକୁ ମୁଁ କେବେବି ଭୁଲି 
ପାରିବି ନାହିଁ । 


ସାହିତ୍ୟର ଶାସନ (୫) 


ଏହି ଶିରୋନାମାରେ ମୋର କେତୋଟି ଲେଖା ଦୈନିକ ‘ସଂବାଦ'ରେ ପ୍ରକାଶ 
ପାଇଲା ପରେ ମୁଁ କେତେକ ବନ୍ଧୁଙ୍କ ଠାରୁ ୟା ଭିତରେ ଚିଠି ପାଇଛି । ଅନ୍ତତଃ ଜଣେ 
ବନ୍ଧୁ ଲେଖୁଛନ୍ତି ଯେ ସାହିତ୍ୟ ସଭାଟା ଆମ ରଥଯାତ୍ରାକୁ ବଳି ପଡ଼ିଲା । ତାଙ୍କ ସହିତ 
ମୋର ଏକମତ ହେବା ଛଡ଼ା ଅନ୍ୟ ଉପାୟ ନାହିଁ । କାରଣ ମୁଁ ମଧ୍ୟ ଯେତେବେଳେ 
ସାହିତ୍ୟ ସଭାର ବାର୍ଷିକ ଅଧ୍ୟବେଶନ ଦେଖ୍‌ ନ ଥଲି ସମ୍ବାଦପତ୍ରର ରିପୋର୍ଟ ପଢ଼ି ମୁଁ 
ସେମିତି ଅନୁମାନ କରୁଥିଲି । ସାହିତ୍ୟ ସଭାର ଅଧ୍ୟବେଶନ ସମୟରେ ରେଳବାଇ 
ବିଭାଗ ସ୍ପେଶାଲ ଟ୍ରେନ୍‌ ପ୍ରଚଳନ କରନ୍ତି । ତାର ନାମ “ସାହିତ୍ଯ ସଭା ସ୍ପେଶାଲ୍‌” ! 
ଏଥର ଗୋରେଶ୍ବର ଅଧ୍ବୟବେଶନରୁ ଫେରୁଥିବା ସମୟରେ ସେପରି ଏକ ଟ୍ରେନ୍‌ ଦେଖୁଲି । 
ଟ୍ରେନନର ଛାତ ଉପରେ ତିଳ ପକେଇବାକୁ ମଧ୍ୟ ସ୍ଥାନ ନ ଥାଏ | ବମ୍ଚର ଉପରେ ମଧ୍ୟ 
ଲୋକ ଖୁନ୍ଦି ହୋଇଯାଆନ୍ତି । ସ୍ପେଶାଲ ଟ୍ରେନ୍‌ରେ ଏତିକି ଲୋକ ଭିଡ଼ ଥଲେ ବସ୍‌ ଟ୍ରକ 
ଏବଂ ଅନ୍ୟାନ୍ୟ ଗାଡ଼ି କେତେ ଆସିଥୂ୍‌ବ ଅନୁମାନ କରାଯାଇପାରେ । 

ମୋର ମନେଅଛି ଗତବର୍ଷ ଦୁଧନୋଇ ଅଧବବେଶନ ସମୟରେ ଆସାମର 
ସମ୍ବାଦପତ୍ରମାନେ ସେମାନଙ୍କର ପ୍ରଥମ ପୃଷ୍ଠାରେ ଖୁବ୍‌ ବଡ଼ ବଡ଼ ଅକ୍ଷରରେ ଲେଖ୍ଥଲେ 
ଯେ ' Sea of humanity.’ ମୁଁ ସେ ଅଧବେଶନ ମଧ୍ୟ ଦେଖିଚି । ଏଥୁରେ ଅତିରଞ୍ଜନ 
ମୋଟେ ନାହିଁ । 

ସେମିତି ଲୋକ ସମାଗମର ସମ୍ଭାବନା ଯଦି ସେଠି ନ ଥାଆନ୍ତା ତେବେ ଆସାମ 
ସରକାର ସେଠି ସ୍ଵତନ୍ତ୍ର ଭାବେ ରାସ୍ତା ତିଆରି ଓ ମରାମତି ପାଇଁ ବଜେଟ ବହିଭୂତ 
ସତୁରୀ ଲକ୍ଷ ଟଙ୍କା ଖର୍ଚ କରି ନ ଥାଆନ୍ତେ ଜିମ୍ବା ପୂର୍ର ମନ୍ତ୍ରୀ ନିଜେ ସେଠି କେ୍ପ ପକେଇ 
କାମ ତଦାରଖ କରି ନ ଥାନ୍ତେ । ଏସବୁ ଏଇ ପ୍ରବନ୍ଧର ପ୍ରଥମ ଭାଗରେ ପ୍ରକାଶ ପାଇଛି । 

ଖାଲି ଯେ ଆସାମ ସାହିତ୍ଯ ସଭାର ବାର୍ଷିକ ଅଧ୍ୟବେଶନରେ ଏତିକି ଲୋକ 
ହୁଅନ୍ତି ତା ନୁହେଁ ଗତ ମାର୍ଚ ୧ ତାରିଖରୁ ୪ ତାରିଖ ଯାଏ ନିକଟରେ ବାସୁଗାଓଁ ଠାରେ 
ବୋଡ଼ୋ ସାହିତ୍ୟ ସଭା'ର ୩୧ ତମ ବାର୍ଷିକ ଅଧଵବେଶନ ଅନୁଷ୍ପିତ ହୋଇଯାଇଛି । 
ତାକୁ ମଧ୍ୟ ଦେଖୁବାର ସୁଯୋଗ ପାଇଲି । ବାସୁଗାଓଁ ଧଲିଗାଓ ଅର୍ଥାତ ମୋର ରହଣୀ 
ସ୍ଥାନ ଠାରୁ ମାତ୍ର ଦଶ ପନ୍ଦର କିଲୋମିଟର ଦୂର । 

ସେଠି ବି ସେଇ ଅବସ୍ଥା । ଆସାମ ସରକାର ବୋଡ଼ୋ ସାହିତ୍ୟ ସଭାର ଏ 
ଅଧ୍ବବେଶନକୁ ଏକଲକ୍ଷ ଟଙ୍କା ମଞ୍ଜୁର କରିଚନ୍ତି । ତା ଛଡ଼ା ବ୍ଯକ୍ତିଗତ ପ୍ରଚେଷ୍ଟାରେ 
ଏମାନେ ଆଉ ଦୃଇ ଚାରିଲକ୍ଷ ସଂଗ୍ରହ କରିଥାଇ ପାରନ୍ତି । କାରଣ ମୁଁ ଯେତିକି ଜାଣେ 
ପ୍ରତ୍ୟେକ ସରକାରୀ କର୍ମଚାରୀ ଏଥୁପାଇଁ ଦିନକର ଦରମା ଦାନ କରିଚନ୍ତି । ଏ ଅଧ୍ୁବେଶନ 
ପାଇଁ ବଜେଟ୍‌ ଥଲା ୮ ଲକ୍ଷ ଟଙ୍କା । ତେଣୁ ଠିକ୍‌ କେତେ ସଂଗୃହୀତ ହେଲା ସେ କଥା 
ଏବେ କହିବା ସମ୍ଭବ ନୁହେଁ । କିନ୍ତୁ ଯାହା ଦେଖ୍‌ୁଲି ସରକାର ତାଙ୍କର ଅନୁଦାନ ପରେ 
ପାଣି, ଆଲୁଅ, ସାଧାରଣ ସ୍ବାସ୍ଥ୍ୟ ପ୍ରଭୃତି ସମସ୍ତ ସୁବିଧା ପ୍ରଦାନ କରିଚନ୍ତି । ଗୋଟିଏ 
ଗୀରେ ୨୦/୨୫ ଏକର ପରିମିତ ଧାନ ଜମିରେ ସ୍ଵତନ୍ତ୍ର ମଣ୍ଡପ, ଅନ୍ତତଃ ୨ ହଜାର 
ଡେଲିଗେଟଙଙ୍କ ରହିବା ପାଇଁ ସ୍ଵତନ୍ତ୍ର ଅସ୍ଥାୟୀ ଘର, ପ୍ରଦର୍ଶନୀ, ଲୋକନୃତ୍ୟ ପରିବେଷଣ 
ପାଇଁ ସ୍ବତନ୍ତ୍ର ମଣ୍ଡପ ଇତ୍ଯାଦି ତିଆରି ହୋଇଚି । ପ୍ରାଦେଶିକ ସରକାର ପ୍ରାଇଭେଟ୍‌ 
କଂପାନୀ ଏବଂ ବୋଡ଼ୋ ଛାତ୍ର ସଂଗଠନର ଷ୍ଟଲ ମାନ ଦେଖିବାକୁ ମିଳିଲା । ଗୋଟିଏ 
ଷ୍ଟଲରେ ବୋଡ଼ୋ ମାନଙ୍କ ଉପରେ ପୋଲିସ୍‌ର ଅତ୍ଯାଚାରର ଅନେକ ଗୁଡ଼ିଏ ଚିତ୍ର 
ପ୍ରଦର୍ଶିତ ହୋଇଛି । ସେଠି ପ୍ରବଳ ଭିଡ଼ । ଷ୍ଟଲ ଗୁଡ଼ିକ ଅତ୍ୟନ୍ତ ଆକର୍ଷଣୀୟ । କେତୋଟି 
ଷ୍ଟଲରେ ଏତେ ଭିଡ଼ ଯେ ତା ଭିତରକୁ ପଶି ହେଉନି । ଲୋକନୃତ୍ୟ ପରିବେଷଣ ଦିନଯାକ 
ଚାଲିଥାଏ । ଗୋଟିଏ ଦଳ ପରେ ଆଉ ଗୋଟିଏ ଦଳ । ପ୍ରତ୍ୟେକ ଦଳରେ ଅନ୍ତତଃ 

ପକ୍ଷେ ୨୦/୨୫ ପୁଅ ଝିଅ । ବାରଉଁଶର ଲମ୍ବା ବଂଶୀ, ଢୋଲ ଏବଂ ମାଦଳ ଛଡ଼ା 
ସେମାନଙ୍କର ଅନ୍ୟ କିଛି ବାଦ୍ୟଯନ୍ତ୍ର ନ ଥାଏ । 

ଏଠାରେ ଗୋଟିଏ କଥା ଉଲ୍ଲେଖ କରାଯାଇପାରେ ! ବୋଡ଼ୋ ମହିଳାମାନେ 
କେବଳ ଗାଢ଼ ଲାଲ କିମ୍ବା ହଳଦିଆ ରଙ୍ଗର ପୋଷାକ ଛଡ଼ା ଅନ୍ୟ କିଛି ପିନ୍ଧନ୍ତି ନାହିଁ । 
ବଟା ହଳଦିର ତକତକ ଗୋରା ଦେହକୁ ସେମାନଙ୍କର ଏ ପୋଷାକ ଖୁବ୍‌ ମାନେ । 

ସେ ପୋଷାକ ସେମାନେ ନିଜେ ନିଜ ଘରେ ତନ୍ତରେ ତିଆରି କରନ୍ତି । ତେଣୁ 
ବୋଡ଼ୋମାନଙ୍କର ପୋଷାକ କୌଣସି ଦୋକାନରେ ବିକ୍ରି ହୁଏନା । ଏହାହିଁ ସେମାନଙ୍କର 
ସାଂସ୍କୃତିକ ବୈଚିତ୍ର୍ଯ ସାଂସ୍କୃତିକ ପରିଚୟ । ସେମାନଙ୍କର ଆଉ ଗୋଟିଏ ବିଶେଷତ୍ଵ 
ହେଲା ସେମାନଙ୍କର ଲମ୍ବା କେଶ । ଏପରି କୌଣସି ବୋଡ଼ୋ ନାରୀ ମୁଁ ଦେଖୂନି ଯାର 
କେଶ ଜାନୁ ଯାଏ ଲମ୍ବିନାହିଁ । ପ୍ରକୃତିର ଏଇ ‘କେଶବତୀ କନ୍ୟା” ମାନଙ୍କୁ ଦେଖ୍ଥୁଲେ 
ବିଭୂତି ପଟ୍ଟନାୟକଙ୍କ ଉପନ୍ୟାସ ଭିନ୍ରୂପ ନେଇଥାଆନ୍ତା । ସଚି ରାଉତରାୟ ତାଙ୍କ 
'ଇରାନୀ କିଶୋରୀଂକୁ ମଧ୍ୟ ଭୁଲି ଯାଇଥାଆନ୍ତେ । ମୁଁ ବୋଡ଼ୋମାନଙ୍କ କଥା ଆଗରୁ 
ଲେଖିଚି । 

ତେବେ ସେ ଯା ହେଉ ଏଠି ପ୍ରଶ୍ନ ଉଠୁଚି ଯେ ଗୋଟିଏ ଗୋଟିଏ ସାହିତ୍ୟ 
ସଭାରେ ଯଦି ଏତେ ଭିଡ଼ ହେଉଚି ତେବେ କଅଣ ସେ ମାଟିରେ ଏତେ ସାହିତ୍ୟପ୍ରେମୀ 
ଅଛନ୍ତି ? ସେଠି କଅଣ ସମସ୍ତେ କବି ଓ ସାହିତ୍ୟିକ ? 

ନା, ତା ନୁହେଁ । 


ସାହିତ୍ୟ ଓ ସମ୍ଭାବନା ( ୬ ) 


ଗତ ପ୍ରାୟ ଏକ ଦଶନ୍ଧି ଧରି ଆସାମରେ ଘୋର ରାଜନୈତିକ ସଂଘର୍ଷ ସୃଷ୍ଟି 
ହେଇଚି ତା'ର ପରିଣାମ ଯାହା ହେଉନା କାହିଁକି ଏଥୁରୁ କିନୁ ବେଶି ଫାଇଦା ଉଠେଇଚି 
ଆସାମର ଭାଷା, ସାହିତ୍ୟ ଓ ତା'ର ସାହିତ୍ୟିକମାନେ । ମୁଁ ଆଗରୁ କହିଚି ଆସାମ 
ସାହିତ୍ୟ ସଭା ତା'ର ବାର୍ଷିକ ଅଧ୍ୟବେଶନ ବେଳେ ଏପରି କି ବୋଡ଼ୋ ସାହିତ୍ୟ ସଭା 
ମଧ୍ଯ ଲକ୍ଷ ଲକ୍ଷ ଟଙ୍କା ଖର୍ଚ୍ଚ କରେ | ସରକାର ଠାରୁ ଆରମ୍ଭ କରି ସରକାରୀ ତଥା 
ବେସରକାରୀ ସଂସ୍ଥାମାନେ ମୁକ୍ତ ହସ୍ତରେ ଏହି ସାହିତ୍ୟ ଅନୁଷ୍ଠାନମାନଙ୍କୁ ଦାନ କରନ୍ତି । 
ବିଶେଷ କରି ଉଲ୍ଫା ଆନ୍ଦୋଳନ ପରଠାରୁ ଏ ଦାନ ପାଇଁ ଏକ ପ୍ରକାର ପ୍ରତିଯୋଗିତା 
ଆରମ୍ଭ ହେଇଚି । 

‘ଟାଟା ଟି' କଂପାନୀ ଘୋଷଣା କରିଚି ଯେ ତା'ର ଲାଭର ମୁଖ୍ୟ ଅଂଶ ଆସାମର 
ବିଭିନ୍ନ ଉନ୍ନତିମୂଳକ ଯୋଜନାରେ ଖର୍ଚ କରିବ; କରିବା ଆରମ୍ଭ କଲାଣି ମଧ୍ୟ । ସେମାନେ 
ଏବେ ଆସାମରେ ଗୋଟିଏ ଫୁଟ୍‌ବଲ ଏକାଡ଼େମୀ ଖୋଲି ସ୍ତ୍ଲ ସ୍ତରରୁ ଛାତ୍ରମାନଙ୍କୁ 
ନେଇ ପୂରା ଦମ୍‌ରେ ଟ୍ରେନିଂ ଦେବା ଆରମ୍ଭ କରି ଦେଇଛନ୍ତି । ସେଥ୍‌ରେ ଭାରତର 
ବିଖ୍ୟାତ ଖେଳାଳି ଶାମ ଥାସ୍ତ୍ରାଙ୍କୁ କୋଚ୍‌ ହିସାବରେ ନିଯୁକ୍ତି ଦିଆଯାଇଛି । . 

ଏହାର ସମସ୍ତ ଖର୍ଚ ଟାଟା ଟି' କଂପାନୀ ବହନ କରନ୍ତି । ଏଠାରେ ସ୍ମରଣ 
କରେଇ ଦିଆଯାଇ ପାରେ ଯେ ବ୍ୟକ୍ତିଗତ ଉଦ୍ୟମରେ ଭାରତରେ ଏହା ଦ୍ଵିତୀୟ ଅନୁଷ୍ଠାନ ! 
ପ୍ରଥମ ଅନୁଷ୍ଠାନଟି ଟାଟା କଂପାନୀ ଦ୍ଵାରା ଜାମସେଦପୁରରେ ଅନୁଶ୍ତିତ । 

ଆସାମରେ ଟାଟା ଟି' ଏକ ପ୍ରଥମ ଶ୍ରେଣୀର ଚା ବ୍ୟବସାୟୀ । ମାଗୁର କଂପାନୀ 
ଅନ୍ୟତମ ବିଶିଷ୍ଟ ଚା କଂପାନୀ । ୧୯୯୦ରେ ଏହି କଂପାନୀ ‘ମାଗୁର ଏଜୁକେସନ 
ଟ୍ରଷ୍ଠ ' ଖୋଲି ଆସାମରେ ଶିକ୍ଷା ଓ ସାହିତ୍ୟର ଉନ୍ନତି ପାଇଁ ଲକ୍ଷ ଲକ୍ଷ ଟଙ୍କା ଖର୍ଚ୍ଚ 
କରୁଛନ୍ତି । ତା” ଭିତରେ ବିଭିନ ସ୍ତୁଲ କଲେଜକୁ ଦାନ, ବିଶ୍ଵ ବିଦ୍ୟାଳୟକୁ ଦାନ, ଗବେଷଣା 
ଅନୁଷ୍ଠାନମାନଙ୍କୁ ଦାନ ଅନ୍ତର୍ଭୁକ୍ତ । ଏ ସବୁ ବ୍ୟତୀତ ଗତବର୍ଷ ଠାରୁ ଏହି ମାଗୁର ଅନୁଷ୍ଠାନ 
ତରଫରୁ ‘ଆସାମ ଭେଲି ପୁରସ୍କାର ନାମରେ ଏକଲକ୍ଷ ଟଙ୍କାର ଏକ ପୁରସ୍କାର ଆସାମର 
ଜଶେ ବିଶିଷ୍ଟ ସାହିତ୍ୟକଙ୍କୁ ଦିଆ ହେଇ ଆସୁଚି । 

ଏହା ଫଳରେ ଆସାମର ଭାଷା ଓ ସାହିତ୍ୟ ବର୍ଭମାନ ସର୍ବଭାରତୀୟ ସ୍ତରରେ 
ଏକ ମର୍ଯ୍ୟାଦା ପୂର୍ଣ୍ଣ ସ୍ଥାନ ଅଧଵକାର କରି ସାରିଲାଣି । ଖାଲି ସେତିକି ନୁହେଁ ଏହି 
ପୁରସ୍କାର ପ୍ରଦାନ ପାଇଁ ଜାତୀୟ ସ୍ତରର ସାହିତ୍ୟିକ ଖ୍ୟାତି ସଂପନ୍ନ ଜଣେ ବିଶିଷ୍ଟ 
ବ୍ୟକ୍ତିଙ୍କୁ ନିମନ୍ତ୍ରଣ ମଧ୍ୟ କରାଯାଇଛି । ଗତବର୍ଷ ଏହି ପୁରସ୍କାର ପାଇଥଲେ ଆସାମର 
ବିଶିଷ୍ଟ କବି ଡ଼କୁର ଭପେନ୍ଦ୍ର ନାଥ ସାଇକିଆ ଏବଂ ପୁରସ୍କାର ପ୍ରଦାନ କରିଥଲେ ଡକୁର 
ମୁଲକରାଜ ଆନନ୍ଦ । ଏ ବର୍ଷ ଏ ପୁରସ୍କାର ଅର୍ଜ୍ଚନ କରିଛନ୍ତି ଡକ୍କର ହୋମେନ୍‌ ବରଗୁହାଇନ୍‌ 
ଏବଂ ପୁରସ୍କାର ପ୍ରଦାନ କରିଥୁଲେ ବିଶିଷ୍ଠ ସାହିତ୍ୟିକ ତଥା ସାମ୍ବାଦିକ ଖୁଶ୍ବନ୍ତ ସିଂ । 

ଆସାମର ଚା ବ୍ୟବସାୟରେ ଅନେକଗୁଡ଼ିଏ ଦେଶୀ ଓ ବିଦେଶୀ କଂପାନୀ 
କାମ କରନ୍ତି । ସେମାନଙ୍କର ଟି ଆସୋସିଏସନ୍‌ ମଧ୍ୟ ରହିଛି । ଏହି ଆସୋସିଏସନ୍‌ 
ଗତ ମାତ୍ର ଦୁଇ ବର୍ଷ ଭିତରେ ଆସାମର ବିଭିନ୍ନ ଅନୁଷ୍ଠାନକୁ ପ୍ରାୟ ଏକ କୋଟି ଟଙ୍କା 
ଦାନ କରିଛନ୍ତି । ଏ ସବୁ କଥା ଆମର କଳ୍ପନାର ବାହାରେ । 

. ଓଡ଼ିଶାରେ ପତ୍ରିକାଟିଏ ପ୍ରକାଶ ପାଇଁ ଏବଂ ଏଥୁପାଇଁ ବିଜ୍ଞାପନ ସଂଗ୍ରହ ପାଇଁ 
କିପରି ବ୍ୟବସାୟୀମାନଙ୍କ ଫାଟକ ପାଖରେ ଗୋଡ଼ଭାଙ୍ଗି ଠିଆ ହେବାକୁ ପଡ଼େ ତା ର 

କିଛି ଅଭିଜ୍ଞତା ମୋର ରହିଛି । ପ୍ରଭାବଶାଳୀ ଲୋକମାନଙ୍କ ମାଧ୍ୟମରେ ଯୋଉ ଅନୁଗ୍ରହ 
ଟିକକ ଆମ ଭିକ୍ଷା ଥାଳକୁ ଆସେ ତା'ର ଅନୁଭୂତି ମଧ୍ୟ ଅଛି । ଟ୍ରେଡ଼ରମାନଙ୍କର ଏ 
 ଟ୍ରେଡ଼ିସନ' ଏବେ ମଧ୍ୟ ଓଡ଼ିଶାରେ ସତେଜ ରହିଛି । 

ତେବେ ସେ ଯା ହେଉ ଆସାମରେ ଚା” ବ୍ଯବସାୟୀମାନଙ୍କ ସାଙ୍ଗକୁ ତାଳ 
ଦେଇ ଏବେ ପ୍ରତିଯୋଗିତାରେ ଆଗେଇ ଆସୁଛନ୍ତି ଆସାମର ତେଲ ଓ ପ୍ରାକୃତିକ ବାଷ୍ପ 
କଂପାନୀମାନେ । ଆସାମର ତେଲ କଂପାନୀମାନେ ସମେସ୍ତ ସରକାରୀ ! କାରଣ ସରକାର 
ଏଥୁରେ ଏକଚାଟିଆ ବ୍ୟବସାୟ କରୁଛନ୍ତି । ଏହି କଂପାନୀମାନଙ୍କ ଭିତରୁ ‘ଆସାମ 
ଅଏଲ’ (ଏବେ ଇଣ୍ତିଆନ୍‌ ଅଏଲ୍‌ କଂପାନୀ) ‘ଅଏଲ୍‌ ଇଭ୍ରିଆ ଲିମିଟେଡ”, 
ଓ.ଏନ.ଜି.ସି.ର ନାଜିରା ଓ ଜଢୋର୍‌ହାଟ୍‌ ଶାଖା, ଗୌହାଟିର ଶୋଧନାଗାର ଏବଂ 
ବି.ଆର.ପି.ଏଲ. ଅନ୍ୟତମ । 

ଏହି ସବୁ ସରକାରୀ କଂପାନୀ ଗତ ଦୁଇ ତିନି ବର୍ଷ ମଧ୍ୟରେ ବିଭିନ୍ନ କାରଣରୁ 
ପ୍ରଚୁର ପରିମାଣରେ କ୍ଷତିଗ୍ରସ୍ତ ହୋଇଛନ୍ତି । କିନ୍ଧୁ ତା” ସର୍ଧେ ଏମାନେ ନିୟମିତ ଭାବେ 
ବିଶେଷ କରି ବିଭିନ୍ନ ଶିକ୍ଷାନୁଷ୍ଠାନ, ବିଶୃବିଦ୍ୟାଳୟ ବିଭିନ୍ନ ଗବେଷଣା ଅନୁଷ୍ଠାନମାନଙ୍କ 
ଲକ୍ଷ ଲକ୍ଷ ଟଙ୍କା ଦାନ କରୁଛନ୍ତି । ସେମାନଙ୍କ ଦାନରେ ବିଶ୍ବବିଦ୍ୟାଳୟମାନଙ୍କରେ ନୂଆ 
ନୂଆ ବିଭାଗମାନ ଖୋଲା ଯାଉଚି । ନୂଆ ନୂଆ ଚେୟାର ମାନ ସ୍ଥାପିତ ହେଉଛି । 
କେତେକ ସ୍ଥାନରେ ସଂପୂର୍ଣ୍ଣ ରୂପେ ସ୍ତ୍ୁଲ ଓ କଲେଜ୍ଚମାନଙ୍କୁ ' ଆଡାପୂ” କରି ନିଆଯାଉଚି । 

ତେବେ ଯେଉଁପରି ଭାବରେ ଏହି ଦାନର ସୁଅ ଛୁଟୁଛି ଆମର ମନେହୁଏ ଆଉ 
କେତେ ବର୍ଷ ପରେ ଆସାମ ସରକାର ତାଙ୍କ ଶିକ୍ଷା ବଜେଟ୍‌ରେ ଶୂନ ଲେଖୁ ଦେବେ । ଏ 
ପ୍ରକାର ବଢେଟ୍‌ର ବୋଧେ ଆଉ ଆବଶ୍ୟକତା ନ ଥ୍‌ବ। ସେ ଆଶା ବରଂ ଏବେ 
ଆସ୍ତେ ଆସ୍ତେ ଉନ୍ମଳ ହେଇ ଆସୁଛି । 


J 

ମୋ ବେକରେ ଗାମୁଛା ପଡ଼ିଲା 


ମୋର ଆସାମରେ ରହଣୀକାନ ସରି ଆସିଲ। । ଆସାମରେ ବୋଡ଼ୋ 
ଆନ୍ଦୋଳନର ମଧ୍ଯ ଭଟ୍ଟା ପଡ଼ି ଆସୁଥାଏ । ପ୍ରଦ୍ଲ୍ଲ ମହନ୍ତଙ୍କ ସ୍ଥାନରେ ହିତେଶ୍ବର ସାଇକିଆ 
ମୁଖ୍ୟମନ୍ତ୍ରୀ ହେଇ ସାରି ଥାଆନ୍ତି । ଉଲଫା ଆନ୍ଦୋଳନ ମଧ୍ଯ ମଳିନ ପଡ଼ି ଆସୁଥାଏ ! 


ଉଲ୍ଫା ଆନ୍ଦୋଳନ ଏବଂ ବୋଡ଼ୋ ଆନ୍ଦୋଳନ ହିତେଶ୍ଵବର ସାଇକିଆଙ୍କ ପୂର୍ବରୁ 
ଯୋଉ ସମସ୍ୟା ସୃଷ୍ଟି କରିଥୁଲେ ତାକୁ ସାଇକିଆ ସରକାର ଗୋଟାଏ ରାସ୍ତାକୁ ଆଣିଥିଲେ ! 
ଉତ୍ତେଜନା ଅନେକ ପରିମାଣରେ କମି ଆସିଥୂଲା । ମୋତେ ମଧ୍ଯ ହାଲୁକା ଲାଗୁଥାଏ । 
ଗୋଟାଏ ଆତ୍ମସନ୍ତୋଷ ମୋତେ ଛାୟାଚୁନ୍ନ କରି ରଖିଥାଏ । 


ବୋଡ଼େ। ଆନ୍ଦୋଳନ କଂଗ୍ରେସ ସରକାର ସୃଷ୍ଟି କରି ଦିଲ୍ଲୀରୁ ତାକୁ ସନ୍ତୋଷ 
ମୋହନ ଦେବଙ୍କ ଦ୍ଵାରା ପରିଚାଳିତ କରୁଥିଲେ ବୋଲି ପ୍ରଫୁଲ୍ଲ ମହନ୍ତ ସରକାର ସବୁବେଳେ 
ଅଭିଯୋଗ କରୁଥଲେ । ଏପରି କହିବାର କାରଣ ଥଲା । ଆସାମ ଗଣ ପରିଷଦ ସରକାର 
କେନ୍ଦ୍ରରେ କଂଗ୍ରେସ ସରକାରକୁ ବିରୋଧ କରୁଥବାରୁ ବୋଡ଼ୋମାନଙ୍କୁ ଆସାମ ଗଣ 
ପରିଷଦ ବିରୁଦ୍ଧରେ ପ୍ରୟୋଗ କରାଯାଇଥଲା ବୋଲି ସେମାନେ ଭାବୁଥଲେ । 


ତେଣୁ ଆସାମ ଗଣ ପରିଷଦ ଯେତବେଳେ ଦେଖିଲେ କେନ୍ଦ୍ର ସରକାର 
ବୋଡ଼ୋମାନଙ୍କୁ ଖୋଲାଖୋଲି ଭାବରେ ସବୁପ୍ରକାର ସାହାଯ୍ୟ କରୁଛନ୍ତି ସେତେବେଳେ 
ସେମାନେ ମଧ୍ଯ ଉଲ୍ଲଫା ଆନ୍ଦୋଳନକୁ ସାହାଯ୍ୟ କଲେ | 


କଂଗ୍ରେସ ବିରୁଦ୍ଧରେ ଅଭିଯୋଗ ଏବେ ସତ୍ୟ ପ୍ରମାଣିତ ହେଉଚି । ହିତେଶ୍ବର 
ସାରକିଆ ବୋଡ଼ୋମାନଙ୍କୁ ସ୍ଵୟଂ ଶାସିତ ରାଜ୍ୟଟିଏ ଦେଇଛନ୍ତି ଏବଂ ତା ସଂଗେ ସଂଗେ 
ବୋଡ଼ୋ MLA ମାନଙ୍କ ସହିତ ମେଣ୍ଟଟିଏ ମଧ୍ଯ କରିଛନ୍ତି । 


ଉଲଫା ଆସାମର ଏଇ ଘଡ଼ିସନ୍ଧି ସମୟରେ ସୃଷ୍ଟି । ତେଣୁ ସେମାନଙ୍କୁ ଦମନ 
କରିବାକୁ ଏବେ ଚେଷ୍ଟା ଚାଲିଛି । ଏ କଥା ସତ ଯେ ସାଇକିଅଆ! ଉଲଫା ଉଗ୍ରପନ୍ଧଥୀମାନଙ୍କୁ 
ଦ୍ରରଭାଗ କରି ଦେଇଛନ୍ତି, ଏକଥା ମଧ୍ୟ ସତ ଯେ ସେମାନଙ୍କୁ ଦୁଇ ଭାଗ କରିବାକୁ 
ସାଇକିଆ ସରକାର କେତୋଟି ‘ଫେକ୍‌ ସରେଣ୍ଡର’ ବା ମିଥ୍ୟା ଆତ୍ମସମର୍ପଣର ଅଭିନୟ 
କରେଇ ଥଲେ ¦ ସେତେବେଳେ ମନେ କରା ଯାଉଥଲା ଯେ ଉଲଫା ଆନ୍ଦୋଳନ ଚିର 
ଦିନକୁ ବୋଧେ ଲୋପ ପାଇବ । କିନ୍ତୁ ପ୍ରକୃତରେ ତାହା ହେଲା ନାହିଁ 

ଉଲଫା ଆନ୍ଦୋଳନର ଚେର ଅନେକ ତଳକୁ ମାଡ଼ି ଯାଇଚି । ସେମାନେ ଜନ 
ସମର୍ଥନ ପାଉଚଚ୍ତି । ପ୍ରବଳ ଜନ ସମର୍ଥନ ପାଉଥ୍‌ବା ଆନ୍ଦୋଳନକୁ ଦମନ କରିବା 
ସହଜ କଥା ନୁହେଁ । ତେଣୁ ଆନ୍ଦୋଳନ ଦିନକୁ ଦିନ ବଢ଼ୁଚି କିନ୍ତୁ କମୁ ନାହିଁ । ବନ୍ଧୁକ 
ମୁନରେ କେବେ କୋଉଠି ଜନ ଆନ୍ଦୋଳନକୁ ଚାପି ଦିଆ ଯାଇ ପାରିନି । ଯୋଉଠି 
ଯାହା ହେଇଚି ସେ ସବୃ ସାମୟିକ ! ଏହା ଇତହାସର କଥା! ! 

ଦୁଇଭାଗ ହେଇଥ୍‌ବା ଆସାମ ଗଣ ପରିଷଦ ଏବେ ପୁଣି ମିଳିତ ହେଲେଣି । 
ଏମାନଙ୍କ ସମ୍ମିଳିତ ଶକ୍ତି ରାଜ୍ୟରେ କଂଗ୍ରେସ ପାଇଁ ବିପଦ ଟାଣି ଆଣିବ ! ଖାନି 
ସମୟକୁ ଅପେକ୍ଷା କରାଯାଉଚି । 


ଆସାମର ଘନଘଟା ଏଇଠି ଶେଷ ହେଉନି । 'କାର୍ବୀ ଆଙ୍ଗଲଙ୍ଗ' ଆଡ଼ ସୃଷ୍ଟି 
ହେଇଥିବା ଆଉ ଗୋଟିଏ ବିପଦ ମଧ୍ଯ ଛାଆଁକୁ ଛାଆଁ ମୁଣ୍ଡ ଟେକୁଚି । ଖାଲି ଆସାମ 
ନୁହେଁ, ଭାରତର ସର୍ବତ୍ର ବିଛନ୍ନତାର ସ୍ଵର ଆସ୍ତେ ଆସ୍ତେ ତୀବ୍ର ହେଉଚି । 

ମୁଁ ଆଗରୁ କହିଚି ଆସାମର ଭୂମିକମ୍ପ ସହିତ ରାଜନୈତିକ ଭୂମିକମ୍ପ ସମ 
ପରିମାଣରେ ଭୟାବହ । 

ତେବେ ସେ ଯା ହେଉ କ୍ଷଣିକ ପାଇଁ ହେଲେ ମଧ୍ଯ ଆସାମରେ ଟେରରିଷ୍ଠ : 
କାର୍ଯ୍ୟକଳାପ ଟିକିଏ ଶାନ୍ତ ପଡ଼ି ଆସିଲା ବେଳକୁ ମୋର ବଦଳି ଅର୍ଡର ଆସିଗଲା । 
ଅନେକ କଷ୍ଟରେ ଠିକ୍‌ ହେଲା ମୁଁ ଓଡ଼ିଶାକୁ ଯିବି । ଢଲିଗାଓର ଛୋଟ ସହର ତଥା 
BRPL ଟାଉନସିପ ଉପରେ ନଇଁ ଆସିଲା ଗୋଟାଏ ଶାନ୍ତ ଶୀତଳ ବାତାବରଣ ! 

ବଂଗାଇଗାଓ ଓ ରିଫାଇନାରୀର କ୍ଷୁଦ୍ର ଟାଉନ୍‌ ସିପ୍‌ ଭିତରେ ଚେଷ୍ଟା କରି ମଧ୍ଯ ମୁଁ 
ମୋର ସମୟଟିକୁ ସ୍ଵାଭାବିକ କରି ପାରିଲିନି । ସବୁଠି କେମିତି ଗୋଟାଏ ବେଖାପ 
ସ୍ଵର । ବେସୂରା ରାଗିଣୀ । ଦୀର୍ଘ ସାଢ଼େ ତିନିବର୍ଷର ମାୟା ମମତା ଆମକୁ କେମିତି 
କେଜାଣି ଏକ ଓ ଅଭିନ୍ନ କରି ରଖି ଦେଇଥିଲା । 

ଜନିଷପତ୍ର ବନ୍ଧାବନ୍ଧି ଆରମ୍ଭ ହେଲା | ତା ସହିତ ଆରମ୍ଭ ହେଲା ଏତେ ଦିନର 
ମାୟା ମମତାର ସରାଗରେ ଡୋରି ବାନ୍ଧିବା । ଦିନ ଯେତିକି ପାଖେଇ ଆସୁଥାଏ ସେତିକି 
ଆଗେଇ ଆସୁଥାଏ ଗୁଆ ବଣ ଡେଇଁ ଗୋଟାଏ କଳା ମେଘ । 

ବିଦାୟ ସମ୍ବର୍ବନାମାନ ଅନୁଷ୍ଣିତ ହେଲା । ଆସାମ ସାହିତ୍ୟ ସଭାର ଢ଼ଲିଗାଓଁ 
ଶାଖା ତରଫରୁ ଆୟୋଜିତ ସଭା ଆମର ଥୁଲା ବଡ଼ ବେଦନା ଦାୟକ । ଅମଲ ବାବୁ, 
ଡକ୍ସର ହାଜାରିକା, ପ୍ରଦ୍ଧଲ୍ଲ୍‌ ଦାସ, ବିବେକ ହାଜାରିକା ଓ ଅଳକା ଦେବୀ ପ୍ରଭୃତି ସେ 
ସଭାର ଆୟୋଜନ କରିଥୁଲେ ! 

ତା ପରେ ଆରମ୍ଭ ହେଲା BRPL ମେନେଜମେଣ୍ଟ ତରଫରୁ । ଆଜିଯାଏ ଠ!୮ର 
କୌଣସି ଅଫିସରଙ୍କୁ କୌଣସି ପବ୍ଟିକ ସେକ୍ସର ବିଦାୟ ସମ୍ବର୍ବନା ଦେଇଥୁବାର ମୁଁ 
ଜାଣିନି । ସମସ୍ତେତ ଥୁଲେ ସେ ଦିନ । ମୁଁ ଏବେ ମଧ୍ଯ ବୁଝି ପାରିନି ମୁଁ ସେମାନଙ୍କର 
ଏତେ ଆପଣାର କେମିତି ହେଲି । 

ତାରି ଭିତରେ ଚାଲିଥାଏ ଭୋଜି ଓ ନୈଶ୍ଯ ଭୋଜି । ଆଜି ଏଠି ତ କାଲି 
ସେଠି । 

ଶେଷ ବିଦାୟ ସଭାର ଆୟୋଜନ ହୋଇଥଲା ନିଜ ଡ଼ିପାର୍ଟମେଣ୍ଟ ତରଫରୁ । 
କିନ୍ତୁ ତାକୁ ଠିକ୍‌ କେବଳ ଡିପାର୍ଟମେଣ୍ଟ ତରଫରୁ ବୋଲି କହିବା ଭୁଲ ହେବ । କାରଣ 
ସଭା ଆରମ୍ଭ ହେଲା ବେଳକୁ ଦେଖାଗଲା ସେଥୂରେ ଟାଉନ୍‌ ସିପ୍ର ଅନେକ ଲୋକ 
ଆସି ମିଶି ଯାଇଚନ୍ତି । ଆମ ଅଫିସଟା ସେର ଟାଉନସିପ୍‌ ଭିତରେ । ମୋର BRPLରେ 
ଯୋଗଦାନ ପରଠୁ ଆମ କମ୍ପେକସ୍‌ ଭିତରେ ଯେତେ ସାଂସ୍କୃତିକ କାର୍ଯ୍ୟକ୍ରମ ହୁଏ ସେଥୁରେ 
ପାଖରେ ଥୁ୍‌ବା ଅସମୀୟାମାନେ ଅବାଧରେ ଯୋଗ ଦିଅନ୍ତି । ଏ ପ୍ରଥା ମୁଁ ଆରମ୍ଭ 
କରିଥିଲି ଗୋଟାଏ ଜନସଂପର୍କ ସୃଷ୍ଟି କରିବାକୁ । ଯୋଉ ପ୍ରକାର ସଂତ୍ରାସବାଦ ସେଠି 
ମୁଣ୍ଡ ଟେକିଥୂଲା ସାଧାରଣ ଜନତା ସେଠି ଆତଙ୍କିତ ଅବସ୍ଥାରେ ଥୂଲେ । ସେଠି ଗୋଟାଏ 
ସଶସ୍ତ ବାହିନୀ ତରଫରୁ କେତୋଟା ଉଦାରନୀତିର ଆବଶ୍ଯକତା ଥୁଲା ¦ ମୁଁ ଶେଷ 
ପର୍ଯ୍ୟନ୍ତ ସେ ସମ୍ପର୍କ ସମସ୍ତଙ୍କ ସହିତ ରଖୁଥଲି । ତେଣୁ ସେ ଦିନ ଆଉ ସେମାନଙ୍କୁ 
ନିମନ୍ତ୍ରଣ କରିବାକୁ ପଡ଼ି ନ ଥଲା । ବିଶେଷ କରି ସ୍ତ୍ରୀ ଓ ପିଲାମାନେ ବହୁ ସଂଖ୍ୟାରେ 
ଆସି ଥାଆନ୍ତି । ମୋ ଭିତରେ ଗୋଟାଏ ଅସମ୍ଭବ ପୁଲକ ସେତେବେଳେ ସୃଷ୍ଟି ହେଉଥୁଲା । 
ମୁଁ ଏତେଲୋକ ବିଦାୟକାଳୀନ ସଭାରେ କେବେ ଦେଖ୍‌ ନ ଥଲି । ତାକୁ ବିଭାଗୀୟ 
କହିବି ନା ସାଧୀରଣ ଜନତାଙ୍କ ସଭା କହିବି ? ବିରାଟ ହଲଟାରେ ବସିବାକୁ ଯାଗା 
ନାହିଁ ବୋଲି ପଛରେ ବହୁ ଲୋକ ଠିଆ ହେଇ ରହିଲେ । ବଡ ହଲଟି ମୋ ସମୟରେ 
ତିଆରି ହେଉଥିବା ନୂଆ ଅଫିସ ବିଲଡିଂର ସଭାଗୃହ । ଦୁଃଖ ଏତିକି ମୁଁ ନୂଆ ଅଫିସ 
ବିଲଡିଂ ତିଆରି କରେଇ ଥୁଲି ସିନା କିନୁ ସେଥୂରେ କାମ କରିବାକୁ ମୋର ସମୟ ନ 
ଥିଲା । 

ପାରମ୍ପରିକ ରୀତିରେ ସଭା ଆରମ୍ଭ ହେଲା । ପ୍ରାୟ ସଭା ଶେଷ ହେବାକୁ ଯାଉଚି 
ମଝିରୁ ଉଠିଆସିଲା ଝିଅଟିଏ । ତନୁପାତେଳି ଗୋରା ଓ ଲମ୍ବା । ବୟସ ୨୪/୨୫ 


a ~~ 


ହେବ । ପିନ୍ଧିଚି ତାର ସେଇ ନିତିଦିନିଆ ‘ମେଖଲା' । 


ସେ ଆମ ଆଡ଼କୁ ମାଡ଼ି ଆସିଲା ଗହଳି ଭିତରୁ ସମସ୍ତଙ୍କୁ ଠେଲି । ସାମନାରେ 
ଆମେ କେଇଜଣ ମାତ୍ର ବସିଚୁଁ ଗୋଟାଏ ସୋଫାରେ । ମୋର ଧାରଣା ପ୍ରଥମେ ହେଲା 

ବୋଧେ ଝିଅଟା ପୁଲ ତୋଡ଼ାଟାଏ ଦେବ । କିନୁ କାହିଁ ତା ହାତରେ ସେମିତି କିଛି ନାହିଁ । 
ତେବେ ସେ କଅଣ କିଛି କହିବ ? କଅଣ ସେ କହିବ ? ପୁଣି ଭାବିଲି ହୁଏତ ପଛରୁ 
ଦେଖା ଯାଉନି ବୋଲି ଆଗକୁ ଆସିବାକୁ ଚେଷ୍ଟା କରୁଚି । ନୀ, ତାବି ନୁହେଁ । ସେ ଆମ 
ଆଡ଼କୁ ମାଡ଼ି ଆସୁଚି । ମୋ ପାଖକୁ ଆସି ଯେତେବେଳେ ଠିଆ ହେଇ ପଡ଼ିଲା ମୁଁ ମଧ୍ଯ 
ଠିଆ ହେଲି । ସେ ଦୁଇ ହାତ ଠାରି ମୋତେ ଟିକିଏ ମୁଣ୍ଡ ତଳକୁ କରିବାକୁ କହିଲା ! 

ମୁଁ ବେକ ନୁଆଁଇ ଦେଲି । ତା ପରେ ସେ ଲୁଚେର ଧରିଥ୍‌ବା ଗାମୁଛାଟିକୁ ଆଣି 
ମୋ ବେକରେ ପକେଇ ଟିକିଏ ଝିଙ୍କି ଆଣିଲା ଏବଂ ଦୁଇ ହାତ ଯୋଡ଼ି ନମସ୍କାର କଲା ! 
ସେତେବେଳେ ମୁଁ ଦେଖିଲି ତା ଆଖିରେ ଜକେଇ ଆସିଚି କେଇ ବୁନ୍ଦା ଲୁହ। କିନ୍ତୁ 
ଓଠରେ ଲାଖି ରହିଚି ଚେନାଏ ହସ ! 


ମୁଁ ସମ୍ଭୀଭୂତ ହେଇଗଲି । ଏତେ ସ୍ପେହ, ଏତେ ମମତା, ଏତେ ବି ଆନ୍ତରିକତା 
ଅସମୀୟାମାନଙ୍କର ଏଇ ଗାମୁଛା ଖଣ୍ଡକରେ ଥାଏ ସେ କଥା କେବଳ ଅନୁଭବ କରିହୁଏ । 
ତାହାହିଁ ଅସମୀୟାମାନଙ୍କର ଏକ ମହତ୍ଵପୂର୍ଣ୍ଣ ସଂସ୍କୃତି । ଏତେ ପ୍ରାଣମୟତା ଖାଲି ଗାମୁଛା 
ଖଣ୍ଡକରେ ଥାଇପାରେ ଏ କଥା ନ ଦେଖୁଲେ ବିଶ୍ଵାସ କରି ହୁଏନା | 


ସେ ଦିନ ମୋ ବେକରେ ଯେ କେବଳ ରୂପା ବରଗୁହାଇନ୍‌ ଗାମୁଛାଟିଏ ଲମ୍ବେଇ 
ଦେଇ ସବୁ ସ୍ପେହ ଅଜାଡ଼ି ଦେଇଗଲା ତା ନୁହେଁ, ଅଳକା ଦେବୀ, ଡକୁର ହାଜାରିକା, 
ଅମଲ ଦାସ ଏବଂ ଆମ ଡ଼ିପାର୍ଟମେଣ୍ଟର ବହୁ ଅସମୀୟା ମୋ ବେକରେ ଅତି ନିବିଡ଼ 
ମମତାର ପ୍ରତୀକ କୋଟିକମ କର। ଗାମୁଛା ଲମ୍ବେଇ ଦେଇଥିଲେ । 
ଅସମୀୟାଙ୍କର ଏ “ଗାମୁଛା” ଏକ ସ୍ଵତନ୍ତ୍ର ଧରଣର । ସିଲ୍‌କରେ ତିଆରି ଏ 
ଗାମୁଛାରେ ଅନେକ ଫୁଲ ପଡ଼ିଥାଏ ଏବଂ ଅନେକ କାରୁକାର୍ଯ୍ୟ ମଧ୍ଯ ଥାଏ । ଏ ଗୁଡ଼ିକ 
ଆମ ଓଡ଼ିଶାର ଗାମୁଛା ପରି ନୁହେଁ । ଗାମୁଛା ଆସାମର ଏକ ଜାତୀୟ ପରିଧାନର 
ଅଙ୍ଗ । ପୂଜା ପାର୍ବଣରେ ପୁରୁଷମାନେ ଏହାକୁ କାନ୍ଧରେ ପକେଇ ଥୁଲାବେଳେ ସ୍ତ୍ରୀମାନେ 
‘ମେଖଳା' ପିନ୍ଧି ଥାଆନ୍ତି । ପାଟ ବସ୍ତ୍ର ବହୁ କାରୁକାର୍ଯ୍ୟର ମେଖଳା ଛଡ଼ା ସେମାନେ 
ଆଉ କିଛି ମୋଟେ ପିନ୍ଧନ୍ଧିନି। ବିଶେଷ କରି ପର୍ବପର୍ବ।ଣୀ ବ। ସାଧାରଣ 
ଉତ୍ସବାନୁ ଷ୍ଠାନରେ ! 
ରୂପା, ଅଳକା ଦେବୀ ବା ସେଇପରି ଆଉ ଯୋଉମାନେ ଗାମୁଛା ଦେଇଥୂଲେ 
ପ୍ରତି ବଦଳରେ ମୁଁ ସେମାନଙ୍କୁ ଦୁଇହାତ ଯୋଡ଼ି ଯେଉଁ ଶ୍ରଦ୍ଧାର ନମସ୍କାରଟିଏ ଜଣେଇ 
ଥିଲି ତାହା କେବଳ ସେମାନଙ୍କ ପାଇଁ ଉଦ୍ଦିଷ୍ଟ ନ ଥଲା, ଥିଲା ସମସ୍ତ ଅସମୀୟା ଜାତି 
ପାଇଁ ସର୍ବୋପରି ସେମାନଙ୍କ ଭାଷା, ସାହିତ୍ୟ ଓ ସଂସ୍କୃତି ପାଇଁ 
2 
୧୪୪ 


Digitized by srujanika@gmail.com 


